

235 වන කාණ්ඩය - 3 වන කලාපය  
தொகுதி 235 - இல. 3  
Volume 235 - No. 3

2015 මැයි 22 වන සිකුරාදා  
2015 மே 22, வெள்ளிக்கிழமை  
Friday, 22nd May, 2015



පාර්ලිමේන්තු විවාද  
(හන්සාඩ්)

பாராளுமன்ற விவாதங்கள்  
(ஹன்சாட்)

PARLIAMENTARY DEBATES  
(HANSARD)

නිල වාර්තාව  
அதிகார அறிக்கை  
OFFICIAL REPORT



# අන්තර්ගත ප්‍රධාන කරුණු

ප්‍රශ්නවලට වාචික පිළිතුරු

ශෝක ප්‍රකාශය:

ගරු එස්.ඩී. බණ්ඩාරනායක මහතා

විශ්‍රාමිකයන්ට ක්ෂණික සහනයක් සැලසීම:

සහායකතාමාලේ ප්‍රකාශය

වරප්‍රසාද යෝජනා:

අල්ලස් හෝ දූෂණ චෝදනා විමර්ශන කොමිෂන් සභාව ඉදිරියට කැඳවීම

## පிரතාන உள்ளடக்கம்

வினாக்களுக்கு வாய்மூல விடைகள்

அனுதாபத் தீர்மானம் :

மாண்புமிகு எஸ்.டி. பண்டாரநாயக்க

ஓய்வூதியர்களுக்குத் துரித நிவாரணம் வழங்கல் :

சபை முதல்வரினது கூற்று

சிறப்புரிமைப் பிரேரணைகள் :

இலஞ்சம் அல்லது ஊழல் குற்றச்சாட்டுகள் பற்றிய விசாரணை ஆணைக்குழுவுக்கு வரவழைத்தல்

## PRINCIPAL CONTENTS

ORAL ANSWERS TO QUESTIONS

VOTE OF CONDOLENCE:

Hon. S.D. Bandaranaike

GRANT OF QUICK RELIEF TO PENSIONERS:

Statement by Leader of the House

PRIVILEGE MOTIONS:

Summoning before Commission to Investigate Allegations of Bribery or Corruption



## பார்லிமேன்තුව பாராளுமன்றம் PARLIAMENT

**2015 මැයි 22 වන සිකුරාදා**  
**2015 மே 22, வெள்ளிக்கிழமை**  
**Friday, 22nd May, 2015**

**අ. හා. 1.30ට පාර්ලිමේන්තුව රැස් විය.**  
**නියෝජ්‍ය කථානායකතුමා [ගරු චන්දිම වීරක්කොඩි මහතා]**  
**මූලාසනාරුව විය.**  
பாராளுமன்றம் பி.ப. 1.30 மணிக்குக் கூடியது.  
பிரதிச் சபாநாயகர் அவர்கள் [மாண்புமிகு சந்திம வீரக்கொடி ]  
தலைமை வகித்தார்கள்.  
The Parliament met at 1.30 p.m.,  
**MR. DEPUTY SPEAKER [THE HON. CHANDIMA WEERAKODY]**  
in the Chair.

### පෙත්සම්

மனுக்கள்  
PETITIONS

ගරු හුනෙයිස් ෆාරූක් මහතා - පැමිණ නැත.

### ප්‍රශ්නවලට වාචික පිළිතුරු வினாக்களுக்கு வாய்மூல விடைகள் ORAL ANSWERS TO QUESTIONS

**නියෝජ්‍ය කථානායකතුමා**  
(பிரதிச் சபாநாயகர் அவர்கள்)  
(The Deputy Speaker)  
ප්‍රශ්න අංක 5-5928/15-(1), ගරු සුසන්ත පුංචිනිලමේ මහතා.

**ගරු සුසන්ත පුංචිනිලමේ මහතා**  
(மாண்புமிகு சுசந்த புஞ்சிநிலமே)  
(The Hon. Susantha Punchinilame)  
ගරු නියෝජ්‍ය කථානායකතුමා, මම එම ප්‍රශ්නය අහනවා.

**ගරු ගයන්ත කරුණාතිලක මහතා (ජනමාධ්‍ය අමාත්‍ය සහ ආණ්ඩු පක්ෂයේ ප්‍රධාන සංවිධායකතුමා)**  
(மாண்புமிகு கயந்த கருணாதிலக்க - வெகுசன ஊடக அமைச்சரும் அரசாங்கக் கட்சியின் முதற்கோலாசானும்)  
(The Hon. Gayantha Karunatileka - Minister of Mass Media and Chief Government Whip)  
ගරු නියෝජ්‍ය කථානායකතුමා, ඉඩම් අමාත්‍යතුමා වෙනුවෙන් මම එම ප්‍රශ්නයට පිළිතුරු දීම සඳහා මාසයක කාලයක් ඉල්ලා සිටිනවා.

**ප්‍රශ්නය මතු දිනකදී ඉදිරිපත් කිරීමට නියෝග කරන ලදී.**  
வினாவை மற்றொரு தினத்திற் சமர்ப்பிக்கக் கட்டளையிடப்பட்டது.  
Question ordered to stand down.

**දරු උපකකදී ලබා දෙන දීමනාව : අය වැය**  
**යෝජනාව**  
சிசு பிறப்பின்போதான கொடுப்பனவு : வரவு  
செலவுத்திட்ட முன்மொழிவு  
**ALLOWANCE GIVEN AT CHILD BIRTH : BUDGET PROPOSAL**

6035/15

**7. ගරු ටී. රංජිත් ද සොයිසා මහතා**  
(மாண்புமிகு டீ. ரஞ்சித் த சோய்சா)  
(The Hon. T. Ranjith De Zoysa)  
අග්‍රාමාත්‍යතුමා සහ ප්‍රතිපත්ති සම්පාදන, ආර්ථික කටයුතු, ළමා, තරුණ හා සංස්කෘතික කටයුතු අමාත්‍යතුමාගෙන් ඇසූ ප්‍රශ්නය - (1) :

- (අ) (i) ශ්‍රී ලංකාවේ එක් දිනක් තුළ සිදු වන දරු උපත් සංඛ්‍යාව කොපමණද;
- (ii) එම දරුවන් සියලු දෙනාටම රු. 20,000.00 දීමනාවක් ලබා දෙන්නේද;
- (iii) ඒ සඳහා වාර්ෂිකව වැය වන මුළු මුදල කොපමණද;

යන්න එතුමා සඳහන් කරන්නෙහිද?

- (ආ) (i) 2015 අය වැයෙන් ඉහත දීමනාව ලබා දීම සඳහා වෙන් කර ඇති මුදල කොපමණද;
- (ii) වෙන් කරන ලද එම මුදල එකී දීමනාව ලබා දීමට ප්‍රමාණවත් වන්නේද;
- (iii) නොඑසේ නම්, ප්‍රමාණවත් මුදලක් වෙන් කර දෙන ආකාරය කවරේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

பிரதம அமைச்சரும் கொள்கை உருவாக்கம், பொருளாதார அலுவல்கள், சிறுவர், இளைஞர் மற்றும் கலாச்சார அலுவல்கள் அமைச்சருமானவரைக் கேட்ட வினா:

- (அ) (i) இலங்கையில் நாளொன்றினுள் இடம்பெறும் சிசு பிறப்பு எண்ணிக்கை யாதென்பதையும்;
- (ii) மேற்படி சிசுக்கள் அனைவருக்கும் 20,000.00 ரூபாய் கொடுப்பனவு பெற்றுக்கொடுக்கப்படுமா என்பதையும்;
- (iii) இதற்கென வருடாந்தம் செலவாகும் மொத்த நிதி எவ்வளவென்பதையும்

அவர் குறிப்பிடுவாரா?

- (ஆ) (i) 2015 வரவு செலவுத்திட்டத்தின் மூலம் மேற்படி கொடுப்பனவைப் பெற்றுக்கொடுப்பதற்காக ஒதுக்கப்பட்டுள்ள நிதி எவ்வளவு என்பதையும்;
- (ii) ஒதுக்கப்பட்டுள்ள இந்நிதி குறித்த கொடுப்பனவைப் பெற்றுக்கொடுப்பதற்குப் போதுமானதா என்பதையும்;
- (iii) இன்றேல், போதுமான நிதியை ஒதுக்கிக் கொடுக்கும் முறை யாதென்பதையும்

அவர் இச்சபையில் அறிவிப்பாரா?

- (இ) இன்றேல், ஏன்?

[ගරු ටී. රංජිත් ද සොයිසා මහතා]

asked the Prime Minister and Minister of Policy Planning, Economic Affairs, Child, Youth and Cultural Affairs:

- (a) Will he state -
  - (i) the number of child births recorded per day in Sri Lanka;
  - (ii) whether an allowance of Rs. 20,000 is paid for all those children;
  - (iii) the amount of money spent for that annually?
- (b) Will he inform this House -
  - (i) the amount of money allocated by the 2015 Budget to provide the aforesaid allowance;
  - (ii) whether the aforesaid allocation is sufficient to provide the allowance mentioned above; and
  - (iii) if not, the manner in which a sufficient amount of money is allocated?
- (c) If not, why?

ගරු රෝසි සේනානායක මහත්මිය (ළමා කටයුතු රාජ්‍ය අමාත්‍යාය)

(மாண்புமிகு (திருமதி) ரோஸி சேனாநாயக்க - சிறுவர் அலுவல்கள் இராஜாங்க அமைச்சர்)

(The Hon. (Mrs.) Rosy Senanayake - State Minister of Children's Affairs)

ගරු නියෝජ්‍ය කථානායකතුමනි, අග්‍රාමාත්‍යතුමා සහ ප්‍රතිපත්ති සම්පාදන, ආර්ථික කටයුතු, ළමා, තරුණ හා සංස්කෘතික කටයුතු අමාත්‍යතුමා වෙනුවෙන් මම එම ප්‍රශ්නයට පිළිතුර දෙන්නවා.

- (අ) (i) 1,050ක් පමණ.
- (ii) රජයේ මාතෘ සායනයක ලියා පදිංචි වී සිටින ගර්භයට සති 12ක් සම්පූර්ණ සෑම ගර්භිණී මවකටම හා දරු උපත සිදු වී මුල් මාස 4 ගෙවමින් සිටින සෑම දරුවකුගේම මවකට මේ ප්‍රතිලාභය ලැබේ.
- (iii) රුපියල් මිලියන 8,000 ක් පමණ. (රුපියල් බිලියන 8කි.)
- (ආ) (i) 403-02-03-1-1501 වැය ශීර්ෂය යටතේ ළමා කටයුතු රාජ්‍ය අමාත්‍යාංශය යටතේ වෙන් කර ඇති මුදල රුපියල් මිලියන 500කි. දින සියයේ විප්ලවයේ ගරු රවි කරුණානායක මුදල් අමාත්‍යතුමාගේ ප්‍රකාශය යටතේ මෙම විෂය සඳහා භාණ්ඩාගාරයේ වැය ශීර්ෂය යටතේ රුපියල් මිලියන 1,000ක් ලබා දීමට එකඟතාවය ප්‍රකාශ කර ඇත. මේ වන විට එම රුපියල් මිලියන 1,000න් රුපියල් මිලියන 250ක් අමතර ප්‍රතිපාදන ලෙස ලබා දී ඇත. (ඒ අනුව මේ වන විටත් රුපියල් මිලියන 750ක ප්‍රතිපාදන නිදහස් කර ඇත.)
- (ii) මාස 3කට සෑහෙන ප්‍රතිපාදන අපට ලැබී තිබෙනවා.
- (iii) මෙම වැඩසටහන සඳහා මහා භාණ්ඩාගාරය යටතේ වෙන් කර ඇති මුදලින් ඉතිරි මුදල වියදම් වාර්තා ලබා දීමෙන් අනතුරුව නිදහස් කිරීමට එකඟතාවය පළ කර ඇති අතර ව්‍යාපෘතිය

ක්‍රියාත්මක කිරීම සඳහා අවශ්‍ය සියලුම මුදල් ලබා දීමට මුදල් අමාත්‍යතුමා එකඟතාවය පළ කර ඇත. භාණ්ඩාගාරයෙන් ප්‍රතිපාදන ලබා ගෙන දිස්ත්‍රික් ලේකම්වරුන් වෙත වෙන් කර දීමට නියමිතය.

(ඇ) පැන නොනඟී.

ගරු ටී. රංජිත් ද සොයිසා මහතා

(மாண்புமிகு டீ. ரஞ்சித் த சையசா)

(The Hon. T. Ranjith De Zoysa)

ගරු නියෝජ්‍ය කථානායකතුමනි, මගේ පළමුවන අතුරු ප්‍රශ්නය මෙසේයි. මේ සඳහා මුදල් ප්‍රතිපාදන වෙන් කර තිබෙන්නේ ගරු ඇමතිතුමනියනි, දින සියයක් තුළ ගෙවිය හැකි ප්‍රමාණය ද, නැත්නම් මුළු වර්ෂයටම ද?

ගරු රෝසි සේනානායක මහත්මිය

(மாண்புமிகு (திருமதி) ரோஸி சேனாநாயக்க)

(The Hon. (Mrs.) Rosy Senanayake)

ගරු මන්ත්‍රීතුමනි, මේ වන විට රුපියල් මිලියන 1,500ක් වෙන් කර තිබෙනවා. මාස තුනකට සෑහීමකට පත් වෙනවා. මේ සඳහා වර්ෂය අවසානය දක්වාම මුදල් වෙන් කරන බවට ගරු රවි කරුණානායක මුදල් ඇමතිතුමා පිළිතුරු දී තිබෙනවා. විශේෂයෙන් වියදම් වාර්තා ඉදිරිපත් කළ වහාම භාණ්ඩාගාරයෙන් එම මුදල් ලබා දීමට කටයුතු කර තිබෙනවා.

ගරු ටී. රංජිත් ද සොයිසා මහතා

(மாண்புமிகு டீ. ரஞ்சித் த சையசா)

(The Hon. T. Ranjith De Zoysa)

ගරු නියෝජ්‍ය කථානායකතුමනි, මගේ දෙවන අතුරු ප්‍රශ්නය මෙසේයි. රුපියල් දෙදහනක ද්‍රව්‍ය ලබා දීමේදී ඇතැම් ප්‍රදේශවලින් වාර්තා වෙනවා, කිසිසේත්ම ආහාරයට නුසුදුසු ආකාරයේ ආහාර ද්‍රව්‍ය මේ පෝෂණ මල්ලට ඇතුළත් වෙලා තිබෙනවා කියා. ඒවා නිසි ප්‍රමිතියකින් යුක්තව ලබා දීමට යම්කිසි වැඩ පිළිවෙළක් සකස් කරනවාද, එහෙම නැත්නම් දිගටම මේ වාගේ ප්‍රමිතියෙන් අඩු ද්‍රව්‍යමද ගර්භිණී මාතාවන්ට ලබා දෙන්නේ?

ගරු රෝසි සේනානායක මහත්මිය

(மாண்புமிகு (திருமதி) ரோஸி சேனாநாயக்க)

(The Hon. (Mrs.) Rosy Senanayake)

ගරු මන්ත්‍රීතුමනි, ඒ ප්‍රශ්නය ඉතාම වැදගත් ප්‍රශ්නයක්. අපේ අරමුණ අපි වියදම් කරන මුදලට අනුකූලව ඒ ගර්භිණී මව්වරුන්ට නිසි ප්‍රමිතියකින් යුක්තව ඒ පෝෂණ පදාර්ථ ටික නිසි ආකාරයෙන් ලබා දීමයි. විශේෂයෙන්ම නුවරඑළිය දිස්ත්‍රික්කයෙන් මේ වාගේ සිදුවීම් වාර්තා වුණා. අග්‍රාමාත්‍යතුමාගේ ඉල්ලීම පරිදි ඒ සම්බන්ධයෙන් මම නුවරඑළිය දිසාපතිතුමියගෙන් පැය 24ක් ඇතුළත වාර්තාවක් ඉල්ලුවා. පැය 24ක් ඇතුළත ඒ වාර්තාව මගේ අමාත්‍යාංශයට ලැබුණා. ඒ වාර්තාව මම අග්‍රාමාත්‍යතුමාටත් ඉදිරිපත් කළා. ඒ වැරදි කරපු අයට විශේෂයෙන් ඒ සමුපකාරයේ සහාපතිතුමාත්, ඒ වාගේම ඒ රාජ්‍යා ස්ටෝර්ස් කියන ඒ ඇණවුම් කරපු ආයතනයත් මේ වෙන කොටත් අධිකරණයට ගෙන ගිහිත් රුපියල් 30,000 දඩයකුත්, රුපියල් 15,000 දඩයකුත් ඒ දෙපළටම ගහලා තිබෙනවා. ඒ සම්බන්ධයෙන් දැඩි ලෙස නීතිය ක්‍රියාත්මක කරමින් මේවා නැවත වාරයක් සිදු නොවන ආකාරයෙන් ක්‍රියාත්මක කිරීමට අපි කටයුතු කර තිබෙනවා.

ගරු ටී. රංජිත් ද සොයිසා මහතා

(மாண்புமிகு டீ. ரஞ்சித் த சையசா)

(The Hon. T. Ranjith De Zoysa)

හොඳයි. බොහොම ස්තූතියි.

නියෝජ්‍ය කථානායකතුමා

(பிரதிச் சபாநாயகர் அவர்கள்)

(The Deputy Speaker)

ප්‍රශ්න අංක 11-5929/15 - (1), ගරු සුසන්ත පුංචිතිලමේ මහතා.

**ගරු සුසන්ත පුංචිනිලමේ මහතා**

(மாண்புமிகு சுசந்த புஞ்சிநிலமே)

(The Hon. Susantha Punchinilame)

ගරු නියෝජ්‍ය කථානායකතුමනි, මා එම ප්‍රශ්නය අහනවා.

**ගරු ගයන්ත කරුණාතිලක මහතා**

(மாண்புமிகு கயந்த கருணாநிலக்க)

(The Hon. Gayantha Karunatileka)

ගරු නියෝජ්‍ය කථානායකතුමනි, ඩිවර හා ජලජ සම්පත් සංවර්ධන අමාත්‍යතුමා වෙනුවෙන් මා එම ප්‍රශ්නයට පිළිතුරු දීම සඳහා සනී දෙකක කාලයක් ඉල්ලා සිටිනවා.

**ගරු සුසන්ත පුංචිනිලමේ මහතා**

(மாண்புமிகு சுசந்த புஞ்சிநிலமே)

(The Hon. Susantha Punchinilame)

ගරු නියෝජ්‍ය කථානායකතුමනි, මෙය මූල්‍ය වංචාවක් සිදු කර ඇති සිද්ධියක් සම්බන්ධ ප්‍රශ්නයක්.

**නියෝජ්‍ය කථානායකතුමා**

(பிரதிச் சபாநாயகர் அவர்கள்)

(The Deputy Speaker)

ඒ ප්‍රශ්නයට කඩිනමින් පිළිතුරු ලබා දෙන්න.

**ප්‍රශ්නය මතු දිනකදී ඉදිරිපත් කිරීමට නියෝග කරන ලදී.**

வினாவை மற்றொரு தினத்திற் சமர்ப்பிக்கக் கட்டளையிடப்பட்டது.

Question ordered to stand down.

**අමාත්‍ය කාර්ය මණ්ඩලවල සිටි සාමාජිකයන්:**

**ප්‍රතිලාභ ලබා නොදීම**

அமைச்சர்களின் பணியாட்டொகுதியில் பதவி

வகித்தோர்: அனுகூலங்கள் வழங்கப்படாமை

FORMER MEMBERS OF MINISTERIAL STAFF : NON-  
PROVISION OF BENEFITS

5930/15

**13. ගරු සුසන්ත පුංචිනිලමේ මහතා**

(மாண்புமிகு சுசந்த புஞ்சிநிலமே)

(The Hon. Susantha Punchinilame)

අමාත්‍යතුමා සහ ප්‍රතිපත්ති සම්පාදන, ආර්ථික කටයුතු, ළමා, තරුණ හා සංස්කෘතික කටයුතු අමාත්‍යතුමාගෙන් ඇසූ ප්‍රශ්නය - (1):

(අ) පැවති රජයේ අමාත්‍යවරුන්ගේ සහ නියෝජ්‍ය අමාත්‍යවරුන්ගේ කාර්ය මණ්ඩලයන්හි තනතුරු දැරූ අයගේ රැකියා 2015.01.09 දින සිට අවසන්ව ඇති බව එතුමා දන්නෙහිද?

(ආ) (i) අමාත්‍ය කාර්ය මණ්ඩලවල සිටි සාමාජිකයින්ට තම සේවය අවසන් වූ ඉහත දිනය දක්වා හිමි මාසික වෙනන, අතිකාල හා ගමන් වියදම් දීමනා නොගෙවීමට හේතුව කවරේද;

(ii) එම සේවකයින් විසින් සේවක අර්ථසාධක අරමුදලේ ප්‍රතිලාභ ලබා ගැනීමට නිසි පරිදි ඉල්ලුම් කළ ද, අදාළ ප්‍රතිලාභ ලබා නොදීමටත්, පැවති ආර්ථික සංවර්ධන අමාත්‍යාංශයට අයත් වූ එකී නිලධාරීන්ගේ එම අයදුම් පත් පවා භාර නොගැනීමටත් හේතු කවරේද;

යන්න එතුමා සඳහන් කරන්නෙහිද?

(ඇ) (i) අමාත්‍ය කාර්ය මණ්ඩල ලේකම්වරුන් සඳහා විශ්‍රාම වැටුප් ගෙවීමට අදාළ විශ්‍රාම වැටුප් චක්‍රලේඛ 06/2011ට අනුව අවුරුදු 5ක සේවා කාලය සම්පූර්ණ කර ඇති එකී ලේකම්වරුන්ගේ

විශ්‍රාම වැටුප් සැකසීම සඳහා ඔවුන් පෙර සේවය කරන ලද අමාත්‍යාංශ විසින් සේවා කාලය තහවුරු කිරීම හා වර්ග සටහන් ලබා දිය යුතුව ඇත්ත්, බොහෝ අමාත්‍යාංශ වරින් වර අහෝසි වී ඇති තත්ත්වය යටතේ එම විෂයයන් දැනට පැවරී ඇති අමාත්‍යාංශ එකී වගකීම පැහැර හැරීමට හේතුව කවරේද;

(ii) ඉහත සඳහන් ගැටලු කඩිනමින් නිරවුල් කිරීමට පියවර ගන්නේද;

යන්න එතුමා සඳහන් කරන්නෙහිද?

(ඈ) නො එසේ නම්, ඒ මන්ද?

பிரதம அமைச்சரும் கொள்கை உருவாக்கம், பொருளாதார அலுவல்கள், சிறுவர், இளைஞர் மற்றும் கலாசார அலுவல்கள் அமைச்சருமானவரைக் கேட்ட வினா:

(அ) கடந்த அரசாங்கத்தின் அமைச்சர்களினதும் பிரதி அமைச்சர்களினதும் பணியாட்டொகுதிகளில் பதவி வகித்தவர்களின் தொழில்கள் 2015.01.09 ஆம் திகதி முதல் முடிவுற்றுள்ளதென்பதை அவர் அறிவாரா?

(ஆ) (i) அமைச்சர்களின் பணியாட்டொகுதிகளில் இருந்த அங்கத்தவர்களுக்கு அவர்களது சேவை முடிவுறுத்தப்பட்ட திகதி வரை உரித்தாகின்ற மாதாந்தச் சம்பளம், மேலதிக நேர மற்றும் பிரயாணச் செலவு கொடுப்பனவுகள் செலுத்தப்படாமைக்கான காரணம் யாதென்பதையும்;

(ii) மேற்படி ஊழியர்கள் ஊழியர் சேமலாப நிதியத்தின் அனுகூலங்களைப் பெற்றுக்கொள்வதற்காக உரியவாறு விண்ணப்பித்தபோதிலும் உரிய அனுகூலங்கள் வழங்கப்படாமைக்கும், முன்னாள் பொருளாதார அபிவிருத்தி அமைச்சக் குரியதான குறிப்பிட்ட உத்தியோகத்தார்களின் விண்ணப்பங்கள்கூட ஏற்றுக்கொள்ளப்படாமைக்குமான காரணங்கள் யாவையென்பதையும்

அவர் குறிப்பிடுவாரா?

(இ) (i) அமைச்சர்களின் பணியாட்டொகுதி செயலாளர்களுக்கு ஓய்வூதியம் செலுத்துவதற்கு ஏற்புடையதான ஓய்வூதிய சுற்றறிக்கை இலக்கம் 06/2011 இன்படி 5 வருடகால சேவையைப் பூர்த்தி செய்துள்ள குறிப்பிட்ட செயலாளர்களின் ஓய்வூதியத்தைத் தயாரிப்பதற்காக அவர்கள் முன்னர் பணியாற்றிய அமைச்சுக்களால் சேவைக்காலம் உறுதிபடுத்தப்படுதலும் நடத்தைக் குறிப்புக்கள் வழங்கப்படுதலும் வேண்டுமென்றபோதிலும், பெரும்பாலான அமைச்சுக்கள் காலத்திற்குக் காலம் இரத்தாகியுள்ள நிலையின்கீழ் மேற்படி விடயங்கள் தற்போது ஒப்படைக்கப்பட்டுள்ள அமைச்சுக்கள் குறிப்பிட்ட பொறுப்பைத் தவறவிடுவதற்கான காரணம் யாதென்பதையும்,

(ii) மேலே குறிப்பிடப்பட்ட பிரச்சினைகளைத் துரிதமாகத் தீர்ப்பதற்கு நடவடிக்கை எடுப்பாரா என்பதையும்

அவர் குறிப்பிடுவாரா?

(ஈ) இன்றேல், ஏன்?

[ගරු සුසන්ත පුංචිචලමේ මහතා]

asked the Prime Minister and Minister of Policy Planning, Economic Affairs, Child, Youth and Cultural Affairs:

- (a) Is he aware that the employment of the officers who held posts in the staff of the Ministers and Deputy Ministers of the previous Government had been terminated with effect from 9th January, 2015?
- (b) Will he state -
  - (i) the reason for not paying the monthly salaries, overtime payments and transport allowances of the ministerial staff up to the above date on which their services had been terminated; and
  - (ii) the reasons for not providing the relevant benefits to the said officers in spite of the fact that they have properly applied to obtain the benefits of the Employment Provident Fund and the reasons for not even accepting the applications of the aforesaid officers belonging to the then Ministry of Economic Development?
- (c) Will he also state -
  - (i) the reasons for the negligence of the responsibility by the Ministry currently handling the subject, under a situation where, since the confirmation of service period and provision of history sheets by the former ministries, in which these secretaries had previously served, were requirements for the formulation of pensions of the said secretaries who had completed a service period of five years as per the Pensions Circular No. 06/2011 relating to the payment of pensions for the secretaries of ministerial staff, many of the ministries had been abolished from time to time; and
  - (ii) whether action will be taken to resolve the above-mentioned issues early?
- (d) If not, why?

ගරු රනිල් වික්‍රමසිංහ මහතා (අග්‍රාමාත්‍යතුමා සහ ප්‍රතිපත්ති සම්පාදන, ආර්ථික කටයුතු, ළමා, තරුණ හා සංස්කෘතික කටයුතු අමාත්‍යතුමා)

(மாண்புமிகு ரணில் விக்கிரமசிங்க - பிரதம அமைச்சரும் கொள்கை உருவாக்கம், பொருளாதார அலுவல்கள், சிறுவர், இளைஞர் மற்றும் கலாசார அலுவல்கள் அமைச்சரும்)

(The Hon. Ranil Wickremasinghe - Prime Minister, Minister of Policy Planning, Economic Affairs, Child, Youth and Cultural Affairs)

ගරු නියෝජ්‍ය කථානායකතුමනි, එම ප්‍රශ්නයට පිළිතුර මෙසේයි.

- (අ) ස්ථීර කාර්ය මණ්ඩලයට පරිබාහිරව බඳවාගෙන ඇති කාර්ය මණ්ඩලයන්හි තනතුරු 2015.01.09 දිනට අවසන් වේ.
- (ආ) (i) එවැනි ගැටලු පවතින අමාත්‍යාංශ කවරේද යන්න නිශ්චිතව සඳහන් කරන්නේ නම් පිළිතුරු ලබා දිය හැක.

- (ii) අමාත්‍ය කාර්ය මණ්ඩලවල සිටි සේවකයින් විසින් සේවක අර්ථසාධක අරමුදලේ ප්‍රතිලාභ ලබා ගැනීම සඳහා ඉදිරිපත් කළ අයදුම් පත් ප්‍රතික්ෂේප කිරීමක් සිදු කොට නොමැත.

(ඇ) (i) එම අමාත්‍යාංශ කවරේද යන්න සඳහන් කරන්නේ නම් නිශ්චිත පිළිතුරු ලබා දිය හැක.

- (ii) ඉහත ගැටලු පවතින අමාත්‍යාංශ කවරේද යන්න නිශ්චිතව සඳහන් කරන්නේ නම් එම ගැටලු කඩිනමින් නිරවුල් කිරීමට පියවර ගත හැක.

(ඈ) අදාළ නොවේ.

මම මන්ත්‍රීතුමාට මේ කාරණය කියන්න කැමැතියි. ඒ අදාළ පුද්ගලයන් සහ අමාත්‍යාංශ ගැන ඔබතුමා කීවොත් මේ ගැන හොයා බලා ගත යුතු පියවර ගන්න මම අපේ ලේකම්තුමාට භාර දෙන්නම්. සේවය අවසාන නම් ඒ ගොල්ලන්ට ගෙවන්න ඕනෑ මුදල් ටික ගෙවන්න කියන්නම්.

ගරු සුසන්ත පුංචිචලමේ මහතා

(மாண்புமிகு சுசந்த புஞ்சிநிலமே)

(The Hon. Susantha Punchinilame)

බොහෝම ස්තූතියි, ගරු අගමැතිතුමනි. ඇත්තෙන්ම ඒ ගැටලුව පවතින අමාත්‍යාංශය ඔබතුමාගේ අමාත්‍යාංශයයි. මම කථා කරන්නේ මට ලැබුණු කරුණු අනුවයි. ඒ අමාත්‍යාංශය යටතේ තමයි ඉස්සෙල්ලා අපේ අමාත්‍යාංශය තිබුණේ. දැන් ඒකෙන් කොටසක් ඔබතුමාගේ අමාත්‍යාංශය සතුවයි තිබෙන්නේ. හැම මාසයකම 25වැනි දාට තමයි ඔවුන්ට පඩි ගෙවලා අවසාන වන්නේ. නමුත් ඊළඟ මාසයේ 9වැනි දා දක්වා ඒ මිනිසුන්ට පඩි ලැබීමට නැහැ. ඊට අමතරව පාරිතෝෂික දීමනා ගන්න අවශ්‍ය කරන ලියකියවිලි ටික ඉල්ලුවත් ඒ ටික ලැබුණේත් නැහැ. ඒ නිසා ඔබතුමාගේ ලේකම්තුමාට කියලා ඒ ටික ලබා දුන්නොත් හොඳයි.

ගරු රනිල් වික්‍රමසිංහ මහතා

(மாண்புமிகு ரணில் விக்கிரமசிங்க)

(The Hon. Ranil Wickremasinghe)

ඒ විස්තර ටික ලබා දෙන්න පුළුවන්ද?

ගරු සුසන්ත පුංචිචලමේ මහතා

(மாண்புமிகு சுசந்த புஞ்சிநிலமே)

(The Hon. Susantha Punchinilame)

ඔව්. ලබා දෙන්න පුළුවන්.

නියෝජ්‍ය කථානායකතුමා

(பிரதிச் சபாநாயகர் அவர்கள்)

(The Deputy Speaker)

දෙවන වටය. ප්‍රශ්න අංක 1 - 4788/14 - (2), ගරු අශෝක් අබේසිංහ මහතා.

ගරු ආර්. යෝගරාජන් මහතා

(மாண்புமிகு ஆர். யோகராஜன்)

(The Hon. R. Yogarajan)

ගරු නියෝජ්‍ය කථානායකතුමනි, ගරු අශෝක් අබේසිංහ මන්ත්‍රීතුමා වෙනුවෙන් මා එම ප්‍රශ්නය අහනවා.

ගරු දුමින්ද දිසානායක මහතා (කෘෂිකර්ම අමාත්‍යතුමා)

(மாண்புமிகு துமிந்த திசாநாயக்க - கமத்தொழில் அமைச்சர்)

(The Hon. Duminda Dissanayake - Minister of Agriculture)

ගරු නියෝජ්‍ය කථානායකතුමනි, එම ප්‍රශ්නයට පිළිතුරු දීම සඳහා මා සති දෙකක කාලයක් ඉල්ලා සිටිනවා.

ප්‍රශ්නය මතු දිනකදී ඉදිරිපත් කිරීමට නියෝග කරන ලදී.

வினாவை மற்றொரு தினத்திற் சமர்ப்பிக்கக் கட்டளையிடப்பட்டது.

Question ordered to stand down.







in religious propaganda activities, various employments, businesses and anti-social activities while staying illegally in Sri Lanka;

- (ii) the names of the countries to which they belong; and
- (iii) separately, the offences committed by each of the aforesaid persons who were taken into custody and the penalty given to them?
- (b) Will he state -
- (i) whether there is a special course of action prepared to arrest the foreigners who have arrived on tourist visa and stayed illegally in the country;
- (ii) whether action will be taken to make strict the laws and regulations that are in effect in this regard; and
- (iii) if so, how?
- (c) If not, why?

ගරු ජෝන් අමරතුංග මහතා (මහජන සාමය හා ක්‍රිස්තියානි ආගමික කටයුතු අමාත්‍යවරයා)

(மாண்புமிகு ஜோன் அமரதுங்க - மக்கள் ஒழுங்கு மற்றும் கிறிஸ்தவ சமய அலுவல்கள் அமைச்சர்)

(The Hon. John Amaratunga - Minister of Public Order and Christian Religious Affairs)

ගරු නියෝජ්‍ය කථානායකතුමනි, මා එම ප්‍රශ්නයට පිළිතුර සභාගත\* කරනවා.

\* සභාමේසය මත තබන ලද පිළිතුර:

\* சபாபீடத்தில் வைக்கப்பட்ட விடை :

\* Answer tabled:

- (අ) (i) 903 (නවසිය තුනකි)
- (ii) පාකිස්තානය, ඉන්දියාව, බංග්ලාදේශය, ඇෆ්ගනිස්තානය, චීනය, ඇමෙරිකාව, ඕස්ට්‍රේලියාව, ඕස්ට්‍රියාව, බ්‍රිතාන්‍යය, කැනඩාව, කාමරෝජය, කොංගෝව, ජර්මනිය, ඊජිප්තුව, ප්‍රංශය, ගෝතමාලාව, ගිනියාව, ඉරානය, අයර්ලන්තය, ඉන්දුනීසියාව, ඉතාලිය, ජපානය, දකුණු කොරියාව, මාලදිවයින, මියන්මාරය, මාලි, නෙදර්ලන්තය, නෝර්වේ, පිලිපීනය, පලස්තීනය, රුමේනියාව, රුසියාව, සවුදි අරාබිය, සිෂෙල්ස්, සිරියාව, සිංගප්පූරුව, ස්පාඤ්ඤය, ස්විට්සර්ලන්තය, තායිලන්තය, තුර්කිය, තායිවානය, යුක්රේනය හා උස්බෙකිස්තානය.
- (iii) වෙන් වෙන් වශයෙන් දැක්වීම සඳහා කාලය අවශ්‍ය වේ.
- (ආ) (i) ඔව්.
- (ii) ඔව්.
- (iii) 1948 අංක 20 දරන ආගමික හා විගමන පනත සහ අදාළ වන රෙගුලාසි සංශෝධනය කිරීමේ කටයුතු කෙරෙහිත් පවතී.
- (ඇ) පැන නොනඹේ.

අවතැන්ව නැවත මෙරටට පැමිණෙන  
ශ්‍රී ලාංකිකයන් අත් අඩංගුවට ගැනීම: විස්තර  
පුලම්පෙයාර්න්ත ඉලංකායාර් නාඳු තිරුම්පුම්පොතු

කෙතුසෙය්ප්පදල් : විවරණ  
ARREST OF DISPLACED SRI LANKANS RETURNING TO  
COUNTRY : DETAILS

6019/15

6. ගරු ආර්. යෝගරාජන් මහතා (ගරු ඩබ්ලිව් දේවානන්ද මහතා වෙනුවට)

(மாண்புமிகு ஆர். யோகராஜன் - மாண்புமிகு டக்ளஸ் தேவானந்தா சார்பாக)

(The Hon. R. Yogarajan on behalf of the Hon. Douglas Devananda)

මහජන සාමය හා ක්‍රිස්තියානි ආගමික කටයුතු අමාත්‍යතුමාගෙන් ඇසූ ප්‍රශ්නය - (1):

- (අ) (i) අවතැන්ව වෙනත් රටක ජීවත්වන ශ්‍රී ලාංකිකයන් නැවත මෙරටට පැමිණෙන විට සිදුවන්නේද;
- (ii) එසේ නම්, එම අත්අඩංගුවට ගැනීම් කුමන නීති ප්‍රතිපාදනය යටතේ සිදු කරනු ලබන්නේද;
- (iii) එසේ අත්අඩංගුවට ගන්නා ලද තැනැත්තන් පිළිබඳ විස්තර සභාගත කරන්නේද;
- (iv) එම තැනැත්තන්ට අදාළව අධිකරණ කටයුතු සිදු කොට තිබේද;

යන්න එතුමා මෙම සභාවට දන්වන්නෙහිද?

(ආ) නො එසේ නම්, ඒ මන්ද?

මக்கள் ஒழுங்கு மற்றும் கிறித்தவ சமய அலுவல்கள் அமைச்சரைக் கேட்ட வினா:

- (අ) (i) පුලම්පෙයාර්න්ත වෙරොරු නාඳ්දිල් වාලුම් ඉලංකායාර්කන් මිණ්දුම් ඉන්තාඳ්දිරුත් තිරුම්පි වරුම්පොතු කෙතු සෙය්ප්පදුකින්නෙරා ආපතෙයුම්;
- (ii) ආමෙණිල්, මෙර්පදි කෙතු සෙය්තල් ආත්ඡ් ජද්ද ආර්දුකුණින්කීර් මෙර්කොණ්පදුකිරතු ආපතෙයුම්;
- (iii) අව්වාරු කෙතු සෙය්ප්පද්දුණ් ආද්කන් පර්නිඃ ව්පර්කුණෙඡ් ඡපෙය්මිල් ඡමර්ප්පිපාරා ආපතෙයුම්;
- (iv) මෙර්පදි ආද්කන් තොඳර්පිල් තීතිමණ්න තදවදිකුකෙඡ් මෙර්කොණ්පද්දුණ්ආවාරා ආපතෙයුම්

අවර් ඉඡ්ඡපෙඡ්කු අර්ව්විපාරා?

(ආ) ඉන්තෙල්, ආණ්?

asked the Minister of Public Order and Christian Religious Affairs:

(a) Will he inform this House -

- (i) whether the displaced Sri Lankans who are living in foreign countries are arrested on arrival to this country;
- (ii) if so, of the legal provision under which such persons are arrested on arrival;





[ගරු මොහමඩ අස්ලම් මහතා]

- (ii) அதன் உரிமை தனியார் நிறுவனமொன்றுக்கு அல்லது தனிநபர் ஒருவருக்கு ஒப்படைக்கப்பட்டுள்ளதா என்பதையும்;
- (iii) ஆமெனில், அந்நிறுவனத்தின் அல்லது நபரின் பெயர், முகவரி, தொலைபேசி இலக்கம் ஆகியவை யாவை என்பதையும்;
- அவர் இச்சபைக்கு அறிவிப்பாரா?

(இ) இன்றேல், ஏன்?

asked the Minister of Justice:

- (a) Will he inform this House of -
- (i) the amount of money spent to clean the Bogambara Prison after the inmates were removed from the prison; and
- (ii) the sources from which the aforesaid money was collected?
- (b) Will he also inform this House -
- (i) the purpose for which the Bogambara Prison is used at present;
- (ii) whether the ownership of that has been transferred to a private institution or an individual; and
- (iii) if so , the name of that institution or individual along with the address and the telephone number?
- (c) If not, why?

ගරු (ආචාර්ය) විජයදාස රාජපක්ෂ මහතා (අධිකරණ අමාත්‍යතුමා)

(மாண்புமிகு (கலாநிதி) விஜயதாச ராஜபக்ச - நீதி அமைச்சர்) (The Hon. (Dr.) Wijeyadasa Rajapakse - Minister of Justice)

ගරු නියෝජ්‍ය කථානායකතුමනි, එම ප්‍රශ්නයට පිළිතුර මා සහාගත\* කරනවා.

\* සභාමේසය මත තබන ලද පිළිතුර:

\* சபாபீடத்தில் வைக்கப்பட்ட விடை :

\* Answer tabled:

- (අ) (i) රු.1,163,202.25ක මුදලක් පහත පරිදි වියදම් කර ඇත.

කාර්යය	ඉටු කළ ආයතනය	වැය වූ මුදල්
වඩු අංශයේ මැෂින් ගැලවීම	ශ්‍රී ලංකා දුම්රිය සේවය	රු. 392,802.25
එල්ලම් සහ ගලවා නව දුම්රු බන්ධනාගාරය වෙත ප්‍රවාහනයට	දිසානායක ටයර් ඇන්ඩ් මෝටර්ස්, නො 58, හේවාහැට, තල්වත්ත, මහනුවර	රු. 79,000.00
මැෂින් පැටවීම හා බැම සඳහා ෆෝක්ලිෆ්ට් යන්ත්‍රයක් ලබා ගැනීමට	දිසානායක ටයර් ඇන්ඩ් මෝටර්ස්, නො 58, හේවාහැට, තල්වත්ත, මහනුවර	රු.100,000.00
මැෂින් රැගෙන යාම සඳහා බ්‍රම් ප්‍රක් රථයක් ලබා ගැනීම.	දිසානායක ටයර් ඇන්ඩ් මෝටර්ස්, නො 58, හේවාහැට, තල්වත්ත, මහනුවර	රු.142,000.00

පස් හා ගඩොල් කැලී ඉවත් කර පිරිසිදු කිරීම සඳහා J.C.B බැකෝ යන්ත්‍රයක් යොදවා ගැනීම	ගිහන් හාඩ්වෙයාර්, අංක 138, දිගන පාර, කුණ්ඩසාලේ.	රු.31,900.00
පස් හා ගඩොල් කැලී ඉවත් කර පිරිසිදු කිරීම සඳහා පිපර් රථ 03ක් යොදවා ගැනීම	ඇලන් හාඩ්වෙයාර්, අංක 02, නව දිගන නුවර පාර, හේන්විල	රු.25,500.00
බෝගම්බර බන්ධනාගාරයේ තිබූ විදුලි ජනන යන්ත්‍රය නව දුම්රු බන්ධනාගාරයේ ස්ථාපිත කිරීම	මුඩ්න්ස් සහ සමාගම, 34, සර් මොහොමඩ් මැකුන් මාර්කස් මාවත, කොළඹ 03	රු.392,000.00
මුළු එකතුව		රු.1,163,202.25

- (ii) හාණ්ඩාගාර ප්‍රතිපාදන මගින්.

(ආ) (i) නාගරික සංවර්ධන අධිකාරිය විසින් මහනුවර නගර සංවර්ධන සැලැස්ම යටතේ එම පරිශ්‍රය සංස්කෘතික, සංචාරක හා මහජන කටයුතු සඳහා ඉඩ පහසුකම් සැලසෙන පරිදි යොදා ගැනීමට නියමිතව ඇත.

(ii) නැත. නාගරික සංවර්ධන අධිකාරියට පවරා ඇත.

(iii) පැන නොනගී.

(ඇ) පැන නොනගී.

නළ ජල පහසුකම් ලබා ගන්නා පාරිභෝගිකයන් :

විස්තර

குழாய் நீர் வசதியைப் பெறும் பாவனையாளர்கள் :

விபரம்

CONSUMERS WITH PIPE-BORNE WATER FACILITIES :  
DETAILS

5755/'14

12.ගරු ආර්. යෝගරාජන් මහතා (ගරු බුද්ධික පතිරණ මහතා වෙනුවට)

(மாண்புமிகு ஆர். யோகராஜன் - மாண்புமிகு புத்திக பதிரண சார்பாக)

(The Hon. R. Yogarajan on behalf of the Hon. Buddhika Pathirana)

නාගරික සංවර්ධන, ජල සම්පාදන හා ජලාපවහන අමාත්‍යතුමාගෙන් ඇසූ ප්‍රශ්නය - (1) :

- (අ) (i) වර්ෂ 2010 සිට 2014 දක්වා ජල සම්පාදන හා ජලාපවහන මණ්ඩලය ජනතාවගේ පරිභෝජනය සඳහා නිකුත් කළ ජල ලීටර් ප්‍රමාණය වෙන් වෙන් වශයෙන් කොපමණද;
- (ii) දැනට නළ ජල පහසුකම් ලබා ගන්නා මුළු පාරිභෝගිකයින් සංඛ්‍යාව කොපමණද;
- (iii) එම පාරිභෝගික සංඛ්‍යාව සමස්ත ජනගහනයේ ප්‍රතිශතයක් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ආ) (i) මේ වන විට නළ ජල පහසුකම් නොමැති, එහෙත් ජල පහසුකම් අත්‍යවශ්‍ය ජනතාව පිළිබඳ සමීක්ෂණයක් කර තිබේද;
- (ii) එසේ නම්, එම සංඛ්‍යාව කොපමණද;
- (iii) ඔවුන්ට අවශ්‍ය වන ජල ලීටර් ප්‍රමාණය ඇස්තමේන්තු කර තිබේද;
- (iv) එසේ නම්, එම ප්‍රමාණය කොපමණද;
- (v) එම ජල ප්‍රමාණය සපයා ගැනීමට ප්‍රමාණවත් ජල මූලාශ්‍ර රට තුළ තිබේද;

යන්නත් එතුමා මෙම සභාවට දන්වන්නෙහිද?

(අ) (i) මුහුදු ජලය පිරිසිදු කර පානීය ජලය ලෙස ජනතාවට ලබා දීමට සැලසුම් කර තිබේද;

(ii) එසේ නම්, එම සැලසුම් ඉදිරිපත් කරන්නේද; යන්න එතුමා සඳහන් කරන්නෙහිද?

(ඇ) නො එසේ නම්, ඒ මන්ද?

நகர அபிவிருத்தி, நீர்வழங்கல் மற்றும் வடிகாலமைப்பு அமைச்சரைக் கேட்ட வினா:

(அ) (i) 2010 முதல் 2014ஆம் ஆண்டு வரை நீர்வழங்கல் மற்றும் வடிகாலமைப்புச் சபை மக்களின் பாவனைக்காக விநியோகித்துள்ள நீரின் அளவு தனித்தனியாக எத்தனை லீட்டர் என்பதையும்;

(ii) தற்போது குழாய் நீர் வசதியைப் பெற்றுக்கொள்கின்ற மொத்த பாவனையாளர்களின் எண்ணிக்கை யாதென்பதையும்;

(iii) மேற்படி பாவனையாளர்களின் எண்ணிக்கை மொத்த சனத்தொகையின் சதவீதமாக எவ்வளவு என்பதையும்

அவர் இச்சபைக்கு அறிவிப்பாரா?

(ஆ) (i) தற்போது குழாய் நீர் வசதிகளில்லாத, ஆயினும் நீர் வசதி தேவைப்படுகின்ற மக்கள் பற்றிய ஆய்வொன்று நடத்தப்பட்டுள்ளதா என்பதையும்;

(ii) ஆமெனில், அவ்வெண்ணிக்கை யாதென்பதையும்;

(iii) இவர்களுக்கு நீர் வழங்கத் தேவையான நீரின் லீட்டரளவு மதிப்பிடப்பட்டுள்ளதா என்பதையும்;

(iv) ஆமெனில், அதன் அளவு எவ்வளவென்பதையும்;

(v) மேற்படி நீரின் அளவைப் பெற்றுக்கொள்வதற்குப் போதியளவிலான நீர் மூலங்கள் நாட்டினுள் உள்ளனவா என்பதையும்

அவர் இச்சபையில் அறிவிப்பாரா?

(இ) (i) கடல் நீரை சுத்திகரித்து குடி நீராக மக்களுக்கு வழங்கத் திட்டமிடப்பட்டுள்ளதா என்பதையும்;

(ii) ஆமெனில், அத்திட்டங்களைச் சமர்ப்பிப்பாரா என்பதையும்

அவர் குறிப்பிடுவாரா?

(ஈ) இன்றேல், ஏன்?

asked the Minister of Urban Development, Water Supply and Drainage:

(a) Will he inform this House -

(i) separately, of the number of litres of water issued by the Water Supply and Drainage Board for the consumption of people from 2010 to 2014;

(ii) the total number of consumers who have pipe-borne water facility at present; and

(iii) the above number as a percentage of the total population?

(b) Will he also inform this House -

(i) whether a survey has been conducted on the people who need water facilities but do not have pipe-borne water facilities at present;

(ii) if so, the number of such people;

(iii) whether an estimate of the number of litres of water needed by those people has been made;

(iv) if so, the amount of water so required; and

(v) whether sources of water sufficient to meet that requirement are available in Sri Lanka?

(c) Will he state -

(i) whether a plan to purify sea water and provide it to people as drinking water has been made; and

(ii) if so, whether that plans would be presented?

(d) If not, why?

ගරු ගයන්ත කරුණාතිලක මහතා

(மாண்புமிகு கயந்த கருணாதிலக்க)

(The Hon. Gayantha Karunatileka)

ගරු නියෝජ්‍ය කථානායකතුමනි, නාගරික සංවර්ධන, ජල සම්පාදන හා ජලාපවහන අමාත්‍යතුමා වෙනුවෙන් එම ප්‍රශ්නයට පිළිතුර මා සභාගත\* කරනවා.

\* සභාමේසය මත තබන ලද පිළිතුර:

\* சபாபீடத்தில் வைக்கப்பட்ட விடை :

\* Answer tabled:

(අ) (i)

වර්ෂය	2010	2011	2012	2013	2014
පරිභෝජනය සඳහා නිෂ්පාදිත ජල පරිමාව (ස. මි. මිලියන)	470	490	526	547	575

(ii) 2014 වර්ෂය අවසානයේ දී තළ ජල පහසුකම් ලබා ගන්නා මුළු පාරිභෝගිකයින් සංඛ්‍යාව 9,303,000කි.

(iii) සමස්ත ජනගහනයෙන් 44.3%කි. (ජල සම්පාදන මණ්ඩලය 33.4%ක් ද ප්‍රජා මූල ජල ව්‍යාපෘති 10.9%ක් ද වේ.)

(ආ) (i) ඔව්, ජාතික ජල සම්පාදන හා ජලාපවහන මණ්ඩලයේ ප්‍රාදේශීය සේවා මධ්‍යස්ථානවලට ලැබෙන ඉල්ලීම් ප්‍රමුඛතාව මත සුදුසු ජල ව්‍යාපෘති යෝජනා සකස් කරනු ලැබේ.

(ii) 2020 වන විට පානීය තළ ජලය ලබා දීමට අපේක්ෂිත ප්‍රමාණය ජනගහනයෙන් 61%කි.

(iii) ඇස්තමේන්තු කර ඇත.

(iv) 2020 වන විට අලුතින් එකතු වන ගෘහස්ථ හා අනෙකුත් ප්‍රතිලාභීන් සඳහා වසරකට අවශ්‍ය වන ජල ප්‍රමාණ ඇස්තමේන්තුව සහ මීටර් මිලියන 353කි. තවද, 2020 වන විට ජල සම්පාදන මණ්ඩලය සතු සමස්ත ප්‍රතිලාභීන් සඳහා වසරකට අවශ්‍ය ජල ප්‍රමාණ ඇස්තමේන්තුව සහ මීටර් මිලියන 928කි.

(v) වාර්ෂික වර්ෂාපතනයෙහි ප්‍රමාණය සියලු කටයුතු සඳහා සෛද්ධාන්තිකව ප්‍රමාණවත් වුවද ගෝලීය උණුසුම්කරණය ආදී හේතු මත සිදු වන භූගෝලීය කාලානුරූප වෙනස්කම් හා ජලය රැඳීමේ ව්‍යාප්තිය අනුව වර්ෂය පුරා තළ ජලය සපයා දීමේ ගැටලුවක් පවතී.

[ගරු ගයන්ත කරුණාතිලක මහතා]

(ඇ) (i) ඔව්.

(ii) මුහුදු ජලය පිරිපහදු කර පිරිසිදු ජලය ලබා ගැනීම පිළිබඳව අධ්‍යයනය කර ඇත. එමෙන්ම ජල මූලාශ්‍ර සොයා ගැනීමට නොහැකි ප්‍රත්තලම සහ යාපනය වැනි ප්‍රදේශ සඳහා මුහුදු ජලය සැපයීමට දැනට සැලසුම් කරමින් පවතී.

(ඈ) අදාළ නොවේ.

**නියෝජ්‍ය කථානායකතුමා**

(பிரதிச் சபாநாயகர் அவர்கள்)

(The Deputy Speaker)

මි ළඟට ශෝක ප්‍රකාශ යෝජනා.

හිටපු පාර්ලිමේන්තු මන්ත්‍රී අභාවප්‍රාප්ත ගරු එස්.ඩී. බණ්ඩාරනායක මහතා පිළිබඳව ශෝක ප්‍රකාශ යෝජනාව.

**ශෝක ප්‍රකාශය : ගරු එස්.ඩී. බණ්ඩාරනායක මහතා**

**அனுதாபத் தீர்மானம் : மாண்புமிகு எஸ்.டி.**

**பண்டாரநாயக்க**

**VOTE OF CONDOLENCE : HON. S.D. BANDARANAIKE**

[අ.හා. 1.42]

**ගරු ලක්ෂ්මන් කිරිඇල්ල මහතා (වැවිලි කර්මාන්ත අමාත්‍ය සහ පාර්ලිමේන්තුවේ සභානායකතුමා)**

(மாண்புமிகு லக்ஷ்மன் கிரிஎல்ல - பெருந்தோட்டக் கைத்தொழில் அமைச்சரும் பாராளுமன்றச் சபை முதல்வரும்)

(The Hon. Lakshman Kiriella - Minister of Plantation Industries and Leader of the House of Parliament)

ගරු නියෝජ්‍ය කථානායකතුමනි, පනහ දශකයේ පටන් ගම්පහ මැතිවරණ කොට්ඨාසයෙන්, ගම්පහ දිස්ත්‍රික්කයෙන් ජනතාව නියෝජනය කරමින් වසර ගණනාවක් පාර්ලිමේන්තු මන්ත්‍රීවරයකු වශයෙන් සුවිශේෂී මෙහෙවරක් ඉටු කරමින් ජනතා හදවත් තුළ ආදරණීය මතකයක් සනිටුහන් කළ එස්.ඩී. බණ්ඩාරනායක මැතිතුමාගේ අභාවය පිළිබඳ ශෝකය පළ කිරීමේ යෝජනාව මෙම අවස්ථාවේදී ගරු සභාවට මම ඉදිරිපත් කරමි.

කොන්ඩම් පීටර් ඩයස් බණ්ඩාරනායක මහතාගෙන්, ඩියෝනා ඒකනායක මහත්මියගෙන් දයාබර පුත්‍ර රත්නයක් ලෙස මාතර පොකුණවත්ත වලව්වේදී 1917 වර්ෂයේ දෙසැම්බර් මස පළමුවැනි දින සැමුවෙල් ඩයස් බණ්ඩාරනායක මහතා ජන්ම ලාභය ලැබුවේය. මාතර ශාන්ත තෝමස් විද්‍යාලයෙන් හා ගල්කිස්සේ ශාන්ත තෝමස් විද්‍යාලයෙන් අධ්‍යාපනය හදැරූ එතුමා මාතර මහා මන්තින්ද පිරිවෙනට ඇතුළත්ව සිංහල විෂයය පිළිබඳ මනා දැනුමක් ලබා ගත්තේය.

ඉන් අනතුරුව ඉන්දියාවේ තිවේන්ද්‍රම් විශ්වවිද්‍යාලයට ඇතුළත්ව කෘෂිකර්මය සම්බන්ධ උපාධියක් හිමි කර ගත් බණ්ඩාරනායක මහතාට එම කාලවකවානුව තුළදී භාරතයේ නිදහස් සටනට ජීවය කවමින් සිටි මහත්මා ගාන්ධි, ශ්‍රී ජවහර්ලාල් නේරු, සුභාෂ් චන්ද්‍රබෝස් වැනි නායකයන්ගේ ඇසුර ලැබීමටත්, ඔවුන් හා එක්වෙමින් ඉන්දීය නිදහස් සටනට දායකවීමටත් හැකියාව ලැබී ඇත.

පෙරළා සිය රට පැමිණීමෙන් පසු එවකට ලංකාවේ කෘෂිකර්ම අමාත්‍ය ධුරය හෙබවූ ඩී.එස්. සේනානායක මහතාගේ ගොවි හමුදාවට සම්බන්ධ වී එහි කඳවුරු ප්‍රධාන නිලධාරියා ලෙස පොළොන්නරුව, අනුරාධපුරය හා වීරවිල වැනි ප්‍රදේශවල සේවයෙහි යෙදුණි. ඉන්පසු ගම්පහ, යක්කල පිහිටි මඩුගස් වලව්වට පැමිණි එස්.ඩී. බණ්ඩාරනායක තරුණයා ප්‍රදේශයේ සමාජයීය කටයුතුවලට සම්බන්ධ වූ අතර, ඉන්දියාවේදී ලද ආභාෂය උපයෝගී කර ගනිමින් ශ්‍රී ලංකාව තුළ ද නිදහස් අරගලය ඇරඹිය යුතුයයි ගොඩ නැගෙමින් පැවති මතවාදය ප්‍රාණවත් කිරීමට අවශ්‍ය ධෛර්යය ලබා දුන්නේය.

ඩොරින් ස්වර්ණා ඩයස් බණ්ඩාරනායක මහත්මිය සමඟින් සාර්ථක විවාහ ජීවිතයක් ගෙන ගිය බණ්ඩාරනායක මහතා ශ්‍රී ලංකාවට සුභාෂ් බණ්ඩාරනායක, ශ්‍රාමලී ඩයස් බණ්ඩාරනායක, චක්‍රවර්ති පණ්ඩුකාභය ඩයස් බණ්ඩාරනායක හා ලක්මලී ඩයස් බණ්ඩාරනායක නමින් දු පුතුන් හතර දෙනෙක් දායාද කළේය. ඉන් පණ්ඩු බණ්ඩාරනායක මහතා පියතුමාගේ අඩි පාරේ ගමන් කරමින් මේ වන විට ගම්පහ දිස්ත්‍රික් පාර්ලිමේන්තු මන්ත්‍රීවරයකු ලෙස කටයුතු කරමින් සිටියි.

තම ඥාති සහෝදර ඇස්.ඩබ්ලිව්.ආර්.ඩී. බණ්ඩාරනායක මැතිතුමා එක්සත් ජාතික පක්ෂ රජයෙන් ඉවත්ව ශ්‍රී ලංකා නිදහස් පක්ෂය ආරම්භ කළ දින පටන්ම එහි ක්‍රියාකාරී සාමාජිකයෙකු ලෙස එක්ව කටයුතු කළ ඇස්.ඩී. බණ්ඩාරනායක මහතා 1952 වසරේ පැවැති මහ මැතිවරණයේදී ගම්පහ ආසනයෙන් තරග කොට ශ්‍රී ලංකා නිදහස් පක්ෂයෙන් පත් වූ මන්ත්‍රීවරුන් 9 දෙනාගෙන් එක් අයෙකු ලෙස ඉතිහාසයට එක් විය. ඉන් පසු 1954 වර්ෂයේදී මඩුගස් වලව්වේදී පැවැති පක්ෂයේ මුල්ම සම්මේලනයේදී එහි ප්‍රධාන ලේකම්වරයා බවට එතුමා පත් විය. යළිත් 1956 පැවැති පාර්ලිමේන්තු මහ මැතිවරණයේදී වැඩි ඡන්ද 29,000කට වැඩි ගණනකින් ගම්පහ අසුන දිනාගත් එතුමා, එවර දිවයිනේ වැඩි ඡන්ද ලබා ගැනීමෙන් දෙවැනියා වශයෙන්ද ඉතිහාසයට එක් වී ඇත. එවර මැතිවරණයෙන් දිවයිනෙන් වැඩිම ඡන්ද ගණනක් හිමි කර ගත්තේ දිවංගත අග්‍රාමාත්‍ය ඇස්.ඩබ්ලිව්.ආර්.ඩී. බණ්ඩාරනායක මැතිතුමාය.

දුප්පත් ජනතාවට නායකත්වය ලබා දීමෙන් වාමාංශික මත ඔස්සේ පක්ෂය ඉදිරිය කරා මෙහෙයවූ බණ්ඩාරනායක මහතා, තම ආසනයේ දිළිඳු පවුල් දහස් ගණනකට ඥාතීන්ගේ ඉඩම් පවරා ගෙන බෙදා දෙමින් ප්‍රශංසනීය සේවාවක් ඉටු කළේය. තම මැතිවරණ කොට්ඨාසයේ දරුවන් වෙනුවෙන් ගම්පහ බණ්ඩාරනායක ජාතික පාසල ඇතුළු පාසල් 17ක් ආරම්භ කිරීමට පියවර ගත් එතුමා, දේශීය ආර්ථිකය සම්බන්ධවත්, විදේශ සම්බන්ධතා පිළිබඳවත් පුළුල් දැනුමකින් පරිපූර්ණ දේශපාලනඥයෙකු විය. එක්දහස් නවසිය පනස් ගණන්වල ඇමෙරිකාව ඇතුළු බටහිර රටවල් වීනයන් සමඟ ගනුදෙනු නොකරන ලෙස මුළු ලෝකයටම ප්‍රකාශ කර තිබූ අවස්ථාවකදී, එවකට එක්සත් ජාතික පක්ෂ රජයේ වෙළෙඳ ඇමති ගරු ආර්.ඒ.සේනානායක මැතිතුමා වීනය සමඟ ඓතිහාසික රබර්-සහල් ගිවිසුම අත්සන් කිරීමේදී එම අවස්ථාවට සහභාගි වීම පිණිස ගිය දූත පිරිසේ සාමාජිකයකු ලෙස එවකට විපක්ෂයේ සිටි ශ්‍රී ලංකා නිදහස් පක්ෂයේ මන්ත්‍රීවරයෙකු වූ එස්.ඩී.බණ්ඩාරනායක මැතිතුමා ද සහභාගී කර ගන්නා ලදී.

මෙසේ ජනතාව වෙනුවෙන් වසර අනූඅටක් තම ධනය, ශ්‍රමය, කාලය හා වතුපිටි කැප කරමින් සේවය කළ සැමුවෙල් ඩයස් බණ්ඩාරනායක නම් වූ ආදර්ශවත් දේශපාලනඥයා තම පවුලේ ඥාතීන්ටත්, ශ්‍රී ලංකාවාසී ජනතාවටත් ශෝකයක් ගෙන දෙමින් 2014 වසරේ ජුනි මස තුන්වැනි දින අවසන් හුස්ම හෙළවේය.



ගරු නියෝජ්‍ය කථානායකතුමනි, 1952 වර්ෂයේ සිට 1970 දක්වාත්, නැවත 1977 සිට 1989 දක්වාත් තිස් වසරක් පමණ පාර්ලිමේන්තුවේ ගරු මන්ත්‍රීවරයකු ලෙස පොදු මහ ජනතාවගේ යහපත උදෙසා විශාල මෙහෙවරක් ඉටු කළ, එමෙන්ම සමාජවාදී රටවල් සමහරක් එක්ව රාජ්‍ය තාන්ත්‍රික සම්බන්ධතා ගොඩනගමින් ශ්‍රී ලංකාවට සහන රැසක් ලබා දීමේ පුරෝගාමියෙකු වූ ගම්පහ දිස්ත්‍රික් හිටපු පාර්ලිමේන්තු මන්ත්‍රී එස්.ඩී. බණ්ඩාරනායක මැතිතුමාට නිවන් සුව අත් වේවා! යි ප්‍රාර්ථනය කරන අතර, මෙම උත්තරීතර සභාවේ ශෝකය ධාරීන් ඩයස් බණ්ඩාරනායක මැතිනියටත්, පාර්ලිමේන්තු මන්ත්‍රී පණ්ඩු බණ්ඩාරනායක මැතිතුමා ඇතුළු දු දරුවන්ටත්, පවුලේ ඥාතීන්ටත් දන්වා යවන ලෙසට යෝජනා කරමි.

[අ.භා. 1.50]

**ගරු නිමල් සිරිපාල ද සිල්වා මහතා (විරුද්ධ පාර්ශ්වයේ නායකතුමා)**

(மாண்புமிகு நிமல் சிறிபால த சில்வா - எதிர்க்கட்சி முதுவர்)  
(The Hon. Nimal Siripala de Silva - Leader of the Opposition)

ගරු නියෝජ්‍ය කථානායකතුමනි, ශ්‍රී ලාංකීය දේශපාලන ඉතිහාසයේ හා පාර්ලිමේන්තු ඉතිහාසයේ ඉතාම විශිෂ්ට ගණයේ පුද්ගලයෙකු මෙන්ම, ජනතාවට ආදරය කරන ලද, ඒ වාගේම ජනතාවගේ ආදරය දිනා ගත් සුවිශේෂී දේශපාලන නායකයකු වූ එස්.ඩී. බණ්ඩාරනායක මැතිතුමාගේ අභාවය පිළිබඳව කරන ශෝක යෝජනාව පිළිබඳව වචන ස්වල්පයක් කථා කිරීමට ලැබීම ගැන මා සතුටු වෙතවා.

විශේෂයෙන්ම එස්.ඩී. බණ්ඩාරනායක මැතිතුමා ශ්‍රී ලංකා නිදහස් පක්ෂයේ ආරම්භක සාමාජිකයකු වූණා පමණක් නොව, 1952 ගම්පහ පාර්ලිමේන්තු මන්ත්‍රීවරයා වශයෙන් ශ්‍රී ලංකා නිදහස් පක්ෂයේ පළමු මන්ත්‍රීවරුන් 9 දෙනාගෙන් එක් අයෙකු බවටත් පත් වූණා. ඒ වාගේම එතුමා පක්ෂයේ මුල්ම සම්මේලනයේ ශ්‍රී ලංකා නිදහස් පක්ෂයේ ප්‍රධාන ලේකම්වරයා වශයෙන් පත් වූණා. 1956 දී ගම්පහ පාර්ලිමේන්තු මන්ත්‍රීවරයා වශයෙන් පත් වූණා. එතුමා 1960 දී ගම්පහ පාර්ලිමේන්තු මන්ත්‍රීවරයා වශයෙන් බෝසත් බණ්ඩාරනායක පක්ෂයෙන් තේරී පත් වූණා. එතුමා ශ්‍රී ලංකා නිදහස් පක්ෂයෙන් ටික කාලයකට වෙන් වෙලා තනිවම 'බෝසත් බණ්ඩාරනායක' නමින් පක්ෂයක් හදාගෙන තරග කළා. ඒ අවස්ථාවේදී ගම්පහ ආසනයේ ජනතාව එතුමාට තිබුණු ලබාදියාව, එතුමාට තිබුණු ආදරය, එතුමා කෙරෙහි තිබුණු විශ්වාසය කොතෙක්ද කියලා කියනවා නම් බෝසත් බණ්ඩාරනායක පක්ෂයෙන් තරග කළත් එතුමාට උත්තරීතර රාජ්‍ය සභාවට, පාර්ලිමේන්තුවට එවීමට කටයුතු කළා. මේ සියල්ලෙන්ම පිළිබිඹු කරන්නේ දේශපාලනඥයෙක් වශයෙන් එතුමා මොනතරම් දුරට ජනතාවගේ ආදරයට හා ගෞරවයට පාත්‍ර වූවාද යන්නයි.

බොහෝ දේශපාලනඥයන් සැහෙන කාලයක් පාර්ලිමේන්තුවේ ඉන්න කොට, වැඩ කටයුතු කරගෙන යන කොට ජනතාව අතර ඔවුන් කෙරෙහි තිබෙන ජනප්‍රියභාවය ක්‍රමක්‍රමයෙන් අඩු වෙනවා. නමුත් එස්.ඩී. බණ්ඩාරනායක මැතිතුමාට ශක්තිය තිබුණා, පුළුවන්කම තිබුණා, එතුමාගේ ජනතා හිතවාදී ක්‍රියා පිළිවෙත තුළින් ඒ ජනප්‍රියතාව රඳවා ගෙන දේශපාලන ක්ෂේත්‍රයේ දීර්ඝ කාලයක් ගත කරන්නට.

එතුමා තමන්ගේ හා නෑදෑයන්ගේ ඉඩකඩම් ජනතාව අතර බෙදා දුන්නා. බණ්ඩාරනායක විද්‍යාලය සෑදීම සඳහා අවශ්‍ය ඉඩම් ඒ ආකාරයෙන් තමයි ලබා ගත්තේ. එතුමා චීනය, රුසියාව වැනි සමාජවාදී රටවල් සමඟ මනා සම්බන්ධතාවක් ඇති කර ගන්නා

පමණක් නොවෙයි මාක්ස්වාදී වින්තනයෙන් එතුමාගේ දේශපාලන දර්ශනය සුවිශේෂී ලෙස ශක්තිමත් වෙලා තිබුණා. ඒ නිසා එතුමා කරන ලද බොහෝ දේවල්, බොහෝ ක්‍රියා දැඩි විප්ලවකාරී ක්‍රියා බවට පත් වුණා. එදා ජේ.ආර්. ජයවර්ධන මහතා ඇතුළු පිරිස කොළඹ සිට මහනුවරට පයින් යන කොට ඔවුනට ප්‍රධාන බාධකය ඇති කිරීම නිර්මාණය කරන ලද්දේ එස්.ඩී. බණ්ඩාරනායක මැතිතුමා විසිනුයි. ඒ නිසා එතුමා ක්‍රියාශීලී, විප්ලවකාරී දේශපාලනඥයකු ලෙස ශ්‍රී ලාංකීය දේශපාලන ඉතිහාසය තුළ ඉතාම ඉහළින් කැපී පෙනෙනවා.

එතුමාගේ ජීවන චරිතයේ තිබෙන ලක්ෂණ දිනා බැලුවොත්, විශේෂයෙන් මතක් කළ යුතු කාරණා කිහිපයක් තිබෙනවා. එතුමා එවකට ගොවි හමුදාවේ එක්තරා ආකාරයක විධායක නිලධාරියකු වශයෙන් ඉන්න කොට තමන් යටතේ සිටින කණ්ඩායම සඳහා අවශ්‍ය පෝෂ්‍යදායී ආහාරපාන නොලැබුණු නිසා එයට එරෙහිව පාලන තන්ත්‍රයට විරුද්ධව සටන් කරලා තමන්ගේ රැකියාව පවා නැති කර ගන්නා.

එස්.ඩී. බණ්ඩාරනායක මැතිතුමා තුළ මෙවැනි සුවිශේෂී ගති ලක්ෂණ රාශියක් තිබුණා. එතුමා දේශපාලන ක්ෂේත්‍රයේ ඉතාම ජනප්‍රිය මන්ත්‍රීවරයෙක් වුණා. ඇමතිකම් ලබා ගැනීමට, තානාන්තර ලබා ගැනීමට එතුමා තුළ උනන්දුවක් තිබුණේ නැහැ. එතුමා, ජනතාව සමඟ ගැටී, ජනතාව සමඟ සහෝදරත්වයෙන් බැඳී සිටිමින් ජනතාවට සේවය කළ යුතුය කියන පදනමින් දේශපාලනය කළ පුද්ගලයෙක්. ගරු නියෝජ්‍ය කථානායකතුමනි, එවැනි පුද්ගලයන් අපේ දේශපාලන ක්ෂේත්‍රයේ ඉතාමත් වරලයි. තමා විශ්වාස කරන ප්‍රතිපත්තියෙහි දැඩි ලෙස එල්ල ගනිමින්, කටයුතු කරපු කෘතභක්ෂ දේශපාලනඥයෙකු වශයෙන් එතුමා ගම්පහ ප්‍රදේශයටත්, ඒ වාගේම දේශපාලන ක්ෂේත්‍රයේ මුළු මහත් ශ්‍රී ලාංකීය දේශපාලනය, වමේ ව්‍යාපාරය, ප්‍රගතිශීලී කඳවුර හා පිළිවඩාත් ශක්තිමත් කිරීම සඳහාත් විශාල සේවාවක් ඉටු කරලා තිබෙනවා. ඒ වාගේම ගම්පහ දිස්ත්‍රික්කයේ, පුගොඩ කම්හල ස්ථාපිත කළා. විශේෂයෙන්ම සමාජවාදී රටවල් සමඟ සබඳතා ඇති කර ගනිමින් රැකියා ජනනය කිරීම සඳහා දේශීය නිෂ්පාදන වැනි බොහෝ දේවල් මේ රටේම නිෂ්පාදනය කිරීම සඳහා අවශ්‍ය කර්මාන්තශාලා ගණනාවක් ශ්‍රී ලංකාවේ ස්ථාපිත කිරීමට පුරෝගාමී වූයේ එස්.ඩී. බණ්ඩාරනායක මැතිතුමාය.

ඒ වාගේම ශ්‍රී ලංකා නිදහස් පක්ෂයේ සිටින එතුමාගේ පුත්‍ර රත්නය වන අපේ පණ්ඩු බණ්ඩාරනායක මැතිතුමා පිළිබඳවත් අද අපි මතක් කරන්නට ඕනෑ. තමාගේ පියා ගිය අඩිපාරේ යමින්, පියාගේ ආධාරකරුවන්ට, පියා ආදරය කරන ලද සහ පියාට ආදරය කරන ලද ජනතාවට නායකත්වය දෙමින්, ශ්‍රී ලංකා නිදහස් පක්ෂය ශක්තිමත් කරමින් පණ්ඩු බණ්ඩාරනායක මැතිතුමා ගෙන යනු ලබන දේශපාලන ව්‍යාපාරය අපේ පක්ෂයට, වමේ ව්‍යාපාරයට සහ මේ රටේ ප්‍රගතිශීලී පිලට ඉමහත් ශක්තියක් බව කෘතවේදීව මතක් කිරීමට මෙය අවස්ථාවක් කර ගන්නවා. ගරු සභානායක ලක්ෂ්මන් කිරිඇල්ල මැතිතුමා විසින් ඉදිරිපත් කරන ලද ශෝක යෝජනාවේ කරුණු සමඟ අප එකතු වෙමින් දිවංගත එස්.ඩී. බණ්ඩාරනායක මැතිතුමාගේ අභාවයෙන් ශෝකයට පත් එතුමාගේ ආදරණීය බිරිඳ ඇතුළු සියලුම ඥාති මිත්‍රාදීන් වෙත අපේ ශෝකය පළ කරන අතර, විශේෂයෙන්ම විරුද්ධ පාර්ශ්වයේ සමස්ත ශෝකයන්, ශ්‍රී ලංකා නිදහස් පක්ෂයේ ශෝකයන් පළ කරමින් මාගේ කථාව අවසන් කරනවා. ස්තූතියි.

**නියෝජ්‍ය කථානායකතුමා**

(பிரதிச் சபாநாயகர் அவர்கள்)

(The Deputy Speaker)

ගරු ආග්‍රාමාත්‍යතුමා.

[අ.හා. 1.57]

**ගරු රනිල් වික්‍රමසිංහ මහතා (අග්‍රාමාත්‍යතුමා සහ ප්‍රතිපත්ති සම්පාදන, ආර්ථික කටයුතු, ළමා, තරුණ හා සංස්කෘතික කටයුතු අමාත්‍යතුමා)**

(மாண்புமிகு ரணில் விக்கிரமசிங்க - பிரதம அமைச்சரும் கொள்கை உருவாக்கம், பொருளாதார அலுவல்கள், சிறுவர், இளைஞர் மற்றும் கலாசார அலுவல்கள் அமைச்சரும்)

(The Hon. Ranil Wickremasinghe - Prime Minister, Minister of Policy Planning, Economic Affairs, Child, Youth and Cultural Affairs)

ගරු නියෝජ්‍ය කථානායකතුමනි, ගරු එස්.ඩී. බණ්ඩාරනායක මැතිතුමා අපි පාසල් යන කාලයේ සිටි පාර්ලිමේන්තු වර්තයක්. ඒ වාගේම එතුමා ශ්‍රී ලංකා නිදහස් පක්ෂයේ ආරම්භක සාමාජිකයෙක්. විරුද්ධ පාර්ශ්වයේ නායකතුමා කියූ හැටියට 1958 දී එක්සත් ජාතික පක්ෂය කොළඹ සිට නුවරට පා ගමනක් සංවිධානය කළා. ඒ පා ගමන නිසා මහජන එක්සත් පෙරමුණ තුළ දෙදරුම ඇති වෙයි, බෙදීමක් ඇති වෙයි කියන භයක් තිබුණා. එම නිසා ඒ පා ගමන නවත්වන්න උත්සාහ කළා, ගල් ගැහුවා. කෙසේ හෝ පළමුවන දවසේ ඒ පා ගමන කඩවන දක්වා ගියා. ජේ.ආර්. ජයවර්ධන මැතිතුමායි එය සංවිධානය කළේ. එතුමායි, ඩබ්ලිව් සේනානායක මැතිතුමායි පාරේ ගමන් කරද්දී, එස්.ඩී. බණ්ඩාරනායක මන්ත්‍රීතුමාත්, එතුමාට සහයෝගය දෙන අයත් ඉඹුල්ගොඩදී පාර හරහා නිදා ගෙන සිටියා. එම නිසා එතැනින් එහාට යන්න බැරි නිසා එදා ඉඹුල්ගොඩින් ඒ ගමන අවසන් කරලා එතැන සිට වාහන අරගෙන ගියා. යුළුන්පි ඉතිහාසයේ කොටසකටත් එස්.ඩී. බණ්ඩාරනායක මැතිතුමා ඉන්නවා.

මා එතුමාට දැන ගත්තේ 1971 දීයි. ඒ වන කොට එතුමා පාර්ලිමේන්තු මන්ත්‍රීවරයෙක් නොවෙයි; ශ්‍රී ලංකා නිදහස් පක්ෂයෙන් අයින් වෙලා සිටියා. 1971 කැරැල්ලට එතුමාත් අත් අඩංගුවට ගෙන තිබුණා. මා වෙනත් කටයුත්තක් සඳහා වැලිකඩ බන්ධනාගාරයට ගිය අවස්ථාවේදී එතුමාට මුණ ගැහුණා. එතුමාට සහනයක් ලබා දෙන්න කියා මාධ්‍යයේ පළ කරන්නත් එදා භය වුණා. පළමුවන දවස් කිහිපයේදී විශාල වශයෙන් මාධ්‍ය පාලනයක් තිබුණා. කෙසේ හෝ ලිපියක් අරගෙන ඒකත් පුවත් පතට ඇතුළු කරන්න මට අවස්ථාවක් ලැබුණා. ඊට පස්සේ විටින් විට මට එතුමාට මුණ ගැහෙන්න අවස්ථාවන් ලැබුණා. එතුමා ළඟින් හිටපු පවුලේ අතින් අයත් මා හොඳට දැන ගෙන සිටියා. ඇත්ත වශයෙන්ම එස්.ඩබ්ලිව්. ආර්.ඩී. බණ්ඩාරනායක මැතිතුමා දේශපාලනය ආරම්භ කරද්දී එදා එතුමා එක්ක සිටියේ, ගම්පහ දිස්ත්‍රික්කයට ඉදිරිපත් වුණේ එස්.ඩී. බණ්ඩාරනායක මැතිතුමායි. මට වඩා හොඳට පණ්ඩු බණ්ඩාරනායක මැතිතුමා දන්නවා, ඒ බණ්ඩාරනායක පරම්පරාවට අයත් වුණාට එතැන වෙනම කණ්ඩායම් තුනක් සිටි බව.

එස්.ඩබ්ලිව්.ආර්.ඩී. බණ්ඩාරනායක මැතිතුමා ආවේ හොරගොල්ල වලව්වෙන්. එස්.ඩී. බණ්ඩාරනායක මැතිතුමා ආවේ ගම්පහින්. ප්‍රධානම - පළමුවැනි - කණ්ඩායම හිටියේ ගම්පහ. තවත් කණ්ඩායමක් මීරිගම හිටියා. ඔය කණ්ඩායම් තුන තමයි බණ්ඩාරනායක පරම්පරාවට - පෙළපතට - අයත්ව තිබුණේ. හොරගොල්ලෙන් එස්.ඩබ්ලිව්.ආර්.ඩී. බණ්ඩාරනායක මැතිතුමා ඉදිරියට ආවාම, ඒ විධියටම තමයි එස්.ඩී. බණ්ඩාරනායක මැතිතුමාත් ඉදිරියට ඇවිල්ලා තරග කළේ. ගරු කථානායකතුමාගේත්, හිටපු ජනාධිපතිතුමාගේත් පියා වන ඩී.ඒ. රාජපක්ෂ මැතිතුමා ඒ වාගේ තවත් පුද්ගලයෙක්. එස්.ඩබ්ලිව්.ආර්.ඩී. බණ්ඩාරනායක මැතිතුමා මැද පාරේ ගියා නම්, එස්.ඩී. බණ්ඩාරනායක මැතිතුමා ගියේ විප්ලවකාරී මාර්ගයකයි. ඒ නිසා හැම වෙලාවේම මේ කොටස් දෙක අතර එක මතයක් තිබුණේ නැහැ. මට මතකයි, දවසක් ජේ.ආර්. ජයවර්ධන මැතිතුමා එස්.ඩී. බණ්ඩාරනායක මැතිතුමාට කිව්වා හොරගොල්ල වලව්වයි, ගම්පහ මඩුගස් වලව්වයි එකට එක දැක්කේ නැහැයි කියලා. හැම

වෙලාවේම වෙනස් අදහස් තිබුණේ. කෙසේ හෝ 1970 දී එතුමා වෙනම මාර්ගයක ගියා. එදා විශාල වාමාංශික රැල්ලක් තිබුණා. ඒ රැල්ල අර ගෙන යන්න බැලුවා. ඇත්ත වශයෙන්ම අන්තිමට ඒ රැල්ල ශ්‍රී ලංකා නිදහස් පක්ෂයට ඇවිල්ලා එතුමා පැරදුණා. බස්නායක මන්ත්‍රීතුමා පාර්ලිමේන්තුවට ඇතුළත් වුණා. 1977 එතුමා තරග කරන්නේ කොහොමද කියලා මම හිතුවා. ජේ.ආර්. ජයවර්ධන මැතිතුමා එතුමාට පණිවිඩයක් යැව්වා, එක්සත් ජාතික පක්ෂයෙන් තරග කරන්න කියලා. එහෙත් එතුමා හිතුවා, එතුමාගේ ඡන්ද පදනම තිබෙන්නේ ශ්‍රී ලංකා නිදහස් පක්ෂයේ ඡන්ද අනුවයි කියලා. ඒ මැතිවරණයේදී තරග කරලා ඡන්ද පන්සිය ගණනකින් දිනුවා. මම හැම වෙලාවේම එතුමාට කිව්වේ ඔබතුමා යුළුන්පි එකෙන් ආවා නම් මීට වඩා විශාල සංඛ්‍යාවකින් දිනන්න තිබුණා කියලා.

එහෙත්, 1977 දී පාර්ලිමේන්තුවේ මන්ත්‍රීවරුන් ස්වල්ප දෙනෙක් විරුද්ධ පක්ෂයේ සිටියදී එතුමාගේ පළපුරුද්ද විශාල ලෙස ප්‍රයෝජනවත් වුණා. 1982 වසර වනකොට අපේ දිනේෂ් ගුණවර්ධන මන්ත්‍රීතුමාත් ඒ කණ්ඩායමට එකතු වුණා. දිවංගත එස්.ඩී. බණ්ඩාරනායක මැතිතුමා පසු කාලයක දී - 1982ත් පසුව - දිවංගත ජේ.ආර්. ජයවර්ධන මැතිතුමාගේ සංවර්ධන වැඩ කටයුතුවලට සම්පූර්ණ සහයෝගය දුන්නා. ඒ ගැන ශ්‍රී ලංකා නිදහස් පක්ෂයේ සමහර අය ඇකැමැති වුණා. නමුත් ඒ වෙලාවේ කළ යුතුව තිබුණේ එපමණයි කියලා මම කියන්න කැමැතියි. මොකද, සංවර්ධන කටයුත්තක් කෙරෙනකොට ඒකට උදවු දෙන්න ඕනෑ. මේක ශ්‍රී ලංකා නිදහස් පක්ෂයට ආවේනික ලක්ෂණයක් කියලා මට හිතෙනවා. මොකද, තමන්ගේ පක්ෂයේ නායකයා රටේ ජනාධිපතිවරයා හැටියට යහ පාලනය තුළින් ජනතාවට සහන සලසනකොට ශ්‍රී ලංකා නිදහස් පක්ෂයේම සමහර කොටසක් ඒකට විරුද්ධ වෙනවා. මම හිතන හැටියට ඒක පක්ෂයට ආවේණික ලක්ෂණයක්. එහෙම නැත්නම් මෙවැනි දේවල් කරන්නේ නැහැ. It is really an inbuilt trend. එහෙම නැත්නම් පක්ෂයේම සමහර අය මේ අවස්ථාවේ දී මොවුන්පාල සිරිසේන මැතිතුමාට විරුද්ධව වන්නේ ඇයි?

කෙසේ හෝ කාලයක් එහෙම කටයුතු කරලා, එතුමා පාර්ලිමේන්තුවෙන් ඉවත් වෙනකොට අලුත් පරපුරක් පාර්ලිමේන්තුවට ඇවිල්ලා තිබුණා. ඒ අලුත් පරපුර ඉදිරියට ගියත්, එස්.ඩී. බණ්ඩාරනායක කියන්නේ කවුද කියන එක ඒ අයට ටිකෙන් ටික අමතක වුණා. මම දැක්කා, එදා සමහර අය එතුමාගේ අවමංගල්‍ය උත්සවයට පැමිණ තිබුණේ පණ්ඩු බණ්ඩාරනායක මැතිතුමාගේ මිත්‍රයින් හැටියටයි. ඒ වාගේම එතුමා පාර්ලිමේන්තුවේ සිටියත් කිසිම දවසක ඇමතිකමක් ගත්තේ නැහැ. බ්‍රිතාන්‍ය පාර්ලිමේන්තුවේ සම්ප්‍රදායක් තිබෙනවා. ඒ අනුව පාර්ලිමේන්තු මන්ත්‍රීවරයකු හැටියට තමන්ගේ අදහස් ප්‍රකාශ කරමින් පාර්ලිමේන්තුවට විවිධ මත දෙන්නටත්, නායකත්වය දෙන්නටත් ක්‍රියා කරන පුද්ගලයන් ඉන්නවා.

එස්.ඩී. බණ්ඩාරනායක මැතිතුමාත් ඒ ගණයට අයිති කෙනෙක්. මට එතුමාට පෞද්ගලිකව ආශ්‍රය කරන්නට අවස්ථාව ලැබුණා. ඒ ආශ්‍රයෙන් අපේ ජීවිතත් අර්ථවත් වුණා කියලා මම හිතනවා. එතුමා තම අදහස් ප්‍රකාශ කළා. නමුත් එතුමා අදහස් ප්‍රකාශ කළේ වෙනත් ස්ථාවරයක ඉඳලයි.

කෙසේ හෝ එතුමා ශ්‍රී ලංකා නිදහස් පක්ෂයටත් සහයෝගය දුන්නා. වන්දිකා බණ්ඩාරනායක කුමාරතුංග ජනාධිපතිනියටත්, ඒ වාගේම මහින්ද රාජපක්ෂ ජනාධිපතිතුමාටත් එතුමා සහයෝගය දුන්නා. කොහොම වුණත් එස්.ඩී. බණ්ඩාරනායක මැතිතුමා මේ පාර්ලිමේන්තු ඉතිහාසයට ඇතුළු වුණු සුවිශේෂී වර්තයක්. එතුමා අද මේ පාර්ලිමේන්තුවේ නැහැ. එතුමා අප අතරින් වියෝවීම සම්බන්ධයෙන් අපේ කනගාටුව ප්‍රකාශ කරන අතරම, අපගේ ශෝකය එතුමාගේ පවුලේ අය වෙත දන්වා යවන ලෙස ඉල්ලා සිටිනවා. බොහොම ස්තූතියි.

[අ.හා. 2.05]

**ගරු දී.මු. ජයරත්න මහතා**

(மாண்புமிகு டி.எம். ஜயரத்ன)

(The Hon. D.M. Jayaratne)

ගරු නියෝජ්‍ය කථානායකතුමනි, එස්.ඩී. බණ්ඩාරනායක මැතිතුමා ගම්පහ දිස්ත්‍රික්කයේ බොහොම උසස් පවුලක සාමාජිකයෙක්. එතුමාගේ පියතුමා මුදලිවරයෙක්. බණ්ඩාරනායක මුදලිතුමාගේ පුත්‍රයා තමයි එස්.ඩී. බණ්ඩාරනායක මැතිතුමා. එතුමා වයස අවුරුදු 35 පමණ වන විට දේශපාලන ක්ෂේත්‍රයට සම්බන්ධ වුණා. 1951 සැප්තැම්බර් මාසයේ 02 වැනි දා ශ්‍රී ලංකා නිදහස් පක්ෂය ආරම්භ කළ දවසේ දී තමයි මා සමඟ එතුමාත් ශ්‍රී ලංකා නිදහස් පක්ෂයට බැඳුණේ. මා ශ්‍රී ලංකා නිදහස් පක්ෂයට බැඳුණේ මහනුවරින්. එතුමා බැඳුණේ කොළඹින්. ඒ විධියට ශ්‍රී ලංකා නිදහස් පක්ෂයට බැඳුණු එතුමා 1952 අවුරුද්දේ දී මැතිවරණයට ඉදිරිපත් වෙලා ජයග්‍රහණය කළා.

එම මැතිවරණයෙන් වැඩිම ඡන්ද සංඛ්‍යාවක් ලබා ගත්තේ ගරු එස්.ඩබ්ලිව්.ආර්.ඩී. බණ්ඩාරනායක මැතිතුමායි. දෙවැනි තැනට ඡන්ද ලබා ගත්තේ ගම්පහ දිස්ත්‍රික්කයේ ගරු එස්.ඩී. බණ්ඩාරනායක මැතිතුමායි.

එදා එතුමා තරුණයකු හැටියට බොහොම එඩිතරව කථා කළා; එඩිතරව ක්‍රියා කළා. එතුමා එහෙම එඩිතරව ක්‍රියා කළත්, කවදාවත් ජනතාවන් එක්ක වැද්දී විධියට හැප්පුනේ නැහැ. එක් අවස්ථාවක දී වූ සිද්ධියක් මට මතක් වෙනවා. රෝහලට අල්ලපු ඉඩම ක්‍රීඩා භූමියක් හැටියටයි තිබුණේ. රෝහලට ඉඩ මදි නිසා ක්‍රීඩා පිටිය රෝහලට ගනිමු කියලා යෝජනා වුණාම, මිනිස්සු ඔක්කෝම එයට විරුද්ධ වුණා. "ක්‍රීඩා පිටිය නැති කරගන්න බැහැ" කියලා කිව්වා. එදා මමත් ඒ රැස්වීමට සහභාගි වෙලා සිටියා. එහිදී ගරු එස්.ඩී. බණ්ඩාරනායක මැතිතුමා කිව්වේ මොකක්ද? "ක්‍රීඩා පිටිය නැති කරගන්න බැහැ කියලා මෙතරම් විශාල පිරිසක් විරුද්ධව සිටින එක ගැන මම සතුටු වෙනවා. ක්‍රීඩා පිටිය අවශ්‍යයි. ඒක නැති වන එක අපට ප්‍රශ්නයක් තමයි. නමුත් රෝහලත් අපට අවශ්‍යයි. එහි ඉඩ කඩ මදි එකත් අපට ප්‍රශ්නයක් තමයි. තමන්ගේ අවශ්‍යතාවන් සඳහා මේ විධියට ඉදිරිපත් වෙලා ක්‍රියා කිරීම බොහොම හොඳයි. මම ඒකට බොහොම කැමැතියි. හැබැයි, මටත් ප්‍රශ්නයක් තිබෙනවා. මේ රෝහලට ලෙඩුන් විශාල සංඛ්‍යාවක් ආවාම ඉඩ පහසුකම් මදි නිසා ඒ ගොල්ලන්ට බෙහෙත් කරන්නේ කොහොමද කියන ප්‍රශ්නයත් ඇති වෙනවා. මේ ගැන අපි දෙගොල්ලෝම හොඳට කල්පනා කරලා බලමු. කල්පනා කර බලා අපි තීරණයක් ගනිමු. ක්‍රීඩාවත් ඕනෑ, ලෙඩුන්ට පහසුකම් දෙන්නත් ඕනෑ, රෝහලත් ඕනෑ. ඒ ඔක්කෝම අවශ්‍යයි. ඔය කථා එකක්වත් තරකයි කියලා මම කියන්නේ නැහැ. බොහොම හොඳයි. ඔහොම තමයි ඉදිරිපත් වෙන්න ඕනෑ." කියලා එතුමා කිව්වා. ඒ වෙලාවේ දී කෑ ගහපු අය ඔක්කෝම නිහඩ වුණා. එසේ නිහඩ වුණාට පසුව රැස්වීම පවත්වා කථා කරලා ආවා. ඉඩම ගත්තා. කිසි කෙනෙකු විරුද්ධ වුණේ නැහැ. අන්න ඒක ආදර්ශයක්. ඒ නිසායි මම ඒ ගැන කියන්න කල්පනා කළේ. දේශපාලකයන් වශයෙන් අපට විරුද්ධව කවුරු හෝ ක්‍රියා කරනවා නම්, අපට අපේ අදහස් ක්‍රියාත්මක කරන්න බැරි නම් අපට තරඟා යනවා. එසේ තරඟා ගිහින් ඊට විරුද්ධව ක්‍රියා කරන්න අප උත්සාහ කරනවා. නමුත් බලන්න, එස්.ඩී. බණ්ඩාරනායක මැතිතුමා ඒ ගැටලුව විසඳූ ආකාරය කොහොමද කියලා. ජනතාවන් සතුටු වුණා; විරෝධයකුත් ඇති වුණා; තමන්ගේ අදහසුන් හරියාකාරව ක්‍රියාත්මක කළා. ඒ වාගේම තමයි, එතුමා ඉඩම් අරගෙන බණ්ඩාරනායක විද්‍යාලය ආරම්භ කළේත්. අද වන විට බණ්ඩාරනායක විද්‍යාලය ගම්පහ තිබෙන හුභාක් දියුණු විද්‍යාලයක් බවට පත් වෙලා තිබෙනවා. ඒ එක්කම පෞද්ගලිකව තිබුණු ඉඩම් බොහොමයක් අරගෙන ගම්මාන හැදූවා. එසේ ගම්මාන සකස් කරලා ඒවායේ සිටින අයට ජීවත් වීම සඳහා වුවමනා කරන පහසුකම් හුභාක් සලසා දුන්නා.

ශ්‍රී ලංකා නිදහස් පක්ෂයට වෘත්තීය සමිතියක් තිබුණේ නැහැ. අපි ඒ වෙලාවේදී ඒ ගැන සාකච්ඡා කරලා ගම්පොළේදී තමයි, දහ දෙනෙකුගෙන් සමන්විත පළමු වැනිම වෘත්තීය සමිතිය ආරම්භ කළේ. ඉන් පසුව පුජ්‍ය බෝවල පඤ්ඤානන්ද නායක හාමුදුරුවොත්, එස්.ඩී. බණ්ඩාරනායක මැතිතුමාත්, මමත් අපි තුන්දෙනා ගම්මානවලට ගියා; පළාත්වලට ගියා; වතු වලට ගියා. එසේ ගිහින් ශ්‍රී ලංකා නිදහස් පක්ෂයේ වෘත්තීය සමිති ශාඛා ආරම්භ කළා. එතුමා තමයි මුලින්ම වෘත්තීය සමිති ආරම්භ කිරීමට මන්ත්‍රීවරයෙකු හැටියට පැමිණි එකම පුද්ගලයා. ඒ වෘත්තීය සමිතිය තමයි අද ශ්‍රී ලංකා නිදහස් පක්ෂයේ තිබෙන්නේ. ඒ විධියට එතුමා කම්කරුවන් වෙනුවෙන්, සාමාන්‍ය ජනතාව වෙනුවෙන් වැඩ කටයුතු සිදු කළා. ඒ වාගේම එතුමා මිනිසුන් ගොවිතැන් කරන ස්ථානවලට ගිහිල්ලා - කුඹුරේ වැඩ කරනවා නම්, වතු වල වැඩ කරනවා නම් - ටික වෙලාවක් ඒ මිනිසුන් එක්ක කථා කර කර ඉන්නවා.

එතුමා ඒ විධියට ඒ ගොල්ලන් එක්ක සන්නේෂයෙන් කථා කර කර ඉඳලා එනවා. මේ විධියට එදිනෙදා හරිහම්බ කර ගෙන ජීවත් වන සාමාන්‍ය ජනතාවන් එක්ක බොහොම කිට්ටු සම්බන්ධතාවක් එතුමාට තිබුණා. ඒ විතරක් නොවෙයි. ඒ අයගේ ආර්ථික දියුණුව සඳහා එතුමා විශාල වශයෙන් ආධාර උපකාර කළා. මිල මුදල් තිබෙන ධනවත් අය එකතු කරලා ඒ ගොල්ලන්ගෙන් සාමාන්‍ය ජනතාවට පහසුකම් සපයා දුන්නා. සාමාන්‍ය ජනතාව එතුමාට බොහොම ආදරය කළේ ඒ නිසායි.

එතුමා උගත් වැඩිහිටියන් එකතු කර ගෙන රැස්වීමක් පවත්වා තිබෙනවා. සෑම මාසයකම වාගේ ඒ රැස්වීම එතුමාගේ ගෙදරදී පැවැත්වුණා. එතුමාගේ දරුවකු හැටියට පණිවු බණ්ඩාරනායක මහතා ඒ පිළිබඳව බොහෝ සෙයින් දන්නවා ඇති. ගරු එස්.ඩී. බණ්ඩාරනායක මැතිතුමා මාස්පතා ඒ රැස්වීම එතුමාගේ ගෙදරදී පැවැත්වුණා. ඒ රැස්වීමට සහභාගි වූ අයට තේ ඇතුළු කෑම බීම එතුමාගේ නිවසේදී ලබා දුන්නා. මම ඒ රැස්වීම් ගණනාවකට සහභාගි වෙලා තිබෙනවා. එහිදී කථා කළේ මොනවාද? "අපේ ගම්වලට අපි කරන්න ඕනෑ මොනවාද, ඒ සම්බන්ධයෙන් ඔබතුමන්ලාගේ අදහස් මොනවාද, ඔබතුමන්ලා ඒවා අපට ප්‍රකාශ කරන්න, ඊට පසුව අපි ඒවා සොයා බලා ක්‍රියාත්මක කරමු" කියලා ඒ රැස්වීම්වලදී එතුමා කියනවා. එහෙම නම්, අපි ඒ ගමට ගිහිල්ලා ඒ ගමේ මිනිස්සුන් එක්ක ටිකක් කථා කරමු, සාකච්ඡා කරමු නේද කියලා ඒ රැස්වීම්වලදී එතුමා කියනවා. මේ විධියට සාමාන්‍ය ජනතාවත්, උගත් අයත් ගෙදරට එක්රැස් කරලා මාස්පතා එතුමා රැස්වීම් පැවැත්වුණා. දේශපාලකයෙක් හැටියට එතුමා කොපමණ දියුණු තත්ත්වයක්ද, දියුණු හැඟීමක්ද ජනතාවට ලබා දීලා තිබෙන්නේ කියලා බලන්න. අන්න ඒ විධියට සාමාන්‍ය මිනිස්සුන් එක්ක ගමට ගිහිල්ලා එතුමා ක්‍රියා කළා.

ගරු නියෝජ්‍ය කථානායකතුමනි, ඒ වාගේම සෑම මාසයකටම වතාවක් තමන්ගේ ප්‍රදේශයේ තිබෙන පාසල්වලට එතුමා ගිහිල්ලා ගුරුවරු එක්ක කථා කරලා එනවා. පාසල්වල තිබෙන අඩු පාඩු සම්පූර්ණ කරන්නේ කොහොමද කියලා එහිදී එතුමා ගුරුවරු සමඟ සාකච්ඡා කරනවා. ඒ විධියට තමන්ගේ ජීවිත කාල සීමාව සාමාන්‍ය ජනතාව සමඟ බොහොම කිට්ටුවෙන් ආශ්‍රය කරමින්, බොහොම සන්නේෂයෙන් එතුමා ගත කළා.

එක් අවස්ථාවකදී ගරු එස්.ඩී. බණ්ඩාරනායක මැතිතුමා ඉදිරිපත් කරපු වැඩ පිළිවෙළට විරුද්ධව ජේ.ආර්. ජයවර්ධන මැතිතුමා පෙළපාළියකින් මහනුවරට යන්න ගියා. ඒ පෙළපාළිය ජනතාව එක් ස්ථානයකදී නතර කළා. ඒ වුණාට ජේ.ආර්. ජයවර්ධන මැතිතුමා ඒ නතර කිරීම් නොසලකා ඒවා පහු කර ගෙන ඉඹුල්ගොඩ දක්වා ආවා. ඉඹුල්ගොඩදී ගරු එස්.ඩී. බණ්ඩාරනායක මැතිතුමා ජනතාව එක්ක පාරට වෙලා ඉඳලා ඒ පෙළපාළියට ඉන් ඉදිරියට යන්න දුන්නේ නැහැ. ඒ නිසා ජේ.ආර්.

[ගරු දි.මු. ජයරත්න මහතා]

ජයවර්ධන මැතිතුමාට ආපහු යන්න සිද්ධ වුණා. ඒ අනුව ගරු එස්.ඩී. බණ්ඩාරනායක මැතිතුමා "ඉඹුල්ගොඩ විරයා" කියලා මුළු ලංකාව පුරා ප්‍රසිද්ධ වුණා.

මිනිස්සු එස්.ඩී. බණ්ඩාරනායක මැතිතුමාට "ඉඹුල්ගොඩ විරයා" කියා බොහොම සන්නේසයෙන් ආමන්ත්‍රණය කළා. එහෙම ආමන්ත්‍රණය කළේ එතුමාගේ චින්තනය අනුවයි, එතුමාගේ හැඟීම් අනුවයි. මේ ගෙන යන වැඩ පිළිවෙළ වැරදියි, ඒකට විරුද්ධව ක්‍රියා කරන්නට ඕනෑය කියායි. ජනතාවගේ, දරුවන්ගේ දියුණුව සඳහා ශ්‍රේෂ්ඨ හැඟීමකින් ක්‍රියා කළා වාගේම පොදු වශයෙන් තිබෙන වැදගත් ප්‍රශ්නවලදීත් විරුද්ධව යනවා නම්, ඒවා තර කර්මටත් එතුමා ක්‍රියා කළා.

එතුමා බොහොම කෙළින් කථා කළ නායකයෙක්. තමන්ගේ නායකත්වය හෝ තව කෙනෙකුගේ නායකත්වය ගැන එතුමාට ප්‍රශ්නයක් නැහැ. කෙළින්ම තමන්ගේ අදහස් බොහොම පැහැදිලිව ප්‍රකාශ කළා. තරහට නොවෙයි ඒවා ප්‍රකාශ කළේ. තමන්ගේ අදහස් හදවතින්මයි එතුමා ප්‍රකාශ කළේ. එහෙම නැතුව තරහක් වෙරයක් නිසා නොවෙයි. එක් අවස්ථාවකදී සිරිමාවෝ බණ්ඩාරනායක මැතිනිය සමඟත් ඒ වාගේ බොහොම කෙළින් කථා කරන කොට මැතිනියට ටිකක් තරහ ගියා. තරහ ගිහින් එම රැස්වීමට ආවේ නැහැ. මේ දෙදෙනා අතර අමනාපය ඇති වුණාට පස්සේ තමයි, එතුමා "බෝසත් බණ්ඩාරනායක පක්ෂය" කියා පක්ෂයක් හදාගෙන එම පක්ෂයෙන් මැතිවරණයට තරග කරන්නටත් සූදානම් වුණේ. ඒ අවස්ථාවේදී සෑහෙන පිරිසක් එතුමාත් එක්ක එකතු වුණා. එකතු වුණාට ජයග්‍රහණය කරන්නට බැරි වුණා.

එසේ වුවත්, බොහොම බුද්ධිමත් ශ්‍රේෂ්ඨ පිරිසක් සමඟ කටයුතු කරමින් එතුමා ඒ වැඩ පිළිවෙළවල් එකක්වත් අත් හැරියේ නැහැ. තමන්ගේ ප්‍රදේශය වෙනුවෙන් ඒවා බොහොම පැහැදිලිව, හරියාකාරව ක්‍රියාත්මක කරගෙන ගියා. එතුමා නියෝජනය කළ ප්‍රදේශයට ගිහින් බැලුවොත් මෙන්න මේ ගම හැදූවේ, මේ වැඩ පිළිවෙළ කළේ, මේ අමුණු හැදූවේ, මේ පාසල හැදූවේ, මේ රෝහල හැදූවේ එස්.ඩී. බණ්ඩාරනායක මැතිතුමාය කියා ඕනෑම කෙනෙකු කියනවාට කිසිම අනුමානයක් නැහැ. අන්න එවැනි ශ්‍රේෂ්ඨ නායකයෙකු හැටියට එතුමා තමන්ගේ වැඩ පිළිවෙළ ජනතාව වෙනුවෙන් එඩිතරව, අවංකව, වෛරයෙන් තොරව ක්‍රියාත්මක කළා.

නොයෙක් විධියේ දේශපාලන පක්ෂ තිබුණත් ඒ පක්ෂවල අයත් සමඟ විරුද්ධව, වෛරයෙන් කථා කළේ නැහැ. සමහර පක්ෂ රැස්වීම් තිබෙන අවස්ථාවල විරුද්ධ පක්ෂයේ සිටින අය පැමිණ එතුමාත් සමඟ කථා කරන බව මම දන්නවා. ශ්‍රී ලංකා නිදහස් පක්ෂයේ රැස්වීමක් තියන්න යන අවස්ථා කිහිපයකදීම එක්සත් ජාතික පක්ෂයේ මන්ත්‍රීවරුන් ඇවිත් එතුමාගෙන් ඇහුවා, "ආ, රැස්වීමක් තියනවා නේද?" කියා. එතකොට එතුමා ඇහුවා, "ඔව්. ඔබතුමාත් ඇවිත් පොඩ්ඩක් කථා කර යනවාද?" කියා. ඒ අයත් සිනහවලා යනවා. ඒ වාගේ අනෙක් පක්ෂවල අයත්, අනෙක් දර්ශනයන් තිබෙන අයත්, අනෙක් හැඟීම් තිබෙන අයත් සමඟ බොහොම මිත්‍රශීලීව කටයුතු කළා. වෛරී වෙනතාවකින් කටයුතු කළේ නැහැ.

මේ කාල පරිච්ඡේදයේදී එස්.ඩී. බණ්ඩාරනායක චරිතය සියලුම දේශපාලනඥයන්ට ආදර්ශයක් කියා මට නම් බොහොම පැහැදිලිව ප්‍රකාශ කරන්න පුළුවන්. එතුමාගේ සේවය අතීතයින්ම ශ්‍රේෂ්ඨ සේවයක්, ආදර්ශවත් සේවයක්, ජනතාවට කරපු සේවයක් කියන එක ප්‍රකාශ කරමින් එතුමාගේ අභාවය සම්බන්ධයෙන්

කනගාටු වෙන ආදරණීය භාර්යාව සහ දරුවන්ට මගේ කනගාටුවත් ප්‍රකාශ කරනවා.

එතුමාගේ ශ්‍රේෂ්ඨ දරුවෙකු එතුමා වෙනුවෙන් අදත් මේ පාර්ලිමේන්තුවට ඇවිත් ඒ ප්‍රදේශයේ දියුණුව සඳහා ඒ "බණ්ඩාරනායක" දර්ශනය ක්‍රියාත්මක කරගෙන යනවා. එස්.ඩී. බණ්ඩාරනායක මැතිතුමාගේ ඒ වැඩ පිළිවෙළ ඒ විධියටම ක්‍රියාත්මක කරගෙන ගොස් ඒ ප්‍රදේශයත්, රටත් දියුණු කිරීම සඳහා එතුමාගේ පුත්‍ර රත්නය වන පණ්ඩු බණ්ඩාරනායක මැතිතුමාට සියලු ආශීර්වාද ලැබේවායි කියා මා ප්‍රාර්ථනා කරනවා. අපි බෞද්ධයන් හැටියට මරණයක් වුණාම හැම දාම ප්‍රාර්ථනා කරනවා, එතුමා බලාපොරොත්තු වුණ ආකාරයට නිවන් සුව අත්පත් වේවා කියා. ඒ විධියට මාත් ප්‍රකාශ කරනවා, එතුමාට නිවන් සුව අත්පත් වේවා! කියා. සියලු දෙනාටම ස්තූතියි.

#### නියෝජ්‍ය කථානායකතුමා

(පිරාතිස් ස්පාඤ්ඤාකර් අවුරුණ)

(The Deputy Speaker)

ගරු ජෝන් අමරතුංග මහතා. Order, please! The Hon. Deputy Chairman of Committees will now take the Chair.

අනතුරුව නියෝජ්‍ය කථානායකතුමා මූලාසනයෙන් ඉවත් වූයෙන්, නියෝජ්‍ය කාරක සභාපතිතුමා [ගරු මුරුගේසු චන්ද්‍රකුමාර මහතා] මූලාසනාරූඪ විය.

අනුරාධපුර, පිරාතිස් ස්පාඤ්ඤාකර් අවුරුණ අර්ථකථනායකතුමාගේ පිරාතිස් ස්පාඤ්ඤාකර් අවුරුණ [මාණ්ඩුමුතු මුරුගේසු චන්ද්‍රකුමාර] තෙවන වතාවට ගත්තේය.

Whereupon MR. DEPUTY SPEAKER left the Chair, and MR. DEPUTY CHAIRMAN OF COMMITTEES [THE HON. MURUGESU CHANDRAKUMAR] took the Chair.

#### නියෝජ්‍ය කාරක සභාපතිතුමා

(ප්‍රධානස්ථාන පිරාතිස් ස්පාඤ්ඤාකර් අවුරුණ)

(Mr. Deputy Chairman of Committees)

Hon. John Amararatunga, you commence your speech.

[අ.හා. 2.18]

ගරු ජෝන් අමරතුංග මහතා (මහජන සාමය හා ක්‍රිස්තියානි ආගමික කටයුතු අමාත්‍යතුමා)

(මාණ්ඩුමුතු ජොහාන් අමරතුංග - මහජන සාමය හා ක්‍රිස්තියානි ආගමික කටයුතු අමාත්‍යතුමා)

(The Hon. John Amararatunga - Minister of Public Order and Christian Religious Affairs)

ගරු නියෝජ්‍ය කාරක සභාපතිතුමනි, අපේ ගම්පහ දිස්ත්‍රික්කයේ අමරණිය නාමයක් තමයි, එස්.ඩී. බණ්ඩාරනායක කියන්නේ. එතුමා ආදර්ශවත් මන්ත්‍රීවරයෙක්. මම ලුහුඬින් එතුමාගේ අතීතය ගැන මතක් කරන්නට කැමැතියි.

1917 දෙසැම්බර් 1 වැනි දින මාතරදී ජන්ම ලාභය ලැබූ එස්.ඩී. බණ්ඩාරනායක මහතා ප්‍රකට සිංහල බෞද්ධ පවුලකට හිමිකම් කියන නිර්භීත නායකයෙක් හැටියට හඳුන්වන්නේ. එතුමාගේ දෙමව්පියන් වූයේ සී.පී. ඩයස් බණ්ඩාරනායක මුදලිතුමා සහ මාතර ඒකනායක මහමුදලිගේ දියණියයි. එතුමා මාතර ශාන්ත තෝමස් විද්‍යාලයෙන් මූලික අධ්‍යාපනය ලබා සිංහල භාෂාව ඉගෙනීම සඳහා මාතර මහා මන්ත්‍රීන්ද පිරිවෙනට ඇතුළත් විය. දක්ෂ ලෙස සිංහල භාෂාව හැදෑරූ එතුමා උසස් අධ්‍යාපනය සඳහා ඉන්දියාවේ තිවේන්ද්‍රම් විශ්වවිද්‍යාලයට ඇතුළත් වී කෘෂිකර්මය පිළිබඳ උපාධියක් ලබා ආපසු දිවයිනට පැමිණියේය.

ඉන්දියාවේ නිදහස් සටනට පණ පෙවූ නායකයන් අනුගමනය කරමින් ඒ සඳහා ද දායකත්වය ලබා දී දිවයිනට පැමිණි මෙතුමා ලංකාවේ ගොවි හමුදාවට බැඳී එහි නිලධාරියෙකු ලෙස සුවිශාල මෙහෙවරක් ඉටු කළා. මෙරට නිදහස වෙනුවෙන් පෙරමුණ ගෙන කටයුතු කළ එතුමා එක්සත් ජාතික පක්ෂයෙන් ඉවත්ව ශ්‍රී ලංකා නිදහස් පක්ෂය පිහිටුවීමට මූලිකව කටයුතු කළා. 1952 පැවති පාර්ලිමේන්තු මැතිවරණයට ඉදිරිපත්ව ගම්පහ ආසනය ජයග්‍රහණය කළ මෙතුමා 1956 මැතිවරණයෙන්ද විශාල ජයග්‍රහණයක් ලැබුවා. අනතුරුව දිළිඳු පවුල් දහස් ගණනකට තම ඥාතීන්ගේ ඉඩම් පවරාගෙන නොමිලේ බෙදා දුන් අතර, මහා විද්‍යාල 17ක් ආරම්භ කරමින් අධ්‍යාපනයට විශාල මෙහෙවරක් ඉටු කරන ලද බව ගම්පහ ඉතිහාසයේ ලියැවෙයි.

ශ්‍රී ලංකාව හා චීනය අතර පැවති රබර් - සහල් ගිවිසුම මෙතුමාගේ මූලිකත්වයෙන් ආරම්භ කරන ලදී. චීනය සමග ඉතා මිතුරුදමක් පැවැත් වූ මෙතුමා චීනයේ ශ්‍රේෂ්ඨ නායකයෙකු වූ මා ඕ සේතුං මැතිතුමාගේ සමීපතම මිතුරෙකු ද වූණා. මට අද වාගේ මතකයි, එතුමාත් සමග ගත් ඡායාරූප එතුමා අපට ගෙනැවිත් පෙන්වූ ආකාරය.

යක්කල වැරැද්දක් ලෙස භාණ්ඩ සංස්ථාව පිහිටුවමින් දහස් ගණනකට ඒ යුගයේ රැකියා ලබා දුන්නා. කැලණිය ටයර් සංස්ථාව, ඔරුවල වානේ සංස්ථාව, වේයන්ගොඩ සහ පුගොඩ පෙහෙකම් හල් ආදියට විදේශ රටවල සහයෝගය ලබා දී වැඩිදියුණු කළා. එස්.ඩී. බණ්ඩාරනායක මැතිතුමා ගමන් ගත් මහ යන්තට මේ පාර්ලිමේන්තුවට ශ්‍රේෂ්ඨ පුත්‍ර රත්නයක් ද දායාද කළා. එතුමාත් අද මේ ගරු සභාවේ සිටිනවා. ඒ තමයි, පණ්ඩු බණ්ඩාරනායක මැතිතුමා.

ගම්පහ දිස්ත්‍රික්කයට පමණක් නොව මුළු රටටම සුවිශාල මෙහෙවරක් කළ මෙතුමා වසර 98ක් ආයු විඳ දැයෙන් සමු ගැනීම අප සියලු දෙනාගේම මහත් සංවේගයට හේතුවක් වූවා. එතුමා ඇදහූ ආගම දහම අනුව අවසානයේ බලාපොරොත්තු වන්නා වූ ශාන්ත සුන්දර අමා මහ නිවනින් සැනසීමට හේතු වාසනා වේවායි කියා පාර්ථනා කරනවා. එස්.ඩී. බණ්ඩාරනායක මැතිතුමාගේ අභාවය වෙනුවෙන් එතුමාගේ දියණියටත්, පවුලේ සියලු දෙනාටත්, විශේෂයෙන්ම එතුමාගේ පුත්‍ර රත්නය වන පණ්ඩු බණ්ඩාරනායක මැතිතුමාටත් මේ අවස්ථාවේදී මුළුමහත් ගම්පහ දිස්ත්‍රික්කයේ එක්සත් ජාතික පක්ෂ සංවිධානය වෙනුවෙනුත්, පෞද්ගලිකව මගේ කනගාටුවත් -ශෝකයත්- පුද කරමින් මම නිහඩ වනවා. ස්තූතියි.

[අ.භා. 2.22]

**ගරු දිනේෂ් ගුණවර්ධන මහතා**

(மாண்புமிகு தினேஷ் குணவர்தன)

(The Hon. Dinesh Gunawardena)

ගරු නියෝජ්‍ය කාරක සභාපතිතුමනි, අපේ පාර්ලිමේන්තුවේ ගෞරවාදරයට පාත්‍ර වූ කීර්තිමත් දේශපාලනඥයෙක් වූ එස්.ඩී. බණ්ඩාරනායක මැතිතුමාගේ විශේෂ වීම පිළිබඳව කරන පාර්ලිමේන්තු ශෝක යෝජනාවට එක් වන්නට අපට පුළුවන් වුණු මේ අවස්ථාවේදී පළමු කොට අපි එතුමාට අපේ ගෞරවය පිළිගන්වන්නට කැමැතියි. එස්.ඩී. බණ්ඩාරනායක මැතිතුමා පාර්ලිමේන්තු දේශපාලනයට පිවිසෙන්නට කලින් ජනතා දේශපාලනය තුළින් අත් දැකීම් සම්භාරයක් ලබා තිබුණු බව එතුමාගේ ජීවන චරිතයෙන් කියාපානවා. එස්.ඩී. බණ්ඩාරනායක මැතිතුමා අපේ සමාජයේ ප්‍රභූ වස්තුව ඇති පවුලක ඉපදිලා වස්තුව නැති මිනිසුන් වෙනුවෙන් ඒ ජන අරගලයට සහභාගි වෙන්න තීරණය කිරීම එතුමාගේ දේශපාලන ජීවිතයට පමණක් නොවෙයි, මුළුමහත් සමාජයටම දුන් ආදර්ශයක්.

ගරු නියෝජ්‍ය කාරක සභාපතිතුමනි, ඒ වාගේම එතුමාට ගොවි හමුදාව තුළ රාජකාරියක් ඉෂ්ට කරන්නට පැවරුණා. එතුමා තමන්ට තිබුණු තනතුර බේරා ගන්න කටයුතු නොකොට ගොවි හමුදාවේ -තම සගයන්ගේ- අරගලයට නායකත්වය දෙමින් එය ජයග්‍රහණය කරවීම උදෙසා කටයුතු කළා. ගොවි හමුදාවේ සෙන්පතියෙක් හැටියට සිටිමින් එදා ඒ කටයුතු කිරීම නිසා එතුමාට ගොවි හමුදාවෙන් ඉවත් වෙලා යන්න සිද්ධ වුණා. එස්.ඩී. බණ්ඩාරනායක මැතිතුමා තමන්ගේ තනතුරට වඩා තමන් කැපවන අරගලය කෙරෙහි ප්‍රමුඛත්වය දක්වන බවයි එයින් පෙන්නුම් කළේ. එතුමාගේ අවංක නිහතමානිත්වය හා එඩිතරභාවය අපේ රටට ආදර්ශයක් එකතු කළා. ඒ නිසාම එස්.ඩී. බණ්ඩාරනායක තරුණ දේශපාලනඥයා තම මාතෘ භූමියට නිදහස දිනා ගැනීම සඳහා ඒ ජන අරගලයට හවුල් වුණා. ඒ නිසාම, එවකට ගම්පහ දිස්ත්‍රික්කයේ මේ බණ්ඩාරනායක ප්‍රභූ පවුලට තිබුණු සුවිශේෂ ගෞරවාදරය කුමක් වුව ද, එතුමා ජනතා දේශපාලනයට එකතු වුණා.

මේ රටේ දේශපාලනය වෙනසකට භාජනය කිරීමට එස්.ඩී. බණ්ඩාරනායක මැතිතුමා කටයුතු කළ බව මේ අවස්ථාවේදී අපි විශේෂයෙන් මතක් කළ යුතුයි. එතුමා ජනතාවගේ දුක, වේදනාව හඳුනා ගෙන රදල ක්‍රමයේ තිබුණු අසාධාරණය වෙනස් කරන්න ඕනෑ කියලා ජනයාට නිදහසේ ඇතුළු වෙන්න පුළුවන් වලව්වක් බවට තමන්ගේ ගේ-දොර පවා පත් කළා. මිනිස්කමේ ගුණධර්ම ගැඹුරින් අවබෝධ කරගත් නායකයකු ලෙස එතුමාගේ ඒ ආදර්ශය අපේ සමාජයට තදින්ම බලපෑවා.

අපේ රටේ ප්‍රගතිශීලී පළමුවැනි ආණ්ඩුව ගොඩ නැඟීමට පෙර එතුමා 1952 දී ගම්පහ දිස්ත්‍රික්කයෙන් ශ්‍රී ලංකා නිදහස් පක්ෂයට විශිෂ්ට ජයග්‍රහණයක් අත්කර දෙමින් පාර්ලිමේන්තු මන්ත්‍රීවරයෙක් ලෙස තේරී පත්වුණා. එතුමා ප්‍රගතිශීලී කඳවුරේ සමගිය ඇති කිරීමට ප්‍රධානතම දේශපාලන ක්‍රියාවලියක් ආරම්භ කිරීම නිසාත්, අපේ රට බ්‍රිතාන්‍ය පාලනයෙන් ඉවත් වුණාට පස්සේ ඉතිහාසයේ ඇති වුණු පළමුවැනි මහජන නැඟීම වූ හර්තාලයේදී සියලු දෙනාම එක්කර ගනිමින් හර්තාල් ව්‍යාපාරයට නායකත්වය දුන්න මන්ත්‍රීවරු සුළු ප්‍රමාණයෙන් එක් කෙනෙක් බවට පත් වීම නිසාත් ජනාදරයට පත් වුණා. මම ඒ ටික විශේෂයෙන් සඳහන් කළේ, එදා බණ්ඩාරනායක මැතිතුමා හර්තාල් රැස්වීම වේදිකාවේ කථා කරන කොට විපක්ෂයේ සිටි නායකයන් සමඟ එස්.ඩී. බණ්ඩාරනායක මැතිතුමා ඉඳගෙන ඉන්න පින්තුරයක් පැරණි පාර්ලිමේන්තු ගොඩනැඟිල්ලේ තවම තිබෙනවා අපි දැක්ක නිසායි. එවැනි අරගලවල, ජන අරගලවල අපේක්ෂා මුදුන්පත් කරන්න එතුමා ඉටු කළ මෙහෙය අපට වචනවලින් කියා හමාර කරන්නට බැහැ. ඒ ආදර්ශ නිසා එක පරම්පරාවක් නොව, පරම්පරා දෙකක් ලංකා දේශපාලනයේ එස්.ඩී. බණ්ඩාරනායක මැතිතුමාගේ ආශීර්වාදය හා මහ පෙත්වීමවලට භාජනය වුණාය කියා සඳහන් කරන්නට ඕනෑ.

1956 දී මහජන එක්සත් පෙරමුණේ පළමුවැනි ආණ්ඩුව ලංකාවේ ගොඩ නැඟීම සඳහා මහා ජනතා පෙරළිය ඇති කිරීමට එස්.ඩී. බණ්ඩාරනායක මැතිතුමා ඉටු කළ මෙහෙය ඉතිහාසයේ ලියැවී තිබිය යුතුයි.

ගරු නියෝජ්‍ය කාරක සභාපතිතුමනි, ඉතිහාසය බොහෝ විට ලියැවෙන්නේ ඉදිරියෙන් ඉන්නා අය ගැනයි. නමුත්, ඉතිහාසය සකස් කළ පුද්ගලයන් ගැන ලියැවෙනවා අඩුයි. අන්න එවැනි අවස්ථාවක අපේ ගෞරවය හිමි විය යුතු පුද්ගලයෙක් තමයි එස්.ඩී. බණ්ඩාරනායක ශ්‍රීමතාණන්. 1956 මහජන ආණ්ඩුව ගොඩ නැඟීමට, 1956 පළමුවැනි මහජන පෙරළිය අපේ රටේ ඇති කිරීමට එතුමා ඉටු කළ මෙහෙවර අපි අගය කළ යුතුයි. මේ රටේ සහ, වෙද, ගුරු, ගොවි, කම්කරු ජනතාව අතර පැතිරී ගිය නව

[ගරු දිනේෂ් ගුණවර්ධන මහතා]

සමාජයක බලාපොරොත්තු සඳහා වූ, නිශ්ශබ්ද විප්ලවය සඳහා එතුමා සහභාගී වූණා. ඒ තුළින් අපේ සමාජයට අලුතින් පිබිඳෙන්න පුළුවන් ලංකාවක් පිළිබඳ විශ්වාසය සනාථ කරන්න එතුමා කටයුතු කළා. ජන අරගලවල හවුල්කරුවෙක් බවට එතුමා පත් වුණා. 1958 කොළඹ වරාය ජනසතු කිරීමට වරාය කම්කරුවන් බන්තල් අල්ලාගෙන අග්‍රාමාත්‍යවරයාට හා කැබිනට් මණ්ඩලයට තර්ජනය කරන විට, වැඩ කරන ජනතාවගේ අරගලයේ හඬ කැබිනට් මණ්ඩලයට ගෙන ගිය පාර්ලිමේන්තු මන්ත්‍රීවරයා වූයේ එස්.ඩී. බණ්ඩාරනායක මැතිතුමායි.

එවැනි ජනතා අරගල රාශියකට ජයග්‍රාහී ලෙස සහභාගී වෙමින්, ජනතාව අතහැරලා පැනලා යන්නේ නැති, ජනතාව එක්ක සිටින්නට පුළුවන් නායකයෙක් බව එතුමා ප්‍රායෝගිකව පෙන්වුණි කර තිබුණා. ගරු අග්‍රාමාත්‍යතුමා කිවවා, එදා එක්සත් ජාතික පක්ෂයේ ප්‍රතිගාමී පෙළැන්තියේ යෝධ මහජන පෙළපාළිය ඉඹුල්ගොඩ දක්වා ඇවිල්ලා නැවතත් හරවා ගෙන යන්න වුණේ ඉඹුල්ගොඩ වීරයා බවට පත් වුණු එස්.ඩී. බණ්ඩාරනායක මැතිතුමාගේ නායකත්වය නිසායි කියලා. මම දීර්ඝ වශයෙන් කථා කරන්න බලාපොරොත්තු වන්නේ නැහැ. නමුත් මම එකක් සඳහන් කරන්න ඕනෑ. 1949 වන විප්ලවය සිද්ධ වුණාම මුළු බටහිර ලෝකයම සහ බ්‍රිතාන්‍ය කිරීටය යටතේ තිබුණු සෑම රටක්ම චීනය දෙස බැලුවේ වසර ඇසිත්. චීනයේ ආණ්ඩුව වැටෙනවා; තවත් අවුරුදු දෙකකින් මාඕ සේතු-ගේ විප්ලවකාරී ආණ්ඩුව වැටෙනවා; තවත් අවුරුදු තුන, හතරකින් චීනය කඩා වැටෙනවා කියලා කිව්ව මුළු බටහිර ලෝකයටම එරෙහිව චීන විප්ලවයට සහයෝගය දෙන්න නැගිටිම යි ලංකාවේ පළමුවැනි දේශපාලන හඬ එස්.ඩී. බණ්ඩාරනායක මැතිතුමාය කියන එක මම ඉතාමත් ගෞරවයෙන් කියන්නට ඕනෑ.

ඇමෙරිකාවේ ජනාධිපති චීනය පිළිගන්නේ නැහැ කිව්වත්, ඇමෙරිකාවේ රිචඩ් නික්සන් ජනාධිපතිතුමා මාවෝ සේතු-මැතිතුමා ළහ ඉඳ ගෙන තේ බොනවා දුටුවාම, එස්.ඩී. බණ්ඩාරනායක මැතිතුමා වැනි නිවැරදි අනාගතයක් දැක්ක නායකයන්ට බටහිර රටවල මායාව හා තර්ජන බොරු බව ඉතා පැහැදිලිව පෙන්වුම් කරන්න පුළුවන්කම ඇති වුණා. එලෙසම එය සිදු වී හමාරයි.

එස්.ඩී. බණ්ඩාරනායක මැතිතුමා අභාවප්‍රාප්ත වන්නට කලින් මහජන චීනය ලෝකයම පිළිගත් දේශයක් බවට පත් වුණා. ශ්‍රී ලංකා-චීන මිත්‍රත්වය ස්ථාපිත කොට, අපේ මිත්‍ර රටවල් අතර තානාපති සම්බන්ධතා ඇති කිරීමේදී ඒ පිළිබඳව සාකච්ඡා කරන්නට 1956 වර්ෂයේදී බණ්ඩාරනායක අගමැතිතුමා විසින් පිටත් කර යැව්වේ එස්.ඩී. බණ්ඩාරනායක මැතිතුමායි. ඉතිහාසයේ මෙවැනි සටහන් ඉතාම වැදගත්. අපේ රටට ඇති වී තිබෙන ප්‍රගතිය, අපේ රටට ලැබී තිබෙන ජයග්‍රහණ චීන-ලංකා මිතුදම නිසා ඇති වුණු ජයග්‍රහණ ලෙසයි මා දකින්නේ. හාන්සි පුටුවක ඉඳ ගෙන ඒ පිළිබඳව යළි යළි කල්පනා කරමින් නිහඬ සතුටක් තම ජීවිත කාලය තුළ ඇති කර ගන්න එස්.ඩී. බණ්ඩාරනායක මැතිතුමාට පුළුවන්කම තිබුණා.

එතුමා පළමුව චීනයට ගිය අවස්ථාව මට මතකයි. චීනයට ලංකාවේ දේශපාලන නායකයන් පිරිසක් ගමන් කළා, 1951 වර්ෂයේ අවසාන කාලයේ. එස්.ඩී. බණ්ඩාරනායක මැතිතුමා, එන්. ඡන්ද්‍රගුණසාන් මැතිතුමා, එඩ්මන් සමරක්කොඩි මැතිතුමා, පිලිප් ගුණවර්ධන මැතිතුමා ඒ පිරිසට අයත් වුණා. එදා පටන් චීන-ලංකා මිතුදම ගොඩ නැගීමට කැප වීමෙන් අලුත් දේශපාලන ජයග්‍රහණ අපේ රටට ගෙන එන්නට එතුමා කටයුතු කළා. ඒ ජයග්‍රහණ සමඟ කොමියුනිස්ට් පක්ෂයේ අලුත් අත්දැකීම් එතුමා අපේ රටට එක්

කළා. අපේ රටට ජාත්‍යන්තර සම්බන්ධතා ඇති කර දීමේදී රැල්ලට විරුද්ධව පිහිනමින්, අමාරු ගමනක් යමින් තමයි එස්.ඩී. බණ්ඩාරනායක ශ්‍රීමතාණන් කටයුතු කර තිබෙන්නේ. ජයග්‍රාහී ලෙස ශ්‍රී ලංකාවට ඒ ජාත්‍යන්තර සබඳතා ඇති කර ගන්න පුළුවන් කියන දැඩි විශ්වාසය මත එතුමා කටයුතු කර තිබෙනවා. ලොව වෙනස් වෙමින් පවතිනවා. ඒ වෙනස් වන නව ලෝකය සමාජවාදී, විප්ලවවාදී ව්‍යාපාරයට ජයග්‍රහණ ඇති කරන බව එස්.ඩී. බණ්ඩාරනායක මැතිතුමා දැක්කා.

පණස් හයේ ආණ්ඩුව කීප වතාවක් කැඩෙන්න ගියා. එසේ වුණේ ආණ්ඩුව ඇතුළේ ප්‍රතිගාමී සටන් තිබුණ නිසායි. පණස් හයේ ආණ්ඩුවේ ප්‍රගතිශීලී ජයග්‍රහණය ඇති කර ගන්න, ප්‍රතිගාමී පෙළැන්තියට විරුද්ධව එළිපිට කථා කරපු නායකයෙක් තමයි එස්.ඩී. බණ්ඩාරනායක මැතිතුමා. ගරු නියෝජ්‍ය කාරක සභාපතිතුමනි, මම මේ සිද්ධි විශේෂයෙන්ම කියන්නේ මෙන්න මේ නිසායි. එතුමා පාර්ලිමේන්තුවේදී මට මේ කාරණය පවසා තිබුණා. පණස් නවයේදී බණ්ඩාරනායක අග්‍රාමාත්‍යතුමාගේ ආණ්ඩුව කඩා වැටෙන කොට, එස්.ඩී. බණ්ඩාරනායක මැතිතුමාට අඩ ගහලා අමාත්‍ය ධුරයක් භාර ගන්න කියලා අග්‍රාමාත්‍යතුමා කියන කොට, "ප්‍රතිගාමීන්ට යට වුණු ආණ්ඩුවක ඇමතිකමක් භාර ගන්න මම ලැහැස්ති නැහැ" කියලා ඇමතිකමක් භාර නොගන්න විශිෂ්ට පුද්ගලයෙක් එතුමා. එවැනි දේශපාලන ආදර්ශ අදටත් ජීවමානයි කියලා මා හිතනවා. තමන් බලාපොරොත්තු වුණු පරමාර්ථ, අරමුණු වෙනුවෙන් ප්‍රතිපත්තිගරුකව කැප වෙන දේශපාලනය එතුමා ඉතිරි කළා.

1982 වසරේ අවසාන කාලයේ, විරුද්ධ පක්ෂයේ නවදෙනෙක් ඉන්න වෙලාවේ, මම පාර්ලිමේන්තුවට පත් වූ වෙලාවේ එස්.ඩී. බණ්ඩාරනායක ශ්‍රීමතාණන් මේ පාර්ලිමේන්තුව තුළ සිටියා. එයට පෙරාතුව හා ඒ පාර්ලිමේන්තුව තුළත් එතුමා පැහැදිලිව සඳහන් කළා, "වෙස්ට්මිනිස්ටර් ක්‍රමය අසාර්ථකයි, වෙස්ට්මිනිස්ටර් ක්‍රමය වෙනස් විය යුතුයි, ජනතාවට වැඩි වැඩියෙන් බලය පැවරිය යුතුයි" කියලා. අපේ සංවර්ධනය තිබෙන්නේ ජනතාවගේ අතේ මිස මේ වෙස්ට්මිනිස්ටර් ක්‍රමය තුළ අප හිරවී මිස යන කාල පරිච්ඡේදයේ නොවෙයි කියන එකයි මේ පාර්ලිමේන්තුවටත්, මහජනයාටත් එස්.ඩී. බණ්ඩාරනායක මැතිතුමා හය නැතිව දුන් වැදගත්ම පණිවුඩය. ඒ නිසාම, 1971 පළමුවැනි කැරැල්ලෙන් පසුව එස්.ඩී. බණ්ඩාරනායක මැතිතුමා අත් අඩංගුවට පත් වුණා. ඒ කැරැල්ලට සහයෝගය දෙන්න හයිඩ් පාර්ක් පිට්ටනියේ පැවැති පළමුවැනි රැස්වීමේ චේදිකාවට එස්.ඩී. බණ්ඩාරනායක මැතිතුමා නැහපු හැටි මම දැක තිබෙනවා. ඒ කැරැල්ල පැවැති කාල පරිච්ඡේදයේ එස්.ඩී. බණ්ඩාරනායක මැතිතුමා අත් අඩංගුවට ගන්නා වාගේම, අපේ හිතාදර වාසුදේව නානායක්කාර මැතිතුමාත් -එතුමා ආණ්ඩුව ඇතුළේ මන්ත්‍රීවරයෙකු හැටියට හිටියත්- හදිසි නීතිය යටතේ වැලිකඩ බන්ධනාගාරයට රැගෙන ගියා.

ඉතින් මෙවැනි කාලපරිච්ඡේද තුළ විතරක් නොවෙයි, ඊට පසුව අපි මේ පාර්ලිමේන්තුවේ එකට ඉන්න කාලයේ, විශේෂයෙන් 1980 කාලපරිච්ඡේදය අවසානයේ මේ රටේ තරුණයන් යළිත් වරක් සාතනයට, මර්දනයට ලක් වන විට මේ පාර්ලිමේන්තුව ඇතුළේ ගරු එස්.ඩී. බණ්ඩාරනායක මැතිතුමා නැගිට හඬ නඟා කිව්වේ මිනිස්කමේ අයිතියේ නමින් අලුතින් රට ගොඩ නඟන්නට නව පරම්පරාවට ජීවත් වෙන්න ඉඩ දෙන්න කියන එකයි. එසේ සඳහන් කරමින් එතුමා ඉතා වැදගත් කාර්ය භාරයක් අපේ රටේ දේශපාලන ක්ෂේත්‍රයට ආදර්ශවත්ව ඉටු කළා. නමුත් එතුමා ඉතා පැහැදිලිව කිවවා, විප්ලවයකින් ඇති කරන නව සමාජයකින් තොරව රටේ ප්‍රශ්න විසඳෙන්නේ නැති බවත්, සභාග ආණ්ඩු, හවුල් ආණ්ඩු ධනපති ක්‍රමය තුළ දමන තාවකාලික පැලැස්තර පමණක් බවත්. ගරු එස්.ඩී. බණ්ඩාරනායක මැතිතුමාගේ එවන් වදන්වලට අපි යළි යළිත් අපේ සිත යොමු

කරමින් ඒ ගෞරවාදර, ශ්‍රීමත් පාර්ලිමේන්තු මන්ත්‍රීතුමාට -ගරු එස්.ඩී. බණ්ඩාරනායක මැතිතුමාට- මහජන එක්සත් පෙරමුණේත්, ඒ වාගේම එක්සත් ජනතා නිදහස් සන්ධානයේත් ගෞරවය පුද කරනවා. එතුමාගේ ආදරණීය බිරිඳ වන ඩොරින් ස්වර්ණා ඩයස් බණ්ඩාරනායක මැතිනියටත්, සුභාෂ් බණ්ඩාරනායක, ශ්‍රාමලී ඩයස් බණ්ඩාරනායක, එතුමාගේ සටන ඉදිරියට ගෙන යන අපේ හිතාදර වනුවර්තී පණ්ඩුකාභය ඩයස් බණ්ඩාරනායක, ලක්මලී ඩයස් බණ්ඩාරනායක යන දු පුතුන්ට ද එතුමාගේ අභාවය වෙනුවෙන් අපේ ශෝකය ප්‍රකාශ කරන අතර, එස්.ඩී. බණ්ඩාරනායක මැතිතුමාට නිවන් සුව අත්වේවායි පතමින් මගේ කථාව අවසන් කරනවා. බොහොම ස්තූතියි.

[අ.හා. 2.40]

**ගරු ගාමිණී ජයවික්‍රම පෙරේරා මහතා (ආහාර සුරක්ෂිතතාව අමාත්‍යතුමා)**

(மாண்புமிகு காமிணி ஜயவிக்ரம பெரேரா - உணவுப் பாதுகாப்பு அமைச்சர்)

(The Hon. Gamini Jayawickrama Perera - Minister of Food Security)

ගරු නියෝජ්‍ය කාරක සභාපතිතුමනි, මා නාලන්ද විද්‍යාලයේ අධ්‍යාපන ලබන කොට එස්.ඩී. බණ්ඩාරනායක කියන පුද්ගලයා දැක්කේ මහා වීරයකු විධියටයි. එදා ගරු ජේ.ආර්. ජයවර්ධන මැතිතුමා කොළඹ සිට මහනුවරට පා ගමන ගිය අවස්ථාවේ, එස්.ඩී. බණ්ඩාරනායක මැතිතුමා අමුතු විධියට ගෙන ගිය සටන හරහා ඒ පා ගමන නැවැත්වීමට කළ ඒ කටයුත්තට මහා ප්‍රචාරයක් ලැබුණා. අපි තරුණයෝ විධියට එදා "ඉබුල්ගොඩ වීරයා" කියන නමත් එක්ක බැඳුණු එස්.ඩී. බණ්ඩාරනායක කියන නමට ලොකු ගෞරවයකින් තමයි සැලකුවේ. මා 1977 වර්ෂයේ පාර්ලිමේන්තුවට එන විට දැකපු, එස්.ඩී. බණ්ඩාරනායක මැතිතුමා තුළ තිබුණු ගුණාංග අද පාර්ලිමේන්තුවේ ඉන්න අය ළඟ බොහොම දුර්ලභයි; බොහොම අඩුයි. එතුමා තුළ තිබුණු ගුණාංග ගැන අපේ දිනේෂ් ගුණවර්ධන මැතිතුමාගේ කථාවේදී කිව්වා.

එස්.ඩී. බණ්ඩාරනායක මැතිතුමා පාර්ලිමේන්තුවේ සිටිය යුතු කෙනෙක්. එතුමා මහා ජව සම්පන්නකමක්, නිහතමානීකමක්, ගාම්භීරත්වයක් තිබුණු ඉතා ශ්‍රේෂ්ඨ දේශ පුත්‍රයෙක්. පාර්ලිමේන්තුව තුළ වුණත් සිංහයෙකු මෙන් කථා කිරීමේ හැකියාව, නිහතමානීකම, තැත්පත්කම හා අර්ථවත් ලෙස කරන ප්‍රකාශ අද පාර්ලිමේන්තුවේ දකින්නේ බොහොම අඩුවෙන්. එතුමා වාගේ දේශපාලකයෝ හැම තැනකදීම, හැම අවස්ථාවකදීම අපට ලොකු ගෞරවයක් ඇති කළ බවයි මා හිතන්නේ. නිහතමානීකම කියන එක එතුමාගේ හදවතින්ම ආපු දෙයක්. දේශපාලනය කිරීමේදී ඡන්දදායකයා රටට ඡන්දයක් ලබා ගැනීමේ හදවතක් තිබුණු කෙනෙකු විධියට නොවෙයි මම එතුමා දැක්කේ. මම එතුමා දැක්කේ, කුඩා ළමයෙක් වාගේ ඉතා නිහතමානි, හොඳ හොඳ ශ්‍රේෂ්ඨ ගුණාංග තිබුණු කෙනෙකු විධියටයි. එතුමා මේ ගරු සභාවේ කථාවක් කරද්දී ඒ කථාව බොහොම අර්ථවත් විධියට කළා. ඒ කථාවේ බොහොම ගාම්භීරත්වයක් තිබුණා. හැම වචනයකම බොහොම තැත්පත්කමක් තිබුණා. යම් අවස්ථාවලදී එතුමාට බාධා එන විට ඉතාම වේගවත්ව ඒවාට ප්‍රතිචාර දැක්වූවා.

එස්.ඩී. බණ්ඩාරනායක මැතිතුමා අපට අමතක කළ හැකි වර්තයක් නොවෙයි. අපි කාටත් අද ඒ වර්තය අවශ්‍ය වෙලා තිබෙනවාය කියලා මම හිතනවා. ඒ ප්‍රතිපත්ති තුළ සිටි ඒ දේශ සේවකයා කළ මහා සේවය මට මතක් වෙනවා. යම් කෙනෙකු හොඳක් කරනවා නම්, යම් පක්ෂයක් හොඳක් කරනවා නම්, යම් දර්ශනයක් ගෙනියනවා නම්, එතුමා තම මතවාදය තුළම රැඳී නොසිට, අන්ධභාවයේ නොසිට ඒ නිවැරදි දර්ශනය අනුව යමින්

ක්‍රියා කළ පුද්ගලයෙකු විධියටයි එතුමාට මම දකින්නේ. (ආචාර්ය) එන්.එම්. පෙරේරා මැතිතුමා සහ (ආචාර්ය) කොල්වින් ආර්. ද. සිල්වා මැතිතුමා මේ රටේ වර්තමාන දේශපාලන ක්‍රමය ඇති කළ සහ මේ රටේ මහා ආර්ථික, සාමාජීය විප්ලවයක් ඇති කිරීමට කටයුතු කළ අයයි. අවුරුදු 30කින් අවසන් කිරීමට නියමිත වූ මහවැලිය වැනි දැවැන්ත යෝජනා ක්‍රමයක් අවුරුදු 8කින් අවසන් කිරීමට ක්‍රියා කරන අවස්ථාවේ, ඒ ගැන යම් බියක් සැකයක් ඇති වුණ අවස්ථාවකදී, ජේ.ආර්. ජයවර්ධන මැතිතුමා සමඟ (ආචාර්ය) එන්.එම්. පෙරේරා, (ආචාර්ය) කොල්වින් ආර්. ද. සිල්වා මැතිතුමන්ලා සමඟ එදා මෙතුමාත් හෙලිකොප්ටරයේ නැහලා ව්‍යාපෘතිය බලන්න ගියා. ඒ අවස්ථාවේදී එස්.ඩී. බණ්ඩාරනායක මැතිතුමා තමාගේ මතය තුළ අන්ධයෙක් බවට පත් නොවී, විවෘත මතයකින් මුහුකුරා ගිය කෙනෙක් විධියට ක්‍රියා කරපු ආකාරය මා දැක්කා. එතුමාගේ දර්ශනය වෙනස් නොවුණත්, රටට අවශ්‍ය, රටේ වෙනසට අවශ්‍ය, ලෝකයත් සමඟ මේ රට ගමන් කරන අවස්ථාවක එතුමා ඒ ක්‍රියා කළ ආකාරය මට මතක් වෙනවා.

ගරු නියෝජ්‍ය කාරක සභාපතිතුමනි, එතුමා කෙරෙහි මගේ විශාල භක්තියක් තිබුණා. ඒක මම හදවතින් කියන්නේ. මම එහෙම කියන්නේ මොකද? අපි මේ එතුමාගේ අභාවය වෙනුවෙන් ශෝකය පළ කරන නිසා කියනවා නොවෙයි. මම එහෙම කියන්නේ එතුමාගේ තිබුණ ඒ මහා ශ්‍රේෂ්ඨ ගුණාංග නිසායි; මහා ශ්‍රේෂ්ඨ පෞරුෂත්වය නිසායි. මහත්මා ගාන්ධිතුමා වාගේ නිහතමානි දේශ සේවකයෙක් විධියට එතුමා කටයුතු කළා. ගරු දිනේෂ් ගුණවර්ධන මැතිතුමා කිව්වා වාගේම තනතුරු, ඇමතිකම් පසු පස එතුමා යනවා අපි දුටුවේ නැහැ. තමාට ලැබුණු මහජන වරම තුළ මන්ත්‍රී කියන ඒ තනතුර තුළින් මන්ත්‍රී සේවකයෙක් විධියට ජනතාවගෙන් ලැබුණ ඒ තනතුර බැබළුවා. ගම්පහ දිස්ත්‍රික්කයේ පමණක් නොවෙයි, ශ්‍රී ලංකාද්වීපය තුළම එතුමාට ලොකු ගෞරවයක් තිබුණා. බොහොම නිශ්ශබ්දව, මහත්මා ගාන්ධිතුමා වාගේ බිම බලාගෙන වගේ ඇවිදින, පිරුණු ශරීරයක් තිබුණ, පෞරුෂත්වයෙන් හෙබි එස්.ඩී. බණ්ඩාරනායක කියන ඒ පින්වත් උත්තමයාට මගේ ලොකු ගෞරවයක්, ආදරයක් තිබුණා. ඒ නිසා ඒ උත්තමයා ගැන මේ අවස්ථාවේ වචන කිහිපයක් කථා කරන්න ලැබීම ගැන මම සතුටු වෙනවා.

මේ උත්තරීතර සභාවේදී මගේ හදවතින් ම මා ප්‍රාර්ථනා කරනවා, ඊළඟ මැතිවරණය තුළින් එවැනි උත්තරීතර ජනතා සේවකයන් බිහි වේවායි කියලා. එවැනි දර්ශනයන් තිබෙන, නිහතමානි, අවංක, තම තනතුරට වඩා තමා ජනතාවට සේවය කරන සේවකයකු ලෙස සලකන එවැනි උත්තම වර්ත බිහි වේවායි කියා මා ප්‍රාර්ථනා කරනවා. මේ අවස්ථාවේදී අපේ සභෝදර පණ්ඩු බණ්ඩාරනායක මන්ත්‍රීතුමාටත්, දියණියන්ටත්, බණ්ඩාරනායක මැතිනිය ඇතුළු පවුලේ සෑම දෙනාටමත් එස්.ඩී. බණ්ඩාරනායක මැතිතුමාගේ අභාවය වෙනුවෙන් මාගේ ශෝකය පළ කරමින්, අපේ මහා ශ්‍රේෂ්ඨ උත්තමයාට අමා මහ නිවන් සුව අත් වේවායි කියා මා ප්‍රාර්ථනා කරනවා.

[අ.හා. 2.47]

**ගරු වාසුදේව නානායකකාර මහතා**

(மாண்புமிகு வாசுதேவ நானாயக்கார)

(The Hon. Vasudeva Nanayakkara)

ගරු නියෝජ්‍ය කාරක සභාපතිතුමනි, අද දින ගරු එස්.ඩී. බණ්ඩාරනායක හිටපු මන්ත්‍රීතුමාගේ අභාවය ගැන සංවේගය පළ කරන යෝජනාවට ප්‍රජාතන්ත්‍රවාදී වාමාංශික පෙරමුණ වෙනුවෙන් අපට එකතු වීමට අවස්ථාවක් ලබා දීම ගැන මා ස්තූතියෙන් වනවා.



[ගරු වාසුදේව නානායක්කාර මහතා]

එදා ලංකාව එක්සත් කිරීම පිණිස ජාතික ප්‍රයත්නය විසඳීමට එස්.ඩබ්ලිව්.ආර්.ඩී. බණ්ඩාරනායක මහතා සහ වෙල්වනායගම් මහතා ගිවිසුමකට එළඹුණා. එම අවස්ථාවේදී එය මහා පාඨා දීමක් ලෙස හඳුන්වා දෙමින්, සිංහල ජනතාව කුපිත කරවමින්, ඔවුන් තුළ ජාතිවාදී හැඟීම් කුප්පවමින් එකී ගිවිසුමට එරෙහිව නුවරට පා ගමනින් යාමට ජේ.ආර්. ජයවර්ධන මහතා ඇතුළු එක්සත් ජාතික පක්ෂයේ පිරිසක් ක්‍රියාත්මක වුණා. එස්.ඩී. බණ්ඩාරනායක මහතා ඇතුළු ප්‍රගතිශීලීන් පිරිසක් ඉඹුල්ගොඩදී ඒ ගමන නැවැත්වීමට කටයුතු කළා. සාමාන්‍යයෙන් තම විරුද්ධවාදියාගේද ප්‍රජාතන්ත්‍රවාදී අයිතියට ගරු කරන එස්.ඩී. බණ්ඩාරනායක මහතා එම අවස්ථාවේදී ඒ අයුරින් ක්‍රියා කළේ කුමක් නිසා දැයි අපි විමසිය යුතුයි.

ජාතිවාදී ලේ ගැලීම් ඇති කරවන, ජන වර්ග අතර ගැටුම් ඇති කරවන, ගැසිස්ට් මාදිලියේ ක්‍රියාවන්ට ජනතාවගේ විරෝධය සංවිධානය කිරීම සෑම ප්‍රජාතන්ත්‍රවාදියකුගේම යුතුකම යයි එදා එතුමා සිතන්නට ඇති. ගැසිස්ට්වාදීන්ට ප්‍රජාතන්ත්‍රවාදය සඳහා අයිතියක් නොමැති බවත් එතුමාට කල්පනා වන්නට ඇති. ගැසිස්ට්වාදීන් ප්‍රජාතන්ත්‍රවාදය විනාශ කරන්නන් වන බැවින් එතුමා එසේ සිතුවා විය හැකියි.

ත්‍රිකාන්තයේ හා යුරෝපයේ සුදු ජාතිවාදය පදනම් කොට ගෙන ඇති කර ගෙන තිබෙන ජාතික පෙරමුණු වශයෙන් හඳුන්වා ගන්නා දක්ෂිණාංශික ගැසිස්ට් තාලයේ සංවිධානවලට එරෙහිව එරට ප්‍රගතිශීලීන් සෘජු ලෙසම ක්‍රියාත්මක වෙමින් එකී දක්ෂිණාංශික ක්‍රියාකාරිත්වයන් වැළැක්වීමට ඉදිරිපත් වීම අදත් භාවිතයේ දැකිය හැකි දෙයක්. ප්‍රජාතන්ත්‍රවාදී ශීලාවාර ලෝකයේ මෙබඳු සංවිධානවලට ඇති වීමට හෝ පැතිරීමට ඉඩක් නොදීම වාමාංශික හා ප්‍රජාතන්ත්‍රවාදීන්ගේ කාර්ය භාරයයි. මෙබඳු ජාතිවාදී දක්ෂිණාංශිකයන් බලයක් ගතහොත් ප්‍රජාතන්ත්‍රවාදය නැති කරනවා පමණක් නොව, ජන වර්ගයන් සංභාරය කරනවා පමණක් නොව, දේශ සීමා හරහා යුද්ධ ඇති කිරීමට ද කටයුතු කළ ආකාරය දෙවැනි ලෝක සංග්‍රාමයට පෙර ජර්මනියේ හා යුරෝපයේ අපි දැක්කා. එස්.ඩී. බණ්ඩාරනායක මැතිතුමා ජාතිවාදයට එරෙහි වූ නමුත් ලාංකීය ජාතික හැඟීමෙන් යුතුව සිංහල, බෞද්ධ සංස්කෘතික උරුමයන්ගෙන් පෝෂිතව ලංකාවේ නිදහස හා ජාතික සමගිය උදෙසාද අධිරාජ්‍යවාදීන් විසින් අප රට යටත් කොට ගෙන බලහත්කාරයෙන් අල්ලා ගත් අපගේ ඉඩම්, දේපොළ හා සම්පත් නැවත අප රටේ ජනතාව සතු කළ යුතු බව තරයේ විශ්වාස කළා. ඒ සඳහා එතුමා හඬ නැඟුවා. එම දේපොළ හා ඉඩම් රජයට අත්පත් කර ගත් ප්‍රගතිශීලී ආණ්ඩු තිබූ කාලයන්හිදී ඒ වෙනුවෙන් වන්දි නොගෙවිය යුතු යයි එතුමා තරයේම ප්‍රකාශ කළා. අපගේ ස්වෛරීභාවය මත අපගේ ජාතික දේපොළ පැහැර ගත් අයගෙන් එම දේපොළ ආපසු ගනිද්දී ඒවා පැහැර ගත් එවුන්ට වන්දි ගෙවන්නේ කුමටදැයි එතුමා ඇසුවා. අධිරාජ්‍යවාදී බලයකට අප රට අද යටත්ව නැතත් ලෝකයේ අධිරාජ්‍යවාදීන් සතු බලය යථාර්ථයක් බව දැන ගෙන ලෝකය සමඟ අප පවත්වා ගෙන යා යුතු යම් සම්බන්ධතා නිසා පමණක් එබඳු වන්දි ගෙවීමක අවශ්‍යතාව ඇති බව එවකට අපගේ පරිණත නායකයන් වූ ආචාර්ය එන්.එම්. පෙරේරා වැනි සහෝදරවරු කියා දුන්නා. අදත් ඒ නිසා අපි ජාත්‍යන්තර වශයෙන් යම් නීති හා සම්මුතීන් පිළිපදින්නට යොමු වෙලා ඉන්නවා.

මහජන විනය අද තිබෙන සශ්‍රීක බලවත් තත්ත්වයට ඒමට පෙර සිටම එස්.ඩී. බණ්ඩාරනායක මහතා විනයේ මිත්‍රත්වය සොයා ගිය අයෙක්. විනයේ නැඟීම ගැන විශ්වාසයෙන් සිටි එතුමා විනයේ ශක්තිය අද දියුණු වන රටවලට ඉමහත් ආශීර්වාදයක් වී ඇති බව දකිමින් එතුමාට මිය යන්නට හැකි වීම විශාල ආස්වාදයක් ලබා දුන්නාට සැකයක් නැහැ.

අධිරාජ්‍යවාදී කොන්දේසිවලට මැදි වී අපගේ සම්පත් සුරා කැමට ගොදුරුවන කල්හි ඊට ප්‍රතිපක්ෂව අපට අත දීමට විනයට හැකි වූයේ එස්.ඩී. බණ්ඩාරනායක මැතිතුමා වැනි අය එදා ඇරඹූ ශ්‍රී ලංකා - චීන මිත්‍රත්වයට පින් සිදු වීමට බව අප මතක තබාගත යුතුයි. ශ්‍රී ලංකා නිදහස් පක්ෂයේ සිටි රත්න දේශප්‍රිය මැතිතුමාද මේ අවස්ථාවේදී මා ඒ අයුරින්ම සිහිපත් කරන්නට කැමැති වන්නේ ඒ නිසාවෙන්මයි. එම මිත්‍රත්වය -කුමන මිත්‍රත්වයත් වුවද- අවසාන වශයෙන් ලංකාවේ ස්වෛරීභාවයට යටත්ව පැවතිය යුතුයි. අද අපගේ ස්වෛරීභාවය පවා දෙන ආකාරයට ක්‍රියාත්මක වන දේශපාලනය දෙස අපි බලාගෙන ඉන්නේ කනගාටුවෙන්. විනය අපේ ස්වෛරීභාවයට ගරු කරනවා නිසැකයි. නමුත් පසු ගිය දිනවල මේ රටට පැමිණි ඇමෙරිකානු රාජ්‍ය ලේකම් ජෝන් කෙරිලා කටයුතු කරන ආකාරය මීට හාත්පසින්ම වෙනස්. ඔවුන්ට ලංකාවේ හිමිකම් ඇති ආකාරයෙන් හැසිරෙනවා අපට දැකිය හැකියි.

එස්.ඩී. බණ්ඩාරනායක මැතිතුමා අපුරු කඩවසම් පෙනුමක් තිබූ පොදු ජනතාවට සැබැවින්ම ආදරය කළ කෙනෙක්. ඒ නිසාම අඛණ්ඩව පොදු ජනයාගේ නියෝජිතයා වීමට ඔහුට ආශීර්වාදය ලැබුණා. ඔහු ඡන්දය උදෙසා පොදු ජනතාව වෙත ගිය අයෙකු නොවෙයි. ඔහු සහජයෙන්ම පොදු ජනතාව වෙත නැඹුරු වූ අයෙකු නිසා ඡන්දය ඔහු වෙත ගලාගෙන ආවා. ඔහු තුළ තිබූ භාසා රසය, එමෙන්ම බුද්ධිමත් විවක්ෂණශීලී භාවයද, ඔහුගේ දේශපාලනයේ අවංක කැපවීමද අද සිටින සියලුම මන්ත්‍රීවරුන්ට ආදර්ශයක් විය යුතුයි. අප පාසල් වියේ සිටියදී එතුමා මෙරට දේශපාලන නායකයෙකු වී ක්‍රියාත්මක වූ ආකාරය අපට එදා ආශ්වාදයක් වුණා. ඔහුගේ ක්‍රියාකාරිත්වයත්, ඔහුගේ දැක්මත්, ඔහු පළ කළ අදහසුන් අපව දේශපාලන මාවතකට ඇද ගැනීමට බොහෝ සෙයින්ම බලපෑවා.

ඇති නැති පරතරයත්, උස් මිටි කමත්, දුගී අසරණභාවයත්, පර ගැනිභාවයත්, ජාතිවාදය හා කුලවාදයත් දුරු කිරීම එතුමාගේ දේශපාලනයේ එකම අරමුණ වුණා. තමා දැරූ මතවාදයේ වාමාංශික නැඹුරුව නිසා එදා ශ්‍රී ලංකා නිදහස් පක්ෂයේ තරුණ මන්ත්‍රීවරුන් විශාල සංඛ්‍යාවක් එදා එතුමාව අනුගමනය කළා. එනිසාම ශ්‍රී ලංකා නිදහස් පක්ෂයේ ප්‍රධාන වගකීම් භාර කිරීමේදී එතුමාට අඩු පාඩුවකුත් සිදු වුණා. පොදු ජනතාවගේ වුවමනා එපාකම් නිසි පරිදි මේ පාර්ලිමේන්තුවෙන් ඉටු නොවෙනැයි වරක් එතුමා චෝදනා කළා. ඒ නිසා එතුමා වරක් මේ පාර්ලිමේන්තුව "හොර ගුහාවක්" ලෙස හැඳින්වුවා. කථානායකතුමාගේ මැදිහත් වීමෙන් එතුමා එම වචනය ඉල්ලා අස් කර ගත්තා. පොදු ජනතාවගේ අවශ්‍යතා ගැන එතුමා සිටියේ නොඉවසිලිමත්වයි. ඒ නිසාම එතුමා පක්ෂය අභ්‍යන්තරයේද කැරලිකරුවෙක් වුණා. ඉතාමත් සම්භාවනීය යයි සැලකෙන පවුලකින් පැවත ආ දිවංගත එස්.ඩී. බණ්ඩාරනායක මැතිතුමා වැනි අයෙක් එදා පොදු ජන ව්‍යාපාරයේ නියැලී වැඩ කරන ජනතාව හා පීඩිත ජනතාව වෙනුවෙන් ඉදිරිපත් වීම සමාජයේ ඇති කළේ මහා කැළඹීමක්. එනිසාම එදා දිරිගැන්වුණු ඒ ජනතා බලවේගය අදත් ගම්පහ අවට ප්‍රදේශවල රැඳී පිළිඳවී දෙනවා.

අපේ හිතවත් ගරු දිනේෂ් ගුණවර්ධන මන්ත්‍රීතුමා කී පරිදි, 1971 කැරැල්ල නිසා අහේතුකව සිරගත වුණු මා, එස්.ඩී. බණ්ඩාරනායක මැතිතුමා සමඟ වසරකට වැඩි කලක් සිරකරුවන් ලෙස එකට කල් ගෙව්වා. එම අතීතය ඉතාම රසවත් වාගේම මිහිරි එකක් වුණා. දේශපාලන සංවාදයන්ට මැදිහත් වුණු අවස්ථාවලදී අපට අභ්‍යන්තරික දැනුම - insights - ලබා දෙන්නට එතුමාට පුළුවන් වුණා. ඒ වාගේම එතුමා අපට ලෝක ඉතිහාසය පිළිබඳ තොරතුරු, විස්තර එකතු කර දුන්නා. අපේ දැනුම පුළුල් කර ගැනීමේදී ඒවා අපට ආලෝකයක් වුණා. ඒ වාගේම අපව සිර කළ අධිපතියාට යටත් නොවීම සඳහා අප පළමුවෙන්ම කළ යුත්තේ යහපත් ශරීර සෞඛ්‍යයකින් සිටීම බවද, ඒ සඳහා දිනපතාම ව්‍යායාම කළ යුතු බවද පවසමින් සිර කුටිය තුළත්, සිර ශාලාව



තුළත් ඉඩ කඩ ඇති පරිදි ව්‍යායාම කරමින් එදා එතුමා අපට දුන්නේ ආදර්ශයක්.

එතුමා ඉතාම මොළොක් සංස්කෘතික ගුණාංග තිබුණු පුද්ගලයෙක් වුණා. එතුමා දැක්වූ ඇවතුම් පැවතුම්ද අපට ඒ අනුව ආදර්ශයක් වුණා. එතුමා හඬ නඟා වචනයක් පළ කළේ බොහොම කලාතුරකින්. එතුමා, එකිනෙකා අතර ඇති වෙන සාකච්ඡාවලදී ඉතාමත්ම සෙමෙන්, අඩු ස්වරයකින් කථා කරමින් කවුරුත් ආකර්ෂණය කර ගැනීමට හැකි වන ගති ගුණවලින් යුක්ත වුණා.

එස්.ඩී. බණ්ඩාරනායක විරයාණෙනි, දැන් ඉතින් ඔබ වෙනුවෙන් අප කළ යුත්තේ කුමක්ද? විශේෂයෙන්ම දේශපාලනික දර්ශනයන් හා මතවාදයන් අද දේශපාලන බිමෙහි පසුපසට වැටෙමින් තිබෙනවා. "අධිරාජ්‍යවාදීන්ගේ නූතන ලිබරල්වාදය සෑම අතකින්ම අප සමාජයන් ගිල ගනිද්දී එයට විරුද්ධව මතවාදයෙන් සහ භාවිතයෙන් අපි කළ යුතු අරගලය එක දිනක එක පැයක්වත් නැවතීමට ඉඩ නොහැර ඔබ හා ඔබ වැනි නායකයන් ශේෂ කර ඇති අධිරාජ්‍ය විරෝධයේ ගිනි පුලිඟු නැවත අවුළුවාගෙන, අද දිනයේ අධිරාජ්‍යවාදයට ගැතිව සිටින දක්ෂිණාංශික කඳවුරේ ප්‍රජාතන්ත්‍රවාදී මායා තිරපට ඉරා දමා ජනතා ප්‍රජාතන්ත්‍රවාදී ජාතික නිදහස් එක්සත් ලංකාවක ජනතාවාදී ආර්ථිකයක් ගොඩ නැගීමේ කාර්යයෙහි අපි සදාකාලිකවම ඔබගේ නාමයෙන් ක්‍රියාත්මක වී නිරත වන්නෙමු"යි මෙහිදී ප්‍රතිඥා දිය යුතුයි. අවසාන වශයෙන් අපගේ ප්‍රජාතන්ත්‍රවාදී වාමාංශික පෙරමුණේ ධජය පහන් කොට ඔබට ආචාර කරන්නෙමු.

ඒ අතරම අපේ සහෝදර මන්ත්‍රීතුමා වූ ගරු පණ්ඩු බණ්ඩාරනායක මහතා, එදා එස්.ඩී. බණ්ඩාරනායක මහතා විසින් ආරම්භ කළ මාසික විචාර සභාව එම නිවසේ දිගටම පවත්වාගෙන යමින්, ආසනය තුළ සිටින සියලු ක්‍රියාකාරීන්ට එකතු වී දේශපාලන අදහස් හුවමාරු කර ගැනීමටත්, තම තමන්ගේ දුක්ගැනවිලි ඉදිරිපත් කිරීමටත් ඇති කර තිබෙන්නා වූ ඒ මනා ආදර්ශය මම ඇහැලියගොඩ ආසනයටත් රැගෙන ගියේ වරක් ඒ විචාර සභාවට ගරු පණ්ඩු බණ්ඩාරනායක මැතිතුමා මා කැඳවීමෙන් පසුවයි. ඒ අවස්ථාවේදී, ජීවත්ව සිටි එස්.ඩී. බණ්ඩාරනායක මැතිතුමා අවසාන වතාවට හමු වන්නටත්, එතුමා සමඟ කෙටි වචන හුවමාරුවකටත් මට අවස්ථාව ලැබුණා. එදා එතුමා අපගේ සිර ගෙදර අතීතය සිහිපත් කරමින් නැවතත් භාසාය මතු කරන්නට උත්සාහ කළ හැටි මට මතකයි. එතුමාගේ මුහුණේ තෘප්තිය පිරි තිබුණා. ඔහුගේ ජීවිතය සපුරා ගන්නට හැකි වූ බවට සාක්ෂියක් හැටියට මා එය හඳුනා ගත්තා.

ගරු නියෝජ්‍ය කාරක සභාපතිතුමනි, එතුමාගේ දයාබර බිරිඳ වන ඩොරින් ස්වර්ණා මහත්මියටත්, විශේෂයෙන්ම අපේ පණ්ඩු බණ්ඩාරනායක සහෝදර මන්ත්‍රීතුමා ඇතුළු සියලු දු දරුවන්ටත් අපගේ සංවේගය පළ කරන අතර, වාමාංශික පෙරමුණේ සංවේගය එම පවුලේ අය වෙත දන්වා යවන ලෙස ඉල්ලමින් මා නිහඬ වෙනවා.

[අ.හා. 3.01]

**ගරු (ආචාර්ය) විජයදාස රාජපක්ෂ මහතා (අධිකරණ අමාත්‍යතුමා)**

(மாண்புமிகு (கலாநிதி) விஜயதாசு ராஜபக்ச - நீதி அமைச்சர்)  
(The Hon. (Dr.) Wijeyadasa Rajapakse - Minister of Justice)

ගරු නියෝජ්‍ය කාරක සභාපතිතුමනි, අද අපි මේ ශෝක ප්‍රකාශ යෝජනාව මගින් අපේ සංවේගය පළ කරන්නේ, පාර්ලිමේන්තු ඉතිහාසය තුළ ඉතාම නිර්භීත ලෙස, ප්‍රතිපත්තිගරුකව කටයුතු කරපු, දැවැන්ත චරිතයක් වූ දේශපාලන

නායකයකුගේ අභාවය පිළිබඳවයි. මෙම ශෝක ප්‍රකාශ යෝජනාවට මීට පෙර එකතු වූ ගරු අග්‍රාමාත්‍යතුමා ප්‍රමුඛ සියලු ඇමතිවරුන් සහ සියලු ගරු මන්ත්‍රීවරුන් අදහස් ප්‍රකාශ කළේ, එස්.ඩී. බණ්ඩාරනායක මැතිතුමා සමඟ සම කාලීනව ආශ්‍රය කරපු එතුමන්ලාගේ අත් දැකීම් ආශ්‍රයෙනුයි. නමුත් අපේ පරම්පරාවට එතුමා ආශ්‍රය කරන්න, එතුමා එක්ක පෞද්ගලිකව දැන හැඳුනුම්කම් පවත්වාගන්න හැකියාවක් තිබුණේ නැහැ. ඒ නිසා අද එතුමාගේ අභාවය පිළිබඳව සංවේගය පළ කරන මේ අවස්ථාවේ දී අපට කථා කරන්න සිද්ධ වන්නේ එතුමා පිළිබඳව ලියැවුණු, කියැවුණු නොයෙකුත් මූලාශ්‍ර පදනම් කරගෙනයි.

එතුමා ශ්‍රී ලංකාවේ අධ්‍යාපනයෙන් පසුව උසස් අධ්‍යාපනය සඳහා කේරළයේ ට්‍රැවින්කෝ විශ්වවිද්‍යාලයට ගොස් එහිදී ඉතා ඉහළ අධ්‍යාපන සුදුසුකම් ලබා තිබෙනවා. අධ්‍යාපනය ලැබූ විශේෂී - විශේෂයෙන් විශ්වවිද්‍යාල ජීවිතය ගත කරපු කාලයේ- එතුමා එවකට හිටපු නිදහස් සටනේ විරුවන් පිළිබඳව විශාල අධ්‍යයනයක් කර තිබෙනවා. විශේෂයෙන්ම ඉන්දියාවේ නිදහස් සටනට පුරෝගාමීත්වය සහ නායකත්වය සපයපු ගාන්ධිතුමා, තේරුතුමා වාගේ නායකයන් පිළිබඳව එතුමා වරින් වර අදහස් ප්‍රකාශ කර තිබෙනවා. ඒ ප්‍රකාශ කරපු අදහස්වලින් අපට උකහාගත හැකි වූ දේ තමයි එතුමා ගාන්ධිතුමාගේත්, තේරුතුමාගේත් "අවිභිංසාවාදය" කියන ප්‍රතිපත්තිය පිළිගැනීමට කැමැත්තක් දක්වා නැහැ කියන එක. එතුමා ඉන්දියානු සටනේ සිටි නායකයන් අතරින් වීරයකු විධියට සලකා තිබෙන්නේ සුභාෂ් චන්ද්‍රබෝස් හෙවත් ඒ කාලයේ "නෙටාජි" නමින් හඳුන්වපු නායකයායි.

සුභාෂ් චන්ද්‍රබෝස් කියන චරිතය පිළිබඳව නූතනයේ කථා වෙනවා ඉතාම අඩුයි. නමුත් ගාන්ධිතුමා සහ තේරුතුමා පිළිබඳව වැඩි වැඩියෙන් සාකච්ඡාවට භාජන වනවා. එස්.ඩී. බණ්ඩාරනායක මැතිතුමා තුළින් අප හඳුනා ගත් ගුණාංගයක් තමයි, එතුමා සාමාන්‍යයෙන් පුද්ගලයකු බලන විධියට, එහෙම නැත්නම් සාමාන්‍යයෙන් දේශපාලනඥයකු අනුගමනය කරන ක්‍රමයට වඩා එතුමාටම ආවේණික වූ ක්‍රමවේදයක් අනුගමනය කර තිබෙන බව. විශේෂයෙන්ම එතුමාගේ දේශපාලන චරිතය දිනා බැලුවාම පෙනෙන්නේ, එතුමා ශ්‍රී ලංකා දේශපාලනයේ උඩු ගං බලා පිනපු දේශපාලන නායකයකු විධියටයි. එතුමා සුභාෂ් චන්ද්‍ර බෝස්ගේ නිදහස් සටනේ ප්‍රතිපත්තිය කොපමණ අගය කර තිබෙනවාද කියනවා නම්, 1940 වර්ෂයේ දී එතුමා කල්කටාවට ගිහින් තිබෙනවා, සුභාෂ් චන්ද්‍රබෝස් මුණ ගැසී ඔහු සමඟ සාකච්ඡා කිරීමට. ඒ ගිය ගමනේ දී මහා සාහිත්‍යාධර රචිතයන් නාගෝර් මැතිතුමාටත් මුණ ගැසී එතුමා සමඟත් ළඟ ආශ්‍රයක් පවත්වා ගෙන ගිය බවට අපට අපේ ඉතිහාසයෙන් සොයා ගැනීමට සාක්ෂි තිබෙනවා.

එතුමා ගරු කරපු, සමාජ සේවයේ යෙදුණු තවත් නායකයකු විධියට සලකා තිබෙන්නේ, විනෝබා භාවේ කියන ඉන්දියාවේ සිටි ප්‍රකට සමාජ සේවකයායි. විනෝබා භාවේට එක් ව්‍යාපාරයක් තිබුණා. එය හැඳින්වූයේ "භූදාන්" ව්‍යාපාරය කියලායි. එතුමා ඉන්දියාවේ ඉඩම් නැති ජනතාව පිළිබඳව මහත් සංවේගයෙන් කටයුතු කරපු නායකයෙක්. විනෝබා භාවේ භූදාන් ව්‍යාපාරය තුළින් කර තිබෙන්නේ, ඉඩම් තිබෙන වතු හිමිකරුවන් ළඟට ගොස් ඒ උදවියත් එක්ක සාකච්ඡා කරලා, ඒ උදවියගෙන් ඉල්ලීම් කරලා ප්‍රදේශවල ඉඩම් නැති දුප්පත් ජනතාවට ඉඩම් කොටස් ලබා දීමයි. ව්‍යාපාරයේ අරමුණ වෙලා තිබෙන්නේ එයයි. එතුමා එම ව්‍යාපාරයේ යෙදෙනකොට, සෑම අවස්ථාවකම දීම නීතිඥවරයකු සමඟ තමයි ගිහින් තිබෙන්නේ. ඉඩම් හිමියන් සමඟ කථා කරලා, ඉතා කාරුණික ඉල්ලීම් කිරීම මගින් ඉඩම් කොටසක් දුප්පත් කෙනෙකුට දෙන්න ඔවුන් එකඟ වුණාම, ඒ මොහොතේම එයට අදාළ ඔප්පුවක් ලියා ඒ ඉඩම් නොමැති දුප්පත් ජනතාවට ඉඩම් බෙදා දීම තමයි එතුමා සිදු කර තිබෙන්නේ.

[ගරු (ආචාර්ය) විජයදාස රාජපක්ෂ මහතා]

මේ අවස්ථාවේදී ඒ කාරණයන් විශේෂයෙන්ම සඳහන් කරන්න ඕනෑය කියලා මම හිතුවා. මොකද, එස්.ඩී. බණ්ඩාරනායක මැතිතුමාගේ ජීවිතය දිහා බැලුවාම එතුමාත් එවැනි පරිත්‍යාගයක් කර තිබෙන බව අපි අහලා තිබෙනවා. ගම්පහ ප්‍රදේශයේ ඉඩම් නොමැති බොහෝ දෙනෙකුට එතුමා ඉඩම් පරිත්‍යාග කර තිබෙන බව අපි දන්නවා. ඒක නිසා මම කලින් කියපු ඉන්දියාවේ තිබුණු භූදාන් ව්‍යාපාරය එතුමා ශ්‍රී ලංකාව තුළ ක්‍රියාත්මක කරලා තිබෙනවාය කියන කාරණය බොහෝම පැහැදිලියි.

එතුමාත් එකල ඉඩම් හිමි පවුලක සාමාජිකයෙක්. ඒ පවුල් පද්ධති තුළ බොහෝ ධනවත් පවුල් තිබුණා. ඒ බොහෝ පවුල් විශේෂයෙන්ම ඒ වකවානුවේ - බ්‍රිතාන්‍ය පාලන ක්‍රමය අපේ රටේ ක්‍රියාත්මක වන කාලයේ- නොයෙකුත් හේතූන් මත තමන්ගේ මුල් ආගම වූ බෞද්ධාගම අත හැරලා කතෝලික ආගමට ගිහිල්ලා තිබෙනවා. නමුත් එස්. ඩී බණ්ඩාරනායක මැතිතුමා කවදාවත් ප්‍රතිපත්ති අත හැරපු කෙනෙක් නොවෙයි. එස්.ඩී. බණ්ඩාරනායක මැතිතුමා කියන්නේ කවුරු විවේචනය කළත්, කවුරු පහර ගැහුවත්, එතුමාගේ ප්‍රතිපත්තිය මත දෙපයින් සිටගෙන සටන් කරන්න ශක්තිය තිබුණු නායකයෙක්. ඒක නිසා කවදාවත් එතුමා තමන්ගේ ආගම මාරු කළේ නැහැ.

ගරු එස්. ඩී. බණ්ඩාරනායක මැතිතුමා නිදහස් අරගලයේ දී විශාල ශක්තියක් දුන් අපේ රටේ හිටපු ජ්‍යෙෂ්ඨ නායකයෙක්. නිදහස ලැබෙන්න ආසන්න වකවානුව වූ 1947 දී එක්සත් ජාතික පක්ෂයත් එක්ක එතුමා දේශපාලනයේ නිරත වෙලා තිබෙනවා. ඒ වකවානුවේ මීරිගම ආසනයට තරග කරපු මහාමාත්‍ය ඩී.එස්. සේනානායක මැතිතුමාගේ දේශපාලන ව්‍යාපාරයට, මැතිවරණ ව්‍යාපාරයට එතුමා විශාල ශක්තියක් දීලා තිබෙනවා. ඒ එක්කම ඊට යාබදව පිහිටි අත්තනලේල ආසනයේ තමන්ගේ ළඟම ඥාතියකු වූ එස්.ඩබ්ලිව්.ආර්.ඩී. බණ්ඩාරනායක ශ්‍රීමතාණන් තරග කරන කොට එතුමාටත් විශාල සහායක් දීලා කැප වීමෙන් කටයුතු කරලා 1947 වසරේ පැවැති මැතිවරණයේ දී ඩී.එස්. සේනානායක මැතිතුමාගේත්, එස්.ඩබ්ලිව්.ආර්.ඩී. බණ්ඩාරනායක මැතිතුමාගේත් ජයග්‍රහණ තහවුරු කිරීම පිටුපස සිටි ප්‍රකට යෝධයකු විධියට අපට එස්.ඩී. බණ්ඩාරනායක මැතිතුමාව හඳුන්වා දෙන්න පුළුවන්. පසුව බණ්ඩාරනායක මැතිතුමා 1951 දී එක්සත් ජාතික පක්ෂයෙන් ඉවත් වෙලා ශ්‍රී ලංකා නිදහස් පක්ෂය නිර්මාණය කරලා 1952 දී පළමුවැනි මැතිවරණයට ඉදිරිපත් වුණු අවස්ථාවේ දී එතුමා ගම්පහ ආසනයෙන් තරග කරලා ජයග්‍රහණය කළා. එහි සුවිශේෂීභාවය තමයි එදා බණ්ඩාරනායක මැතිතුමාගේ ශ්‍රී ලංකා නිදහස් පක්ෂයෙන් තේරී පත් වූ මන්ත්‍රීවරුන් සංඛ්‍යාව නවදෙනකු වීම. එය එතුමාගේ ශ්‍රී ලංකා නිදහස් පක්ෂයේ කුලුණු මැතිවරණයයි. ඒ නවදෙනා අතරට එස්.ඩී. බණ්ඩාරනායක මැතිතුමාත් ඇතුළත් වෙලා තිබීම ඓතිහාසිකව ඉතා වැදගත් වන කාරණයක්.

1952 දී එතුමා පාර්ලිමේන්තුවේ කරපු කුලුණුල් කථාව විනාඩි 150ක් දක්වා දික් වෙලා තිබෙනවා. එතුමා ඉංග්‍රීසි භාෂාව පිළිබඳවත්, සිංහල භාෂාව පිළිබඳවත් ඉතා හොඳ ප්‍රවීණත්වයක් ලබා ගෙන තිබුණා. නමුත් එතුමා පළමුවෙනි වතාවට පාර්ලිමේන්තුවේ කරපු කථාව කළේ සිංහල භාෂාවෙන්. එවකට පාර්ලිමේන්තු ක්‍රමය තුළත්, අපේ රට තුළත් තිබුණු දේශපාලන සංස්කෘතිය තමයි සිංහල භාෂාවෙන් කථා කිරීම මදිකමක් කොට සැලකීම; දෙමළ භාෂාවෙන් කථා කිරීම මදිකමක් කොට සැලකීම. නමුත් එතුමා ඉතාමත් ආදර්ශවත් විධියට සිංහල භාෂාවෙන් විනාඩි 150ක් කථා කළාට පසුව එතුමාගේ කථාවේ තිබුණු හරවත්භාවය, වැදගත්භාවය නිසාම එදා කථානායක ආසනයේ හිටපු ගරු කථානායකතුමා එතුමාගෙන් ඉල්ලීමක් කරලා තිබෙනවා, විනාඩි කිහිපයක් හරි එතුමාගේ කථාව ඉංග්‍රීසි භාෂාවෙන් කරන්න

කියලා. නමුත් එතුමා ඉංග්‍රීසි භාෂාවෙන් කථා කළොත් ඒකෙන් ප්‍රයෝජනයක් ලැබෙන්නේ බ්‍රිතාන්‍ය බිසිසි සමාගමේ සභාපතිවරයා විධියට කටයුතු කරපු, එදා පාර්ලිමේන්තුවේ හිටපු සිත්ගල්ටන් සැමන් කියන පත් කරන ලද මන්ත්‍රීවරයාට පමණක් කියන කාරණය ඒ අවස්ථාවේ දී එතුමා සභාවට අවධාරණය කරලා එතුමාගේ ප්‍රතිපත්තිය වෙනස් නොකරන බවට ඉඟියක් පළ කරලා තිබෙනවා. ඒ එක්කම එතුමා එහිදී සඳහන් කළා, "මට දෙමළ භාෂාවෙන් ආමන්ත්‍රණය කරන්න බැරි වීම ගැන මා කනගාටු වෙනවා. නමුත් ඉදිරියේදී දෙමළ භාෂාවෙන් ආමන්ත්‍රණය කරන්න බලාපොරොත්තු වෙනවා" කියලා. එදා එතුමා එසේ ප්‍රකාශ කර තිබෙනවා.

ඒ එක්කම එතුමා ශ්‍රී ලංකා නිදහස් පක්ෂය සමඟ බොහෝම ළඟින් කටයුතු කළත්, එහි යම් යම් තනතුරු දැරුවත් දේශපාලන ප්‍රතිපත්තිය තුළ එතුමාගේ වැඩි කැමැත්තක් තිබුණේ චින කොමියුනිස්ට් ප්‍රතිපත්තියටයි. එම නිසා එතුමා මාඕ සේතුං මැතිතුමා පවා මුණ ගැසීමට ගොස් ළඟ මිත්‍රත්වයක් ගොඩ නඟා ගෙන තිබුණා. එමඟින් විශාල වාසියක් රටක් විධියට අපට ලැබිලා තිබෙනවා. අපි දන්නවා, යම් වකවානුවක -1950 ගණන්වල- දෙවැනි ලෝක යුද්ධයෙන් පස්සේ සහල් සැපයීම පිළිබඳ ප්‍රශ්නයත්, අපේ ආර්ථිකයේ යම් යම් කඩා වැටීම් හේතුවෙනුත්, කොරියානු යුද්ධය නිසා රබර් මිල පහළ යෑම නිසාත් විශාල සහල් හිඟයකට අපේ රටට මුහුණ දෙන්න සිදු වුණු බව. මේ සහල් හිඟය වළක්වා ගැනීම පිණිස එතුමාගේ ඥානය යොදමින් චීනයත් සමඟ තිබුණු ඒ මිත්‍රත්වය පාවිච්චි කරලා එදා ආර්.ජී. සේනානායක මැතිතුමාත් එක්ක එකතු වෙලා චීනය සමඟ රබර් - සහල් ගිවිසුමකට ඇතුළත් වීමට මහ පෑදුවා.

මේ පිළිබඳව එතුමාගේ නම කියැවෙනවා අඩු වුණාට අපි දන්නවා, මේ සම්පූර්ණ ක්‍රියාදාමය තුළ ඊට ශක්තිය දුන්නේ එතුමායි කියන කාරණය. එය සත්‍යයක් බව අපේ ඉතිහාසය පිළිබඳව දන්නා මේ ජ්‍යෙෂ්ඨ මන්ත්‍රීතුමන්ලා දන්නවා. ඒ වකවානුවේදී එතුමාගේ චීන සම්බන්ධතාව පිළිබඳව විවිධ විවේචන එල්ල වෙලා තිබෙනවා. ඒ කාලයේ එතුමාට නමකුත් පටබැඳිලා තිබෙනවා, "වයින ඩිකි" කියලා. මොකද ජේ.ආර්. ජයවර්ධන මැතිතුමාත් ඒකක ඒ ගෙන ගිය තරගය තුළ ජේ.ආර්. ජයවර්ධන මැතිතුමාට "යැන්කි ඩිකි" නමත්, එස්.ඩී. බණ්ඩාරනායක මැතිතුමාට "වයින ඩිකි" නමත් අපේ දේශපාලන ලෝකය තුළ පටබැඳිවී නම් බවට ඒ වකවානුවේ පත් වෙලා තිබෙනවා.

එතුමාගේ පරමාදර්ශී වර්තය පිළිබඳව අපට දකින්න පුළුවන් හොඳම අවස්ථාව එළඹෙන්නේ 1956 මැතිවරණයෙන් පසුවයි. එස්.ඩබ්ලිව්.ආර්.ඩී. බණ්ඩාරනායක මැතිතුමා - එතුමාගේ ඥාතියා - මේ රටේ අගමැති වෙලා එස්.ඩී. බණ්ඩාරනායක මැතිතුමාට ආරාධනා කළා, තමාගේ අමාත්‍ය මණ්ඩලයේ ඇමතිවරයෙක් බවට පත් වෙන්න කියලා. ඒ අවස්ථාවේදී එතුමා බණ්ඩාරනායක මැතිතුමාට කොන්දේසි දෙකක් ඉදිරිපත් කරලා ඒ කොන්දේසි දෙකට එකඟ වෙන්න පුළුවන්ද කියලා අහලා තිබෙනවා. එතුමා ඉදිරිපත් කරපු පළමුවැනි කොන්දේසිය වුණේ, පාර්ලිමේන්තුව තුළ "ජාතික ආණ්ඩුවක්" හඳුන්න එස්.ඩබ්ලිව්.ආර්.ඩී. බණ්ඩාරනායක මැතිතුමා එකඟ වෙනවාද යන්නයි.

පසු ගිය වකවානුවේ අපි දිගින් දිගටම "ජාතික ආණ්ඩු" ගැන සාකච්ඡා කළා; කථා කළා. අදටත් "ජාතික ආණ්ඩු" ගැන කථා කරනවා. ඊළඟ මැතිවරණයෙන් පස්සේ හදන "ජාතික ආණ්ඩුව" ගැන කථා කරනවා. ඇත්තටම මේ රට ඉදිරියට ගෙන යන්න "ජාතික ආණ්ඩු" ක්‍රමයක් ඕනෑය කියන සංකල්පය මුලින්ම එළිදැක්වූයේ වෙන කවුරුවත් නොවෙයි, එස්.ඩී. බණ්ඩාරනායක මැතිතුමා කියන එක ඉතිහාසගත වෙලා ඉවරයි. එතුමා ඉදිරිපත්

කරපු දෙවැනි කොන්දේසිය තමයි, මේ රටේ රාජ්‍ය පරිපාලන ක්ෂේත්‍රයේ ප්‍රබල වෙනසක්, දැඩි වෙනසක් කරන්න ඕනෑය කියන කාරණය. ඒ සඳහා එස්.ඩබ්ලිව්.ආර්.ඩී. බණ්ඩාරනායක මැතිතුමාගෙන් එතුමා ප්‍රශ්න කරලා තිබෙනවා, ඒ ප්‍රධාන නිලතල හොබවන තනතුරුවලට සිංහලෙන් සහ දෙමළෙන් අධ්‍යාපනය ලැබූ උදවිය පත් කරන්න කැමැතිද කියලා. එස්.ඩබ්ලිව්.ආර්.ඩී. බණ්ඩාරනායක අගමැතිතුමා පළමුවැනි ප්‍රශ්නයට උත්තරයක් දීලා තිබෙනවා, ජාතික ආණ්ඩුවක් හඳුන්වා දුන්නාම නැහැ කියලා. දෙවැනි ප්‍රශ්නයට - සිංහලෙන් සහ දෙමළෙන් අධ්‍යාපනය ලැබූ උදවිය රජයේ ප්‍රධාන තනතුරුවලට පත් කරන්න කැමැතිද කියලා අහපු ප්‍රශ්නයට - "ඒක දැමීමම කරන්නට බැහැ" කියලා පිළිතුරු දී තිබෙනවා.

එතුමා නැවතත් බණ්ඩාරනායක අගමැතිතුමාගෙන් ප්‍රශ්න කරලා තිබෙනවා, දැන් කරන්න බැරි නම් අඩු ගණනේ තුදුරු අනාගතයේදී හෝ කරන්න සූදානමක්, එකඟතාවක් තිබෙනවාද කියලා. ඒ අවස්ථාවේදී බණ්ඩාරනායක අගමැතිතුමා ඊට එකඟතාව පළ නොකරපු නිසා එස්.ඩී. බණ්ඩාරනායක මැතිගෙන් බොහොම නිර්ලෝභීව, බොහොම ප්‍රකටව කියා සිටියා එතුමාගේ ආණ්ඩුවේ අමාත්‍ය මණ්ඩලයේ ඇමතිකමක් එතුමාට එපාය කියලා. එතුමා ඇමතිකම ප්‍රතික්ෂේප කළා. ඒ වාගේ ඇමතිකම් දරන්න පරිසරයක් හැදුණු, ඒ සඳහා අවස්ථාවක් ලැබුණු වෙනත් දේශපාලනඥයෙකු මේ පාර්ලිමේන්තුවේ හිටියාද කියන එක සැකයි. අවුරුදු තිහක් පාර්ලිමේන්තුවේ මන්ත්‍රීකම දරලා, කිසිම අවස්ථාවක ඇමතිකමකට ලොල් බඳින්නේ නැතිව, බොහොම පරාර්ථකාමීව තමාගෙන් විය යුතු සේවය පිළිබඳව පමණක් කල්පනා කරමින් ජනතා සේවයේ යෙදුණු දේශපාලනඥයෙකු විධියට අපට එතුමාව හඳුන්වන්න පුළුවන්. මේ පාර්ලිමේන්තුවේ එහෙම දේශපාලනඥයෙකු හිටියාය කියලා කියන එකත් අපට බොහොම ආඩම්බරයක්. එතුමා බණ්ඩාරනායක අගමැතිතුමාගේ සමීප ඥාතියෙක්. නමුත් බණ්ඩාරනායක මැතිතුමාත් එක්ක එකඟ නොවුණු අවස්ථා බොහෝමයි. එක අවස්ථාවකදී බණ්ඩාරනායක අගමැතිතුමා එස්.ඩී. බණ්ඩාරනායක මැතිතුමා හඳුන්වා දීලා තිබෙන්නේ "unguided missile" කියලායි. "ඉලක්කයක් නැති මිසයිලයක්" විධියට බණ්ඩාරනායක මැතිතුමා එතුමාව හඳුන්වා දීලා තිබෙනවා. ඒකට හේතුව තමයි, එතුමා තීන්දු තීරණ ගන්න කොට ප්‍රතිපත්තිවලට, තමන්ගේ හෘදය සාක්ෂියට එකඟව විතරක් තීන්දු තීරණ ගැනීම. එතුමාට යම්කිසි කාරණයක් කෙනෙකුට කියන්න ඕනෑ නම් ඒක ඔහුගේ මුහුණටම කිව්වා. එතුමාගේ ඒ සෘජු ගතිය, ඒ ශ්‍රේෂ්ඨ ගතිය අප අදටත් අගය කරනවා. අද දේශපාලනයේ යෙදෙන අප කාටත් ඒක ඉතාමත්ම වැදගත් ආදර්ශයක් කියන එක අපි මේ අවස්ථාවේදී සිහි ගන්වනවා.

එතුමා දිගින් දිගටම දේශපාලනය කළේ පොදු ජනතාවත් එක්කයි. එතුමා එක්තරා පැළැන්තියකට සීමා වුණු දේශපාලනයක් කළේත් නැහැ; එක්තරා පැළැන්තියකට ආ වැඩුවේත් නැහැ. එතුමා නිර්භයව, ප්‍රතිපත්තිමය දේශපාලනයක් කර ගෙන ගියා.

ගරු වාසුදේව නානායක්කාර මන්ත්‍රීතුමා කිව්වා වාගේ 1971 කැරැල්ල අවස්ථාවේදී එතුමාට සිරගත වෙන්න සිද්ධ වුණා. ඒ අප්‍රේල් කැරැල්ල සම්බන්ධයෙන් තිබුණු නඩුවේ 25වැනි වූදිනයා විධියට එතුමා නම් කිරීමට පවා එවකට තිබුණු ආණ්ඩුව කටයුතු කළා. නමුත් එතුමා කිසිම අවස්ථාවක ඒවායින් සැලකේ නැහැ. එතුමා කිසිම අවස්ථාවක එතුමාගේ ප්‍රතිපත්තිය පාවා දුන්නේත් නැහැ; එතුමාගේ ප්‍රතිපත්තිය වෙනස් කළේත් නැහැ. ඒ වාගේ උඩු ගං බලා පිනපු ශ්‍රේෂ්ඨ දේශපාලන නායකයෙකුගේ ගුණ සමරන, අපේ සංවේගය පළ කරන මොහොතක් තමයි මේ අවස්ථාව.

අපට සැහෙන ප්‍රමාණයකට හෝ හිත හදා ගැනීමට උපකාරී වන්නේ එතුමාගේ ඒ ප්‍රතිපත්තිය ගෙන යන්න පුළුවන් පුත්‍ර

රත්නයක් විධියට අපේ සහෝදර පණ්ඩු බණ්ඩාරනායක මැතිතුමා එතුමාගේ ප්‍රතිපත්ති ඉදිරියට ගෙන යමින් දේශපාලන කටයුතුවල නිරත වීමයි. ඒ වාගේ පියෙකුගේ පුතෙක් වෙලා මේ පාර්ලිමේන්තුව නියෝජනය කරන්නට එතුමාට ලැබුණු භාග්‍යය අපේ රටේ කලාතුරකින් කෙනෙකුට ලැබෙන භාග්‍යවන්ත අවස්ථාවක් විධියට අප අගය කරනවා; අප එයට ගරු කරනවා.

එතුමාගේ අභාවය පිළිබඳව ආණ්ඩුවේ සංවේගය, මගේ පෞද්ගලික සංවේගය, රටේ ජනතාවගේ සංවේගය අප මේ අවස්ථාවේදී එතුමාගේ පවුලේ සියලු ඥාතීන් වෙත ප්‍රකාශ කර සිටිනවා. අපේ සහෝදර මන්ත්‍රී පණ්ඩු බණ්ඩාරනායක මැතිතුමාට තම පියාගේ අඩි පාරේ යමින්, ඒ ශ්‍රේෂ්ඨ ගතිගුණ අනුගමනය කරමින් වඩවඩාත් සමාජ මෙහෙවරක යෙදෙන්නට ශක්තිය, බෙරය, වාසනාව ලැබේවාය කියා මා ප්‍රාර්ථනා කරනවා. අවසාන වශයෙන් එස්.ඩී. බණ්ඩාරනායක ශ්‍රීමතාණන්ට අපරාමර නිවන් සම්පත්තිය ලැබේවාය කියා මා ප්‍රාර්ථනා කරනවා.

[3.22 p.m.]

ගරු ආර්. සම්පත්දත් මහතා

(மாண்புமிகு ஆர். சம்பந்தன்)

(The Hon. R. Sampanthan)

Mr. Deputy Chairman of Committees, I am happy that I am able to say a few words on the Vote of Condolence on the passing away of Mr. S.D. Bandaranaike, a very senior politician in this country who was known very well throughout this country. He was a much-respected politician, respected for his integrity, for his sense of fairness and justice. He was a person who had very broad-minded views. He was not a person who excluded anybody from his thinking. His thinking was always inclusive. He was one who loved this country. He also loved all the people in this country. He wanted all the people in this country to live together united as one people. He was a politician respected by all the people in this country. I had come to know him reasonably well. I always found him to be a very warm person, a person who was extremely friendly, very kind and whose company was something that gave one a lot of encouragement and hope.

I remember, shortly after the signing of the Bandaranaike-Chelvanayakam Pact in 1957, - a Pact signed between the Prime Minister of Sri Lanka and the undisputed acknowledged leader of the Tamil people, Mr. S.J.V. Chelvanayakam - which was the first step taken in this country to resolve the national question, Mr. J.R. Jayewardene who was then an Opposition politician in Parliament, started a march from Colombo to Kandy protesting against the Pact and at Imbulgoda, Mr. S.D. Bandaranaike interrupted that march and prevented the continuance of that march by performing, if I might say so, a Sathyagraha movement. He obstructed that march and the march could not continue; the march was abandoned. Mr. S.D. Bandaranaike, thereafter, came to be known as the "Imbulgoda Weeraya". I was a young lawyer in practice at that point of time and that is how we remembered Mr. S.D. Bandaranaike; we remembered him as the "Imbulgoda Weeraya".

[ගරු ආර්. සම්පන්දන් මහතා]

Many years later, Sir, after I came to Parliament in 1977, and when I had come to know Mr. J.R. Jayewardene very well, - in the course of one my leisured conversations with him at the Navy House in Trincomalee, where President Jayewardene used to stay whenever he came on a holiday to Trincomalee - I asked him why he opposed the Bandaranaike-Chelvanayakam Pact. I said that was the first step taken by a political leader to resolve the conflict in this country, that would have brought about a great change in the future of this country. I asked him, "Why did you oppose the Pact?". He said, "I opposed the Pact only for one reason. That is because the Pact permitted the amalgamation of regions beyond provincial boundaries". But, as history would record, later on, when the conflict grew worse and became unmanageable, Mr. Jayewardene went much further and was prepared to amalgamate the Northern and Eastern Provinces as one unit of devolution, as one unit of power sharing under the Thirteenth Amendment to the Constitution and the Provincial Councils Act. This is indicative, Sir, of the mistakes that political leaders make for which they repent later. In fact, they endeavour at a later point of time to correct the mistakes they made earlier, but they are not always successful; sometimes they are and sometimes they are not.

I remember, Sir, meeting recently, a very senior educated monk in this country. I do not want to mention his name because I do not have his permission to mention his name in this context. He is a very educated monk, a monk who presides at various conferences attended by religious, high-standing dignitaries from various religions. I have been attending some of these conferences and interacting with the members of the clergy who attended these conferences. This monk wanted me to come and see him at his temple and I went and met him. He had a long conversation with me and in the course of the conversation, he mentioned one thing. He said, "When the Bandaranaike-Chelvanayakam Pact was signed in 1957, as a young monk, I was one of the people who sat on the road at Rosmead Place in front of Mr. Bandaranaike's House and demanded that the Pact be abrogated. I was partly responsible for the abrogation of that Pact because I was one of the persons who protested. I have realized since then what a big mistake I made. That Pact should have never been abrogated. That Pact should have been implemented and if that had been implemented, this country would not have been in this position today".

Sir, in this country, when we make mistakes we have to pay a very heavy price. We made Sinhala Only the official language. We had riots in this country consequently. We had conflicts; we had violence. Today, we have given equal status to both Tamil and Sinhala. It may not be fully implemented, but the fact of the matter is that we have done so.

We denied citizenship to the plantation Tamils. Today, we have granted citizenship to a large number of plantation Tamils and now they are represented in Parliament. At one point of time, there was no representation on behalf of the plantation Tamils in Parliament. Some Members did come as appointed Members until the Mr. Savumyamoorthy Thondaman was elected for the first time in 1977 as the Third Member for Nuwara Eliya-Maskeliya.

Sir, Mr. S.D. Bandaranaike was a politician who had clarity of thinking and he prevented the Mr. J.R. Jayewardene from continuing that march to Kandy because he felt that the Bandaranaike-Chelvanayakam Pact would bring good to this country, would do good to this country and that, therefore, he should prevent that march. It is unfortunate that we have lost a very senior leader at this point of time in our history. True enough, for some years he was not keeping too well and he was not playing an active role, but his counsel and advice was always available to anybody who sought it. He was a person who realized that everybody in this country had to be contented through feeling that there was justice prevailing in this country, that they would not be the victims of injustice or inequality, that they could be equal, honourable citizens with all the people in this country. That is how the Hon. S.D. Bandaranaike always felt.

I am personally very sorry, Sir, that we have lost a very senior politician. Indeed, I am extremely sorry that, very unfortunately, I was not in the country when he passed away and I was not able to pay my respects to him personally. His son, the Hon. Pandu Bandaranaike is with us in Parliament. He is also a much-respected politician, a person who conducts himself with great dignity and has always been very moderate and very positive in his outlook.

Sir, I join my Colleagues in expressing our deep condolences to the family of the late Hon. S.D. Bandaranaike, particularly to our Colleague, the Hon. Pandu Bandaranaike, and I have not the slightest doubt that the Hon. S.D. Bandaranaike will be given all the salvation he deserves.

Thank you, Sir.

[අ.හ. 3.35]

ගරු ගයන්ත කරුණාතිලක මහතා (ජනමාධ්‍ය අමාත්‍ය සහ ආණ්ඩු පක්ෂයේ ප්‍රධාන සංවිධායකතුමා)

(மாண்புமிகு கயந்த கருணாநிலக்க - வெகுசன ஊடக அமைச்சரும் அரசாங்கக் கட்சியின் முதற்கோலாசானும்)

(The Hon. Gayantha Karunatileka - Minister of Mass Media and Chief Government Whip)

ගරු නියෝජ්‍ය කාරක සභාපතිතුමනි, මේ උත්තරීතර සභාව ශෝභාවත් කළ විශිෂ්ට දේශපාලනඥයෙකු වූ එස්.ඩී. බණ්ඩාරනායක මැතිතුමා ශ්‍රී ලාංකික දේශපාලන කරලියේ යුග

පුරුෂයෙක්; යුගයක් වර්ණවත් කළ දේශපාලනඥයෙක්. ඒ වාගේම එතුමා බොහෝම ජනහිතකාමී නායකයෙක්; විවිධ විෂයයන් යටතේ හරවත් තර්ක ඉදිරිපත් කළ චතුර කථිකයෙක්. ඒ වාගේම එතුමා හොඳ දේශප්‍රේමියෙක්.

ගරු නියෝජ්‍ය කාරක සභාපතිතුමනි, මේ සියල්ලටම වඩා එස්.ඩී. බණ්ඩාරනායක මැතිතුමා උතුරා යන මානව දයාවෙන් පිරි මානව හිතවාදියෙක්. ශ්‍රී ලාංකික දේශපාලන ධාරාව තුළ එස්.ඩී. බණ්ඩාරනායකයන්ගේ භූමිකාව විවිධ හැඩතල ගත් සොදුරු භූමිකාවක් වුණා. ඒ ජනහිතකාමී දේශපාලන චරිතය විටෙක ඉතාම රැඩිකල් චරිතයක්. තවත් විටෙක හිතුවක්කාර චරිතයක්. මේ කොයි චරිතය එතුමා තුළින් දැක්කත් එතුමාගේ මානව දයාවෙන් පිරුණු ගතිගුණ කොයි වෙලාවකවත් ගිලිහුණේ නැහැ.

1951 දී ශ්‍රී ලංකා නිදහස් පක්ෂය ආරම්භ කර, 1952 දී පැවැති ශ්‍රී ලංකා නිදහස් පක්ෂයේ කුළුල් මැතිවරණයේදී එම පක්ෂය ආසන 9කට සීමාවෙද්දී එතුමාත් ආසනයක් දිනා ගන්නට සමත් වුණා. ගරු නියෝජ්‍ය කාරක සභාපතිතුමනි, ශ්‍රී ලංකා දේශපාලන ඉතිහාසයේ දේශපාලනඥයෙකුගේ නමක මුල් අකුරු කී පමණින් ජන හදවත් තුළ ලැගුම් ගත් දේශපාලන චරිත තිබෙන්නේ බොහෝම අතළොස්සයි. ඒ අතර ඩී.එස්., ඇන්.ඇම්., ජේ.ආර්., වි.ජ.මු., දි.මු මේ නම් අපට මතක් වෙනවා. තමන්ගේ නමේ මුල් අකුරු දෙක කී පමණින් රටක් හඳුනා ගත් දේශපාලනඥයන් අතළොස්ස අතරට එස්.ඩී. බණ්ඩාරනායක මැතිතුමාගේ නමත් අපට අමතක වෙන්නේ නැහැ. බණ්ඩාරනායක අගමැතිතුමා ඇමතිකමක් දෙන්නට කපා කළ වෙලාවෙන් එතුමා ජාතික ආණ්ඩුවක් ගැන කපා කළා. ඊට එකඟ නැහැයි කී විට ඇමතිකම භාර ගැනීම පවා එතුමා ප්‍රතික්ෂේප කළා. එතුමා තමන්ගේ අදහස, තමන්ගේ මතය, ප්‍රතිපත්ති ගරුකව ඉස්සරහට ගෙන ගිය දේශපාලනඥයෙක්. ජාතික ආණ්ඩු සංකල්පයක් ගැන මුලින්ම කපා කළ දේශපාලනඥයා එතුමාය කියා මා අසා තිබෙනවා.

1977 දී ජේ.ආර්. ජයවර්ධන ජනාධිපතිතුමාගේ ආණ්ඩුව බලයට පත් වී ටික කලක් ගියාම යක්කල ප්‍රදේශයේ පැවැති රැස්වීමකට එදා සිටි ගාමිණී දිසානායක ඇමතිතුමා සහභාගි වුණා. ඒ රැස්වීමට එස්.ඩී. බණ්ඩාරනායක මැතිතුමාත් සහභාගි වුණා. මේ රටේ පවතින ජාතික ප්‍රශ්න විසඳන්නට නම්, රට ගොඩ ගන්නට නම් ජාතික ආණ්ඩුවක් ඇති කළ යුතුය කියන තමන්ගේ මතය ජේ.ආර්. ජයවර්ධන ජනාධිපතිතුමාගේ රජය තිබේද්දීත් ගාමිණී දිසානායක මැතිතුමා සහභාගි වුණු යක්කල පැවැති රැස්වීමේදීත් එස්.ඩී. බණ්ඩාරනායක මැතිතුමා විසින් ප්‍රකාශ කළා. ඒ ප්‍රකාශය ආන්දෝලනාත්මක ප්‍රකාශයක් හැටියට එදා පත් වුණා. එතැනින් නවතින්නේ නැතිව එතුමා ජේ.ආර්. ජයවර්ධන ආණ්ඩුවේ හිටපු ප්‍රබල ඇමතිවරු දෙපළක් වුණු ලලිත් ඇතුළත්වුදලි මැතිතුමා සහ ගාමිණී දිසානායක මැතිතුමා සමඟ ජේ.ආර්. ජයවර්ධන මැතිතුමා මුණ ගැහිලා ජාතික ආණ්ඩුවක් පිහිටුවීමේ වැදගත්කම පිළිබඳව සාකච්ඡා කළා. ඒ ප්‍රකාශ නිසා අවසානයේදී එතුමාව ශ්‍රී ලංකා නිදහස් පක්ෂයෙන් නෙරපීමට පවා තීරණයක් ගත්තා. ඒ අවස්ථාවේ පාර්ලිමේන්තුවේ කමිටුවක් පත් කර, එය වළක්වන්නට පියවර ගත්තා. එම කමිටුවේ ප්‍රධානීන් හැටියට ලලිත්, ගාමිණී ඇමතිවරු මුලිකත්වය අරගෙන ක්‍රියා කළා. ජාතික ආණ්ඩුවක් ගොඩ නැගීමේ අවශ්‍යතාව ගැන ප්‍රකාශ කිරීම නිසා පක්ෂ සාමාජිකත්වය තහනම් වන්නට ගිය තම හිතවත් මන්ත්‍රීවරයාගේ පිහිටට ඒ දෙපළ ඉදිරිපත් වුණා.

මම එතුමාව ආශ්‍රය කරලා නැහැ. "ඉබුල්ගොඩ වීරයා" කියන දේශපාලන චරිතය හැටියට අපි එතුමා ගැන කියවා තිබෙනවා; අසා තිබෙනවා. හැබැයි, එතුමා බොහෝම සරල පුද්ගලයෙක්.

එතුමා ඉතාම නිහතමානි කෙනෙක්; ජනප්‍රියත්වය තිබුණු පළියට, තනතුරු තානාත්තර ලැබුණු පළියට, බලය තිබුණු වෙලාවට කවදාවත් හිස උසුම්මවා ගත්තේ නැති, තැන්පත්, නිහතමානි චරිතයක් වුණා. එතුමාගේ ආදරණීය පුත්‍ර, මේ සභාව නියෝජනය කරන අපේ මිත්‍ර පණ්ඩු බණ්ඩාරනායක මැතිතුමා තුළ ඒ ගතිගුණ ඒ ආකාරයෙන්ම තිබෙනවා කියන එක නම් අපට බය නැතුව, පැහැදිලිව ප්‍රකාශ කරන්න පුළුවන්. එතුමා තමන්ගේ පියාගේ අඩි පාරේ යනවා. එතුමා ආණ්ඩු පක්ෂයේ සිටියත්, විපක්ෂයේ සිටියත්, ඇමතිවරයෙක් හැටියට සිටියත්, මන්ත්‍රීවරයෙක් හැටියට සිටියත්, ඒ තිබෙන පවුල් පරිසරය අනුව ධන බලය, එහෙම නැත්නම් වෙනත් බල තානාත්තර තිබෙන කොටත්, නොතිබෙන කොටත්, මොන වෙලාවෙන් එතුමාගේ නිහතමානිකම, සරල බව තිබෙනවා. එස්.ඩී. බණ්ඩාරනායක මැතිතුමාගේ චරිතයේ තිබුණු ලක්ෂණ එතුමා තුළින් අපි දකිනවා.

මේ ගරු සභාවේ සිටි විශිෂ්ට දේශපාලන චරිතයක් වූ, වර්තමාන තරුණ දේශපාලනඥයන්ට ආදර්ශ රැස්කේ ඉතුරු කර ගිය දේශපාලනඥයෙක් වූ එස්.ඩී. බණ්ඩාරනායක මැතිතුමාගේ විශේෂ ගැන මේ ගරු සභාවේ සංවේගය පළ කරන මේ අවස්ථාවේදී විශේෂයෙන්ම දකුණු පළාතේ මහජන නියෝජිතයෙක් හැටියටත්, එක්සත් ජාතික පක්ෂයේ මන්ත්‍රීවරයෙක් හැටියටත් මේ සුවිශේෂ දේශපාලනඥයාගේ අභාවය ගැන මාගේ සංවේගය පළ කරන්නට මම කැමැතියි. එස්.ඩී. බණ්ඩාරනායක මැතිතුමාගේ අභාවය වෙනුවෙන් එතුමාගේ පවුලේ සියලුම ඥාතීන්ට අපගේ සංවේගය පළ කරමින්, විශේෂයෙන්ම පණ්ඩු බණ්ඩාරනායක මැතිතුමාටත් මේ අවස්ථාවේදී අපේ සංවේගය ප්‍රකාශ කරමින්, මේ පාර්ලිමේන්තුව ශෝභාවත් කළ, තව අවුරුදු ගණනාවක් ගියත් ලංකාවේ දේශපාලනඥයන් ගැන කපා කරන විට කපා නොකර බැරි අමතක නොවන චරිතයක් වුණු එස්.ඩී. බණ්ඩාරනායක මැතිතුමන්ට නිවන් සුව ලැබේවායි මම ප්‍රාර්ථනා කරනවා.

[අ.භා. 3.42]

**ගරු රත්නසිරි වික්‍රමනායක මහතා**

(மாண்புமிகு ரத்னசிரி விக்கிரமநாயக்க)

(The Hon. Ratnasiri Wickramanayaka)

ගරු නියෝජ්‍ය කාරක සභාපතිතුමනි, අද අපි රැස් වුණේ එස්.ඩී. බණ්ඩාරනායක මැතිතුමාගේ විශේෂව පිළිබඳව අපගේ ශෝකය ප්‍රකාශ කිරීම සඳහායි. අපට හොඳ මනුෂ්‍යයෙක් නැති වුණා; හොඳ සිරිත් විරිත් ආරක්ෂා කළ පුද්ගලයෙක් නැති වුණා. සිංහල සංස්කෘතිය, සිංහල භාෂාව යනාදී මේ සෑම දෙයක්ම ආරක්ෂා කරන්නට ඇප කැප වුණු පුද්ගලයෙක් අපෙන් සඳහටම සමු ගත්තා. අපට හොඳ නායකයෙක් නැති වුණා. ජාතිවාදයක් වැපුරුවේ නැති, ශ්‍රී ලාංකිකයන් කවුරුත් එක හා සමානව සැලකිය යුතුයි කියන ප්‍රතිපත්තිය හැම තිස්සේම දැරූ, ඒ දැරූ ප්‍රතිපත්තිය ඉතා ශක්තිමත්ව තහවුරු කළ පුද්ගලයෙක් තමයි ගරු එස්.ඩී. බණ්ඩාරනායක මැතිතුමා. ශ්‍රී ලංකා නිදහස් පක්ෂයේ මන්ත්‍රීවරයෙකු ලෙස සිටියත් එතුමා වැඩියෙන්ම නියෝජනය කළේ වමේ දේශපාලන දර්ශනය. ඒ තුළින් යම් කිසි සහනයක් ජනතාවට ලබා දෙන්න පුළුවන් කියලා එතුමා අවංකවම විශ්වාස කළා. එතුමා තානාත්තර පිටුපස ගියේ නැහැ. එතුමා පිටුපස තානාත්තර ආවා. එහෙම තමයි මහත්මා ගතිගුණ තිබෙන පුද්ගලයකුට වෙන්නේ. ඒ නිසා අපි කවුරුත් වටහා ගන්න ඕනෑ, අයුක්තියෙන් තොරව, සාධාරණව වැඩ කිරීම ඉතාම කාලෝචිතයි කියන එක.

ගරු නියෝජ්‍ය කාරක සභාපතිතුමනි, එස්.ඩී. බණ්ඩාරනායක මැතිතුමාගේ විශේෂවෙන් පසු, එතුමා ගෙන ගිය වැඩ පිළිවෙළ ඉදිරියට ගෙන යන්න අද මේ පාර්ලිමේන්තුවට ප්‍රතෙක් එවා තිබෙනවා. ඒ තමයි පණ්ඩු බණ්ඩාරනායක මන්ත්‍රීතුමා. එතුමා

[ගරු රත්නසිරි වික්‍රමනායක මහතා]

බොහොම නිහතමානී ගතිගුණවලින් හෙබි, වාමී ගතිගුණ අගය කරන හොඳ මනුෂ්‍යයෙක්. ඒවා තමයි මිනිසුන්ගේ වටිනාකම. ඒවා තමයි අපි අගය කරන්නට ඕනෑ. බලය පිටුපස හඹා යන, බලය වැරදි විධියට පාවිච්චි කරන පුද්ගලයන් කෙරෙහි ගරුත්වයක් කඩදාවත් ජනතාව තුළ ඇති වෙන්නේ නැහැ. ජනතාවගේ ගරුත්වය තිබෙන්නේ, අයුක්තියට පිටුපාලා, අසාධාරණයට පිටුපාලා වැඩ කරන සාධාරණය ළඟ; යුක්තිය ළඟ. එතුමාගේ විශේෂ නිසා අපට හොඳ මිත්‍රයෙක් නැති වුණා. අපට හොඳ නායකයෙක් නැති වුණා. ඒ වාගේම, ශ්‍රී ලංකා නිදහස් පක්ෂයේ වමේ කණ්ඩායමේ ශක්තිය හීන වුණා.

ගරු නියෝජ්‍ය කාරක සභාපතිතුමනි, එස්.ඩී. බණ්ඩාරනායක මැතිතුමාට නිවන් සුව අත් වෙවායි කියා අපි ප්‍රාර්ථනා කරනවා. එතුමාගේ විශේෂ වෙනුවෙන් අපේ ශෝකය පිළිගන්න කියලා පවුලේ සියලු දෙනාගෙන්ම මා ඉල්ලා සිටිනවා. බොහොම ස්තුතියි.

**නියෝජ්‍ය කාරක සභාපතිතුමා**

(குழுக்களின் பிரதித் தவிசாளர் அவர்கள்)  
(Mr. Deputy Chairman of Committees)

The next speaker is the Hon. Felix Perera. Before he starts, will an Hon. Member propose the Hon. Perumal Rajathurai to take the Chair?

**ගරු ලක්ෂ්මන් කිරිඇල්ල මහතා**

(மாண்புமிகு லக்ஷ்மன் கிரிஎல்ல)  
(The Hon. Lakshman Kiriella)

Sir, I propose that the Hon. Perumal Rajathurai do now take the Chair.

**ප්‍රශ්නය විමසන ලදීන්, සභා සම්මත විය.**

வினா விடுக்கப்பட்டது ஏற்றுக்கொள்ளப்பட்டது.  
Question put, and agreed to.

**අනතුරුව නියෝජ්‍ය කාරක සභාපතිතුමා මූලාසනයෙන් ඉවත් වූයෙන්, ගරු පෙරුමාල් රාජදුරයි මහතා මූලාසනාරූඪ විය.**

அதன் பிறகு, குழுக்களின் பிரதித் தவிசாளர் அவர்கள் அக்கிராசனத்தினின்று அகலவே, மாண்புமிகு பெருமாள் ராஜதுரை அவர்கள் தலைமை வகித்தார்கள்.

Whereupon MR. DEPUTY CHAIRMAN OF COMMITTEES left the Chair, and THE HON. PERUMAL RAJATHURAI took the Chair.

[අ.හා. 3.47]

**ගරු ෆිලික්ස් පෙරේරා මහතා (විශේෂ ව්‍යාපෘති අමාත්‍යතුමා)**

(மாண்புமிகு பீலிசு பெரேரா - விசேட கருத்திட்ட அமைச்சர்)  
(The Hon. Felix Perera - Minister of Special Projects)

මූලාසනාරූඪ ගරු මන්ත්‍රීතුමනි, අද මම සන්නේෂ වෙනවා, අපේ ගරු අනුමානාවරයෙකු වශයෙන් සිටී, අපේ පොෂ්ඨ ඇමතිවරයෙකු වශයෙන් සිටී, ඒ වාගේම, එස්.ඩී. බණ්ඩාරනායක මැතිතුමාගේ සමකාලීනයෙකු වශයෙන් සිටී, මේ පාර්ලිමේන්තුවේ අපි කවුරුත් ගරු කරන රත්නසිරි වික්‍රමනායක මැතිතුමාගේ කථාවෙන් පස්සේ කථා කරන්න ලැබීම ගැන.

ශ්‍රී ලංකා නිදහස් පක්ෂය ප්‍රථම වරට පාර්ලිමේන්තු මැතිවරණයකට මුහුණ දුන්නේ 1952 වර්ෂයේදී. ශ්‍රී ලංකා නිදහස් පක්ෂයෙන් එස්.ඩී. බණ්ඩාරනායක මැතිතුමා ඇතුළු මන්ත්‍රීවරු නව දෙනෙක් ඒ මැතිවරණයෙන් තේරී පත් වුණා.

1952 සිට එතුමා මිය යන තුරුම ශ්‍රී ලංකා නිදහස් පක්ෂයට යෝධ ශක්තියක් දුන්නා. ශ්‍රී ලංකා නිදහස් පක්ෂයේ මහා දැවැන්තයන් වුණු ශ්‍රී නිශ්ශංක, එස්.ඩබ්ලිව්.ආර්.ඩී. බණ්ඩාරනායක වැනි අය මුලින් අභාවප්‍රාප්ත වුණා. අපේ එස්.ඩී. බණ්ඩාරනායක මැතිතුමා වර්ෂ 98ක් ආයු වළඳා තමයි අභාවප්‍රාප්ත වුණේ. බෞද්ධ ආගම ඇදහූ එතුමාට ඒ ශක්තිය, ජවය ලැබීම ගැන අපි කවුරුත් සන්නේෂ වෙන්න ඕනෑ. ඒ වාගේම අතීත අත් දැකීම් බෙදා ගනිමින් එස්.ඩී. බණ්ඩාරනායක මැතිතුමා පසු ගිය වසර වනතුරුම හොඳ නිරෝගිකමකින් අප සමඟ ජීවත් වුණා.

නම කියද්දී, ගම කියද්දී, ආසනය කියද්දී මතක් වෙන අය ඉන්නවා. කැගල්ල කියද්දී මතක් වෙන්නේ කළුගල්ල මැතිතුමා. ඒ විධියට මැදවව්විය කියද්දී මෙමුණිපාල සේනානායක මැතිතුමා, බෙලිඅත්ත කියද්දී ඩී.ඒ. රාජපක්ෂ මැතිතුමා, අවිස්සාවේල්ල කියද්දී පිලිප් ගුණවර්ධන මැතිතුමා, රත්නපුරය කියද්දී නන්ද එල්ලාවල මැතිතුමා, පොළොන්නරුව කියද්දී සී.පී. ද සිල්වා මැතිතුමා, අකුරැස්ස කියද්දී දොස්තර වික්‍රමසිංහ මැතිතුමා, කොත්මලේ කියද්දී ආනන්ද දසනායක මැතිතුමා මතක් වෙනවා. ඒ වාගේම ගම්පහ කියද්දී අපට මතක් වෙන්නේ එස්.ඩී. බණ්ඩාරනායක මැතිතුමා. මේ වාගේ වරින් තිබුණා.

මූලාසනාරූඪ ගරු මන්ත්‍රීතුමනි, ඒ වාගේම අතුරුවලින් හඳුනා ගන්න පුළුවන් දේශපාලනඥයන් ඉන්නවානේ. එක්සත් ජාතික පක්ෂයේ හිටපු මාධ්‍ය ප්‍රකාශකතුමාත් ඒ ගැන සඳහන් කළා. ඩී.එස්. සේනානායක මැතිතුමා හැඳින්වූයේ "ඩීඑස්" කියලා. ජේ.ආර්. ජයවර්ධන මැතිතුමා හැඳින්වූයේ "ජේආර්" කියලා. එන්.එම්. පෙරේරා මැතිතුමා හැඳින්වූයේ "එන්එම්" කියලා. දී.මු. ජයරත්න මැතිතුමා හැඳින්වූයේ "දීමු" කියලා. ආර්.ඒ. සේනානායක මැතිතුමා හැඳින්වූයේ "ආර්ඒ" කියලා. ඒ වාගේම එස්.ඩී. බණ්ඩාරනායක මැතිතුමා හැඳින්වූයේ "එස්ඩී" කියලා.

1947 දී එස්.ඩබ්ලිව්.ආර්.ඩී. බණ්ඩාරනායක මැතිතුමාගේ ජයග්‍රහණය වෙනුවෙන් කටයුතු කළේ එස්.ඩී. බණ්ඩාරනායක මැතිතුමායි. එදා තරුණයෙකු හැටියට සෙත්පතියෙකු වාගේ එතුමා ක්‍රියා කළා. එතුමා කරනලේ කෙනෙකු හැටියට නොවෙයි, සෙත්පතියෙකු හැටියට ක්‍රියා කළා; හමුදාවේ ලොක්කෙක් වාගේ ක්‍රියා කළා. අපි ගම්පහ දිස්ත්‍රික්කයේ නිසා මේ පිළිබඳව දන්නවා.

වේයන්ගොඩ ආසනය 1931 සිට 1936 වන තුරු නිතරගයෙන් ජය ගෙන සිටියේ එස්.ඩබ්ලිව්.ආර්.ඩී. බණ්ඩාරනායක මැතිතුමායි. පළමු වරට අත්තනගල්ලෙන් තරග කළේත් එතුමා. අපේ එස්.ඩී. බණ්ඩාරනායක මැතිතුමාගේ අත්වැල අල්ලා ගෙන තමයි ඒ කාලයේ එතුමාත් සටන් කළේ. වේයන්ගොඩ ආසනය අහෝසි කොට තමයි අත්තනගල්ල ආසනය හඳුනවේ. වේයන්ගොඩ ආසනය අවුරුදු 15ක් එක ඡන්ද විමසීමක්වත් නොපවත්වපු ආසනයක් විධියට සඳහන් වෙනවා. වේයන්ගොඩ ආසනය අද අත්තනගල්ල ආසනය බවට පත් වෙලා තිබෙනවා.

එස්.ඩී. බණ්ඩාරනායක මැතිතුමා හඳුන්වන්නේ "ඉඹුල්ගොඩ වීරයා" කියලා. අද මේ කථාව කියැවුණා, අවස්ථා කිහිපයකදීම. ශ්‍රී ලංකා නිදහස් පක්ෂය 1956 දී බලයට පත් වුණාට පස්සේ රජයට විරෝධය පළ කරමින් ජේ.ආර්. ජයවර්ධන මැතිතුමා පෙළපාළියක් ගියා. ඒ පෙළපාළිය කිරිල්ලවල, ඉඹුල්ගොඩ, කන්ද කපාපු හන්දියේදී හරස් කොට නතර කරන්න එස්.ඩී. බණ්ඩාරනායක මැතිතුමාට හැකියාවක් තිබුණා. එතුමා ඒකට කඩු, කිණිසි, පිහි, පිස්තෝල ගත්තේ නැහැ. මොනවත් කළේ නැහැ, ජන ශක්තිය පෙන්නුවා. ජන ශක්තිය පෙන්නුවාම හිටපු ජේ.ආර්. ජයවර්ධන ජනාධිපතිතුමා ආපහු හැරිලා ගියා. ජන බලය පෙන්නලා තමයි හරවලා ඇරියේ. එසේ කළේ වණ්ඩිකමින්,

නැත්නම් අවි ආයුධ පාවිච්චි කරලා නොවෙයි කියන එක කියන්න ඕනෑ. අද කොහොමද? පිස්තෝල, කඩු, කිණිසි අර ගෙන ප්‍රචණ්ඩව ක්‍රියා කරමින් තමයි පලවා හරින්නේ. ඒ අවස්ථාව එහෙම නොවෙයි, ප්‍රජාතන්ත්‍රවාදී හැරවීමක් විධියට මම දකිනවා. එතුමා මැරයෙක් නොවෙයි කියන එක කියන්න ඕනෑ.

එස්.ඩී. බණ්ඩාරනායක මැතිතුමා ඒ කාලයේ හුඟක් රුමත් බවත් කියන්න ඕනෑ. අපි ගම්පහ දිස්ත්‍රික්කයේ නිසා දන්නවා, එතුමාට ලස්සන හමක් තිබුණා කියලා. ඒ කාලයේ එතුමාගේ ජවි කලාපය බොහොම ජනප්‍රිය වුණා. "අපේ මන්ත්‍රිතුමා රෝස පාටයි, අපේ මන්ත්‍රිතුමා බිත්තර කහ මදය පාටයි" ඔය වාගේ නොයෙකුත් කතන්දර ඒ කාලයේ එතුමාගේ වර්ණය ගැන කියලා තිබුණා.

විජය කුමාරණතුංග මහත්තයා ගැන බලන්න. එතුමාගේ හමේ තිබුණු පැහැය නිසා දේශපාලන වශයෙන් එතුමාට ලොකු ආකර්ෂණයක් තිබුණා. මෙතුමාටත් එහෙමයි. මෙතුමාට ජව සම්පන්න ශරීරයක් තිබුණා. වාසුදේව නානායක්කාර මැතිතුමා කිව්වා, හිර ගෙදර ඉන්න කාලයේත් exercises කළා කියලා. එතුමා තරුණ ජවයෙන් අනූන වුණු නායකයෙක්. ඒ වාගේම එතුමාගේ හද තුළ විප්ලවීය අදහස් තිබුණේ. එතුමා තමන්ගේම නායකත්වයෙන් යුත් "බෝසත් බණ්ඩාරනායක පක්ෂය" නමින් පක්ෂයක් හදා ගෙනයි 1960 මහ මැතිවරණය ජයග්‍රහණය කළේ. මෙම ගරු සභාවේ දී ඒ ගැන කියවුණේ නැහැ. එස්.ඩී. බණ්ඩාරනායක මැතිතුමා සිරිමාවෝ බණ්ඩාරනායක මැතිනිය වැනි ප්‍රබල නායකයන් සමඟත් හය නැතිව වාද විවාදවලට සහභාගි වෙන්න තරම් ප්‍රබල වුණා.

කෙනෙක්ව ජනප්‍රිය වෙන්න මූලික කරුණු රාශියක් තිබෙනවා. ධනවත්කම, බලවත්කම, රුමත්කම, බුද්ධිමත්කම සහ උගත්කම මේ පස් විධියෙන්ම එතුමාට ශක්තිය තිබුණා. නමුත් වැදගත්ම දේ තමයි, ඒ පස් විධියේම අභිමානය තිබුණත් ඒ ගැන ඔහුගේ සිතේ කිසිම ආඩම්බරයක් නැති වීම. -පණ්ඩුත් ඒ වාගේ. කිසිම ආඩම්බරයක් නැහැ, තාත්තාගේ ගතිගුණ ජානවලින්ම එතුමාටත් ඇවිල්ලා තිබෙනවා.- ඒ පස් විධි සම්පත් තිබුණත් එතුමා ආඩම්බර වුණේ නැහැ; නිරහංකාර ලෙස සිටියා. ඒක තමයි අද අපේ අයට නැත්තේ.

දැන් සමහර දේශපාලනඥයෝ පාරවල යන්නේ VIP කියලා ගහලා, දවලටත් light පත්තු කරලා, අත දා ගෙන, වාහන එහාට මොනාට හරවමින්. එතුමා එහෙම නැහැ. අභිමානයට පත් වෙන්නට කොතරම් කරුණු තිබුණත් හිතේ ආඩම්බරයක් ඇති වුණොත් කෙනෙකු මෝඩයෙක් වන බව එතුමා දැන සිටියා. එතුමා එය කිව්වා. අපත් ගම්පහ දිස්ත්‍රික්කයේ අය නිසා අපේ දේශපාලනයේ මුල් කාලයේ එතුමා ආශ්‍රය කරන්න අපට අවස්ථාව ලැබුණා.

එස්.ඩී. බණ්ඩාරනායක මැතිතුමා චීන කොමියුනිස්ට් පක්ෂය පිළිබඳව දේශන පැවැත්වීමට පොළොන්නරුවට ගිහින් තිබෙනවා. කා සමඟද, එහාට ගිහින් තිබෙන්නේ? අපේ වර්තමාන ජනාධිපතිතුමා තමයි එතුමාට බයිසිකලයේ දා ගෙන වැව වටේ අර ගෙන ගිහින් තිබෙන්නේ. එදා එතුමා කියූ කථා වර්තමාන ජනාධිපතිතුමාගේ හිත බැඳ ගෙන තිබෙනවා.

චීනය සමඟ එතුමාගේ විශාල සම්ප සම්බන්ධතාවක් තිබුණා. පසු ගිය දිනවල පාරවල් හැදීම වැනි නොයෙක් ඉදි කිරීම් කරන්න චීනය තමයි අපට උදවු කළේ. ඒ සම්බන්ධතාව ඇති කරන්න මූලික පුරෝගාමියා වශයෙන් කටයුතු කර තිබෙන්නේ පණ්ඩු බණ්ඩාරනායක මැතිතුමනි, ඔබතුමාගේ පියායි. ඒ කාලයේ කිසිවෙක් චීනය ගැන වැඩි සැලකිල්ලක් දැක්වුවේ නැහැ. කට්ටියක් රුසියාව එක්ක හිටියා; තව කට්ටියක් බටහිර රටවල්

එක්ක හිටියා, තව කට්ටියක් ජපානය එක්ක හිටියා. නමුත් මෙතුමා චීනය සමඟ ලොකු සම්බන්ධතාවක් පැවැත්වුවා. එයින් පෙනෙනවා, එතුමාගේ පෙර දැක්ම පිළිබඳ තුවණ.

තව විශේෂ කාරණයක් කියන්න තිබෙනවා. දේශපාලනය කරන මුල් කාලයේ එතුමාට වාහනයක් තිබුණේ නැහැ. යහළුවකුගේ වාහනයක් අර ගෙන තමයි එතුමා දේශපාලන කටයුතු කර ගෙන ගියේ. දැන් නම් මන්ත්‍රීවරයකු වුණොත් vehicle permit එකක් හම්බ වෙනවා නේ. ඒ කාලයේ ඒවා නැහැ. අපේ පරණ මන්ත්‍රීවරු දන්නවා ඇති, කිසිම දෙයක් නැහැ නේ අනාවුද සෙනෙවිරත්න මන්ත්‍රීතුමනි, ඔබතුමන්ලා මුලින්ම දේශපාලනය කරපු කාලයේ. ඒ වාගේ ප්‍රජාතන්ත්‍රවාදී යුගයක් තිබුණා. ඒ කාලයේ බඩු බෙදුවේ නැහැ. කිසි දෙයක් බෙදුවේ නැහැ.

ගරු අනාවුද සෙනෙවිරත්න මහතා  
(மாண்புமிகு அதாவது செனெவிரத்ன)  
(The Hon. Athauda Seneviratne)

මූලාසනාරූපී ගරු මන්ත්‍රීතුමනි train pass එකයි, bus pass එකයි දුන්නා.

ගරු ෆිලික්ස් පෙරේරා මහතා  
(மாண்புமிகு பீலிக்ஸ் பெரேரா)  
(The Hon. Felix Perera)

ඔව්, train pass එකයි, bus pass එකයි දුන්නා. දැන් ඉන්න පරණම මන්ත්‍රීවරයෙක් වන අනාවුද සෙනෙවිරත්න මැතිතුමා, මම කියන කරුණ නිවැරදි කරන්න හොඳ සාක්ෂියක් දෙනවා. ඒ ගැන ඔබතුමාට බොහොම ස්තූතියි. පසුව මොකක්ද කළේ? ගමේ කට්ටිය එකතු වෙලා ශ්‍රී 1961 දරන Volkswagen කාර් එක එතුමාට අරගෙන දීලා තිබෙනවා. ඒ Volkswagen කාර් එකේ තමයි එතුමාගේ ගමන් ගියේ. බලන්න, එතුමාට හොඳ ඉඩකඩම් තිබිලා, වලව්වක් තිබිලාත් එතුමා කටයුතු කළ ආකාරය.

තවත් කාරණයක් මම කියන්න ඕනෑ. එස්.ඩී. බණ්ඩාරනායක මැතිතුමා හොඳ පරම්පරාවකින් පැවතුණු, වලව්වක ජීවත් වුණු කෙනෙක්. නමුත්, එතුමා කුලවාදයට විරුද්ධව කටයුතු කළා. කුලවාදයට විරුද්ධව කටයුතු කළා ව්‍යරක් නොවෙයි, එතුමා ඕනෑම කුලයක කට්ටියක් එක්ක තමන්ගේ කෑම මේසයේ වාඩි වෙලා කෑම කාලා තිබෙනවා. පණ්ඩු බණ්ඩාරනායක මැතිතුමනි, ඔබගේ පියා මේ කුලවාදය නැති කරන්න පුරෝගාමියෙක් වුණාය කියන කාරණය මම කියන්න ඕනෑ. එහෙම තමයි ඔබතුමාගේ පියා ක්‍රියා කර තිබෙන්නේ. එතුමා කුලවාදියෙක් නොවෙයි. එදා එතුමාට කාර් එකක්වත් තිබුණේ නැහැ. නමුත්, අද තත්ත්වය බලන්න. අද three-wheelers දෙනවා; three-wheelers වලට ටයර් බෙදා දෙනවා; motorbikes දෙනවා. එදා එහෙම දුන්නේ නැහැ. එදා දේශපාලනය මොන තරම් සුන්දරද කියලා බලන්න.

එස්.ඩී. බණ්ඩාරනායක මැතිතුමා පන්සල් ගැන බොහොම උනන්දුවෙන් ක්‍රියා කළා. තමන්ගේ ආගම වෙනුවෙන් බොහෝ දේවල් කළා. හැබැයි, එතුමා ඔය ජේ.ආර්. ජයවර්ධන පෙළපාළිය හැරවීමට යද්දි, ඉස්සර වෙලාම ආපු හාමුදුරුවන්ට කිසි බාධාවක් නොකර, යන්න ඉඩ දුන්නා. එහෙම ඉඩ දීලා තමයි ඉතිරි අය හරවා ගත්තේ. ගම්පහ පැරණි අය ඔය විස්තර අපට කියනවා. හාමුදුරුවන්ට යන්න දුන්නා. ඉස්සරහා වාහනයට යන්න දීලා පිටිපස්සේ කට්ටිය හරවා ගත්තා. පිටිපස්සේ කට්ටිය තමයි හැරෙව්වේ. බාධාවක් කළේ නැහැ.

මූලාසනාරූපී ගරු මන්ත්‍රීතුමනි, 1984 මාර්තු මාසයේ 09වැනි දා එතුමා මේ පාර්ලිමේන්තුවේ කථා කර තිබෙනවා. එදා එතුමා මොනවාද කියා තිබෙන්නේ? එදින පළවූ හැත්සාඩ වාර්තාවේ තීරු අංක 466හි මෙසේ සඳහන් වෙනවා:

[ගරු ෆිලික්ස් පෙරේරා මහතා]

"මධ්‍යේ පක්ෂයාගේ නායක භාමිදරුවන්ගේ යෝජනාවක් තිබුණා, බෞද්ධ භික්ෂූන් වහන්සේලාට පාලි භාෂාවත්, සංස්කෘත භාෂාවත් සමඟ, දෙමළ හා ඉංග්‍රීසි භාෂාත් ඉගැන්විය යුතුයි කියලා. අපේ රටේ ජාතික සමගිය ගොඩ නැගීම සඳහා මේ විධියේ වැඩ පිළිවෙළක්, මෙම යෝජනාව මත තවත් පළල් ආකාරයට රට ජාතිය ශිෂ්ටාචාරය මුදුන්පත් කරගත් වැඩ පිළිවෙළක් සකස් කර ගන්නොත් අද තත්ත්වයේ හැටියට රටට කාලෝචිත බව මේ අවස්ථාවේ මතක් කරන්නට කැමතියි."

පන්සල්වල දෙමළ භාෂාවත් උගන්වන්න කියලා එතුමා එදා යෝජනා කළා. ඊළඟට පාලි සහ සංස්කෘත භාෂා ඉගැන්විය යුතු බවට එතුමා යෝජනා කළා. ඒ සමහර භාෂා දැන් භාවිතයෙන් නැති භාෂා. දෙමළ භාෂාව ඉගැන්වුවේ නැත්තේ ඇයි කියලා අහලා තිබෙනවා. අප අද සංවිදියාව ගැන කථා කරනවා. භාෂාව මුල් කරගෙන තමයි මේ බොහෝ ප්‍රශ්න ඇති වුණේ. "ශ්‍රී" අකුර මුල් කරගෙන ප්‍රශ්නයක් ඇති වුණා, බණ්ඩාරනායක-වෙල්වනයගම ගිවිසුම පිළිබඳ ප්‍රශ්නයක් ඇති වුණා. ඒ ප්‍රශ්නවලට විසඳුමක් ගැන එස්.ඩී. බණ්ඩාරනායක මැතිතුමා හිතලා තිබෙනවා. කොමියුනිස්ට් පක්ෂයේ, සමසමාජ පක්ෂයේ අය තුළ එහෙම ජාතිවාදී, ආගමවාදී, කුලවාදී ප්‍රශ්න තිබුණේ නැහැ. ඒ කාලයේ හැටියට ශ්‍රී ලංකා නිදහස් පක්ෂයේ ඒ අදහස් ටිකක් තිබුණා. ප්‍රධාන පක්ෂ දෙකේම ඔය ප්‍රශ්නය ටිකක් තිබුණා. ඒ නිසා තමයි එතුමා තනතුරක්වත් භාරගෙන නැත්තේ. සභාග ආණ්ඩුවක් හැදීමට කැමැතිද කියලා ප්‍රශ්නයක් ඇහුවාම ඒකට උත්තරයක් නොලැබුණු නිසා තමයි එතුමා අකමැති වෙලා ඒ දේ කරලා තිබෙන්නේ. ඒවා ගැන අපේ ගරු මන්ත්‍රීතුමන්ලා කථා කර තිබෙනවා. එතුමා කුල හේදය නැති කර දැමීමා.

බණ්ඩාරනායක මැතිතුමා කටු විකිත්සාව පිළිබඳ හොඳ වෙද මහත්මයෙක්. අපත් දන්නවා, ඒ කාලයේ මඩුගස් වලව්වට එද්දී, එතුමා උදේට පාර්ලිමේන්තුවට යන්න ඉස්සර වෙලා විසිදෙනෙකුටවත් ඔය කටු ගහනවා. කෙනෙකුට විනාඩි විස්සයි තියා ගන්නේ. මම කියූ කාරණය හරි නේද, ගරු අනාවුද සෙනෙවිරත්න මන්ත්‍රීතුමනි? සමහර අය කලන්තය දැමීමෙන් කුස්සියට එක්කගෙන ගිහින් බත් කන්නත් දෙනවා; බොන්නත් දෙනවා. ඉතාම හොඳ මානුෂික ක්‍රියාවක් එතුමා කර තිබෙන්නේ.

එතුමා පරිසරයටත් හරි හිතකාමියි. එතුමා පරිසරයට දැඩි ඇල්මක්, ආදරයක් දැක් වූවා. ගරු පණ්ඩු බණ්ඩාරනායක මැතිතුමනි, ඔබතුමාගේ නිවසට ගියාම ඒ මඩු ගස් ටික වැවිලා තිබෙන විධිය, අනෙකුත් ගස් ටික වැවිලා තිබෙන විධිය දැක්කාම ඔබතුමාගේ පියා පරිසරයට කොයි තරම් ආදරය කර තිබෙනවාද කියලා පෙනෙනවා. පරිසරයට ආදරය නොකරන මිනිස්සු සමාජයට ආදරය කරනවා කියන්නේ කොහොමද? පරිසරය සුරකිමින් තමයි සමාජයට ආදරය කරන්නේ. එහෙම නැතිව පරිසරයේ තිබෙන දේවල් කපලා දමලා, ගොඩ කරලා දමන එක වැරදියි.

එතුමා තුළ තිබුණු චිත මිත්‍රත්වය අපේ රටට වෙස්වලා ගත්ත ආශීර්වාදයක් වුණා. පණ්ඩුගේ මාස තුනක නිවාඩුවක් හම්බ වුණා නේ. පාර්ලිමේන්තුවෙන් නිවාඩුවක් හම්බ වුණාම එතුමා රට රටවලට යනවා. කොහේද යන්නේ? එතුමා නැහෙනහිර ජර්මනියට යනවා; යුගෝස්ලාවියාවට යනවා. බටහිර ජර්මනිය, නැහෙනහිර ජර්මනිය කියලා රටවල් දෙකක් තිබුණා නේ. නැහෙනහිර ජර්මනියට, යුගෝස්ලාවියාවට, පෝලන්තයට, චෙකොස්ලොවැකියාවට, රුසියාවට, චීනයට තමයි එතුමා යන්නේ. ඒකේ ප්‍රතිඵලයක් වශයෙන් ඒ කොමියුනිස්ට් රටවල factories ටිකක් අපේ රටට ගන්න අවස්ථාව ලැබුණා. යකඩ factories වාගේ ඒවා ගොඩක් අපේ රටට ලැබුණා. ඇත්තටම

කොමියුනිස්ට් පක්ෂයේ, සමසමාජ පක්ෂයේ අය කරපු දේවල් නිසා දැන් අප ගොඩක් ප්‍රතිලාභ භුක්ති විඳිනවා. කෙනෙක් මිය ගියාට පසුව ඒ දේවල් සමාලෝචනය කරලා හරි යන්නේ නැහැ; ශෝක ප්‍රකාශවලදී විතරක් මේ දේවල් කියලා වැඩක් නැහැ. ඒ දේවල ආදර්ශ අදටත් ගන්න ඕනෑ. එක තැනකට තුරුළු නොවී ඒ රටවල් එක්ක සහජීවනය ඇති කරගන්න ඕනෑ. එතුමාට ජාත්‍යන්තරය පිළිබඳව ලොකු අවබෝධයක් තිබුණා.

අතින් පැත්තෙන් ගම්පහ කිව්වාම වොලිබෝල්වලට ප්‍රසිද්ධියෙන්. එතුමාත් හොඳ වොලිබෝල් ක්‍රීඩකයෙක්. එතුමා වොලිබෝල්වලට විශාල ආදරයක් දැක්වූවා. එතුමා කිව්වා, දේශපාලනය හෝ වෙන ඕනෑම දෙයක් කළා වුවත් ශරීර සෞඛ්‍යයට අංක එක දෙන්න ඕනෑ කියලා. එතුමා වයස අවුරුදු 94 දක්වාම බැඩ්මින්ටන් ගහලා තිබෙනවා. ඒ විතරක් නොවෙයි එතුමා ව්‍යායාම කළා, ඇවිදීම කළා. ශරීර සෞඛ්‍යය අතින් ඉතාම හොඳ කෙනෙක් විධියට මා එතුමාව දකිනවා.

පණ්ඩු බණ්ඩාරනායක මැතිතුමා ගැනත් කියනවා නම් එතුමාත් හොඳ ගති ගුණ තිබෙන නිහතමානී පුද්ගලයෙක්. එතුමාට චෝදනා නැහැ. එතුමා විමර්ශන සඳහා කොහොට්ටන් ගෙන යන්න බැහැ. එතුමාගේ මව්තුමිය වන්නේ ඩොරින් ස්වර්ණා ඩයස් බණ්ඩාරනායක මැතිනියයි. එම මැතිනියගේ අනෙක් පුතා වෙන්නේ සුභාෂ් බණ්ඩාරනායකයි. සුභාෂ් චීනයත් එක්ක තවමත් හොඳ සම්බන්ධතා තබාගෙන ඉන්නවා. ඊළඟට ශ්‍රාමලී ඩයස් බණ්ඩාරනායක, ලක්මලී ඩයස් බණ්ඩාරනායක කියලා දියණිවරුන් දෙදෙනෙක් ඉන්නවා. පණ්ඩු බණ්ඩාරනායක මහත්මයා බැඳලා ඉන්නේ හිටපු Air Force Commander කෙනෙකුගේ දියණියක්. ඔහු මමත් හොඳින් දන්නා හඳුනන කෙනෙක්. එතුමාගේ දුව එක්ක තමයි විවාහ වෙලා ඉන්නේ.

ඊළඟට, වත්තල ආසනයේ හිටපු මන්ත්‍රී දොස්තර ඒ.ඩී.ජේ.එල්. ලියෝ මැතිතුමාගේ පුතා සමඟ තමයි පණ්ඩු බණ්ඩාරනායක මහත්මයාගේ එක සහෝදරියක් වන ශ්‍රාමලී ඩයස් බණ්ඩාරනායක විවාහ වෙලා ඉන්නේ. පවුලේ විවාහ අතරත් දේශපාලන සම්බන්ධතා ගොඩනැගිලා තිබෙනවා. ඒ වාගේම රටේ ආරක්ෂාව පැත්තෙන් සම්බන්ධකම් තිබෙන නායකයෙකුගේ දරුවෙකු සමඟත් සම්බන්ධ වෙලා තිබෙනවා. ඒ වාගේ ශ්‍රේෂ්ඨ පවුලක්. ඒක අපි අගය කරන්න ඕනෑ. ඉතින් මම මීට වැඩිය දීර්ඝව කථා කරන්න බලාපොරොත්තු වෙන්නේ නැහැ. පණ්ඩු බණ්ඩාරනායක මැතිතුමා එතුමාගේ පියාගේ ගති ගුණවලින් පෝෂණය වුණු කෙනෙක්.

එස්.ඩී. බණ්ඩාරනායක මහතා පොඩි පොඩි වැරදි ටිකකුත් කරලා තිබෙනවා. එතුමා දේශපාලන පක්ෂ නිර්මාණය කළා. දේශපාලන පක්ෂයක් හදලා එක් වතාවක් පරාජයට පත් වුණා. මම දන්නා විධියට එතුමා දේශපාලන පක්ෂ තුනක් විතර නිර්මාණය කළා. එක පක්ෂයකින් ඉල්ලලා පැරදුණා. තව පක්ෂයකින් ඉල්ලුවා, ඒත් පැරදුණා. අන්තිමට ශ්‍රී ලංකා නිදහස් පක්ෂයෙන් ඉල්ලලා දිනුවා. එක් වතාවක් එතුමා වෙනත් පක්ෂයකින් ඉල්ලන කොට ශ්‍රී ලංකා නිදහස් පක්ෂයෙන් ඉල්ලපු කෙනා පළමුවැනි තැනට ආවා, එතුමා තුන්වැනියා වුණා. ශ්‍රී ලංකා නිදහස් පක්ෂයට මේකත් හොඳ පාඩමක්. පුද්ගලයෙකුට ආකර්ෂණයක් තිබෙනවා වාගේම පක්ෂයටත් ආකර්ෂණයක් තිබෙනවා. පක්ෂය අත් හැරලා තැන් තැන්වල ගියාම අවසානයේදී වෙන්නේ එහෙම තමයි.

කාලයක් අපත් මහජන පක්ෂයක් හදලා අන්තිමට මහජන පක්ෂය ශ්‍රී ලංකා නිදහස් පක්ෂයට එකතු වුණා. ඊට පස්සේ ශ්‍රී ලංකා නිදහස් පක්ෂයෙන් තරග කරලා තමයි අපට තව වතාවක්



ජයග්‍රහණය කරන්න පුළුවන් වුණේ. ඒ නිසා එස්.ඩී. බණ්ඩාරනායක මැතිතුමා කළා වාගේ අලුත් පක්ෂ නිර්මාණය කරන කොට අපි අනාගතය ගැනත් හිතන්න ඕනෑ. 1970 දී එතුමා සිරිමාවෝ බණ්ඩාරනායක මහත්මිය එක්ක ගැටුමක් ඇති කරගෙන පරාජයට පත් වුණා. 1970 දී ඔහු කොමියුනිස්ට් පක්ෂයෙන් තරග කොට අපේක්ෂකයන් තිදෙනෙක් අතරින් තුන්වැනියා වුණා. මම ඒ කාරණයත් මතක් කරන්න ඕනෑ. ඒ කාලයේ ඡන්දවලින් සියයට 8.3යි එතුමාට ලැබිලා තිබුණේ. ශ්‍රී ලංකා නිදහස් පක්ෂයෙන් තරග කළ ඒ.ටී. බණ්ඩාරනායක මහත්මයා ජයග්‍රහණය කළා. ඒ නිසා කොතරම් මහජන ආදරය ලැබුවත්, පක්ෂය කෙරෙහින් කාන්දම් බලයක් තිබෙන බව අපි හිතන්න ඕනෑ. ඒක තමයි මට කියන්න තිබෙන එකම කාරණය. පක්ෂයත් එක්ක බැඳිලා තමයි ජයග්‍රහණය කරන්න පුළුවන් වෙන්නේ. වාසගම වාගේම පක්ෂයත් ඕනෑ. පක්ෂයත් එක්ක හිටියොත් තමයි අපට ඉදිරියක් තිබෙන්නේ කියන කාරණය පිළිබඳව මගේ පෞද්ගලික විශ්වාසයක් තිබෙනවා. හරිද, වැරදිද කියලා මම දන්නේ නැහැ. පක්ෂයක් හරහා තමයි අපේ දේශපාලනය ගොඩනගා ගන්න ඕනෑ. ඒක කොහොම හරි කළ යුතු දෙයක් විධියට අපි දකිනවා. අපේ එස්.ඩී. බණ්ඩාරනායක මහත්මයාගේ දේශපාලන ඉතිහාසයෙන් ඒ සඳහා උදාහරණයක් ගන්න පුළුවන්. ඊට පස්සේ එතුමා ආපසු අපේ පක්ෂයට ඇවිල්ලා ලොකු ජයග්‍රහණයක් ලබා ගත්තා. එතුමා ඇමතිකම් ගත්තෙන් නැහැ. එතුමා ඇමතිකම්වලට කැදර වුණු කෙනෙක් නොවෙයි. ඇමතිකමක් ගන්න නම් යම් යම් කොන්දේසි සපුරන්න ඕනෑ කියලා තමයි එතුමා කිව්වේ. මොකක්ද? ජාතික ආණ්ඩුවක් හැදෙන්න ඕනෑ වාගේම සහජීවනය ඇති වෙන්න ඕනෑ කිව්වා. එදාට වැදගත් නොවෙන්න පුළුවන්, අදට වැදගත් වනවා. ඒ කියන්නේ, අපි සහජීවනයෙන් ජීවත් වෙලා මේ රටේ පක්ෂයක හිඳිමින් පක්ෂය හරහා බලය ලබා ගැනීමයි. බොහෝ දෙනෙකුට පුද්ගලයකු වශයෙන් පාර්ලිමේන්තුවට යන්න ඕනෑ තරම් අවස්ථාව තිබුණත්, පක්ෂයක් හරහා ගිහිල්ලා ඒ පක්ෂය හරහා රටේ පාලනය ගෙන යන්නේ කොහොමද කියන එක ගැන කල්පනා කළොත්, පක්ෂයක් ජනප්‍රිය වුණාට පසු පක්ෂය කඩා ගෙන, පක්ෂය නැති කරගෙන වෙනත් පක්ෂයක් හදා ගෙන ගියොත් අත් වන ඉරණමට හොඳ උදාහරණ රැසක් තිබෙනවා. එවිටම මට කියන්න තිබෙන්නේ.

අප අතරින් ඉන්නවා, අපේ පක්ෂය ආරක්ෂා කර ගත්තු ඇමතිවරු. ඒ අයත් සන්ධානයකට ඇවිල්ලා තමයි මේ ගමන යන්න ඕනෑ. මොකද, ඒ අයටත් හොඳ බුද්ධියක්, දැනුමක් තිබෙනවා. ඒවා එකතු කර ගන්න ඕනෑ. හරියට බැලුවොත් බොහෝ විට එකමුතුවකින් තමයි මේ රටේ ආණ්ඩු හඳුලා තිබෙන්නේ. තනිවම හඳුලා නැහැ. එහෙම නැත්නම් පක්ෂය ශක්තිමත් කරන්න අනෙක් පැත්තෙන් 18දෙනෙකු, 15දෙනෙකු අරගෙන තමයි කටයුතු කරලා තිබෙන්නේ. එතැනදීත් වක්‍රව හවුල් ආණ්ඩුවකුයි හඳුලා තිබෙන්නේ. දැන් බලන්න, ශ්‍රී ලංකා නිදහස් පක්ෂය ප්‍රමුඛ සන්ධාන ආණ්ඩුව කාලයේ අපේ හිටපු ජනාධිපතිතුමාට, මේ රට බේරා ගත්තු නායකයාට යුළුන්පි එකෙන් 18දෙනෙකු ගන්න සිද්ධ වුණා. හොඳම ඇමතිකම් ටික දෙන්න සිද්ධ වුණා. ඇයි ඒ? පාලනය නිසියාකාරව පවත්වා ගෙන යාමට අවශ්‍ය දේශපාලන ශක්තිය සන්ධානයක් මගින් ගොඩ නගන්නයි. ඒ ගැනත් මතක් කරමින්, ගරු පණ්ඩු බණ්ඩාරනායක මැතිතුමනි, ඔබතුමාගේ පියා වන ගරු එස්.ඩී. බණ්ඩාරනායක මැතිතුමාට බෞද්ධාගම අනුව නිවන් සම්පත් ලැබේවායි ප්‍රාර්ථනා කරන අතර, මගේ ආගමේ හැටියට මොක් සුව ලැබේවායි කියා ප්‍රාර්ථනා කරමින් මගේ වචන ස්වල්පය අවසන් කරනවා.

බොහොම ස්තූතියි.

[අ.හා. 4.09]

**ගරු (මහාචාර්ය) තිස්ස විතාරණ මහතා**  
(மாண்புமிகு பேராசிரியர்) திஸ்ஸ விதாரணா  
(The Hon. (Prof.) Tissa Vitarana)

මූලාසනාරුඨ ගරු මන්ත්‍රීතුමනි, අද අපි සියලු දෙනාම එක්ව සිටින්නේ අප රටේ දේශපාලනයේ විශේෂ ජනතා සේවයක් කරපු ප්‍රගතිශීලී ගමනට නායකත්වය දුන්නු විශිෂ්ට පාර්ලිමේන්තු මන්ත්‍රීවරයකු සිහිපත් කරන්නයි. ඒ තමයි ගරු එස්.ඩී. බණ්ඩාරනායක හිටපු මන්ත්‍රීතුමා. එතුමා සිහිපත් කරන මේ අවස්ථාවේදී, ලංකා සමසමාජ පක්ෂයේ සාතිය සංවේගය පණ්ඩු බණ්ඩාරනායක පුනණුවන්ටත්, පවුලේ ඥාතීන් සියලු දෙනාටත් මුලින්ම අපි පුද කරන්න කැමැතියි. මේ ගරු සභාවට ඉදිරිපත් කර තිබෙන යෝජනාවට අපි ඉතාමත් ගෞරවයෙන් සම්බන්ධ වනවා.

මේ අවස්ථාවේදී ගරු එස්.ඩී. බණ්ඩාරනායක මැතිතුමා ගැන නොයෙකුත් දේවල් කියැවුණා. එතුමා දකුණේ අධ්‍යාපනය ලබා, ඉන් පසුව ඉන්දියාවට ගිහින් කෘෂිකර්මයට සම්බන්ධ පශ්චාත් අධ්‍යාපනයක් ලබා නැවත පැමිණීමෙන් පසු දේශපාලනයට පිවිස, ජනතා අවශ්‍යතාවන් මුල් කරගෙන, ජනතාවට යුක්තිය ඉෂ්ට වන ආකාරයෙන්, ජනතා හිතවාදී, මානව හිතවාදී පුද්ගලයකු හැටියටයි මුළු දේශපාලන ජීවිතයම ගත කළේ. ඒ නිසා අපි වාමාංශිකයින් හැටියට විශේෂයෙන් එතුමාට ගෞරව කරනවා.

එතුමා අප රටේ දේශපාලන ඉතිහාසයට විශේෂයෙන් එක් වන කාරණාවක් වන්නේ, එක්සත් ජාතික පක්ෂය ප්‍රධාන අප රටේ කොමිප්‍රදේරු ධනපති පන්තියේ, ඒ කියන්නේ බ්‍රිතාන්‍ය පාලකයන් එක්ක සම්බන්ධව කටයුතු කරන ධනපති පන්තියේ සේවය කරන ඒ ප්‍රතිගාමී බලවේගයට විරුද්ධව මතු වී ගෙන ආපු ප්‍රගතිශීලී බලවේගය එක්ක සම්බන්ධ වීමයි.

වමේ සූරිය මල් ව්‍යාපාරයෙන් සම සමාජ ව්‍යාපාරය එක්ක සම්බන්ධ වුණු පක්ෂ නායකයන් සියල්ලම ඒ අධිරාජ්‍ය විරෝධී අංග සම්පූර්ණ නිදහස ලැබෙන සටන ඉදිරියට ගෙන ගියා. ඒ සටන හරහා 1948 දී අපට සීමිත නිදහසක් ලැබුණා. ඒක සැහෙන්නේ නැහැ. ඒ වාගේම අප රටේ ජනතාවගේ භාෂාව වන සිංහල සහ දෙමළ භාෂාවන් නියම ලෙස රාජ්‍ය භාෂාවන් හැටියට ක්‍රියාත්මක නොවීම නිසා ඉංග්‍රීසි කථා කරන ප්‍රභූ පිරිසගේ - elite class - මතය තදින් බලපාන යුගයක තමයි ඒ ප්‍රගතිශීලී බලවේග ඉදිරියට ගමන් කරන්න ක්‍රියා කළේ. එස්.ඩී. බණ්ඩාරනායක මැතිතුමා පංච මහා බලවේගය සමඟ එක් වී ඒ හරහා තමයි මේ ප්‍රගතිශීලී ගමනට සම්බන්ධ වුණේ.

1951 වසරේ දී එස්.ඩබ්ලිව්.ආර්.ඩී. බණ්ඩාරනායක මැතිතුමා එක්සත් ජාතික පක්ෂයෙන් වෙන් වී ශ්‍රී ලංකා නිදහස් පක්ෂය පිහිටුවන කොට එතුමාත් එහි ආරම්භක සාමාජිකයකු හැටියට එයට සම්බන්ධ වුණා. ඉන් පසුව 1952 වසරේ දී ශ්‍රී ලංකා නිදහස් පක්ෂයෙන් නව දෙනෙකු පාර්ලිමේන්තුවට තෝරා පත් වන අවස්ථාවේ දී ඉන් එක්කෙනෙක් හැටියට ගම්පහ දිස්ත්‍රික්කයෙන් එතුමා පත් වුණා.

ගම්පහ දිස්ත්‍රික්කය අදට වඩා එදා විශාලයි. එතකොට මිනුවන්ගොඩ දිස්ත්‍රික්කයත් ගම්පහට සම්බන්ධ වෙලා තිබුණා. ඒ සියලු ජනතාව නියෝජනය කරමින් එතුමා දේශපාලනයට සම්බන්ධ වුණා. එතුමා පටන් ගත් ගමන නොනවත්වාම ඉදිරියට ගෙන ගියා. එතුමා ගම්පහ දිස්ත්‍රික්කයේ මන්ත්‍රීවරයකු හැටියට ජනතාව සමඟ තිබුණු කිට්ටු සම්බන්ධතාව ඉතිහාස ගත වෙනවා. ඒ ගැන මගේ මිත්‍ර වාර්තාකරුවකු වන කර්නා දයා සෝමසිරි විසින් සඳහන් කරන ලද කාරණයක් මට මතකයි. ඔහු පාසල් ශිෂ්‍යයකුව සිටි කාලයේ එස්.ඩී. බණ්ඩාරනායක මැතිතුමා නිතරම

[ගරු (මහාචාර්ය) තිස්ස විතාරණ මහතා]

- මාසයකට වතාවක් විතර - එතුමාගේ පාසලට පැමිණ තිබෙනවා. පුරුද්දක් හැටියට එතුමා හැම පාසලකටම මාසයකට වතාවක් ගිහිල්ලා ඒ දු දරුවන් හමු වෙලා ඒ අයගේ ප්‍රශ්න ගැන සොයා බැලුවා පමණක් නොවෙයි, ඒ මව්පියන් හමුවෙලා ඔවුන්ගේ ප්‍රශ්න ගැනත් සොයා බැලුවා. ඒ වාගේ කිට්ටු සම්බන්ධතාවක් ඒ ජනතාව එක්ක ඇති කර ගෙන ජනතාවගේ හිත් දිනා ගත් කෙනෙක්.

එතුමා කෘෂිකර්මය කෙරෙහිත් දැඩි උනන්දුවක් දැක්වුවා. ඒ ගැන තිබුණු වුවමනාව මත ගම්පහ දිස්ත්‍රික්කයේ ජනතාව වෙනුවෙන් ඉඩම් ලබා ගෙන ඒවා වගා කිරීමට සහාය දෙමින් කටයුතු කළා. ඒ ආකාරයට වෛද්‍ය ක්ෂේත්‍රය වන්නට පුළුවන්; ප්‍රවාහන ක්ෂේත්‍රය වන්නට පුළුවන්, ඒ හැම අංශයකින්ම එතුමා ජනතාව වෙනුවෙන් කළ ඉතාම වැදගත් සේවය එම ජනතාව කවදාවත් අමතක කරන එකක් නැහැ.

එතුමා දේශපාලනය කරද්දී කාලයක් දේශීය වෛද්‍ය නියෝජ්‍ය ඇමතිවරයා හැටියටත් කටයුතු කළා. ඒ කාලයේ දී දේශීය වෛද්‍ය අංශය දියුණු කිරීමට එතුමා වැදගත් සේවයක් කළ බව වාර්තා වෙලා තිබෙනවා. පාර්ලිමේන්තු මන්ත්‍රීවරයකු හැටියට ජනතාවගේ අවශ්‍යතාවන්, ඒ පළාතේ සියලු ජන කොටස්වල වුවමනාවන් එතුමා අවංකව ඉෂ්ට කර තිබෙනවා. පාර්ලිමේන්තුවේ නොසිටි කාලයේ වුණත් එතුමා ජනතාව එක්ක කිට්ටු සම්බන්ධයක් තබා ගත්තා. එතුමා ජනතාවගේ වුවමනාවන් සඳහා ඉදිරිපත් වෙලා දිගටම ක්‍රියා කළා. අපි සම සමාජ පක්ෂය හැටියට එතුමා පළාතට කළ සේවය පමණක් නොවෙයි, රටට කළ සේවය සහ ජාත්‍යන්තර වශයෙන් කළ සේවයන් අගය කරනවා.

එතුමා "ඉඹුල්ගොඩ වීරයා" හැටියට ප්‍රසිද්ධියක් ලැබුවා කියලා රටේ කවුරුත් දන්නවා. 1956 දී බලයට පත් වුණු ආණ්ඩුව සිංහල භාෂාව පමණක් රාජ්‍ය භාෂාව බවට පත් කළා. පසුව, එවකට හිටපු අගමැති ගරු එස්.ඩබ්ලිව්.ආර්.ඩී. බණ්ඩාරනායක මැතිතුමාටම තේරුණා දෙමළ ජනතාවට අසාධාරණයක් සිද්ධ වෙනවා කියලා. ඒ අනුව එතුමා වෙල්වනායගම් මැතිතුමා සමඟ එකතුවෙලා ගිවිසුමක් අත්සන් කරන්නට කටයුතු කළා. ඒ ගිවිසුම ක්‍රියාත්මක වුණා නම් අද අප රටේ ඇති වෙලා තිබෙන විපත්වලින් රට බේරාගන්නට හැකියාව තිබුණා. නමුත් ජේ.ආර්. ජයවර්ධන මැතිතුමා එම ගිවිසුමට විරුද්ධව කොළඹ සිට නුවර දක්වා පෙළපාළියක් පටන් ගත්තා. ජේ.ආර්. ජයවර්ධන මැතිතුමා ඒ පෙළපාළිය හරහා එම ගිවිසුමට විරුද්ධව උද්ඝෝෂණයක් ඇති කරමින් ජනමතයක් ගොඩනැගීම සඳහා බලපෑමක් ඇති කිරීමට කටයුතු කළා. මේ පෙළපාළියට හරස් වෙන්න ගරු එස්.ඩී. බණ්ඩාරනායක මැතිතුමා තීන්දු කළා. ඒ අනුව එතුමාත් සමඟ කිට්ටු සම්බන්ධකමක් තිබුණු ජනතාව එක්කරගෙන ඇවිල්ලා සම්පූර්ණයෙන්ම පාර හරස් කරගෙන සිටියා. ඒ නිසා ජේ.ආර්. ජයවර්ධන මැතිතුමාට ඒ පෙළපාළිය දිගටම ගෙතියන්න බැරිව අත්හරින්නට සිද්ධ වුණා. ඒ ආකාරයෙන් ඒකට විරුද්ධව යම් බලවේගයක් ඇති කළා. එම පෙළපාළියට හරස් වෙන්න ශක්තියක්, ධෛර්යක් ගරු එස්.ඩී. බණ්ඩාරනායක මැතිතුමාට තිබුණා. නමුත් අවාසනාවකට එතුමා දැරූ වැයම සාර්ථක වුණේ නැහැ. අවසානයේ දී නොයෙකුත් බලපෑම්වලට යටත් වීම නිසා එස්.ඩබ්ලිව්.ආර්.ඩී. බණ්ඩාරනායක මැතිතුමා ඒ ගිවිසුම අත්සන් කළේ නැහැ. ඒ නිසා අපේ රටේ ජාතික සමගිය ඇති කර ගැනීමටත්, ලාංකික ජාතියක් හැටියට එකට එකතුවීමටත් අපට තවම බැරි වෙලා තිබෙනවා.

අපි වමේ පක්ෂයක් හැටියට සම සමාජ පක්ෂය දිගින් දිගටම මෙහි අවශ්‍යතාව ගැන පෙන්වා දී තිබෙනවා. මේවා ගැන නිසි

සැලකිල්ලක් නොදැක්වූ නිසා රටේ කලින් කල ඇති වුණු සටන් පමණක් නොවෙයි, අවුරුදු 30ක දීර්ඝ යුද්ධයකට මැදිවෙලා අපේ රටේ ජනතාවට දුක්විඳින්නත් සිද්ධ වුණා. ඒ අපි එදා කියපු දෙයට සවන් නොදුන් නිසායි.

වාමාංශිකයකු හැටියට වමේ හැම ප්‍රගතිශීලී පියවරකටම ගරු එස්.ඩී. බණ්ඩාරනායක මැතිතුමා සහාය දී කටයුතු කර තිබෙනවා. වාමාංශික අදහස් පදනම් කරගෙන වම ඉදිරිපත් කරපු හැම ප්‍රගතිශීලී යෝජනාවකටම පක්ෂව එතුමා පාර්ලිමේන්තුව තුළත්, පාර්ලිමේන්තුවෙන් පිටතදීත් කටයුතු කර තිබෙනවා. මේ කටයුතු කරන ගමන් එතුමා ජාත්‍යන්තර සම්බන්ධකම් ඇති කර ගත්තා. රට හැටියට බැලුවොත් ඒ කාලයේදී ජාත්‍යන්තර සම්බන්ධකම් තිබුණේ බටහිර ලෝකය - බ්‍රිතාන්‍ය, ඇමෙරිකාව, යුරෝපය ආදී අධිරාජ්‍යවාදී රටවල් - එක්කයි. එවැනි යුගයක සමාජවාදී රටවල් එක්ක සම්බන්ධකම් ඇති කර ගැනීමට අපහසු වාතාවරණයක් තමයි තිබුණේ. නමුත් එස්.ඩී. බණ්ඩාරනායක මැතිතුමා ඉදිරිපත් වෙලා ඒ සම්බන්ධකම් ඇති කළා. සමාජවාදය කරා ගමන් කරන රටවලට එතුමා ම ගිහිත්, ඒ රටවල් සමඟ මිත්‍ර සම්බන්ධකම් ඇති කර ගත්තා වාගේම අප රට එක්කත් ඒ සුභද සම්බන්ධකම් ඉහළ මට්ටමින් ඇති කිරීමටත් එතුමා මහ පෑදුවා.

මූලාසනාරූඪ ගරු මන්ත්‍රීතුමනි, මා විශේෂයෙන් සඳහන් කරන්නට ඕනෑ, චීනය සමඟ ඇති කර ගත් සම්බන්ධකම් ගැන. එතුමා චීනයට ගිහිත් වෝ එන්ලායි වැනි නායකයන් හමු වෙලා මිත්‍ර සම්බන්ධකම් ඇති කර ගත්තා. ශ්‍රී ලංකා - චීන මිත්‍ර සංවිධානයක් පිහිටුවා එතුමා එහි සභාපතිත්වය දැරුවා. ඒ ආකාරයට ක්‍රියා කරමින් ලංකා - චීන වෙළෙඳ ගිවිසුමක් ඇති කළ බව අපි දන්නවා. ඉංග්‍රීසි භාෂාවෙන් කියනවා, Rubber-Rice Pact එක කියලා. ඒ කියන්නේ අපේ රබර්වලට චීනයෙන් හාල් ලබා ගැනීම සඳහා වෙළෙඳ ගිවිසුමක් ඇති කිරීමට පදනමක් සකස් කළේ එස්.ඩී. බණ්ඩාරනායක මැතිතුමායි. ඒ සම්බන්ධකම් ඇති කිරීම එතුමාගේ දේශීය දේශපාලනයටත් බලපෑවා.

අපේ රටේ සමාජවාදයට ඉක්මන් මාවත් සොයා ගෙන මතු වුණු විවිධ පක්ෂ සමඟත් එතුමා සම්බන්ධ වුණා. සමහර පක්ෂ වැරදි ආකාරයට ක්‍රියා කරපු අවස්ථාවලදී එතුමා ඒ පැත්ත අරගෙන කටයුතු කළා. අපි දන්නවා, 1971 දී ඇති වුණු තරුණ ජීවිත අභිමි වුණු අපරාධකාරි කැරැල්ල ගැන. එම අවස්ථාවේදී එස්.ඩී. බණ්ඩාරනායක මැතිතුමා ඒ තරුණයන්ගේ පැත්ත අරගෙන ඔවුන්ට සහාය දීලා කටයුතු කරපු නිසා එතුමාටත් හිරබත් කන්න සිද්ධ වුණා. නමුත් අප රට තුළ සමාජවාදී පරිවර්තනයක් ඇති කිරීමේ අවශ්‍යතාව මුල් කර ගෙන ඇති කරපු ඒ ක්‍රියාවන් ගැන - ඒ දේ සිද්ධ වුණේ ඇයි කියලා - අපට තේරුම් ගන්න පුළුවන්. ඒ, අවංකව කටයුතු කරපු නිසායි.

මේ ආකාරයට අප රටේ ඉතිහාසයට ඉතාමත් වැදගත් කර්තව්‍යයක් ඉෂ්ට කළ, අපේ රටේ සාමාන්‍ය දුප්පත් ජනතාව වෙනුවෙන් සංස්කෘතිය, ආගම දියුණු කිරීමට විශිෂ්ට සේවාවක් කළ ඒ වාගේම අපේ දේශීය වෛද්‍ය ක්‍රමය දියුණු කිරීමට සේවාවක් කළ එස්.ඩී. බණ්ඩාරනායක මැතිතුමාව මේ අවස්ථාවේදී අපි සිහිපත් කරන්නේ ඉතාමත් කනගාටුවෙනුයි. අපි සියලු දෙනාම දන්නවා, අපට ජීවත් වන්න තිබෙන්නේ සීමිත කාලයක් කියන එක. නමුත් අප රට තුළ මේ ප්‍රගතිශීලී ගමන ඉදිරියට ගෙන යෑමට එතුමාගේ ජීවිත කාලය තුළ එතුමා කරපු සේවය කවදාවත් අමතක වන්නේ නැහැ. එය අපේ හදවත් තුළ රැඳී තිබෙනවා. මෙසේ සඳහන් කරමින්, එතුමාගේ අභාවය පිළිබඳව අපේ පණ්ඩු බණ්ඩාරනායක ගරු මන්ත්‍රීතුමාටත්, ඒ ඥාතීන් සියලු දෙනාටත් ලංකා සමසමාජ පක්ෂය වෙනුවෙන් අපි අපේ සාතිශය සංවේගය පළ කර සිටිනවා. බොහොම ස්තූතියි.

[අ.භා. 4.27]

ගරු ඩබ්ලිව්.ඩී.ජේ. සෙනෙවිරත්න මහතා  
(மாண்புமிகு டபிள்யூ.டி.ஜே. செனேவிரத்ன)  
(The Hon. W.D.J. Senewiratne)

මූලාසනාරූඪ ගරු මන්ත්‍රීතුමනි, ශ්‍රී ලංකා නිදහස් පක්ෂය තුළින් බිහි වුණු, පනහේ දශකයේ අපේ රටේ දේශපාලන ක්ෂේත්‍රයට විශාල කැපවීමක් කරපු නායකයෙක් තමයි, එස්.ඩී. බණ්ඩාරනායක මැතිතුමා. එදා, පනහේ දශකයේදී එතුමා කැපී පෙනෙන දේශපාලන චරිතයක් වශයෙන් පාර්ලිමේන්තුවට පැමිණියා. 1952 වර්ෂයේදී එස්.ඩබ්ලිව්.ආර්.ඩී. බණ්ඩාරනායක මැතිතුමාගේ ප්‍රධානත්වයෙන් යුතු ශ්‍රී ලංකා නිදහස් පක්ෂයේ මන්ත්‍රීවරයකු වශයෙන් එතුමා පාර්ලිමේන්තුවට ආවා. ඉන් පසුව 1956 වර්ෂයේදී මහජන එක්සත් පෙරමුණු රජය පිහිටුවන අවස්ථාවේදීත් මන්ත්‍රීවරයකු වශයෙන් මහජන ජන්දයෙන් පත් වුණා. එතැනදී විශේෂයෙන් කැපී පෙනුණ කාරණයක් තමයි, 1952 මැතිවරණය ජයග්‍රහණය කරලා, මන්ත්‍රීවරයකු වශයෙන් කටයුතු කරලා නැවත 1956 මැතිවරණයෙන් ජයග්‍රහණය කළත් එතුමා මහජන එක්සත් පෙරමුණු රජයේ කිසිම තනතුරක් භාර ගත්තේ නැති එක. එදා ඇමතිකමක් දෙන්න යෝජනා කළත් එතුමා ඒ ඇමති ධුරය ප්‍රතික්ෂේප කළා. ප්‍රතික්ෂේප කරලා නිරතුරුවම සාමාන්‍ය ජනතාවට සේවය කිරීමේ කටයුත්තෙහි එතුමා යෙදී සිටියා. එදා එතුමා ශ්‍රී ලංකා නිදහස් පක්ෂයේ සම ලේකම් වශයෙන් පත් වුණා. පක්ෂයේ වෘත්තීය සමිති සම්මේලනයේ සභාපති ධුරයටත් පත් වුණා. ඒ විධියට පත් වෙලා පක්ෂය ශක්තිමත් කරමින් ඉදිරියට ගෙන යාම සඳහා දිගින් දිගටම කටයුතු කළ අතර තනතුරු ලෝභයක්, එහෙම නැත්නම් තනතුරු පසුපස යාමක් එතුමා තුළ තිබුණේ නැහැ.

එතුමා චිනයත් සමඟ පැවැත් වූ සම්බන්ධතාව ගැන අපි අහලා තිබෙනවා. චීනයේ හිටපු මා ඕ සේතුංගේ පින්තූරයක් සෑම වෙලාවේම එතුමාගේ ඇඳුමේ පළඳා ගෙන සිටියා. චීනයත් ලංකාවත් අතර මිත්‍රත්වයක් ගොඩ නඟන්න විශාල කැපවීමකින් කටයුතු කළා. ඇත්ත වශයෙන්ම මම මතක් කරන්න ඕනෑ, එදා චීන - ශ්‍රී ලංකා මිත්‍ර සංගමය හදලා එහි ලේකම් නැත්නම් සභාපති ධුරය දරමින් අපේ රටේ තරුණයන්ට චීනයට ගිහිල්ලා සමාජවාදය ගැන අවබෝධයක් ලබා දෙන්න එතුමා විශාල වැඩ කොටසක් කළ බව.

ඊළඟට මම විශේෂයෙන්ම කියන්න ඕනෑ, 1971 දී අපේ රටේ තරුණ නැතිවීමක් ඇති වුණු අවස්ථාවේදී - එදා විජේවීර මහත්මයාගේ මූලිකත්වයෙන් ජනතා විමුක්ති පෙරමුණ මේ රටේ කැරැල්ලක් ඇති කළ අවස්ථාවේදී - එතුමා ඒ තරුණයන්ට යම්කිසි සහායක් දුන් බව. මොකද, බොහෝ විට ත්‍රස්තවාදී කටයුතුවල නිරත නොවුණ තරුණයන්ටත් යම් යම් හිරිහැරවලට භාජනය වෙන්න සිදු වුණු විට එතුමා ඒ වෙනුවෙන් ඉදිරිපත් වුණා. ඒ නිසාම එතුමාටත් අවුරුදු තුනහමාරක් බන්ධනාගාරගත වෙන්න සිද්ධ වුණා. අවුරුදු තුනහමාරක් එතුමා බන්ධනාගාර ගත වී සිටියා. ඒ, 1970 කාලයේ, එතුමා මන්ත්‍රීවරයකු ව නොසිටි කාලයේයි. එදා ශ්‍රී ලංකා නිදහස් පක්ෂයෙන් ගම්පහ ආසනය නියෝජනය කළේ බස්නායක මහත්මයායි. එතුමා 1970 මැතිවරණයට ඉදිරිපත් වුණේ නැහැ. එදා බස්නායක මැතිතුමා මන්ත්‍රීවරයා වශයෙන් සිටියදී එතුමා අවුරුදු තුනහමාරක් බන්ධනාගාරයේ සිටියා. ඊට පසු 1977 දී නැවත වරක් ශ්‍රී ලංකා නිදහස් පක්ෂයෙන් එතුමා ඉදිරිපත් වුණා. එතුමාව ඉදිරිපත් කරන්න පක්ෂයට සිද්ධ වුණා. මොකද, එදා පක්ෂයේ සභාපතිව සිටි සිරිමාවෝ බණ්ඩාරනායක මැතිනියගෙන් ඒ ආසනයේ ජනතාව විශාල ඉල්ලීමක් කළා, එස්.ඩී. බණ්ඩාරනායක මහත්මයා නැවත වරක් පක්ෂයෙන් ඉදිරිපත් කරන්න කියලා. එදා 1977 දී අපේ පක්ෂය සමූල ඝාතනය වුණා. ඒ අවස්ථාවේදී අපට මන්ත්‍රීවරුන් අට දෙනෙක් පමණයි පත් කර ගන්න ලැබුණේ. ඒ පත් වුණු මන්ත්‍රීවරුන් අට

දෙනාගෙන් කෙනෙක් තමයි, එස්.ඩී. බණ්ඩාරනායක මහත්මයා. ඒ අට දෙනාගෙන් කෙනෙක් වශයෙන් කටයුතු කරලා 1983 දී එතුමා විශ්‍රාම ගියා. එයින් පසුව එතුමා පාර්ලිමේන්තු මැතිවරණයකදී ආසනයක් තරග කරන්න ඉදිරිපත් වුණේ නැහැ. නමුත් එතුමා හැමදාම ජනතාව අතර හිටියා. සාමාන්‍ය පොඩි මිනිසාට සේවයක් කරන්න හැම වෙලාවේම මහත්සි ගත්තා. සාමාන්‍ය මිනිසාගේ පැත්තේ තමයි, එතුමා හිටියේ. සාමාන්‍ය මිනිසාගේ අවශ්‍යතාවන් ගැන කථා කළා; ඒ අය වෙනුවෙන් ඉදිරිපත් වුණා.

එතුමා කුල හේදයට විරුද්ධව කටයුතු කළාය කියලා මෙතැනදී ප්‍රකාශ වුණා. ඒ ගැන අපි අහලා තිබෙනවා. හැම වෙලාවේම පොඩි මිනිසාට සහනයක් සලස්වන්න, කුල හේද ආදිය නිසා කොත් වෙලා සිටින සාමාන්‍ය මනුෂ්‍යයා සමාජයට ප්‍රවේශ කරවන්න එතුමා කටයුතු කළා. මේ විධියට පොදුජන හිතකාමී නායකයෙක් වශයෙන් එස්.ඩී. බණ්ඩාරනායක මැතිතුමා කටයුතු කළා.

එස්.ඩී. බණ්ඩාරනායක මැතිතුමාගේ වියෝව සම්බන්ධයෙන් අපේ හද පත්ලෙන් නැගී එන ශෝකය මේ අවස්ථාවේදී එතුමාගේ සුත්‍ර රත්නය වන පණ්ඩු බණ්ඩාරනායක මැතිතුමාටත් ඒ වාගේම එතුමාගේ පවුලේ සියලු දෙනාටත් ප්‍රකාශ කරමින් මගේ වචන ස්වල්පය අවසන් කරනවා.

[අ.භා. 4.32]

ගරු අජිත් මාන්නප්පෙරුම මහතා  
(மாண்புமிகு அஜித் மாண்புமபெரும)  
(The Hon. Ajith Mannapperuma)

මූලාසනාරූඪ ගරු මන්ත්‍රීතුමනි, මා උපන් නගරයෙහි වාගේම, මා උපන් ප්‍රාදේශීය ලේකම් කොට්ඨාසයේ මඩුගස් වලව්වෙන් බිහි වුණු, එදා ගම්පහට වීරයෙක් වී සිටි, ඒ වාගේම ඉඹුල්ගොඩ වීරයා යයි විරුදාවලිය ලැබූ ගරු දිවංගත එස්.ඩී. බණ්ඩාරනායක මැතිතුමාගේ අභාවය වෙනුවෙන් ශෝකය ප්‍රකාශ කිරීමට අවස්ථාවක් ලබා දීම ගැන විශේෂයෙන් ස්තූතිවන්ත වෙනවා.

එතුමාගේ දේශපාලන ඉතිහාසය බැලුවොත් ඒ වනකොට අපි ඉපදිලාත් නැහැ. ශ්‍රී ලංකා නිදහස් පක්ෂයේ ආරම්භක සාමාජිකයෙක් වුණු එස්.ඩී. බණ්ඩාරනායක මැතිතුමා 1952 මහ මැතිවරණයෙන් ශ්‍රී ලංකා නිදහස් පක්ෂය නියෝජනය කරමින් මේ උත්තරීතර පාර්ලිමේන්තුවට පත් වුණා. එදා ශ්‍රී ලංකා නිදහස් පක්ෂයෙන් මන්ත්‍රීවරුන් 9 දෙනෙක් තමයි පත් වුණේ. මන්ත්‍රීවරුන් 9 දෙනා අතරට තේරී පත් වෙන්නට එතුමාට ඒ ජනතා වරම ලැබී තිබුණා.

මේ ගරු සභාවේ හැම කෙනෙක්ම ප්‍රකාශ කළ විධියට එතුමා චීනය සමඟ ලොකු සම්බන්ධතාවක් ගොඩ නඟා ගෙන තිබුණා. අදත් අපි හැම කෙනෙක්ම චීනය ගැන කථා කරනවා. චීනය ආර්ථික වශයෙන් ශක්තිමත් රටක් වෙලා තිබෙනවා. කැමැත්තෙන් හෝ අකැමැත්තෙන් අද බොහෝ රටවලට චීනය සමඟ සම්බන්ධතා ගොඩ නඟා ගන්නට සිදු වෙලා තිබෙනවා. නමුත් එදා එහෙම නැති යුගයක තුන් කල් දැකපු නායකයෙක් වශයෙන් එතුමා චීනය හඳුනා ගෙන තිබුණා. එදා පටන්ම චීනය හා මිත්‍රත්වයක් ගොඩ නඟා ගෙන තිබුණා. චීනය සමඟ පැවති දැඩි මිත්‍ර සම්බන්ධය අතින් හැම රටකටම වඩා අපේ රටට බලපෑම නිසා අපේ රටේ දියුණුව සඳහා විවිධ පියවර ගන්නට එතුමාගේ සම්බන්ධය අපට ඉවහල් වුණා. විශේෂයෙන්ම ඉතාමත්ම දුර දක්නා, තුන් කල් දකින නායකයෙකුගේ ස්වභාවය එදා එතුමාගෙන් පිළිබිඹු වුණා. අද අපට ඒක දකින්නට පුළුවන් වී තිබෙනවා.

[ගරු අජිත් මාන්තප්පෙරුම මහතා]

මූලාසනාරූඪ ගරු මන්ත්‍රීතුමනි, එතුමා දුගී දුප්පත් ජනතාවට ඇලුම් කළා. නිවසක් නැති ජනතාව වෙනුවෙන් එතුමා කටයුතු කරන්න පටන් ගත්තා. එතුමාගේ ආසනය තුළ තිබුණු විශාල වතු 36ක් රජයට පවරා ගෙන ඒවා නිවාස නැති දුගී දුප්පත් ජනතාව වෙනුවෙන් බෙදා දෙන්නට කටයුතු කළා. ඒ ජනතාවගේ සිත් සතත් තුළින් අදත් එතුමාගේ නාමය අමතක වෙලා නැහැ. ඒ නිසා අදත් ගම්පහ ප්‍රදේශය තුළ එස්.ඩී. බණ්ඩාරනායක නාමය ඉතාමත් ප්‍රබලව පවතින නාමයක් බවට පත් වෙලා තිබෙනවා. හැම කෙනෙක් සමහර සහයෝගයෙන් කටයුතු කළ හැකි විමත් එතුමා තුළ පැවැති විශේෂත්වයක්. දුප්පත් මිනිහ, සල්ලි තිබෙන මිනිහ, ඉගෙන ගත්තු මිනිහ, ඉගෙන ගත්තේ නැති මිනිහ, වංශවත් මිනිහ, වංශවත් නැති මිනිහ ආදී වශයෙන් සමාජයේ හැම කෙනෙක් සමහර එකම ආකාරයෙන් කටයුතු කිරීමේ හැකියාවක් එතුමාට තිබුණා. ඒ හැම දෙනාම එතුමාට ගරු කළා, ඒ හැම දෙනාම එතුමාට ඉතාමත්ම ආදරය කළා. කලාතුරකින් තමයි සියලු ජන කොටස් සමහ එක සේ කටයුතු කළ හැකි එවැනි නායකයෙක් බිහි වන්නේ. එතුමාගෙන් ඒ ලක්ෂණය පිළිබිඹු වුණා වාගේම විශේෂයෙන්ම අපේ දේශපාලන ජීවිතයටත් එතුමාගේ ක්‍රියා කලාපය ආදර්ශවත් වෙනවා.

මූලාසනාරූඪ ගරු මන්ත්‍රීතුමනි, එතුමා එඩිතර නායකයෙක් වුණා. අප පාසල් යන අවධියේ පවා ගම්පහ කිව්වාම එස්.ඩී. බණ්ඩාරනායක නම බොහොම ඒකාබද්ධයි. ඕනෑ තැනකට ගිහින් ගම්පහ කිව්වාම එස්.ඩී. බණ්ඩාරනායක කියන නම මතක් වෙනවා. ගම්පහ සමහ ඒකාබද්ධ වුණු එවැනි තවත් නම් තිබුණා. ගම්පහ කිව්වාම ගම්පහ වෙදමහත්තයා එහෙම නැත්නම් වික්‍රමාරච්චි වෙද රාළහාමි අපට මතක් වෙනවා. ගම්පහ කිව්වාම දරමිටිපොළ රත්නසාර නායක ස්වාමීන්ද්‍රයන් වහන්සේ මතක් වෙනවා. ගම්පහ සමහ ඒකාබද්ධ වුණු සදාකාලිකව වෙන් කරන්නට බැරි තවත් නමක් තමයි දිවංගත එස්.ඩී. බණ්ඩාරනායක කියන නාමය. ඒ වාගේම එතුමාගේ එඩිතරභාවය ගැන කථා කරනකොට එතුමා කිසිම දවසක පක්ෂ රාමුවක් තුළ හිර වෙලා හිටියේ නැහැ. පක්ෂයක තිබෙන නීති රීති, පක්ෂයක තිබෙන කෙටුම්පත් තුළ හිර වෙලා කටයුතු කරන්නේ නැතිව හෘදය සාක්ෂියට එකඟව කටයුතු කරපු නායකයෙක් විධියට අපි එතුමාව දැක්කා. තීන්දු තරණ ගන්න වෙලාවට තමන්ගේ හෘදය සාක්ෂිය අනුව මිසක්, තමන්ගේ දැක්ම මිසක් අනික් කිසි දෙයක් තුටුවකට මායිම් කළේ නැහැ. ඒ හැම තීන්දුවක්ම, ඒ හැම තීරණයක්ම නිවැරදි බව දැනගෙන සිටි බැවින් ඒවා ක්‍රියාත්මක කිරීමට කිසිම විටෙක පැකිළුණේ නැහැ. ඒ ගති ගුණ නිසාම විප්ලවීය නායකයෙක් විධියට මේ රට එතුමා හඳුනාගෙන සිටියා.

මූලාසනාරූඪ ගරු මන්ත්‍රීතුමනි, එතුමාගේ නිහතමානීත්වය කොපමණද කියනවා නම්, එදා එතුමා තමන්ගේ ආසනයේ වැසියන්, ජනතාව හමු වන්නට ගියා. ගමන් ගමට ගිහින් ඒ අයත් සමහ කථා කළා. ගමකට යන විට පොල් අතු බඳින ගෙයක් හමු වුණොත් පොල් අත්ත වහලයට වීසි කරන්නට තරම් ඔහු නිහතමානී වෙලා ඒ කටයුත්තට එකතු වුණු බව පුරාණයේ සිටි ගම්පහ වැසියන් අදටත් ප්‍රකාශ කරනවා. එතුමා ඒ තරම්ම නිහතමානී නායකයෙක්.

එතුමා කෘෂිකර්මයට දැඩි ලෙස ඇලුම් කළ නායකයෙක්. එතුමා ගම් බිම්වලට යන විට ගොවියෙක් වැඩ කරනවා දැක්කාම, ගොවියෙක් ගොයම් කපනවා දැක්කාම තමන්ගේ ගමන පොඩ්ඩකට නවත්වලා, ඒ කුඹුරට බැහැලා වැඩ කරන්නට, ගොයම් කපන්නට වාගේ දෙයකට සහයෝගය දෙන තරමට කෘෂිකර්මයට ඇලුම් කළ නායකයෙක් වශයෙනුත් ගම්පහ ප්‍රදේශයේ වාගේම මුළු රටමත් රැඩි පිළිඳවී දෙන කාරණයක්.

අද අපි හැම දෙනාගේම ජාතික අවධානයටත් වන සහාග රජයක් ඕනෑ කියනවා. මුළු පාර්ලිමේන්තුවම එකම රජයක් විධියට අරගෙන රට හදන්න ඕනෑ කියනවා. එහෙම නැතිව ක්‍රමයක් නැහැ. අපි හැමදාම බෙදිලා වෙන් වෙලා විරුද්ධකම් කථා කර කර, එකිනෙකාට මඩ ගහගෙන ඉන්න මේ පාර්ලිමේන්තුව, මේ සමාජය වෙනස් කරන්නට ඕනෑ. අපි හැම දෙනා තුළම "මේ රට හදනවා. මේ රට ගොඩ නගනවා." කියන එකම අරමුණක් තිබෙන්නට ඕනෑ. සියලු දෙනාම එකතු වෙලා මේ රට ගොඩ නගනවා කියන හැඟීම අපි තුළ ඇති කර ගන්නට ඕනෑ. ඒ කාරණය හැමදාම අපේ ගරු රනිල් වික්‍රමසිංහ නායකතුමා ප්‍රකාශ කරනවා. අපි රට ගොඩ නගන්නට එකතු වුණු ආණ්ඩුවක්. ඒක සහාග රජයක් නොවෙයි වෙන්වන පුළුවන්. සමහර විට ආණ්ඩුවක්, විපක්ෂයක් නැතිව හැමෝම එකතු වෙලා වැඩ කරන ආණ්ඩුවක් වෙන්න පුළුවන්. ඒ නිසා තමයි සර්ව පාක්ෂික කැබිනට් මණ්ඩලයක් මේ රටට අවශ්‍යයි කියන එක අපට වඩාත් දැනිලා අපි ඒ ගැන කථා කළේ. නමුත් එස්.ඩී. බණ්ඩාරනායක මැතිතුමා මේක ගැන කථා කළේ අපි ඉපදෙන්නත් ඉස්සෙල්ලා. අවුරුදු 50කට 60කට ඉස්සෙල්ලා එතුමා කිව්වා, " මෙහෙම හරියන්නේ නැහැ. මේ රට ගොඩ නගන්නට නම් මේ බෙදී වෙන් වුණු ක්‍රමවේදය නවත්වන්නට ඕනෑ. එකතු වෙලා වැඩ කරන සමාජයක් නිර්මාණය කරන්නට ඕනෑ." කියා. දේශපාලනය කරන වෙලාවේදී අපි බෙදිලා වෙන් වෙලා එකිනෙකාට විරුද්ධව සටන් කරමු. නමුත් වැඩ කරන වෙලාවේදී අපි සියලු දෙනාම අත් වැල් බැඳගෙන එකට රට ගොඩ නගනවා කියන පරමාර්ථය තුළ කටයුතු කරන්නට ඕනෑ කියන කාරණය එතුමා කිව්වේ මීට අවුරුදු 50කට 60කට ඉස්සෙල්ලා, අපි ඒ ගැන හිතන්නත් ඉස්සෙල්ලා. එතුමාගේ ක්‍රියාදාමය දෙස බලන විට තුන් කල් දකිනා නායකයෙක් වාගේම ඉතාමත්ම දුරදර්ශී නායකයෙක් කියන එකත් අද අපට පසක් වෙනවා.

ඒ වාගේම මම හිතනවා, එතුමා අද ජීවත් වෙලා හිටියා නම් එතුමා විතර සතුටු වන කෙනෙක් නැහැ මේ රනිල් - මොවුනි ආණ්ඩුව ගැන; මේ ඒකාබද්ධ වුණු ආණ්ඩුව ගැන; මේ සහයෝගයෙන් වැඩ කටයුතු කරන ආණ්ඩුව ගැන. මොකද එතුමා දැකපු දැක්ම, එතුමා දැකපු චින්තනය, ඒ දර්ශනය තමයි අද ක්‍රියාත්මක වෙන්නේ, ක්‍රියාත්මක කරන්නට උත්සාහ කරන්නේ, ක්‍රියාත්මක වෙන්නට පටන් අරන් තිබෙන්නේ.

මූලාසනාරූඪ ගරු මන්ත්‍රීතුමනි, මන්ත්‍රීවරුන් හිර ගෙදරට යන බව අද අපි දකිනවා. බොහොම ආඩම්බරයෙන් මාංවු දෙක පෙන්වාගෙන තමයි මන්ත්‍රීවරුන් හිර ගෙදරට යන්නේ. නමුත් හිර ගෙදරට යන්නේ හොරකම් කරලා. මහජන මුදල් ගසා කාලා, මහජන මුදල් හොරකම් කරලා හරියට වරයෙක් වාගේ හිර ගෙදරට යනවා. එස්.ඩී. බණ්ඩාරනායක මැතිතුමා හිර ගෙදරට ගියා. එතුමා හිර ගෙදරට ගියේ ජනතා අරගලවලට නායකත්වය දීලා. අභි-සක මිනිසුන්ගේ දැවෙන ප්‍රශ්න විසඳා ගැනීමට නායකත්වය දීලා තමයි එතුමා හිර ගෙදරට ගියේ. මම හිතනවා, ජනතාව වෙනුවෙන් කටයුතු කළ යුත්තේ කෙසේද කියන ආදර්ශය ගැනීම සඳහා ඒකත් අපේ සියලු දේශපාලනඥයින්ට ආදර්ශයක් වෙනවා කියා.

අපි දන්නවා, එතුමා වාසනාවන්ත බව. එතුමා අවුරුදු 98ක් ජීවත් වුණා. එතුමා දැකපු දර්ශනය ක්‍රියාත්මක කරන්නට තම කතිෂ්ඨ පුත්‍ර රත්නය සමාජය වෙනුවෙන් දායක කරන්නට පුළුවන් වුණා, ගම්පහ වෙනුවෙන් දායක කරන්නට පුළුවන් වුණා. ගරු පණ්ඩු බණ්ඩාරනායක මැතිතුමාත් තම පියාගේ අඩි පාරේ යමින්, ඒ අවිහිංසා දේශපාලනය කරමින්, වංචා නොකරන නිර්මල දේශපාලනය ක්‍රියාත්මක කරමින් කටයුතු කිරීම අපි සියලු දෙනාගේම වාසනාවක් වාගේම එස්.ඩී. බණ්ඩාරනායක මැතිතුමාගේත් වාසනාවක්. එතුමාට එවැනි පුතෙක් මේ සමාජයට තිළිණ කරන්නට හැකියාව ලැබී තිබෙනවා.

මූලාසනාරූප ගරු මන්ත්‍රීතුමනි, එතුමාගේ අභාවය වෙනුවෙන් මේ අවස්ථාවේදී ගරු පණ්ඩු බණ්ඩාරනායක මන්ත්‍රීතුමාට වාගේම එතුමාගේ මැණියන් වූත්, එස්.ඩී. බණ්ඩාරනායක මැතිතුමාගේ දයාබර බිරිඳ වූත් බොරින් ඩයස් බණ්ඩාරනායක මැතිනියට, සුභාෂ් බණ්ඩාරනායක මැතිතුමාට, අවලා බණ්ඩාරනායක මැතිනිය සහ ලක්මලී බණ්ඩාරනායක මැතිනිය ඇතුළු පවුලේ සියලුම ඥාතීන්ට අපේ ශෝකය ප්‍රකාශ කරන අතර, එස්.ඩී. බණ්ඩාරනායක මැතිතුමාට නිවන් සුව ලැබේවායි ප්‍රාර්ථනා කරමින් මම නිහඩ වෙනවා. බොහොම ස්තූතියි.

[අ.හා. 4.42]

**ගරු අතාපුද සෙනෙවිරත්න මහතා**  
(மாண்புமிகு அறவுத் தெனாவிரத்ன)  
(The Hon. Athauda Seneviratne)

මූලාසනාරූප ගරු මන්ත්‍රීතුමනි, දිවංගත ගරු එස්.ඩී. බණ්ඩාරනායක මැතිතුමාගේ අභාවය වෙනුවෙන් පාර්ලිමේන්තුවේ ශෝකය ප්‍රකාශ කරන මේ අවස්ථාවට මටත් සහභාගි වෙන්න අවස්ථාව ලබා දීම ගැන මම ස්තූතිවන්ත වෙනවා. අපේ ගරු එස්.ඩී. බණ්ඩාරනායක මැතිතුමා පහත රට වලව්වක ඉපදිලා, හොඳ අධ්‍යාපනයක් ලබාගෙන, පොදු ජනතාව වෙනුවෙන්, දුක් විඳින ජනතාව වෙනුවෙන්, වැඩ කරන ජනතාව වෙනුවෙන් කටයුතු කිරීමට නිහතමානී වුණා. ඒ ජනතාව කෙරේ කරුණාවෙන්, දයාවෙන් වැඩ කරන අදහසෙහි එතුමා මුළු ජීවිතයම ගත කළා; ඒ අනුව ක්‍රියා කළා. දුප්පතාගේ හිතවතකු හැටියට, ජනතා හිතවාදියකු හැටියට, ජනතාවගේ පැත්ත ගැන නිතරම කල්පනා කළ කෙනෙකු හැටියට එතුමාගේ හැසිරීම හා ක්‍රියාවන් අප කාටත් අගය කරන්න පුළුවන්. ඉන්දියාවේ ඉගෙන ගන්න ගිය කාලයේ ඒ රටේ තිබුණු අධිරාජ්‍ය විරෝධී අරගලය දැකපු, ඉන්දියාව නිදහස් කර ගැනීමට පැවැති අරගලයේ ස්වභාවය දැකපු එතුමාට අධිරාජ්‍ය විරෝධී අදහස්, හැඟීම් පහළ වුණා. ඒ අරගලවලින් නිර්භීතකමක්, ශක්තියක් ලබාගෙන එතුමා අධිරාජ්‍ය විරෝධී අරගලයේ තම ජීවිත කාලය පුරාම යෙදුණා. ඒ වාගේම, අධිරාජ්‍යවාදයට විරුද්ධව සටන් කරලා ජය ගත් රටවලට බොහොම සහයෝගයෙන්, හිතවාදීව එතුමා කටයුතු කරන්නට යෙදුණා. අපේ රටත් යටත් විජිතභාවයෙන් ගලවාගැනීම සඳහා කළ කටයුතුවලට ඒ කාලයේ තිබුණු තත්ත්වය අනුව එතුමා තම ශක්ති ප්‍රමාණයෙන් සහයෝගය දිලා වැඩ කටයුතු කළා.

එදා අධිරාජ්‍ය විරෝධියකු හැටියට එතුමා කටයුතු කළා. ඒ වාගේම, එතුමා සමාජවාදියෙකු, මාක්ස්වාදියෙකු හැටියට මේ රටේ දේශපාලනයට ඇතුළු වුණා. මාක්ස්වාදි, සමාජවාදි දේශපාලනය තුළින් එතුමා මාඕවාදි දේශපාලනයට වඩාත් නැඹුරු වුණා. ලංකාවේ කොමියුනිස්ට් පක්ෂය දෙකඩ වුණා. ශන්මුගදාසන් කියන, වෘත්තීය සමිති නායකයා වීන පිලේ පක්ෂයක, සංවිධානයක වැඩ කළා. එතුමාට සම්බන්ධ වෙලා ගරු එස්.ඩී. බණ්ඩාරනායක මැතිතුමා බොහෝ කාලයක් ඒ දේශපාලන මහෙහි ගමන් කළා. සෝවියට් විරෝධී බවක් එතුමාට පෙනුණා. ඒ කෙසේ වෙතත්, සෝවියට් හිතවාදි පක්ෂ, වීන හිතවාදි පක්ෂ ආදි වශයෙන් ලංකාවේ ඒ දේශපාලනය බෙදුණා. ඒ බෙදුණු අවස්ථාවේදී ලංකා සමසමාජ පක්ෂය ඒ දෙකටම සම්බන්ධ වුණේ නැහැ. ප්‍රොටස්ක්කිවාදින් හැටියට තමයි එම පක්ෂය ගමන් කළේ. ඒ අවස්ථාවේදී ගරු එස්.ඩී. බණ්ඩාරනායක මැතිතුමා වීන හිතවාදිව මාඕ සේනා මැතිතුමාගේ නායකත්වයට ගරු කරමින්, වීනයට යමින් එමින්, නොයෙකුත් සාකච්ඡාවලට යමින් එමින් මේ රටේ ඒ දේශපාලන ගමන -මාක්ස්වාදි, සමාජවාදි ගමන- ගියා. එතුමා මහත් ධෛර්යයකින්, ශක්තියකින්, නිර්භීතව ඒ කටයුතුවල යෙදුණා. අධිරාජ්‍ය විරෝධියකු හැටියට, යටත්විජිතවාදයෙන් රටවල් නිදහස් කරගැනීමේ අරගලයට හිතවාදිව ක්‍රියා කළ කෙනෙකු හැටියට කටයුතු කළ එතුමාගේ ගමන් මාර්ගය අපි අගය කරනවා.

ඒ වාගේම මාක්ස්වාදියෙක් හැටියට, සමාජවාදියෙක් හැටියට එතුමා ගිය ගමන අප ඉතාම අගය කරනවා. එතුමා මේ රටේ මාක්ස්වාදි ගමනට ශක්තියක් දෙන්න කටයුතු කළ කෙනෙක්. ඒ වාගේම එතුමා මේ රටේ පීඩිත පන්තියේ ජනතාව වෙනුවෙන් තමන්ගේ දේශපාලනය, ඒ දේශපාලන අරගලයට සම්බන්ධ කර ගෙන, ඒ දේශපාලන ගමනට සම්බන්ධ කර ගෙන කටයුතු කළා. එසේ සිදු කළේ ඒ ක්‍රමය, ඒ ධර්මය හදාගෙන මේ රටේ දේශපාලනයෙන් මේ රටටම වෙනසක් ඇති කරන්න පුළුවන් වෙයි කියලායි. නමුත් එතුමා හමු වුණු නොයෙක් අවස්ථාවලදී මා සමඟ කථා කරමින් කිව්වේ, දැන් යන්නේ අපි කල්පනා කළ ගමන නොවෙයි; දැන් තිබෙන්නේ ඒ දේශපාලනය නොවෙයි; දැන් මිනිසුන් වෙනස් වෙලා; මිනිසුන් ධනයට, බලයට කැදර වෙලා; ධනයට, බලයට යොමු වෙලා; දැන් ධනය හරහා හඹා යන සමාජයක් හැදිලා තිබෙනවා කියලායි. එතුමා නොයෙක් වර අප හා කථා කරමින් එසේ ප්‍රකාශ කරන්න යෙදුණා.

මූලාසනාරූප ගරු මන්ත්‍රීතුමනි, ඒ වාගේම වරින් වර එතුමාගේ නොයෙක් නොයෙක් පක්ෂ සංවිධාන තිබුණා. ඒ කෙසේ වුණත් එතුමා 1952 දී ජයග්‍රහණය කරලා ශ්‍රී ලංකා නිදහස් පක්ෂය ජයග්‍රහණය කරවීමට කටයුතු කළා. පළමුවෙන්ම ශ්‍රී ලංකා නිදහස් පක්ෂය පිහිටුවන අවස්ථාවේදී එහි සාමාජිකයෙකු බවට පත් වී, 1952 දී ගම්පහ මන්ත්‍රීවරයා හැටියට පත් වෙලා ඒ කටයුතු කරන්න යෙදුණා. එදා පත් වුණු මන්ත්‍රීවරුන් නවදෙනාගෙන් එක්කෙනෙකු බවට එතුමා පත් වුණා. 1956 දේශපාලන ගමනේදී ශ්‍රී ලංකා නිදහස් පක්ෂය වෙනුවෙන් විශාල කැප කිරීමක් කරමින්, රට වටේ යමින් දේශපාලන රැස්වීම්වල කථා කරමින් ඒ ජයග්‍රහණය ශක්තිමත් කිරීමට එතුමාගේ සේවය මහත් සේ ලබා දුන්නා. එතුමාගේ දේශපාලන මතවාද නිසා එතුමාට ශ්‍රී ලංකා නිදහස් පක්ෂය තුළ දිගටම ක්‍රමානුකූලව පක්ෂය හදා ගෙන ඒ ගමන යන්නට බැරි වුණා. එතුමා ඒ ගමන ශ්‍රී ලංකා නිදහස් පක්ෂය තුළ හසුරුවා ගෙන ගියා නම්, එක තැන ඉඳගෙන කටයුතු කළා නම් සමහර විට එතුමා ශ්‍රී ලංකා නිදහස් පක්ෂයේ නායකයා වෙලා ඒ පක්ෂය තුළ අගමැති වෙන්නත් ඉඩ තිබුණා. නමුත් එතුමා තුළ තිබුණු සමාජවාදි, මාක්ස්වාදි, වමේ දේශපාලනය නිසාත්, ඒ ගමන තුළ දැඩි ලෙස සිටිය නිසාත් එතුමාට ඒ අවස්ථාව නැතුව ගියා. නැත්නම් සමහර විට බණ්ඩාරනායක මහතා සාතනය වුණු අවස්ථාවේදී එතුමාට මේ රටේ අගමැති වෙන්නත් ඉඩ කඩ තිබුණා. එතුමාට ඒ සඳහා අවශ්‍ය වෙන දේශපාලන දැනුම් සම්භාරයක් තිබුණා; එතුමා ජනතා හිතවාදියෙක් වුණා; එතුමාට ඒ සඳහා අවශ්‍ය වෙන අනෙක් සුදුසුකම් සියල්ලමත් තිබුණා. නමුත් වරින් වර තෙරපීමෙන්, එහාට මෙහාට කැඩී යාම තුළ, පක්ෂ හැදීම තුළ එතුමාට ඒ තත්ත්වය අහිමි වුණා.

ලංකාවේ දේශපාලන ගමන තුළ එස්.ඩී. බණ්ඩාරනායක මැතිතුමා අමතක කරන්න බැරි වර්තයක්. මේ පාර්ලිමේන්තුවේදී එතුමාටම ආවේණික වූ කථා ස්වරූපයක් තිබුණා. එතුමාටම ආවේණික වූ කථා ශෛලියක් තිබුණා. පාර්ලිමේන්තුවේදී තමන්ගේ අදහස් දීර්ඝ ලෙස කථා කිරීමට අවශ්‍ය දැනුම, ශක්තිය තිබුණු නායකයෙකු හැටියට අප එතුමා ගැන කල්පනා කරනවා. එතුමා ඒ අදහස් ප්‍රකාශ කර තිබෙනවා. අනෙක් අයට තම දේශපාලන ගමන යෑමට අවශ්‍ය ආදර්ශයක් ලබා දෙන විධියට එතුමා තම අදහස් රට තුළ ප්‍රකාශ කරලා තිබෙනවා. ඒ වාගේම එතුමා වෘත්තීය සමිතිවල නායකයෙකු හැටියට, වෘත්තීය සමිතිවලට මහ පෙත්වන්නෙකු හැටියට වෘත්තීය සමිති ගමනට නොයෙක් ආකාරයෙන් ආධාර කර, උදව් කර කටයුතු කරන්න යෙදුණා.

මූලාසනාරූප ගරු මන්ත්‍රීතුමනි, තරුණ, තරුණියන්ට නායකත්වය දෙන කාලයක් එතුමාගේ ජීවිතයේ තිබුණා. එතුමා ඒ කාලයේ ශ්‍රී ලංකා නිදහස් පක්ෂය සම්බන්ධ කර ගෙන රට පුරාම

[ගරු අනාමුද සෙනෙවිරත්න මහතා]

තරුණයන් මෙහෙයවීමේ වැඩ පිළිවෙළක යෙදී සිටියා. ඒ කටයුතු ඒ ආකාරයෙන් කරන්න එතුමාට ශක්තිය තිබුණා. තවත් පැත්තකින් එතුමාගේ චරිතය ගත්තාම කවුරුත් කිව්ව ආකාරයට එතුමා බොහොම හොඳ, නිහතමානි, නිරහංකාර පුද්ගලයෙක්. වලව්වක උපන්නාට, වලව්වක හදුණාට එතුමා ලබා ගත් වාමාංශික දේශපාලන පන්තරයත් එක්ක බොහොම නිහතමානි, කරුණාවන්ත, දයාවන්ත පුද්ගලයෙකු බවට පත් වෙලා පොදු ජනතාවගේ දියුණුව ඇති කිරීමට නිරන්තරයෙන්ම තමන්ගේ ජීවිතය කැප කළා.

එතුමා ලෝකයේ විවිධ රටවලට ගමන් කරමින් ජාත්‍යන්තර දේශපාලන අවබෝධය ලබා ගත්තා. මාක්ස්වාදය, සමාජවාදය ඇතුළුව එතුමාට හොඳ ජාත්‍යන්තර දර්ශනයක් තිබුණා. ජාත්‍යන්තර දර්ශනය කියන්නේ එක රටකට සීමා වූ දෙයක් නොවෙයි. ඒ නිසා චීනයේ පමණක් නොවෙයි, ලෝකයේ විවිධ රටවල තිබුණු දේශපාලන සම්මේලනවලට, සමාජවාදී සම්මේලනවලට එතුමා සහභාගි වුණා. ඒ සඳහා එතුමා සමාජවාදී රටවලට ගියා. ඒ විධියට එතුමා ඒ සම්බන්ධතා වර්ධනය කර ගෙන එතතුමාගේ දැනුම අලුත් කර ගනිමින් දේශපාලන ගමන ගියා. එස්.ඩී. බණ්ඩාරනායක මැතිතුමා කියන්නේ ලෝකයම එක සමාන හැටියට කල්පනා කරලා වැඩ කළ දේශපාලන දර්ශනයක සිටි කෙනෙක්.

ලංකා දේශපාලනය ගැන කල්පනා කරන විට ජාති හේදයක් නැති, ආගම් හේදයක් නැති, කුල හේදයක් නැති මහා චින්තකයෙකු, දාර්ශනිකයෙකු හැටියට හැසිරෙමින් එතුමාගේ දේශපාලනය ලංකාවේ ක්‍රියාත්මක කරලා තිබෙනවා. අදත් මේ රටේ දේශපාලනය දරන්නේ ජාතිවාදී තත්ත්වයක්, ජාතිවාදී ස්වරූපයක්. එක්දහස්වසිය පනස් ගණන්වල ආරම්භ වූ ජාතිවාදී තත්ත්වය තවමත් ඉවර නැහැ. දේශපාලනය බලය සඳහා ඒ තත්ත්වය නැවත නැවතත් පාවිච්චි කරන්න එක එක්කෙනා උත්සාහ කරනවා.

සුළු ජාතීන්ට -උතුරු නැගෙනහිරට- රට සභා - Regional Councils - තුනක් දෙන්න යෝජනා කරලා වෙල්වනයගම් මහත්තයාත් එක්ක ගිවිසුමකට එළැඹිලා ඒ අනුව කටයුතු කරන්න ආරම්භ කළ අවස්ථාවේ ඒකට විරුද්ධව ජේ.ආර්. ජයවර්ධන මහත්තයා කොළඹ සිට නුවරට පයින් යන්න පෙළපාළියක් ආරම්භ කළා. ඒ කියන්නේ උද්ඝෝෂණයක් ඇති කරලා ඒ ගිවිසුමට විරුද්ධව පෙළපාළියක් ගියා. එහෙම යනකොට එස්.ඩී. බණ්ඩාරනායක මැතිතුමා ඉබුල්ගොඩදී පාර හරහා නිදාගෙන ඒ පෙළපාළිය එතැනින් නතර කළා.

මම 1984 දී ජේ.ආර්. ජයවර්ධන මහත්තයා එක්ක සාකච්ඡා වටයක් ආරම්භ කළා, එවකට මේ රටේ තිබුණු ජාතික ප්‍රශ්නය, අර්බුදය විසඳන්න ඕනෑය කියලා. මම සමසමාජ පක්ෂය වෙනුවෙන් එදා ඒකට සහභාගි වුණා. ඒ අවස්ථාවේදී එතුමා කිව්වා, "මේ ප්‍රශ්න පොදිය හැම දේශපාලනඥයෙක්ම එක එක කාලවල ඔළුව උඩ තබා ගෙන මේ දීර්ඝ ගමන ඇවිල්ලා තිබෙනවා, මම මේ ප්‍රශ්නය අවසන් කරන්න බලාපොරොත්තු වනවා" කියලා. එතකොට මම ඇහුවා, "ඔබතුමා එදා බණ්ඩාරනායක මැතිතුමා ගත් පියවරට උදවු කළා නම්, ඒකට විරුද්ධව පයින් ගමනක් නොගියා නම්, මේ ප්‍රශ්නය විසඳන්න තිබුණේ නැද්ද?" කියලා. එතකොට එතුමා කිව්වා, "නැහැ, අනා. ඒ කාලයේ හැටියට ඒ ප්‍රශ්නය මේ තරම් මෝරලා තිබුණේ නැහැ" කියලා. ඒක නිසායි එහෙම වුණේ. අද තත්ත්වය ඊට වෙනස් කියලා එතුමා කිව්වා. එදා එහෙම විරුද්ධ වුණු පුද්ගලයා තමයි, 1978 ආණ්ඩුක්‍රම ව්‍යවස්ථාවෙන් සිංහල භාෂාවයි, දෙමළ භාෂාවයි රාජ්‍ය භාෂා

කළේ. සිංහල භාෂාවයි, දෙමළ භාෂාවයි රාජ්‍ය භාෂා කරන ගමන් ඉංග්‍රීසි භාෂාව සම්බන්ධීකරණ භාෂාව - link language - හැටියට ඒ ව්‍යවස්ථාවට ඇතුළු කළා. ආචාර්ය එන්.එම්. පෙරේරා මැතිතුමා මේ ව්‍යවස්ථාව ගැන පොත් පිංවක් ලිව්වා. ඒකෙන් එතුමා කියනවා, "මේ භාෂා දෙකට සම තැන දීලා තිබෙන්නේ අවුරුදු 22කට පස්සේ. අවුරුදු 22කට පස්සේ මේ භාෂා දෙකට සම තැන දෙනකොට මිනිස්සු අරගළ මැදින්, උද්ඝෝෂණ මැදින්, සංවිධාන මැදින්, වෙනත් දේශපාලනයකට ගමන් කරන්න පටන් ගෙන අවසන්. එදා මේ විසඳුම දුන්නා නම් වලංගුයි. නමුත් අද වලංගු නැහැ. ඒක පරණයි. දැන් ඉල්ලන්නේ ඒ විසඳුම නොවෙයි. ඊට වඩා බලය විමර්ශන කිරීමක් ඉල්ලන තැනට අද රට නැවත පත් වෙලා තිබෙනවා. ඒ නිසා මේ තුළින් මේ ප්‍රශ්නය විසඳන්න බැහැ, මීට වඩා වෙනසකට යන්න වෙයි" කියලා. එන්.එම්. පෙරේරා මැතිතුමා එදා එතුමාගේ පොතේ ඒ විධියට ලියලා තිබෙනවා. එදා ඒ ගිවිසුමට විරුද්ධ වූ එක්කෙනා තමයි මේ තත්ත්වය ඇති කළේ.

අද රටේ තවමත් මේ ජාතිවාදී තත්ත්වය අවුස්සනවා. සිංහල බෞද්ධ ජනතාව, බොදු බලසේනා, ඒ වාගේම තව තවත් නම්වලින් ඇති නොයෙක් හේද ඇති කරන සංවිධානවලින් උතුරේ මේ ප්‍රශ්න ඇති කරනවා. මේවා තුළින් රටේ සාමයක් ඇති කරන්න බැහැ. අපි මේ ප්‍රශ්නයට විසඳුමක් සොයන්න ඕනෑ. ඒ නිසා සියලු දෙනා එකතු වෙලා මේ ප්‍රශ්නය විසඳන්න ඕනෑය කියන අදහස තිබුණු නිසා තමයි අපේ එස්.ඩී. බණ්ඩාරනායක මැතිතුමා ඒ කාලයේත් කල්පනා කළේ එක්තරා කාල සීමාවකටවත් මේ පක්ෂ එකතු වෙලා මේ ප්‍රශ්නය විසඳන්න කටයුතු කරන්න ඕනෑය කියලා. එතුමා කටයුතු කළේ ඒ අරමුණින්. ඒ ප්‍රශ්නය තවමත්, අද වන තුරුත් තිබෙනවා. ඒ නිසා ඒ ප්‍රශ්නය විසඳීමට අප සියලු දෙනාම කල්පනා කළ යුතු වෙනවා. ජාතිවාදී තත්ත්වයෙන් අපට යහපතක් වෙන්නේ නැහැ. දුටුගැමුණු රජපුරුවන්ගේ කාලයේ වාගේ නොවෙයි, අද රට වෙනස්. ඒ කාලයේ ලෝකයේ එක්ක මෙහෙම සම්බන්ධතා තිබුණේ නැහැ. එදා එක්සත් ජාතීන්ගේ මහා මණ්ඩලයක් තිබුණේ නැහැ. මානව මානව හිමිකම් කොමිෂන් තිබුණේ නැහැ. ඒ වාගේම මේ වාගේ ජාත්‍යන්තර දේශපාලන කැටිගැසීම් තිබුණේ නැහැ. ඒ කාලයේ එළාර රජපුරුවෝ මැරුවාය කියලා ලෝකයේ කවුරුවත් දන්නේ නැහැ. අද එහෙම නොවෙයි. අද පොඩ් සිද්ධියක් වුණත් ලෝකයට වාර්තාවෙලා නොයෙකුත් ආකාරයෙන් බලපෑම් කරන්න ජාත්‍යන්තරය ක්‍රියා කරනවා.

මේ පක්ෂ සියල්ලම මේ ජාතිවාදී මුහුණුවරින් මිදිලා, සියලු ජාතීන් එකතු වෙලා, ශ්‍රී ලාංකික ජාතියක් හැටියට ගොඩ නැගිය යුතුයි කියන අදහස ඒ කාලයේත් එස්.ඩී. බණ්ඩාරනායක මැතිතුමා දැරුවා. ඒ පිළිබඳ මතවාදයක් එතුමාට තිබුණා. අද වෙන තුරුත් ඒ මතවාදය අවසාන නැහැ. අද වෙන තුරුත් ඒ ගැන සාකච්ඡා වෙමින් තිබෙනවා. ඒ නිසා පසු ගිය කාලයේ අවුරුදු 30ක යුද්ධයක් තමයි තිබුණේ. යුද්ධය අවසාන වුණත් ඒ ප්‍රශ්නය අවසාන නැහැ. ඒ නිසා ඒ සම්බන්ධයෙන් කටයුතු කිරීමට සිද්ධ තිබෙනවා.

එස්.ඩී. බණ්ඩාරනායක මැතිතුමා කියන්නේ මේ රට ගැනත් දීර්ඝ කාලීන අදහසක්, දර්ශනයක් තිබුණු කෙනෙක්. දේශපාලන වශයෙන් මාක්ස්වාදී දර්ශනයක් තිබුණා වාගේ, මේ ප්‍රශ්නයටත් එතුමාට දර්ශනයක් තිබුණා. අපි කල්පනා කරන හැටියට එතුමා වාගේ අය අදටත් ජීවත් අතර සිටිය යුතුයි. නමුත් කාටවත් හැම දාම ජීවත් වන්න පුළුවන්කමක් නැහැ. කෙසේ නමුත් එතුමා දීර්ඝායුෂ වළඳා අභාවප්‍රාප්ත වුණා.

පසු ගිය කාලයේ එතුමා දේශපාලන වශයෙන් ක්‍රියාකාරීව නොසිටියත් එතුමාගේ පුත්‍රයා -පණ්ඩු බණ්ඩාරනායක මැතිතුමා- දේශපාලන ගමන යන්නට ඉදිරිපත් වෙලා තිබෙනවා. සෑම මාසයකම අවසාන ඉරිදා එස්.ඩී. බණ්ඩාරනායක මැතිතුමාගේ

වළව්වේ දේශපාලන සාකච්ඡාවක් පවත්වනවා. කමිකයෙක් ගෙන්වා යම් යම් මාතෘකා යටතේ කථා පවත්වනවා. ඒ ප්‍රදේශයේ ඉන්න දේශපාලනය ගැන උනන්දුවක් තිබෙන අය ඒ සාකච්ඡාවට සහභාගි වෙනවා. මාත් දවස් දෙකක් විතර ඒ සාකච්ඡාවලට සහභාගි වීමට, කථා පවත්වන්න ගිහින තිබෙනවා. දෙවනාවක් මා කථා පවත්වා තිබෙනවා. දේශපාලන වශයෙන් එතුමා වටේට හිටි අයට හැකිතාක් දුරට දේශපාලනය පිළිබඳ මතවාදය විවෘතව පතුරුවන්නට, ප්‍රජාතන්ත්‍රවාදීව මත හුවමාරු කර ගන්නට එතුමාගේ ගෞරව මාසයකට වරක් ඒ විධියට දේශපාලන සංවාදයක් පවත්වා ගෙන ගියා. එතුමා ඒ වාගේ අදහස් තිබුණු කෙනෙක්. ඒ අදහස් බෙදා දෙන්න වුවමනාව තිබුණු කෙනෙක්. දේශපාලනය අනෙක් අයට උගන්වන්න ඕනෑකම තිබුණු කෙනෙක්. අද අප අතර ඒ වාගේ දේශපාලන මතවාදයක් නැහැ. අද කොහොම හරි බලයට ඇවිල්ලා, මොනවා හරි හම්බ කර ගෙන, ධනයයි, බලයයි, කාමයයි පසු පස ගමන් කරන ලෝකයක් තිබෙන්නේ. දේශපාලනයත් ඒ කරා ගමන් කරන යුගයකටයි පැමිණ තිබෙන්නේ. අපි එතුමාට ගරු කරනවා නම් අපි මේ ප්‍රශ්නවලට විසඳුම් සෙවිය යුතුයි. අපි ඒ පිළිබඳව කල්පනා කළයුතුයි; සොයා බැලිය යුතුයි.

එතුමාගේ ඒ ගමන ශක්තිමත් ලෙස ගෙනයන්න එතුමාගේ පුතා - අපේ පණ්ඩු බණ්ඩාරනායක මැතිතුමා- ඒ කටයුතුවල යෙදෙනවා. එතුමාත් බොහොම නිරහංකාරව බොහොම මධ්‍යස්ථව, බොහොම සංයුතව ඒ දේශපාලන ගමන යනවා. පියාගේ නම, පියාගේ ගෞරව ආරක්ෂා කර ගෙන, එතුමා ඉන්න පක්ෂයේ ගෞරවය ආරක්ෂා කර ගෙන ඒ කටයුතු කර ගෙන යනවා.

එස්.ඩී. බණ්ඩාරනායක මැතිතුමාගේ අභාවය වෙනුවෙන්, එස්.ඩී. බණ්ඩාරනායක මැතිතුමාගේ ආදරණීය බිරිඳටත්, දරුවන් ඇතුළු සියලු දෙනාටත් අපේ කනගාටුව සහ ශෝකය මේ අවස්ථාවේදී ප්‍රකාශ කරනවා. දිවංගත එස්.ඩී.බණ්ඩාරනායක මැතිතුමාට නිවන් සුව අත්වේවායි පතමින් මගේ කථාව අවසන් කරනවා.

[අ.භා. 5.03]

**ගරු සරත් කුමාර ගුණරත්න මහතා**

(*ගරු සරත් කුමාර ගුණරත්න*)

(The Hon. Sarath Kumara Gunaratne)

මූලාසනාරූඪ ගරු මන්ත්‍රීතුමනි, අද දින එස්.ඩී. බණ්ඩාරනායක ශ්‍රීමතාණන්ගේ අභාවය ගැන ශෝක පණ්ඩුඩයක් ඉදිරිපත් කිරීමට එහෙම නැත්නම් ශෝක ප්‍රකාශයක් කිරීමට මට අවස්ථාවක් ලැබීම මගේ දේශපාලන ජීවිතයේ වැදගත් අවස්ථාවක් හැටියටයි මම දකින්නේ.

එදා 1950 ගණන්වලදී එතුමා 'ඉබ්ලිගොඩ වීරයා' කියන නාමය මුළු රටටම ප්‍රචලිත කරපු අවස්ථාවේ මම පාසල් ශිෂ්‍යයෙක්. මගේ ආදරණීය පියාණන් විදුහල්පතිවරයෙක් හැටියට, බණ්ඩාරනායක ප්‍රතිපත්තිය අගය කරපු කෙනෙක් හැටියට බොහොම අභිමානයෙන් යුතුව අපේ ගම් ප්‍රදේශවල ඒ ගැන කථා කළා. ඒ කථා කරපු ඒ හැඟීම් ඒ දිනවල අපේ හදවතට, අපේ ඇහට ඇතුළු වුණා. ඒ වාගේ වීරෝදාර ක්‍රියාවක් කරලා රටටම ආදර්ශයක් දීලා එතුමා ශ්‍රේෂ්ඨ පුද්ගලයෙක් බවට පත් වුණා. යම් කිසි ක්‍රියාවක් කරන කොට ඒ ක්‍රියාවට එඩිතරව නැඟී සිටින්න පුළුවන් වාතාවරණයක් ඇති කරලා, බලවේගයක් ඇති කරලා, පාර්ලිමේන්තුව තුළ 'වීරයා' කියන නාමයක් ඇති කර ගත්තු පුද්ගලයෙකු හැටියට එස්.ඩී. බණ්ඩාරනායක ශ්‍රීමතාණන් ඉතිහාසගත වුණා.

'බොරළුගොඩ සිංහයා', 'ඉබ්ලිගොඩ වීරයා' වාගේ වීරුදාවලි ලත් පුද්ගලයන් පාර්ලිමේන්තුව තුළ සිටියා කියා අප අහලා තිබෙන්නේ බොහොම වරලෙයි. මම දන්නා හැටියට, අපේ ගරු පණ්ඩු බණ්ඩාරනායක මන්ත්‍රීතුමාගෙනුත් අභගෙන දැන ගත්තු හැටියට, බණ්ඩාරනායක පවුලේ ඥාතිත්වයක් තිබෙන පරම්පරාවකින් තමයි එතුමා පැවත එන්නේ. බණ්ඩාරනායක වැඩ පිළිවෙළ ක්‍රියාත්මක කිරීම තුළින් එතුමා ගම්පහ දිස්ත්‍රික්කයේ වීරෝදාර නාමයක් ඇති කර ගත්තා. ඇත්තෙන්ම ගම්පහ දිස්ත්‍රික්කය කියන්නේ නායකයන් බිහි වුණු දිස්ත්‍රික්කයක්. එස්.ඩබ්ලිව්.ආර්.ඩී. බණ්ඩාරනායක ශ්‍රීමතාණන් හා මහින්ද රාජපක්ෂ අපේ ආදරණීය නායකයාණන්ගේ පියාණන් හා එක්ව එස්.ඩී. බණ්ඩාරනායක මැතිතුමා ඒ වෙලාවේ කරපු විප්ලවය ගැන අපට ලොකු සන්තෝෂයක්, අභිමානයක් දැනෙනවා. එතුමාගේ ප්‍රතිපත්තිවල යම් යම් ආකාරයේ වෙනස්වීම් තිබුණත්, එදා ඒ වැඩ පිළිවෙළ හින්දා තමයි අද අපට 'ශ්‍රී ලංකා නිදහස් පක්ෂය' කියලා මේ පක්ෂය ගැන බොහොම ගෞරවයෙන්, ආඩම්බරයෙන් කථා කරන්න පුළුවන්කම තිබෙන්නේ.

එක්සත් ජාතික පක්ෂය ජනාධිපතිවරණයට නායකයෙක් නැතුව භෝයන වෙලාවේ ශ්‍රී ලංකා නිදහස් පක්ෂයේ ලේකම් හැටියට හිටපු ගරු මොහොමඩ් සිරිසේන අපේ ආදරණීය ලේකම්තුමා තමයි තෝරා ගත්තේ. එතුමා අද ජනාධිපති බවට පත් වෙලා තිබෙනවා. ඉතිහාසයේ ශ්‍රී ලංකා නිදහස් පක්ෂය තුළ බොහොම ශ්‍රේෂ්ඨ ගණයේ වැඩ පිළිවෙළ ගණනාවක් සිදු වෙලා තිබෙනවා. ඉතිහාසයේ මෙතුමා කරපු ඒ උදාර වැඩ පිළිවෙළ ගැන සාරවත් කථා මම මෙතැන ඉදගෙන අභගෙන හිටියා. මම හිතනවා, ඒ ආදරණීය මැතිනියට, ඒ දරුවන් -පණ්ඩු බණ්ඩාරනායක අපේ මන්ත්‍රීතුමා- ඇතුළු පවුලේ සියලු දෙනාගේ සිතට අද ලොකු සතුටක් දැනෙනවා කියලා. අද මේ පාර්ලිමේන්තුවට ඇවිල්ලා තමන්ගේ ආදරණීය සැමියා ඉතිහාසයේ කරපු දේවල් ඒ ආදරණීය මැතිනියන්ට ඇහෙන කොට, තමන්ගේ පියා කළ දේ ගැන ඒ දරුවන්ට ඒ අභිමානය දැනෙන කොට මම හිතනවා, ශෝකයකට වඩා ලොකු අභිමානයකින්, සතුටකින් හා ආඩම්බරයකින් පාර්ලිමේන්තුවෙන් එළියට යන්නට පුළුවන් කියලා. ඒක තමයි එස්.ඩී. බණ්ඩාරනායක කියන ඒ ශ්‍රීමතාණන්ට අද අපි කරන ලොකුම උපහාරය.

එතුමා කරපු දේවල් ගැන අපි අභගෙන හිටියා. අපගේ ශිෂ්‍ය අවදියේ ඉඳලා අපි එතුමාට ගරු කරන තත්ත්වයකට පැමිණියා. මොකද 'බණ්ඩාරනායක' කියන නම ඉතිහාස ගතවන නමක්. ඒ 'බණ්ඩාරනායක' නමට ගරු කරන වැඩ පිළිවෙළක් මුළු රට තුළම ක්‍රියාත්මක වෙනවා. අපේ පණ්ඩු බණ්ඩාරනායක මන්ත්‍රීතුමා යම් යම් ඇමති පදවි දරලා දැනටත් අපත් එක්ක සභෝදරයෙක් වාගේ කටයුතු කරනවා. මම එතුමාගෙන් එක දෙයක් ඉල්ලා සිටිනවා. 'බණ්ඩාරනායක' නම කියන්නේ ඉතාම ශ්‍රේෂ්ඨ නමක්. එස්.ඩබ්ලිව්.ආර්.ඩී. බණ්ඩාරනායක ශ්‍රීමතාණන් ඇති කරපු ඒ නාමය එතුමන්ගෙන් පස්සේ ශ්‍රී ලංකා නිදහස් පක්ෂයේ කොඩිය අතට ගත්තු සිරිමාවෝ බණ්ඩාරනායක මැතිනිය ලෝකයේ පළමුවැනි අගමැතිනිය හැටියට පත් වෙලා - කීර්තිමත් කාන්තාවක් බවට පත් වෙලා- තව තවත් ප්‍රචලිත කෙරුවා. නමුත් කනගාටුයි කියන්න, 'බණ්ඩාරනායක' කියන නම ඒ පවුලෙන්ම අභිමි වී ගෙන යන තත්ත්වයකට අද පත් වෙලා; බණ්ඩාරනායක පවුලේ අය, බණ්ඩාරනායක වලව්ව කොළ පාට වලව්වක් බවට පත් කරන්න කටයුතු කෙරුවා. තමන්ගේ ආදරණීය මැණියන්ගේ -සිරිමාවෝ බණ්ඩාරනායක මැතිනියගේ- ප්‍රජා අයිතිය නැති කරපු ඒ පුද්ගලයන්ගේ අත අරගෙන ඒ අයව කීර්තිමත්භාවයට පත් කරන්න බණ්ඩාරනායක පවුලේ දරුවන් සමහර අවස්ථාවල කටයුතු කළා. එතැනදී අපට දේශපාලන වශයෙන් ලොකු කනගාටුවක් දැනෙනවා, "ඇයි, දෙයියනේ! මේ බණ්ඩාරනායක කියන ඒ ශ්‍රේෂ්ඨ නාමය, ශ්‍රී ලංකා නිදහස් පක්ෂය බිහි කරපු ඒ

[ගරු සරත් කුමාර ගුණරත්න මහතා]

ආදරණීය නායකයාගේ නාමය මේ දරුවන් ඒ ආකාරයට විනාශ කරන්නේ?" කියලා. ඒ ආකාරයට ක්‍රියා කරන්නේ නැතිව, 'බණ්ඩාරනායක' කියන නම ආරක්ෂා කරගෙන, ශ්‍රී ලංකා නිදහස් පක්ෂයේ ගෞරවය රකින්න 'බණ්ඩාරනායක' නමක් තිබෙන ඔබතුමා ගම්පහ දිස්ත්‍රික්කය තුළ ඉදිරියට කටයුතු කරන්න කියලා මම විශේෂයෙන්ම පණ්ඩු බණ්ඩාරනායක මැතිතුමාගෙන් ආදරයෙන් ඉල්ලීමක් කරනවා.

ඓතිහාසික දේවල් ගැන කථා ගොඩක් අපි අහගෙන හිටියා. ඒ නිසා තවතවත් මෙතුමා ගැන ඇගයීමක් නොවෙයි අප කළ යුත්තේ කියලා මම හිතනවා. මේ ඉතිහාසගත නායකයා - පණ්ඩු බණ්ඩාරනායක මන්ත්‍රීතුමාගේ පියා - ගමන් කරපු මාර්ගය තුළ, බණ්ඩාරනායක කියන නාමයට ගරු කරමින් කටයුතු කළොත් නැවතත් 'බණ්ඩාරනායක' කියන නම ගැන කථා කරන්න පුළුවන් අවස්ථාවක් අනාගතයේදී උදා වෙයි කියලා අප බලාපොරොත්තු වනවා. ශ්‍රී ලංකා නිදහස් පක්ෂයට ඉතාම කැප වෙලා කටයුතු කරපු ඒ.ඩී.ජේ.එල්. ලියෝ හිටපු පාර්ලිමේන්තු නියෝජ්‍ය ඇමතිවරයාගේ පුත්‍ර රත්නය එක්ක පණ්ඩු බණ්ඩාරනායක මන්ත්‍රීතුමාගේ සහෝදරියක් විවාහයට පත් වෙලා මගේ ප්‍රදේශයේ ජීවත් වෙනවා. ඒ නිසා අපට ලොකු සබැඳියාවක් එතුමන්ලා සමග තිබෙනවා. ඒ සියලු දෙනාම මම මේ අවස්ථාවේදී මතක් කරනවා. සී.ඩී. බණ්ඩාරනායක මැතිතුමාගේ අභාවය සම්බන්ධයෙන් එම පවුලේ සියලු දෙනාටම - ආදරණීය මැතිනියට, දරුවන්ට, පණ්ඩු බණ්ඩාරනායක අපේ ගරු මන්ත්‍රීතුමාට, - හෘදයාංගයෙන්ම අභිමානය සහ අපේ ශෝකය පිරිනමමින් මම නිහඩ වනවා. ස්තුතියි.

[අ.හා. 5.10]

**ගරු (වෛද්‍ය) සුදර්ශිනී ප්‍රනාන්දුපුල්ලේ මහත්මිය**

(மாண்புமிகு (வைத்திய கலாநிதி) (திருமதி) சுதர்ஷினி பர்னாந்தூபுள்ளை)

(The Hon. (Dr.) (Mrs.) Sudarshini Fernandopulle)

මූලාසනය හොබවන ගරු මන්ත්‍රීතුමනි, ගම්පහ දිස්ත්‍රික්කයෙන් බිහි වුණු ඉතාමත්ම කීර්තිමත් දේශපාලනඥයෙකු වූ එස්.ඩී. බණ්ඩාරනායක ශ්‍රීමතාණන්ගේ අභාවය වෙනුවෙන් පාර්ලිමේන්තුවේදී ශෝකය පළ කරන මේ අවස්ථාවේදී ගම්පහ දිස්ත්‍රික්කයෙන් පත් වුණු මන්ත්‍රීවරියක හැටියට මට මේ අවස්ථාව ලබා දීම පිළිබඳව මම ඔබතුමාට මගේ ස්තුතිය පුද කරනවා. ඒ වාගේ කීර්තිමත් දේශපාලනඥයෙකුගේ අභාවය වෙනුවෙන් ශෝකය ප්‍රකාශ කරන්න වාගේම එතුමා ගැන අදහස් කීපයක් ප්‍රකාශ කරන්න මේ අවස්ථාව ලැබීම මගේ යුතුකමක් සහ මට ලැබුණු වාසනාවක් හැටියට මම සලකනවා.

දිවංගත එස්.ඩී. බණ්ඩාරනායක මැතිතුමා කියන්නේ ප්‍රගතිශීලී අදහස් දරපු විප්ලවකාරී දේශපාලනඥයකු බව අප දන්නවා. ඒ වාගේම දුප්පත්, අභිංසක ජනතාව වෙනුවෙන් හඬක් නහපු, දුප්පත්, අභිංසක ජනතාව වෙනුවෙන් විශාල සේවයක් කරපු, දේශියත්වයට මුල් තැන දෙමින් කටයුතු කරපු ඉතාමත්ම දක්ෂ දේශපාලනඥයකු හැටියට එතුමාව හඳුන්වන්න පුළුවන්. මට කලින් කථා කරපු අපේ මන්ත්‍රීතුමන්ලා කිව්වා වාගේ එතුමා තුන්කල් දැක්මක් තිබුණු, ගම්පහින් පහළ වුණු ඉතාමත්ම කීර්තිමත් නායකයෙක් කියන එක අප මේ අවස්ථාවේදී මතක් කරන්න ඕනෑ.

මාතර ශාන්ත තෝමස් විද්‍යාලයෙන් හා ගල්කිස්සේ ශාන්ත තෝමස් විද්‍යාලයෙන් අධ්‍යාපනය හැදෑරූ එතුමා 1939 දී ඉන්දියාවට ගිහිල්ලා කෘෂිකර්මය විෂයය පිළිබඳව උපාධිය ද හිමි

කර ගත්තා. දෙවැනි ලෝක යුද සමයේදී ගොවි හමුදාවට සම්බන්ධ වී එතුමා කෘෂි කර්මාන්තය වෙනුවෙන් විශාල කාර්ය භාරයක් ඉටු කළා. දිවංගත එස්.ඩබ්ලිව්.ආර්.ඩී. බණ්ඩාරනායක මැතිතුමා හා එක්ව සහ, වෙද, ගරු, ගොවි, කම්කරු කියන පංච මහා බලවේග එකතු කරගෙන 1951 දී, ශ්‍රී ලංකා නිදහස් පක්ෂය හදද්දී ඒකේ ආරම්භක සාමාජිකයකු ද වුණා. ඒ වාගේම එතුමා 1952 පැවති මහ මැතිවරණයේදී ගම්පහ ආසනයෙන් තරගකොට ශ්‍රී ලංකා නිදහස් පක්ෂයෙන් පත් වූ මන්ත්‍රීවරුන් නව දෙනාගෙන් එක් කෙනෙකු ද වුණා. මේ මන්ත්‍රීවරු නව දෙනා පණහ දක්වා වර්ධනය කර ගන්න නම් එළැඹෙන මහ මැතිවරණයේදී සන්ධානයක් හැටියට තරග කරන්න ඕනෑ කියන මතවාදය එතුමා දැඩිව එදා ඇති කළා. 1952 දී චීනය හා ශ්‍රී ලංකාව අතර පැවති රබර්-සහල් ගිවිසුම අස්සත් කිරීමට අදාළව හිටපු දූත පිරිසේ සාමාජිකයකු හැටියට ද එතුමා කටයුතු කළා. එස්.ඩබ්ලිව්.ආර්.ඩී. බණ්ඩාරනායක අගමැතිතුමාගේ රජය කාලයේදී සමාජවාදී රටවල් එක්ක තානාපති සබඳතා ඇති කර ගැනීමට එතුමා නියෝජිතයෙකු හැටියට කටයුතු කළා. ඒ අනුව තමයි චීනය, සෝවියට් දේශය, වෙකොස්ලෝවැකියාව, නැහෙනහිර ජර්මනිය, පෝලන්තය වැනි රටවල් එක්ක තානාපති සබඳතා ඇති කර ගැනීමට එතුමා මුල් වෙලා කටයුතු කළේ. ඒ කාරණයන් අප ඉතාමත් ස්තුති පූර්වකව මේ අවස්ථාවේදී මතක් කරන්න ඕනෑ. එහි ප්‍රතිඵලයක් ලෙස යක්කල ලෝහ භාණ්ඩ සංස්ථාව, ඔරුවල වානේ සංස්ථාව, වේයන්ගොඩ රෙදි කම්හල, කැලණිය ටයර් සංස්ථාව ආරම්භ කරලා දේශීය කර්මාන්ත නඟා සිටුවන්න කටයුතු කළා. එවකට ඒ ප්‍රදේශවල හිටපු තරුණ තරුණියන් වෙනුවෙන් රැකී රක්ෂා ලබා දීමට එතුමා විශාල වශයෙන් කටයුතු කළාය කියන එක අප මේ වෙලාවේදී ඉතාමත්ම ගෞරවයෙන් මතක් කරන්න ඕනෑ.

මට කලින් කථා කරපු ගරු මන්ත්‍රීතුමන්ලා කිව්වා වාගේ බණ්ඩාරනායක-වෙල්වනයගම් ගිවිසුමට එරෙහිව ජේ.ආර්. ජයවර්ධන මහතා සංවිධානය කළ පා ගමන එස්.ඩී. බණ්ඩාරනායක මැතිතුමා ඉඹුල්ගොඩදී නවත්වපු එතුමා එදා 'ඉඹුල්ගොඩ වීරයා' ලෙස විරුදාවලිය ලැබුවා. එතුමා මන්ත්‍රී ධුරය දරමින් ශ්‍රී ලංකා නිදහස් පක්ෂයේ වෘත්තීය සමිති සභාපති වාගේම තරුණ සමිතියේ සභාපතිවරයා හැටියටත් කටයුතු කළා.

විශේෂයෙන්ම අපි මතක් කරන්න ඕනෑ, මේ කාලයට අත්‍යවශ්‍ය ජාතික සංහිදියාව වෙනුවෙන් එදා එතුමා පෙනී සිටි බව. යාපනය සහ ගම්පහ දිස්ත්‍රික්ක අතර තරුණ හුවමාරු වැඩසටහන් ක්‍රියාත්මක කරලා දෙමළ සහ සිංහල ජනතාවගේ සමභීය වෙනුවෙන් විශාල කාර්ය භාරයක් ඉටු කළා. එදා පටන් ගත් එවැනි වැඩසටහන් දීර්ඝ කාලීන ලංකාව පුරා ව්‍යාප්ත කළා නම්, අද පවතින - වර්තමාන - තත්ත්වයට ශ්‍රී ලංකාව පත් වන්නේ නැහැ කියලා මා හිතනවා. එහෙම වුණා නම් ජාතික සංහිදියාව ශක්තිමත් වෙනවා ය කියලා අප හිතනවා.

එතුමා කුල ක්‍රමයට දැඩි ලෙස විරුද්ධත්වය ප්‍රකාශ කළා. එතුමා වලව්වක ඉපදුණත් කුල ක්‍රමයට දැඩිව විරුද්ධ වුණා. ඒ කාලයේ මිනුවන්ගොඩ කියලා වෙනම මැතිවරණ කොට්ඨාසයක් තිබුණේ නැහැ. ගම්පහ මැතිවරණ කොට්ඨාසයට තමයි අයිති වෙලා තිබුණේ. එතුමා එදා ගම්පහ මිනුවන්ගොඩ මැතිවරණ කොට්ඨාසයේ මහා විද්‍යාල 18ක් ඇති කරලා ග්‍රාමීය දිළිඳු ජනතාවගේ දරුවන්ගේ අධ්‍යාපනය සාර්ථක කිරීම සඳහා විශාල කාර්ය භාරයක් ඉටු කළා. ඒ වාගේම අපි අහලා තිබෙන විධියට එතුමාගේ නැදෑ හිතවතුන්ට අයිති වෙලා තිබුණු ඉඩම් ද ඇතුළුව ඉඩම් 36ක් පවරා ගෙන ඉඩම් නොමැති, දුප්පත්, අභිංසක ජනතාව වෙනුවෙන් බෙදා දීමට එතුමා කටයුතු කර තිබෙනවා.

ඒ වාගේම 1952 වසරේ සිට 1983 වසර දක්වාම පාර්ලිමේන්තුව නියෝජනය කරපු එතුමා 1956 වසරේදී එතුමාට



ලබා දී ප්‍රතිකර්මයක් ප්‍රතික්ෂේප කළා. බලයට, තනතුරුවලට තනතුරුවලට මන්ත්‍රීවරයෙක් හැටියට හිඳිමින් එදා එතුමා ජනතාවට සේවය කළා. ජනතාවට සේවය කිරීමට තනතුරු අවශ්‍ය නැති බව පෙන්වමින් මහජන මන්ත්‍රීකමෙන් ජනතාවට සේවය කරලා එතුමා අපට ලොකු ආදර්ශයක් ලබා දුන්නා.

මූලාසනාරූප ගරු මන්ත්‍රීතුමනි, ඒ වාගේම 1977 වසරේදී ශ්‍රී ලංකා නිදහස් පක්ෂයේ මන්ත්‍රීවරුන් 8 දෙනෙක් පාර්ලිමේන්තුවට තේරී පත් වන විට එයින් එක් මන්ත්‍රීවරයෙක් හැටියට තේරී පත් වෙන්න එතුමාට හැකියාව ලැබුණා. එදා එතුමා ජාතික ආණ්ඩු සංකල්පය යෝජනා කළා. අද ක්‍රියාත්මක වෙලා තිබෙන ජාතික ආණ්ඩු සංකල්පය එතුමා 1977 වසරේදී යෝජනා කරලා අනෙකුත් ජන වර්ග සඳහා උප ජනාධිපතිවරුන් පත් කිරීමට යෝජනා කළා. ඒ වාගේම යෝජනා පිළිගෙන ඒවා ක්‍රියාත්මක කළා නම්, අද අප දකින මේ ත්‍රස්තවාදයට, ජනවාර්ගික ප්‍රශ්නවලට හොඳ විසඳුමක් එදාම ලබා දෙන්න තිබුණා. එහෙම වුණා නම් මේ රටේ ත්‍රස්තවාදයක් ඇති නොවන්න තිබුණා කියන කාරණයන් අපට මේ අවස්ථාවේදී සිහිපත් වෙනවා.

අවුරුදු 98ක් ආයු වළඳා 2014 වසරේදී එතුමා අපෙන් සමුගන්නා. එතුමා ඉතාමත්ම වාසනාවන්ත තාත්තා කෙනෙක්. එතුමා හොඳ දරුවන් හතර දෙනෙක් හඳුලා තිබෙනවා. හොඳ දරුවන් හතර දෙනෙක් හඳුන්න එතුමාට වාසනාව තිබුණා. විශේෂයෙන්ම එතුමාගේ ජනතා හිතවාදී ජාතික සේවය - ජනතාව වෙනුවෙන් සේවය කිරීම - ඉදිරියට කර ගෙන යාමට එතුමාගේ දෙවැනි පුත්‍ර පණ්ඩු බණ්ඩාරනායක මැතිතුමා ඉදිරිපත් වෙලා තිබෙනවා. එතුමාත් එතුමාගේ පියා වාගේම මහත්මා දේශපාලනයක් කරමින් ගම්පහ ප්‍රදේශයේ කාගේත් ප්‍රසාදය දිනා ගනිමින් කටයුතු කරනවා. ඒ පිළිබඳව අපේ සතුට පළ කරන්න ඕනෑ. ඒ වාගේම සුභාෂ් ඩයස් බණ්ඩාරනායක මැතිතුමා ශ්‍රී ලංකා - චීන මිත්‍රත්ව සංගමයේ සභාපතිතුමා හැටියට කටයුතු කළා. එතුමාත් ඒ හරහා චීන රජය සමඟ සම්බන්ධ වෙලා සිය පියා වාගේම ශ්‍රී ලංකාව වෙනුවෙන් විශාල කාර්ය භාරයක් ඉටු කළා. ඒ වාගේම එතුමාට දියණියන් දෙදෙනෙකුත් සිටිනවා. එතුමා හොඳ වාසනාවන්ත තාත්තා කෙනෙක්. තමන්ගේ සේවාව ඉදිරියට කර ගෙන යන්න පුළුවන් හොඳ දරුවන් හතර දෙනෙක් එතුමා මේ සමාජයට දායාද කරලා තිබෙනවා.

එතුමාගේ ශෝක යෝජනාව පිළිබඳව අදහස් දක්වන මේ අවස්ථාවේදී එතුමාගේ අභාවය පිළිබඳව මාගේ ශෝකය බණ්ඩාරනායක මැතිනියටත්, සුභාෂ් ඩයස් බණ්ඩාරනායක මහතාටත්, පණ්ඩු බණ්ඩාරනායක අපේ සහෝදර මන්ත්‍රීතුමාටත්, ඒ දියණියන් දෙදෙනා ඇතුළු ආගමික නිව්ට්ටන් පුද කරමින් එස්.ඩී. බණ්ඩාරනායක මැතිතුමාට නිවන් සුව අත්වේවා යි ප්‍රාර්ථනා කරමින් මා නිහඬ වෙනවා.

[අ.හා. 5.17]

**ගරු වයි.ජී. පද්මසිරි මහතා**  
(மாண்புமிகு கை.ஜி. பத்மசிறி)  
(The Hon. Y.G. Padmasiri)

මූලාසනාරූප ගරු මන්ත්‍රීතුමනි, අද දිනයේ අපට ඉතාම වැදගත් අවස්ථාවක් හිමි වෙලා තිබෙනවා. අභාවප්‍රාප්ත එස්.ඩී. බණ්ඩාරනායක ශ්‍රීමතාණන් පිළිබඳව ගුණ කථනය සිදු වන මේ අවස්ථාවේදී එම ශෝක ප්‍රකාශ යෝජනාවට කරුණු ස්වල්පයකින් හෝ එකතු වීමට මට වාසනාව, භාග්‍යය ලැබුණා. නිදහසින් පසු පාර්ලිමේන්තුව නියෝජනය කරපු ගරු මන්ත්‍රීතුමන්ලා අතර ඉතාම ශ්‍රේෂ්ඨ විධියට නම කියවෙන එස්.ඩී. බණ්ඩාරනායක මැතිතුමා පිළිබඳව කරුණු කිහිපයක් හෝ සඳහන් කරමින් එතුමාට ගරු කරන්න ලැබීම වර්තමානයේ පාර්ලිමේන්තුව නියෝජනය

කරන අපට ලැබුණු වැදගත් අවස්ථාවක් හැටියටයි මා සලකන්නේ.

එස්.ඩී. බණ්ඩාරනායක චරිතය වැනි චරිත රාශියක් අද අපේ රටට අවශ්‍ය වෙලාවක්. මේ රටට සැබෑ ලෙසම ආදරය කරපු, මේ රටේ පිහින ජනතාවට, ගොවි කම්කරු ජනතාවට සැබෑ ලෙසම ආදරය කරපු ජන නායකයෙක් හැටියටයි අපි එතුමාව සලකන්නේ. අපේ පාසල් අවධියේ දී එතුමාගේ නම කියවෙන කොටත් ඉතාම ලෙන්ගතු හැඟීමක්, ගෞරවනීය හැඟීමක් ඇති වුණා. එයට විශේෂ හේතුවක් තිබුණා. ශ්‍රී ලංකා නිදහස් පක්ෂයේ මන්ත්‍රීවරයෙක් හැටියට සිටියත් එතුමා කැපී පෙනුණේ, වමේ ව්‍යාපාරයට සම්බන්ධ, මාක්ස්වාදී අදහස් ගරු කරන කෙනෙක් හැටියට; සමාජවාදී රටවල් එක්ක සම්බන්ධකම් පැවැත්වීමට කැමැති කෙනෙක් හැටියට; විශේෂයෙන්ම චීනය සමඟ සම්බන්ධතා ගොඩනඟා ගෙන කටයුතු කරන්න කැමැති, ලංකාවත් චීනයත් බවට පත් කර ගැනීමේ අරමුණක් ඇති කෙනෙක් හැටියට; මේ ආදී විවිධ විධියටයි අපි එදා එතුමා පිළිබඳව කරුණු දැන ගන්නේ. ඒ නිසා එතුමා ගැන ලොකු ආදරයක්, ගෞරවයක් අප තුළ ඇති වුණා. අපි ඒ නිසාම අදත් එතුමාව ගෞරවයෙන් සිහිපත් කරන්නේ.

එතුමාගේ තරුණ කාලයේ දීම ඉන්දීය නිදහස් අරගලයේ බලපෑම දැඩි ලෙස ඇති වුණාය කියලා දැන ගන්නට තිබෙනවා. ඒක එක කාරණයක්. එතුමා මහත්මා ගාන්ධි, තේරුතුමා වාගේම ඉන්දියාවට ගිහින් මුණ ගැහෙන්න උත්සාහ කරලා තිබෙනවා, සුභාෂ් චන්ද්‍රබෝස් මැතිතුමාව. ඒ ඉන්දීය නිදහස් අරගලයේ හිටපු ඉතාම සුවිශේෂී චරිතයක්. ඒ නිදහස් අරගලයේ ප්‍රතිඵල දැක බලා ගන්න සුභාෂ් චන්ද්‍රබෝස් මැතිතුමාට බැරි වුණා. නමුත්, ඉන්දීය නිදහස් අරගලයේ දී අරගලකාරී තත්ත්වය ඇති කරපු ඉතාම විශිෂ්ට ගණයේ නායකයෙක් හැටියටයි සුභාෂ් චන්ද්‍රබෝස් මැතිතුමා ගැන සඳහන් වෙන්නේ. එස්.ඩී. බණ්ඩාරනායක මහතා අර ප්‍රධාන නායකයන්ට අමතරව සොයා ගෙන ගියේ සුභාෂ් චන්ද්‍රබෝස් මැතිතුමාව. මේ රටෙන් නිදහස නිකම් අදෝනාවකින් හෝ කන්නලව්වකින් ගැනීමට නොව, අරගලකාරීව ගැනීමට වුවමනාවක් තිබුණ කෙනෙක් හැටියට අපි එස්.ඩී. බණ්ඩාරනායක මැතිතුමා දකින්නේ. ඒ නිසා මේ රටට සැබෑ නිදහසක් උදා කර ගැනීමට, සැබෑ විමුක්තියක් උදා කර ගැනීමට කටයුතු කළ දේශපාලනඥයෙක් හැටියටයි අපි එතුමාට ගරු කරන්නේ.

බලන්න, 1956 පෙරළිය. හැම වාමාංශික ප්‍රගතිශීලී කොටසක් එක්කම අත්වැල් බැඳ ගෙන, එක පක්ෂයක් හෝ අත හරින්නේ නැතුව එකට එකතු කර ගෙන, එක පෙරමුණක් වශයෙන් හිටියොත් පමණයි ජයග්‍රහණයක් ගන්න පුළුවන් කියන එක එතුමා පැහැදිලි ලෙසම දැක්කා. ඒක තමයි 1956 ජයග්‍රහණය. 1956 දී විතරක් නොවෙයි, 1956ත් පසුව ලැබූ 1970 ජයග්‍රහණය වෙන්න පුළුවන්, 1994 වෙන්න පුළුවන්, 2010 වෙන්න පුළුවන්; ඒ හැම අවස්ථාවකම ප්‍රගතිශීලී පිල ජයග්‍රහණයක් ලැබුවා නම් ඒ සමගිය තුළින් ලබා ගත් ජයග්‍රහණ. සමගියක් ඇති වුණොත් ජයග්‍රහණයක් ලබා ගන්න පුළුවන් කියන අත් දැකීම මූලිකම ලබපු, දුර දිග දැකපු කෙනෙක් හැටියටයි එස්.ඩී. බණ්ඩාරනායක මැතිතුමාව අප දකින්නේ.

තවමත් අවසාන විසඳුමක් නැති, අදත් අප මුහුණ දෙන අපේ රටේ ජාතික ප්‍රශ්නය පිළිබඳවත් එතුමාට දැක්මක් තිබුණා. 1957 දී කොළඹ සිට නුවරට පා ගමනක් ගියා. ඒ පා ගමන කෙබඳු එකක් ද? අපේ ජාතික ප්‍රශ්නයට විසඳුමක් රට තුළින්ම ඇති කර ගැනීමට දේශීය නායකයන් දෙපළක් ගිවිසුමක් ඇති කර ගන්නා. ඒ තමයි, බණ්ඩාරනායක - වෙල්වනායගම් ගිවිසුම. ඒ අපේ රටේ ප්‍රථම ජාතික වැඩ පිළිවෙළ. ඒක කඩාකප්පල් කිරීමක් තමයි අර පා ගමනින් සිද්ධ කරන්න ගියේ. එස්.ඩී. බණ්ඩාරනායක මැතිතුමා ඒ

[ගරු වයි.පී. පද්මසිරි මහතා]

පා ගමන වැළැක්වීමට ඉදිරිපත් වී විරයෙක් බවට පත් වුණා. රටට අනවශ්‍ය පා ගමනක් ගිය එක තනර කරන්න එදා එතුමා ඉදිරිපත් වීම තමයි අපි අගය කරන්නේ. මූලාසනාරූඪ ගරු මන්ත්‍රිතුමනි, 1957 දී ඇති කර ගත් බණ්ඩාරනායක-වෙල්වනායගම් ගිවිසුම කඩාකප්පල්වීමෙන් පසු ඇති කරගත් රටසභා පනත ද කඩාකප්පල් වීමෙන් පසු, ඒවාට විරුද්ධව කටයුතු කරපු අයටම අවුරුදු ගණනාවකට පස්සේ නැවත මේ රටේ පළාත් සභා ක්‍රමය ඇති කරන්න සිදුවීමට දෙවයේ සරදමක් වාගේ දෙයක් වුණා. ඒ නිසා මේ රට තුළ අපි ජාතික සමගියක් ඇති කර ගත යුතුයි කියන කාරණය එතුමා 1957 දීත් අවබෝධ කර ගෙන තිබුණා. මේ රට තුළ සිටින ජාතීන් එකට එකතු වෙන්න ඕනෑ කියන ඒ ආකල්පය එතුමා එදා රටට දීලා තිබුණා. මේ අයුරින් බලන විට සෑම අතීතම පරිපූර්ණ දේශපාලනඥයකු හැටියට එස්.ඩී. බණ්ඩාරනායක මැතිතුමාට අපි දකිනවා. අද දිනයේ දී ගරු සභාවේ දෙපැත්තේම නායකයන් කරපු කථාවලින් එතුමාගේ දේශපාලන ජීවිතයේ අපි නොදන්නා වැදගත් කරුණු රාශියකට ඇහුම්කන් දෙන්න අපට අවස්ථාව ලැබුණා. මූලාසනාරූඪ ගරු මන්ත්‍රිතුමනි, ඒ සෑම කථාවක්ම අනුමත කරමින් මේ අවස්ථාවේ එතුමාගේ අභාවය වෙනුවෙන් අපගේ ශෝක ප්‍රකාශය එස්.ඩී. බණ්ඩාරනායක මැතිනියටත්, අපේ හිතමිත්‍ර පාර්ලිමේන්තු මන්ත්‍රී පණ්ඩු බණ්ඩාරනායක මැතිතුමා ඇතුළු එතුමාගේ සහෝදර සහෝදරියන් සහ පවුලේ ඥාතීන් වෙතත් දන්වා යැවීමට කටයුතු කරන්න කියන ගෞරවනීය ඉල්ලීම කරමින් මාගේ කථාව අවසන් කරනවා. බොහොම ස්තූතියි.

#### මූලාසනාරූඪ මන්ත්‍රිතුමා

(තலைமைதாங்கும் உறுப்பினர் அவர்கள்)

(The Presiding Member)

The next speaker is the Hon. Karu Jayasuriya. Before he starts, the Hon. Speaker will take the Chair.

අනතුරුව පෙරුමාල් රාජදුරයි මහතා මූලාසනයෙන් ඉවත් වුයෙන්, ගරු කථානායකතුමා [ගරු වමල් රාජපක්ෂ මහතා] මූලාසනාරූඪ විය.

அதன் பிறகு, மாண்புமிகு பெருமாள் ராஜதூரை அவர்கள் அக்கிராசனத்திலின்று அகலவே, சபாநாயகர் அவர்கள் தலைமை வகித்தார்கள்.

Whereupon THE HON. PERUMAL RAJATHURAI left the Chair and MR. SPEAKER [THE HON. CHAMAL RAJAPAKSA] took the Chair.

#### කථානායකතුමා

(சபாநாயகர் அவர்கள்)

(Mr. Speaker)

ගරු කරු ජයසූරිය මන්ත්‍රිතුමා.

[අ.හා. 5.24]

ගරු කරු ජයසූරිය මහතා (රාජ්‍ය පරිපාලන, පළාත් සභා, පළාත් පාලන හා ප්‍රජාතාන්ත්‍රික පාලනය පිළිබඳ අමාත්‍ය සහ බුද්ධ ශාසන අමාත්‍යතුමා)

(மாண்புமிகு கரு ஜயசூரிய - அரசாங்க நிர்வாக, மாகாண சபைகள், உள்ளூராட்சி மற்றும் சனநாயக ஆட்சி பற்றிய அமைச்சரும், புத்தசாசன அமைச்சரும்)

(The Hon. Karu Jayasuriya - Minister of Public Administration, Provincial Councils, Local Government and Democratic Governance and Minister of Buddha Sasana)

ගරු කථානායකතුමනි, මේ රටේ විසූ කීර්තිමත්, විශිෂ්ට ගණයේ දේශපාලනඥයකු පිළිබඳව ගරු අගමැතිතුමා, ගරු විරුද්ධ

පාර්ශ්වයේ නායකතුමා සහ පාර්ලිමේන්තුවේ දෙපාර්ශ්වයේම ගරු මැති ඇමතිවරුන් අද දවස පුරාම කථා කළා. එම නිසා කාලාතුරුව මම දීර්ඝ වශයෙන් කථා කරන්නට බලාපොරොත්තු වන්නේ නැහැ. සියලු දෙනාම සඳහන් කළ එම වර්තමාන තිබෙන විශිෂ්ට ගුණාංග මම මේ අවස්ථාවේ දී බොහොම ගෞරවයෙන් සිහිපත් කරනවා. ගරු කථානායකතුමනි, දිවංගත එස්.ඩී. බණ්ඩාරනායක මැතිතුමා ගැන කථා කරන විට අවුරුදු 60කට පමණ පෙර ඉතිහාසය මට මතක් වෙනවා. එවකට පාසල් දරුවකු වශයෙන් සිටි මට එස්.ඩී. බණ්ඩාරනායක මැතිතුමා බොහෝ විට හමුවීමේ අවස්ථාව ලැබුණා. දේශපාලන වශයෙන් එතුමාත්, මාගේ පියාත් පක්ෂ දෙකක සිටියත් පුද්ගලයන් වශයෙන් මගේ පියාත්, එතුමාත් අතර විශාල හිතවත්කමක් තිබුණා. එම නිසා බොහෝ අවස්ථාවලදී එතුමා අපේ ගෙවල් අසලින් ගියා නම් අපේ ගෙදරටත් ගොඩ වෙලා තමයි ගියේ. එහෙම නැත්නම් මගේ පියා එතුමාගේ ගෙවල් පැත්තෙන් ගියා නම් එතුමාගේ නිවසට ගොඩ වෙලා තේ එකක් බිලා, කථා කරලා, සුව දුක් විමසලා තමයි ගියේ. මේ විධියේ බොහොම සුභදූෂිලී කිරිටු ඇසුරක් තිබුණා. එස්.ඩී. බණ්ඩාරනායක මැතිතුමාගේ තිබුණු උතුම් ගුණාංග, එතුමාගේ තිබුණු බලාපොරොත්තු, රට කෙරෙහි තිබුණු ආදරය, රට ගැන තිබුණු විශ්වාසය තුළින් එතුමාගේ දේශපාලන චින්තනයෙන් යම් කිසි අදහසක් ලබා ගන්න අපට පුළුවන් වුණා.

ගරු කථානායකතුමනි, එතුමාගේ චරිතය දිනා බලන විට එතුමා බොහොම දුර්ලභ ගණයේ අමුතූම දේශපාලන චරිතයක් ලෙස අපි දකිනවා. දේශපාලනඥයන් හුඟක් දුරට කථා කරන්නේ බලය ලබා ගැනීම සඳහායි. නමුත් එස්.ඩී. බණ්ඩාරනායක මැතිතුමාට බලය දුන්නාම, ඇමති පදවි දුන්නාම ඒක ප්‍රතික්ෂේප කරන්න තරම් එතුමාගේ දේශපාලන දර්ශනය ගැඹුරු වුණා. එතුමා වැදගත් පවුලක ගුණවත් දෙමව්පියන්ට දාව ඉපදිලා, දැන පිරිසිදුව තබාගෙන දේශපාලනය කළ කෙනෙක්. ජනතාව වෙනුවෙන් පෙනී සිටිමින්, ජනතාව අතරම ජීවත් වෙමින්, එතුමා සමාජයට විශාල සේවාවක් ඉටු කළා. එතුමා කරපු සේවාවන් ගැන අදත් ගම්පහ ප්‍රදේශයේ ජනතාව සිහිපත් කරනවා. විශේෂයෙන්ම ඉඩම් නොමැති අයට ඉඩම් ලබා දුන්නා. යම් කෙනෙකුට ප්‍රශ්නයක් ඇති වුණාම එය නිරාකරණය කර දුන්නා. සමාජයේ සෑම කෙනෙකු සමඟම ඇසුරු කිරීමේ හැකියාවක් එතුමාට තිබුණා. පහළ මට්ටමේ සිට ඉහළ මට්ටම දක්වා ඕනෑම කෙනෙකු සමඟ සම්බන්ධතාවක් ඇති කර ගන්නට එතුමාට පුළුවන් වුණා.

එතුමා බොහොම නිර්භීත දේශපාලන චරිතයක්. අවුරුදු 60කට පමණ ඉස්සර මම එතුමාට දැක්කේ බොහොම විරෝදාර, ඕනෑම දෙයකට මුහුණ දෙන්න පුළුවන් අභීත චරිතයක් හැටියටයි. එතුමා දේශපාලනයේ දී ක්‍රියා කරපු ආකාරයෙකුත් අපි ඒ බව දැක්කා. එතුමාගේ දේශපාලන චින්තනයේ මා හුඟක් අගය කරන දෙයක් තිබෙනවා. මේ රට හදන්න, මේ රට ගොඩනගන්න, දේශපාලන සමගිය අවශ්‍යයි කියන මතය තුළ ඉඳගෙන එතුමා බොහෝ අවස්ථාවල දී හඬ නැහුවා. මේ රටේ විවිධ ප්‍රශ්න ඇති වන විට, ගැටලු ඇති වන විට, මේ රට ගිනිගෙන දැවෙන විට එස්.ඩී. බණ්ඩාරනායක මැතිතුමා ඒ වෙනුවෙන් නැඟිටලා කථා කළා. "අපි දේශපාලන හේද අමතක කරමු, අත්වැල් බැඳ ගනිමු, ජාතික රජයක් හදමු" කියලා එතුමා කිව්වා. "ජාතික රජය" කියන සංකල්පය ගැන එතුමා එදා බොහොම ගැඹුරින් කථා කළා. ඒ ගැන මහ හඬක් නැහුවා. ඒ වාගේම රටේ දැවෙන ප්‍රශ්න ඇති වුණු අවස්ථාවල ඒ පිළිබඳව තමන්ගේ අදහස් නිර්භීතව ඉදිරිපත් කළ එතුමා දුර්ලභ ගණයේ දේශපාලනඥයකු හැටියට අපි දකිනවා.

දේශපාලනඥයකු වශයෙන් බැලූවිට එතුමාගේ දේශපාලනය ඉතාම චරිතවත් වුණා. එතුමා දැන පිරිසිදුව තබා ගත් දේශපාලනඥයෙක් කියා මා කිව්වා. එතුමා දේශපාලනයෙන්

හම්බ කළේ නැහැ. එතුමා දේශපාලනය නිසා තමන්ගේ වත්කම් අඩු කර ගන්නා මිස වැඩි කර ගන්නේ නැහැ කියා මම හිතනවා. ඒ වාගේම අන්තර්ජාතික වශයෙන් එතුමාට විශාල පිළි ගැනීමක් ලැබුණා. සුභාෂ් වන්දනෝස් වැනි ඉන්දියානු ජනරජ නිදහස් සටනේ විරයන් සමඟ ආශ්‍රය කිරීමේ හැකියාව එතුමාට ලැබුණා. ඒ වාගේම වෛ එන් ලායි වැනි චීන ජාතික නායකයන් එතුමාට ආදරය කළා. චීනයන් ශ්‍රී ලංකාවත් අතර මිත්‍රත්වය තහවුරු කිරීමට එතුමා විශාල වශයෙන් කැප වුණා. එතුමාගේ දේශපාලන ජීවිතයේ මා දුටු තවත් විශේෂත්වයක් තමයි, එතුමා කුමන දේශපාලන මතයක් දැරුවත් කවුරු සමඟත් සුභද්‍ර කටයුතු කිරීම. බලය තිබෙන අවස්ථාවක මෙන්ම බලය නැති අවස්ථාවකත් එතුමා සම ජීවිතාව ගෙන ගියා. අද දවස පුරාම අපි බොහොම ආදරයෙන් කථා කරන්නේ මේ රටේ ජීවත් වුණු වැදගත්, චරිතවත්, ගුණවත්, අවංක, දැන පිරිසිදුව කටයුතු කළ දේශපාලනඥයකු ගැනයි.

අද දින විශාල ලෙස එතුමා ගැන ගුණ කථනය කළ නිසා මම මීට වඩා දීර්ඝ ලෙස කථා කරන්නේ නැහැ. එතුමාගේ චරිතයේ තිබුණු වැදගත් ගුණාංග ගැන බොහෝ කථාවල සඳහන් වුණා. ඒ ගැන නැවතත් පුන පුනා කීමේ අවශ්‍යතාවක් නැහැ. ඒ සෑම කෙනෙකුම සඳහන් කළේ එතුමාගේ තිබුණු උතුම් ගුණාංග ගැනයි. ඒ නිසා එතුමාගේ චරිතය පිළිබඳව මාගේ ගෞරවය පුද කරනවා.

එතුමා හොඳ දූ දරුවන් බිහි කළා. විශේෂයෙන්ම එතුමාගේ අඩි පාරේ යමින් සිටින පණ්ඩු බණ්ඩාරනායක මන්ත්‍රීතුමා - හිටපු ඇමතිතුමා- ඉතාම නිහතමානී දේශපාලනඥයකු වශයෙන් මම දකිනවා. පියාගේ අඩි පාරේ යමින් ජනතාව සමඟ සහයෝගයෙන්, ජනතාවගේ ආදරය දිනා ගනිමින් එතුමා කටයුතු කරනවා. දේශපාලන වශයෙන් පාට දෙකක් නියෝජනය කළත් සුභද්‍රාවෙන් යුතුව අපි කටයුතු කරනවා. ඒ වාගේම එතුමාගේ සහෝදරයා වන සුභාෂ් බණ්ඩාරනායක මැතිතුමා චීන-ශ්‍රී ලංකා මිත්‍රත්වය දියුණු කිරීමට විශාල වශයෙන් කටයුතු කරනවා. එස්.ඩී. බණ්ඩාරනායක මැතිතුමා හොඳ දියණියක් දෙදෙනෙකු බිහි කළා. ඒ වාගේම බණ්ඩාරනායක මැතිනියත් මේ අවස්ථාවේ දී අපි බොහොම ගෞරවයෙන් සිහිපත් කරමින්, එක්සත් ජාතික පක්ෂයෙන් මගේ ගෞරවය එම ශ්‍රී නාමයට පුද කරමින්, දිවංගත එස්.ඩී. බණ්ඩාරනායක මැතිතුමාට නිවන් සුව ලැබේවා! කියා ප්‍රාර්ථනා කරමින් මම නිහඬ වනවා.

#### කථානායකතුමා

(சபாநாயகர் அவர்கள்)

(Mr. Speaker)

ගරු කමලා රණතුංග මන්ත්‍රීතුමිය.

[අ.හා. 5.31]

#### ගරු කමලා රණතුංග මෙනෙවිය

(மாண்புமிகு (செல்வி) கமலா ரணதுங்க)

(The Hon. (Ms.) Kamala Ranathunga)

ගරු කථානායකතුමනි, ගම්පහ දිස්ත්‍රික්කයේ, සියනෑ කෝරළයේ ඉපදුණු මට, ගම්පහ දිස්ත්‍රික්කයේ ශ්‍රේෂ්ඨ ජනතා පුත්‍රයෙක්; ආදර්ශවත් දේශපාලනඥයෙක්; සැබැවටම ජනතා හිතවාදී නායකයෙක් හැටියට අප හඳුනා ගත් එස්.ඩී. බණ්ඩාරනායක ශ්‍රීමතාණන් ගැන කථා කරන්නට අවස්ථාව ලැබීම මගේ භාග්‍යයක් කොට මා සලකනවා. අද දිනයේ අවසාන කථාව වශයෙන් හරි මට එතුමා ගැන කථා කරන්නට අවස්ථාව ලැබීම ගැන මා සතුටු වනවා. මගේ දේශපාලන ජීවිතයේ අත්තිවාරම දැමීමේ මඩුගස් වලව්වෙන්. එදා පාසල් ශිෂ්‍යාවක් හැටියට මමත්, මගේ දිවංගත ආදරණීය සහෝදරියත් එදා එස්.ඩී. බණ්ඩාරනායක ශ්‍රීමතාණන් මඩුගස් වලව්වට කැඳවුයේ දැදිගම ආසනයේ

කොටුවෙහෙර ප්‍රදේශයේ තිබුණු රැස්වීමට යන්නයි. ගරු කථානායකතුමනි, අද ජීවතුන් අතර නැති සී.ආර්. බෙලිගම්මන මැතිතුමා, රුක්මණි බෙලිගම්මන මැතිනිය, විමලා විජයවර්ධන මැතිනිය, ගම්පහ දිස්ත්‍රික්කයේ ප්‍රසිද්ධ වෛද්‍යවරයෙක් වූ වන්දනෝ මැතිතුමා ඒ අවස්ථාවේ මඩුගස් වලව්වට පැමිණ සිටියා මට මතකයි. මේ සියලු දෙනාම සමඟ දවල් කෑම කාලා තමයි අප එදා දැදිගම රැස්වීමට ගියේ. ඒක තමයි මගේ දේශපාලන ජීවිතයේ ආරම්භය වුණේ. ඒ නිසා මේ අවස්ථාව මට ලබා දුන් හිටපු ජනාධිපති අතිගරු මහින්ද රාජපක්ෂ මැතිතුමාට මා මගේ ප්‍රණාමය පුද කරන්න ඕනෑ. මෙතැනට එන්න මට දොර හැර දුන්නේ එතුමායි. ඒ නිසා පළමුවෙන්ම එතුමාට මගේ ගෞරවය මා පුද කරනවා.

එදා පාසල් ශිෂ්‍යාවක් හැටියට මම එස්.ඩී. බණ්ඩාරනායක ශ්‍රීමතාණන් සමඟ ඒ රැස්වීමට ගියා. එස්.ඩබ්ලිව්.ආර්.ඩී. බණ්ඩාරනායක මැතිතුමා ශ්‍රී ලංකා නිදහස් පක්ෂය බිහි කරලා මැතිවරණ සටනට එනකොට ඒ හැම මැතිවරණ රැස්වීමකටම අපට යන්න මාර්ගය පාදා දුන්නේ එස්.ඩී. බණ්ඩාරනායක මැතිතුමායි. එදා මම පාසලේ ඉඳලා එනකොට රැස්වීමට යන්න එතුමා මගේ ගෙදරට වාහනය එවනවා.

ගරු කථානායකතුමනි, බොහෝ වලව්වල යකඩ ගේට්ටු තිබෙනවා; "බල්ලන්ගෙන් ප්‍රවේශම් වෙන්න" කියලා බෝඩ් ලෑලි ගහලා තිබෙනවා. නමුත්, එස්.ඩී. බණ්ඩාරනායක ශ්‍රීමතාණන් ජීවත් වුණු මඩුගස් වලව්වේ යකඩ ගේට්ටු තිබුණේ නැහැ; අර බෝඩ් ලෑලි ගහලා තිබුණේ නැහැ. මහ පාරේ -ගම්පහ, යක්කල පාරේ- ඉඳලා, මඩුගස් වලව්වට හැරෙන හන්දියේ ඉඳලා, මහා ප්‍රනාපවත් විධියට වැවුණු මඩුගස් අතරින් ඒ වලව්වට එනකොට ජනතාවට පාරේ ඉඳන්ම වලව්වේ කුස්සියට යන්න දොර ඇරලා තිබුණා. බොහෝ වෙලාවට වලව්වල ඉන්න වලව්වේ මහත්වරු වලව්ව ඇතුළට මහජනයා එනවාට කැමැති වෙන්නේ නැහැ. නමුත්, ගරු කථානායකතුමනි, මිනිස්සු මඩුගස් වලව්වේ ඉස්තෝප්පුවෙන් ඇවිදිත් කුස්සියෙන් පිට වුණාට ඩොරින් ඩයස් බණ්ඩාරනායක මැතිනිය කවදාවත් අකමැති වුණේ නැහැ. සමහර අවස්ථාවල මම දැක්කා, ඒ මිනිස්සු එස්.ඩී. බණ්ඩාරනායක මැතිතුමා කෑම ගන්න තැනට ඇවිත් එතුමා එක්ක කථා කරන කොට මේසේ උඩ තිබෙන කෑම පිහානටත් කෙළ වැටෙන ආකාරය. ඒ තරමටම ජනතාව සමීප කරගෙන තමයි, එතුමා ජීවත් වුණේ. ඩොරින් ඩයස් බණ්ඩාරනායක මැතිනිය ඒ දේවල්වලට කවදාවත් විරුද්ධ වුණේ නැහැ. ඒ නිසා බණ්ඩාරනායක මැතිතුමාගේ මේ දේශපාලන ගමන් මඟට විශාල ශක්තියත්, විශාල හයියක් ඩොරින් ඩයස් බණ්ඩාරනායක මැතිනියගෙන් ලැබුණා. ඒ වාගේම ඒ දරුවෝත්, ඒ හැම දෙනාමත් ජනතාවට ඉතාම සමීපව තමයි කටයුතු කළේ.

ගරු කථානායකතුමනි, එස්.ඩී. බණ්ඩාරනායක ශ්‍රීමතාණන් ඉපදුණේ මාතර, පොකුණවත්ත වලව්වේ. එතුමාට අවුරුදු අට ඉක්ම වෙන්නත් ඉස්සර වෙලා තාත්තා නැති වුණා. නමුත්, එතුමාගේ මැණියන් එතුමාට අධ්‍යාපනය ලබා දෙන්න උපරිම උත්සාහයෙන් කටයුතු කළා. ඒ කාලයේ තිබුණු වාරිතු විධි අනුව මාතර ශාන්ත තෝමස් විද්‍යාලයට තමයි, එතුමා මුලින්ම යැව්වේ. ඉන් පසුව එතුමා ගල්කිස්ස ශාන්ත තෝමස් විද්‍යාලයෙන් අධ්‍යාපනය ලැබුවා. මැණියන්ට ඕනෑ වුණේ මේ ප්‍රතාප ඔක්ස්ෆර්ඩ් විශ්වවිද්‍යාලයට ඇරලා බැරිස්ටර් කෙනෙක් කරන්නයි. නමුත්, එස්.ඩී. බණ්ඩාරනායක ශ්‍රීමතාණන් ඒකට කැමැති වුණේ නැහැ. එතුමා කැමැති වුණේ ඉන්දියාවේ අධ්‍යාපනය ලබන්න යන්නයි. ඒ වන විට තිබුණේ ඉන්දියාවේ නිදහස් සටන වෙනුවෙන් අරගල ඇති වුණු යුගයක්. මහත්මා ගාන්ධිතුමා, ජවහර්ලාල් නේරු ශ්‍රීමතාණන් ඇතුළු සිය ගණනක් සටන්කාමීන් හීර ගෙවල්වල කොටු කරලා තිබුණු යුගයක තමයි, එස්.ඩී. බණ්ඩාරනායක ශ්‍රීමතාණන්

[ගරු කමලා රණතුංග මෙනෙවිය]

ඉන්දියාවේ අධ්‍යාපනය ලැබුවේ. එතුමාට ඕනෑ වුණා, ඒ නායකයන් හමු වෙන්න. හැම වෙලාවකම එතුමාගේ ඔළුවේ වැඩ කළේ මොකක්ද? රැස්වීමක කථා කළත්, ඒ හැම වෙලාවකම එතුමා කථා කළේ මහා ගාමිණීර හඬකිනුයි. "ධනේශ්වර අධිරාජ්‍යයට විරුද්ධව ..." කියමින් මහා ගැඹුරු හඬකින් තමයි, එතුමා කථා කළේ. පොදු ජනතාව වෙනුවෙන් ධනේශ්වර අධිරාජ්‍යවාදයට විරුද්ධව තමයි, එතුමා එදා සටන් කළේ.

එස්.ඩී. බණ්ඩාරනායක ශ්‍රීමතාණන් ඒ ගමන ආරම්භ කරලා, 1938 දී තමන්ගේ අධ්‍යාපන කටයුතු අවසන් කරලා ඉන්න කොට, ගරු කථානායකතුමනි, ඔබතුමාගේ ආදරණීය පියාණන් සමඟ එස්.ඩබ්ලිව්.ආර්.ඩී. බණ්ඩාරනායක ශ්‍රීමතාණන් එක්සත් ජාතික පක්ෂයෙන් අයින් වෙලා ශ්‍රී ලංකා නිදහස් පක්ෂය ගොඩනගන කොට, එතුමා ඒ දෙපළත් සමඟ එකතු වෙලා එහි පුරෝගාමී නායකයෙක් -සාමාජිකයෙක්- හැටියට ඒ පක්ෂය ශක්තිමත් කරන්න මහත් ඕනෑකමකින්, උද්යෝගයකින් ජනතාවට සමීප වෙලා කටයුතු කළා. එවන් ශ්‍රේෂ්ඨ නායකයෙක් තමයි, එස්.ඩී. බණ්ඩාරනායක ශ්‍රීමතාණෝ.

ඉඹුල්ගොඩ සිද්ධිය පිළිබඳව මෙනෑනදී බොහෝ දෙනෙක් කථා කළා. බොහෝ විට චරිතමානයේ නම් කඳුළු ගැස් ගහලා, අවි ආයුධ අරගෙන ඇවිල්ලා ඒ විධියේ නොයෙක් ක්‍රමවලින් තමයි, අරගල කෙළවර වෙන්නේ. නමුත් එදා එස්.ඩී. බණ්ඩාරනායක ශ්‍රීමතාණන් ඉඹුල්ගොඩ කන්ද කපපු හන්දියේ පාර මැදදේ නිදාගෙන තමයි, ජේ.ආර්. ජයවර්ධන මැතිතුමාගේ නුවර ගමන නැවැත්වුවේ. එදා ඒ ගමන නැවැත්වීමෙන් එතුමා පොදු ජනතාවගේ බලාපොරොත්තු ඉෂ්ට කරන්න අත්තිවාරමක් දැමීමා. ඒ නිසා තමයි, එතුමා "ඉඹුල්ගොඩ වීරයා" කියලා ප්‍රසිද්ධ වුණේ.

ගරු කථානායකතුමනි, මට මතකයි, එස්.ඩී. බණ්ඩාරනායක මැතිතුමා වයස අවුරුදු 90 වන කොටත් බස්තම අතේ තියාගෙන දේශපාලන කටයුතුවල නිරත වුණ ආකාරය. ශරීරය දුබල වුණත් එතුමාගේ හිත දුබල වෙලා තිබුණේ නැහැ. එතුමා පක්ෂයට ඒ තරම් ආදරය කළා. මට මතකයි, බස්තම අරගෙන අපේ රැස්වීම්වලට - වේදිකාවලට - ගොඩ වුණ ආකාරය. එතුමා එයින් ලොකු සතුටක් වින්දා. ජනතාව අතරට ගිහිල්ලා - පොදු ජන අරගලයට එකතු වෙලා - අවසාන මොහොත දක්වාම පොදු ජන අවශ්‍යතා ඉෂ්ට කරන්න කැප වෙලා සිටියා. එතුමා ඉතාමත්ම ධෛර්ය සම්පන්නව කටයුතු කළා.

එතුමා දේශපාලනඥයෙක් වාගේම සමහර අවස්ථාවලදී වෛද්‍යවරයෙක් වුණා. මට මතකයි, මඩුගස් වලව්ව එක් අවස්ථාවකදී ආරෝග්‍යශාලාවක් වුණ බව. එතුමා චීන කටු විකිත්සාව දැනගෙන සිටියා. රෝගීන් අරගෙන ඇවිත් ඒ රෝගීන් සුවපත් කිරීමෙන් එතුමා ලොකු ආස්වාදයක් ලැබුවා. බොහෝ ඇත ප්‍රදේශවල ඉදලා කටු විකිත්සාවෙන් ලෙඩ සුව කරගන්න ජනතාව ආවා.

මේ ගරු සභාවේදී බොහෝ දෙනෙක් කිව්වේ එතුමා ඥාතීන්ගේ ඉඩම් අරගෙන බෙදා දුන්නා කියලායි. ගරු කථානායකතුමනි, බණ්ඩාරනායක මැතිනිය බොහෝ අවස්ථාවලදී මා සමඟ කියලා තිබෙනවා, මඩුගස්වලව්වට අයිති වෙලා තිබුණු ඉඩම් හැම මැතිවරණයකදීම විකුණුවා කියලා. මම ඒක හොඳින්ම දන්නවා. අද ගිහින් බැලුවොත් මඩුගස්වලව්වට ඉතාම සමීපව තිබෙන එසේ විකුණුණු ඉඩම්වල කම්බි වැට්ටල් ගසා තිබෙනවා. ඒ නිසා මම භය නැතුව කියනවා, එස්.ඩී. බණ්ඩාරනායක ශ්‍රීමතාණන් කවදාවත් දේශපාලනය හම්බ කරන ව්‍යාපාරයක් බවට පත් කර ගත්තේ නැහැ කියන එක.

ගරු කථානායකතුමනි, ඔබතුමාගේ පියාණන්ගේ කාලයේ මැදමුලන උකස් කරලා තිබුණා; කොන්දගල බංගලාව උකස් කරලා තිබුණා. එතුමාත් දේශපාලනයෙන් හම්බ කළේ නැහැ. එස්.ඩී. බණ්ඩාරනායක ශ්‍රීමතාණන් කවදාවත් දේශපාලනයෙන් සහ පහක්වත් හම්බ කළේ නැති ශ්‍රේෂ්ඨ, ආදර්ශවත් දේශපාලනඥයෙක් හැටියට අපට හඳුන්වන්න පුළුවන්. ගරු කථානායකතුමනි, ඒ නිසා තමයි, එතුමා එදා බයිසිකලයෙන් දේශපාලන ව්‍යාපාර කටයුතුවලට යන කොට ගම්පහ ආසනයේ ජනතාව එකතු වෙලා රුපියල, රුපියල් පහ, රුපියල් දහය එකතු කරලා එතුමාට වාහනයක් අරගෙන දුන්නේ. මට මතකයි, ඒක නිල් පාට වොක්ස්වැගන් කාර් එකක්. ඒකේ අංකය 1 ශ්‍රී 1961. මන්ත්‍රීවරයා හැටියට එතුමා ජනතාව අරගෙන දුන් වාහනය අරගෙන මහ ලොකුවට මඩුගස්වලව්වේ ගරාජ් එකේ තිබ්බේ නැහැ. උදේ පාන්දර එතුමාව හම්බ වෙන්න එන මහ ජනතාවගේ ඕනෑ එපාකම් ඉෂ්ට කරන්න දවල් 12, දවල් 1 වෙන කොට ඒ ජනතාව වාහනයේ පටවා ගෙන කොළඹට එනවා. ඒ විධියට තමන්ගේ වාහනයේම අමාත්‍යාංශ ගණනේ එක්ක ගෙන ගිහින් ඒ මිනිස්සුන්ගේ අවශ්‍යතා ඉෂ්ට කර දුන් ආදර්ශවත් නායකයෙක් හැටියට තමයි මා එතුමාව දැක්කේ.

මම දීර්ඝව කථා කරන්නේ නැහැ. එතුමාගේ පුත්‍රරත්නය වන පණ්ඩු බණ්ඩාරනායක මැතිතුමා තාත්තා වාගේම ඉතාම නිහතමානියි. කවුරුවත් ගැහුවත් අත උස්සන්නේ නැහැ. මම මේ ළඟදීත් එහේ ගියා. ඒ වෙලාවේ පණ්ඩු බණ්ඩාරනායක මහත්මයා තේ බොන මේසය ළඟ ඉඳගෙන ඉන්නවා; කැඳ කෝප්පයක් මේසය උඩ තිබෙනවා; මිනිස්සු මේසය වටේ ඉඳගෙන කථා කරනවා. ඒ වෙලාවේ මම එතුමාට කිව්වා, "කෝප්පයට මිනිස්සුන්ගේ කෙළ විසි වෙනවා නේ, කෝප්පය අයින් කරගන්න" කියලා.

තාත්තා වාගේම ජනතාවට ඉතාම සමීපව වැඩ කරන ඉතාම නිහතමානී, වාමී ගති පැවතුම් තිබෙන පුතකු හැටියටයි පණ්ඩු බණ්ඩාරනායක මැතිතුමා අපි හඳුනා ගෙන තිබෙන්නේ. එතුමාගේ සහකාරිය එහෙම නැත්නම් පණ්ඩු බණ්ඩාරනායක මැතිනිය ජනතාවට සමීපයි. මේ පවුලේ අය අරගෙන බැලුවාම, ලක්මලී බණ්ඩාරනායක මෙනෙවියට මිනිසුන්ගේ පුදුම ආදරයක් තිබෙනවා. මොකද, හැම වෙලාවේම කට පුරා හිතා වෙලා ඉතාම සමීපව මිනිසුන්ට කථා කරන්නේ. මට මතකයි, සුභාෂ් බණ්ඩාරනායක මැතිතුමාගේ කුඩා අවධිය. 1960 අපි මඩුගස් වලව්වට යන කොට එතුමා හිටියේ තොටිල්ලේ. මා තොටිල්ල ළඟට ගිහින් එබෙන කොට ලොකු පුතා -සුභාෂ් බණ්ඩාරනායක මැතිතුමා- හඬනවා. මොකද, මා කළු පාට නිසා. මගේ අක්කා ළඟට යන කොට හොඳට හිතා වෙනවා. සුභාෂ් බණ්ඩාරනායක මැතිතුමාත් ජාත්‍යන්තර මට්ටමින් විශේෂයෙන් චීනය සමඟ සම්බන්ධතා පවත්වමින් නිහඬ සේවයක් හොඳ විධියට කරන බව කියන්න ඕනෑ.

අනෙක් දියණිය, අභාවප්‍රාප්ත හිටපු පාර්ලිමේන්තු මන්ත්‍රීවරයකු වන වෛද්‍ය ලියෝ මැතිතුමාගේ පුත්‍ර රත්නය සමඟයි විවාහ වෙලා ඉන්නේ. එතුමිය විදේශ ගත වෙලා හිටියත් ලංකාවට ආපු හැම වෙලාවකම දන්නා හඳුනන අය, හිතවතුන් හමු වෙලා කථා බහ කර තාත්තා වාගේම ජනතාවට සමීප වෙලා සිටිනවා. ඒ නිසා මේ පවුල ගැන කථා කෙරුවොත් හිතට එකඟව, ශ්‍රේෂ්ඨ විධියට ජනතා සේවයට කැප වුණු පවුලක් හැටියට අපට ආඩම්බරයෙන් හඳුන්වන්න පුළුවන්. සමහර වලව්වල උදවිය නම් තමන්ට සේවය කළත්, තමන්ට උදවු කළත් ඒ කෙනා තැනකට එනවාට කැමැති නැහැ. නමුත් ගරු කථානායකතුමනි, එස්.ඩී. බණ්ඩාරනායක මැතිතුමාගේ පවුලේ උදවිය එහෙම නැහැ. මාව පාර්ලිමේන්තුවට පත් කළා කියන ආරංචිය ලැබුණාම එස්.ඩී. බණ්ඩාරනායක ශ්‍රීමතාණන් වාගේම ඩොරින් ඩයස්

බණ්ඩාරනායක මැතිනියත් මට කපා කර මගේ පවුලේ අය වාගේම ඉතාම සතුටු වුණා. කාටවත් ඊර්ෂ්‍යා නොකරන, කෙනකුගේ යහපතට හැම වෙලාවකම ආශීර්වාද කරන අය හැටියටයි මා එතුමාගේ පවුලේ උදවිය හඳුනා ගෙන ඉන්නේ. ඒ වාගේ ශ්‍රේෂ්ඨ නායකයන් අවශ්‍ය යුගයක ඒ අය අප අතරින් වියෝ වීම විශාල පාඩුවක්. ඒ පාඩුව පිරිමසන්නට පණිවු බණ්ඩාරනායක පුත්‍ර රත්නායක -අපේ සහෝදර ගරු මන්ත්‍රීතුමාට- ශක්තිය, ධෛර්ය ලැබෙව්වා කියා ප්‍රාර්ථනා කරනවා.

ඉහළම රඳල පායක ලොව එළිය	දැක
සිද බිඳ දුප්පතා සතු සියලු	බාධක
මහජනතාව දෙවි කොට සැලකු	නායක
කවුරුත් නොවෙයි, ගරු බණ්ඩාර	නායක

මේ මව බිමයි ජාතික සමඟියේ	දැයයි
රැක ගනු පිණිස නොබියව ඉදිරියට	ගියයි
මේකත් මෙතැන දැන් මට නොකියම බැරි	වෙයි
එස්.ඩී මළත් ඔහු නොමැරුණ මිනිසෙකු	වෙයි

නිසි වැඩ මිසක කිසි විට වැඩ නොකළ	බොරු
මහ ජනතාව වෙනුවෙන් හැම දේම	කෙරු
ජන හද දිනා ගත් එස්.ඩී මැතිද	ගරු
ඔබ වාසනාවත්! නිවනේ දොර	ඇරෙනතුරු

එතුමාගේ අභාවය සම්බන්ධයෙන් අපේ ශෝකය ඩොරින් ඩයස් බණ්ඩාරනායක මැතිනිය සහ දු දරුවන් වෙතත්, පවුලේ සියලුම ඥාතීන් වෙතත් පිළිගන්වනවා. ජීවිතයේ අවසාන මොහොත දක්වා ජනතාව වෙනුවෙන් ශ්‍රේෂ්ඨ සේවාවක් ඉෂ්ට කරන්නට කැප වුණු ගරු එස්.ඩී. බණ්ඩාරනායක ශ්‍රීමතාණන්ට බෞද්ධයින් වශයෙන් අප ප්‍රාර්ථනා කරන අමා මහ නිවන් සුව අත් වෙව්වා ප්‍රාර්ථනා කරනවා. ස්තූතියි.

[අ.හා. 5.48]

**ගරු බන්දුල ගුණවර්ධන මහතා**  
(மாண்புமிகு பந்துல குணவர்தன)  
(The Hon. Bandula Gunawardane)

ගරු කපානායකතුමනි, අපේ රටේ දේශපාලන ඉතිහාසයේ හැඩතලය වෙනස් කිරීම සඳහා අනුප්‍රේමය ආයතනයක් සැපයූ "ඉඹුල්ගොඩ වීරයා" නම් වූ එස්.ඩී. බණ්ඩාරනායක මැතිතුමාගේ අභාවය වෙනුවෙන් වූ ශෝක යෝජනාවට අපිට ද සහභාගී වෙන්න අවස්ථාව ලැබීම ගැන මම අතීශයින් සතුටු වෙනවා. මක්නිසාද යත්, එදා දේශපාලනයට හුරු අප හැමටම ආදර්ශයට ගත හැකි යුග පුරුෂයන් අපේ රටේ සැම ප්‍රදේශයකින්ම, නිදහසින් පසුවත්, නිදහසට පෙරත් බිහි වුණා. සිය නෑ කෝරළය ගන්නොත්, -එතුමා බිහි කළේ සිය නෑ කෝරළයෙන්.- ජාතික නිදහසේ පියා වූ ඩී.එස්.සේනානායක මැතිතුමාත්, පොදු ජන යුගය නිර්මාණය කළ එස්.ඩබ්ලිව්.ආර්.ඩී. බණ්ඩාරනායක මැතිතුමාත්, විශ්වයේ ප්‍රථම අග්‍රාමාත්‍යවරිය වූ සිරිමාවෝ බණ්ඩාරනායක මැතිනියත්, ඩබ්ලි සේනානායක මැතිතුමාත් ඒ වාගේම මුල් යුගයේ දී හිටපු ජනාධිපති ජේ.ආර්. ජයවර්ධන මැතිතුමාත් සිය නෑ කෝරළයෙන් අපේ රටේ ගමන්මහ වෙනස් කරන්න ආයතන වූ අය. ඒ නම් අතරින්, සිය නෑ කෝරළයේ වෙනස් නොවන නමක් විධියට උප-නුපත් පරම්පරාවලට ආදර්ශයට ගත හැකි ජාතික දේශපාලන නායකයෙක් ලෙසයි එස්.ඩී. බණ්ඩාරනායක මැතිතුමාව දකින්නේ. ඒ කාලය තුළදී හේවා ගම් කෝරළයේ එවැනිම දේශපාලන නායකයෝ බිහි වුණා. එනම්, පිලිප් ගුණවර්ධන මැතිතුමා, රොබට් ගුණවර්ධන මැතිතුමා, ගාමිණී ජයසූරිය මැතිතුමා, සෝමවීර

වන්දසිරි මැතිතුමා වැනි අය. දක්ෂිණ ලංකාවේ ඩී.එම්. රාජපක්ෂ මැතිතුමා, ඩී.ඒ. රාජපක්ෂ මැතිතුමා වැනි අය ඔබතුමන්ලාගේ පරම්පරාවේ මහා යුග පුරුෂයන් බිහි කළා. අතුරැස්සේ දොස්තර එස්.ඒ. වික්‍රමසිංහ මැතිතුමා, ආචාර්ය එන්.එම්. පෙරේරා මැතිතුමා, ලෙස්ලි ගුණවර්ධන මැතිතුමා වැනි නම් කියවෙනකොට එක් පොදු ලක්ෂණයක් තිබෙනවා. දේශපාලනය ව්‍යාපාරයක් කොට නොගෙන තමන්ගේ හෘදය සාක්ෂියට එකඟවත්, අවංකවත් මේ රටේ ජනතාව වෙනුවෙන් ආයාද කළ හැකි සියලු දේ ආයාද කිරීම සඳහා අනෙකවිධ දුක්ඛ දෝමනස්ස ගැරහුම් අපහාස-උපහාස මැද්දේ තමන්ගේ යුග මෙහෙවර ඉෂ්ට කරන්න පැමිණි දේශපාලනඥයන් ලෙසයි අපිට ඔවුන් හඳුන්වා දෙන්න පුළුවන්කම තිබෙන්නේ. එහිදී විශේෂයෙන්ම තමන්ට ලැබෙන මැති ඇමති නිලතලවලදී එය දැරිය නොහැකි තත්ත්වයට පත් වෙන මෑත කාලීන ව්‍යාපාරික දේශපාලනඥයන් සමඟ සාපේක්ෂව සැසඳීමේ දී, ඔවුන්ගේ හැසිරීම් රටාවන් පාර්ලිමේන්තුව තුළදීත්, ඉන් පිටතදීත් දකිනකොට එස්.ඩී. බණ්ඩාරනායක වර්තයෙන් අපට ආදර්ශයක් ගන්න පුළුවන්නම් මේ ගරු සභාවත් කොතරම් උසස් තත්ත්වයකට පත් වෙනවා ද කියා මට පෞද්ගලිකව හිතෙනවා.

විවිධ අවස්ථාවන්වලදී තමන් දරන දේශපාලන මතය අනුව ස්වාධීනව තීරණ ගන්නත්, පක්ෂය වෙනස් කරන්න ඕනෑ නම් පක්ෂය වෙනස් කර ඒ අනුව ස්වාධීනව හෝ මැතිවරණයකට ඉදිරිපත් වෙලා ඒ පක්ෂ තුළින් හෝ ජයග්‍රහණය ලබලා අවුරුදු 30ක කාල පරිච්ඡේදයක් තුළ මේ පාර්ලිමේන්තුවට විශාල ආයතනයක් ලබා දෙන්න එතුමාට පුළුවන්කම තිබුණා. එතුමා සටන්කාමියෙක් ලෙස කටයුතු කළා. ඒ නිසාම තමයි සමහර අවස්ථාවන්වලදී, ජනතාවගේ පැත්තේ හිටගෙන විරෝධතා ව්‍යාපාරවල පෙර ගමන්කරුවෙක් ලෙස සිටිමින් "ඉඹුල්ගොඩ වීරයා" යනුවෙන් විරුදාවලිය ලැබුවේ. එවකට පැවැති තත්ත්වය තුළ ලෝකයේ රටවල් ප්‍රධාන වශයෙන් කොටස් දෙකකට බෙදිලා තිබුණා. එකක් වෙළෙඳපොළ ධනවාදී ආර්ථික ක්‍රමය. අනෙක, මධ්‍යගත සැලසුම් සමාජවාදී ආර්ථික ක්‍රමය. එතුමා විශ්වාස කළේ සෝවියට් රුසියාව, මහජන චීනය ඇතුළු සමාජවාදී කඳවුර තිබෙන අවධිය තුළ අපේ රටේ සමාජවාදී ආර්ථික රටාවක් ගොඩනැගිය යුතුයි කියන එක.

අද වන විට උතුරු කොරියාව හා කියුබාව හැර ලෝකයේ සමාජවාදී ආර්ථික ක්‍රම, මධ්‍යගත සැලසුම් ආර්ථික ක්‍රම සියල්ලම පාහේ කඩා වැටිලා තිබෙනවා. එවැනි යුගයක මෙන් නොව එදා බොහොම පැහැදිලිව රටවල් බෙදිලා තිබෙනකොට, ලාංකීය දේශපාලනයෙන් ඒ ගමන රැකිකල් ලෙස යෑම පිණිස සහාය දීමට එතුමාට අවශ්‍ය වුණා. එදා වඩා වෙනස් දේශපාලන මතවාදයක් ඉදිරිපත් කළ රෝහණ විජේවීරයන්ගේ ජනතා විමුක්ති පෙරමුණේ ආරම්භක කාලයේදී ඊට සහාය දෙන්න එතුමාට සිද්ධ වුණා. ඒ අවස්ථාවේ එතුමා ප්‍රවණ්ඩකාරී දේශපාලනයට සම්බන්ධ නොවුණත්, ඒ නිර්ධන පන්තියේ තරුණයන්ගේ නැගිටීමක් යැයි එතුමා විශ්වාස කළ මතවාදයන් වෙනුවෙන් පෙනී සිටීම හේතුවෙන් දීර්ඝ කාලයක් මේ රටේ සිරකඳවුරුවල ලගින්නට සිද්ධ වුණා. ඊට පස්සේ අපේ රටේ විශාලම ආර්ථික පරිවර්තනය වෙනස කළේ ජේ.ආර්. ජයවර්ධන යුගයයි. එතුමා විවෘත වෙළෙඳපොළ ආර්ථික ක්‍රමය ලංකාවට හඳුන්වා දුන්නා. ඒ කාලයේ එක්සත් ජාතික පක්ෂයට තිබූ විශාල බලය යටතේ විපක්ෂයේ මන්ත්‍රීවරු කීප දෙනෙකුට එයට මුහුණ දීමට ඉතාම අමාරු වුණා. අසීරු දේශපාලන සටනකට මුහුණ දෙන්න තිබෙන අවස්ථාවේදී එතුමා ජනතාවගේ පැත්තේ ඉඳගෙන, එක්සත් ජාතික පක්ෂයේ මහා බලවත් ආණ්ඩුවට විරුද්ධව විපක්ෂයේ මන්ත්‍රීවරයෙක් ලෙස විශාල කාර්ය භාරයක් ඉෂ්ට කළා. එතුමාගේ දේශපාලන භාවිතය තුළ එතුමා මහජන චීනය විශ්වාස කළා. මහජන චීනය සමඟ ජාත්‍යන්තර සම්බන්ධතා පවත්වන්න එතුමා වඩා වැඩි වෙහෙසක් දැරුවා. ඒ අනුව ඉතා හොඳ මිත්‍ර සම්බන්ධතාවක් මහජන චීනය

[ගරු බන්දුල ගුණවර්ධන මහතා]

සමඟ ගොඩ නගන්නට එතුමාට පුළුවන්කම ලැබුණා. එතුමා එදා ගත් ආදර්ශය ලාංකීය දේශපාලනයට අදත් වැදගත් වනවා. චීනය, රුසියාව වැනි සමාජවාදී කඳවුරේ රටවල් හැමදාම ලංකාව සමඟින් ඉතා මිත්‍රශීලී සම්බන්ධතාවක් පවත්වාගෙන තිබෙනවා. අපේ රට බෙදන්න, කඩන්න දුටුව ක්‍රස්තවාදීන් විසින් එල්ටීටීඊ ක්‍රස්තවාදය ක්‍රියාත්මක කරන අවස්ථාවේදීත් රටේ පැහැදිලි මිතුරන් ලෙස සිටියේ ඇමෙරිකා එක්සත් ජනපදය හෝ බටහිර රටවල් නොව චීනය හා රුසියාව කියන අපේ මිත්‍ර සමාජවාදී රටවල්. චීනය වෙතයෙන් ගොඩනැගෙන ආකාරය එතුමා දැක්කා.

ගරු කථානායකතුමනි, අදත් ලෝකයේ තිබෙන ඉතුරුම් වලින් සියයට 40ක් සතු කරගෙන තිබෙන්නේ චීනයයි. ඇමෙරිකා එක්සත් ජනපදයේ කියමනක් තිබෙනවා "හැම ඩොලරයකින්ම ශත තිස්දාසක් චීනයට ණයයි" කියලා. ඇමෙරිකා එක්සත් ජනපදයෙන් විශාලම ආයෝජනය කරලා තිබෙන්නේ චීනයයි. ඒ වාගේම අප්‍රිකානු රටවල් හා නොදියුණු රටවල් දියුණු කිරීම සඳහා චීනය විශාලම ලෝක ව්‍යාප්ත ආයෝජකයා ලෙස පෙනී සිටිනවා. හිටපු ජනාධිපති මහින්ද රාජපක්ෂ මැතිතුමාගේ යුගයේදී චීන - ලංකා මිත්‍ර සම්බන්ධතාව යටතේ ඉතා විශාල ව්‍යාපෘති ප්‍රමාණයක් ආරම්භ වුණා. චීනය එම මුදල් ආයෝජනය කළ Colombo Port City ව්‍යාපෘතිය අද වෙනකොට අකර්මන්‍ය තත්ත්වයකට පත්වෙමින් පැවතීම රටට පාඩුවක්. ගරු එස්.ඩී. බණ්ඩාරනායක මැතිතුමා හිටියා නම්, ඉතාම පැහැදිලිව එතුමා කියනවා මෙවැනි ව්‍යාපෘති අත් හැරීමෙන්, වෙනත් බලවතුන්ගේ වුවමනාවන් මත නැවැත්වීමෙන් ලංකාවට මොන වාගේ ප්‍රතිඵලයක්ද අත් වෙන්නේ කියලා. අපේ රුපියල් බිලියන 1.4ක ආයෝජනයක් තිබෙන Colombo Port City ව්‍යාපෘතිය වෙනුවට, අපි එයට අවහිරතා ඇති කරනකොට, චීන ජන රජය අපිට කිට්ටුවෙන් පිහිටි පාකිස්ථානයට ඇමෙරිකානු ඩොලර් මිලියන 46ක තුන් අවුරුදු ආයෝජනයක් ලබා දීලා තිබෙනවා. ඒක ආසියානු කලාපයට කරපු විශාලම ආයෝජනයයි. රටේ නිමවුම, ආදායම, සේවා නියුක්තිය, මිල මට්ටම, ගෙවුම් ශේෂය යනාදියට ඉතා විශාල හිතකර බැලපෑමක් ඇති කළ හැකි චීන ව්‍යාපෘතිවලට, චීන වෙළඳ පොළට අපි අවහිර කිරීම, අකුල් හෙළීම ගරු එස්.ඩී. බණ්ඩාරනායකයන් හිටියා නම්, ඒ සම්බන්ධව එතුමා මේ රජයට දුණත් අවවාදයක් අනුශාසනාවක් කරන්න ඉඩ තිබුණා. "ලෝකය චුකින්න" "ලෝකයේ ඩොම සහයෝගය ලබා ගන්න පුළුවන් මිත්‍රශීලී කඳවුරු වෙතට යොමු වෙන්න" කියා කියන්න පුළුවන් නායකත්වයක් දෙන්න තරම් පළල් දැක්මක් එතුමා තුළ තිබුණා. ඒ නිසා තමයි එතුමා එදා චීනය සමඟ මිත්‍ර සම්බන්ධතාව වඩා වර්ධනය කරන්නට කටයුතු කළේ.

ලාංකීය දේශපාලනයේ ගුරුවරයකු ලෙස, දේශපාලන නායකයකු ලෙස, ජනතා හිතවාදී උදාර මනුෂ්‍යයකු ලෙස එතුමා කළ සේවය සදා අමරණීය වන බවයි අපගේ විශ්වාසය. ඒ ලැබූ අත් දැකීම්, පළපුරුද්ද හා එතුමා ලබා දුන් මහඟු ජනතා සේවා ගුණාංග ඉදිරියට ගෙන යන්න අපේ සහෝදර පාර්ලිමේන්තු මන්ත්‍රී පණ්ඩු බණ්ඩාරනායකයන් ඉදිරිපත් වීමත්, එතුමා වෙනුවෙන් ඉදිරිපත් කර තිබීමත් රටේ භාග්‍යයක් කියා මා විශ්වාස කරනවා. පණ්ඩු බණ්ඩාරනායකයන් තමන්ගේ ආදර්ශීය පියාණන්ගේ අඩි පාරේ යමින්, පියාණන්ගේ මහජන සේවය සඳහා වූ උදාර සංකල්ප යටතේ ජනතා මෙහෙවරේ යෙදීම එතුමාගේ පියාණන්ට කරන ගෞරවයක් ලෙස අපි දකින අතර එතුමාත්, එතුමාගේ පවුලේ අනිකුත් ඥාති හිත මිත්‍රාදීන් ලෙන්නතු ව හැම විටකම මේ රටේ ප්‍රගතිශීලී ව්‍යාපාරයට, වමේ ව්‍යාපාරයට නායකත්වයක් දුන්නා. හිටපු ජනාධිපති මහින්ද රාජපක්ෂ මැතිතුමා පසු ගිය කාලයේ එතුමාට බැහැ දකින්න එතුමාගේ නිවසට ගිය සමහර අවස්ථාවලට අපත් සම්බන්ධ වුණා. මහින්ද රාජපක්ෂ මහතා මේ රටේ

ජනාධිපතිවරයා වශයෙන් නැවත පත් වනු දැකීමේ ආශාවෙන් පෙළුණු දේශපාලන නායකයකු ලෙස එතුමාගේ අභාවය ශ්‍රී ලංකා නිදහස් පක්ෂයටත්, මේ රටේ ප්‍රගතිශීලී ව්‍යාපාරයටත්, මේ රටේ සැබෑ දේශපාලන නායකයන්ටත්, රටටත් සිද්ධ වූණු විශාල පාඩුවක් ලෙස අපි දකින අතර ඒ පිරිමැසිය නොහැකි පාඩුව පිරිමැසීම සඳහා පණ්ඩු බණ්ඩාරනායකයන් ප්‍රමුඛ පවුලේ උදවිය කටයුතු කරනු ඇතැයි කියා විශ්වාස කරනවා. එතුමා කළ සේවයට රට ණය ගැති වන අතර එතුමාට සදා නිසංසල නිවන් සුව ලැබේවායි කියා ප්‍රාර්ථනා කරනවා.

[අ.භා. 6.00]

**ගරු ලසන්ත අලගියවත්ත මහතා**  
(மாண்புமிகு லசந்த அலகியவண்ண)  
(The Hon. Lasantha Alagiyawanna)

ගරු කථානායකතුමනි, විශේෂයෙන්ම අපේ රටේ ආදර්ශවත් දේශපාලනඥයකු පිළිබඳව මේ ආකාරයෙන් අදහස් ඉදිරිපත් කිරීමට ලැබීම පිළිබඳව අපි සතුටු විය යුතුයි. විශේෂයෙන්ම මෙම ශෝක යෝජනාව ඉදිරිපත් කළ අවස්ථාවේ සිට මේ දක්වාම පක්ෂ විපක්ෂ සියලුදෙනාම එස්.ඩී. බණ්ඩාරනායක ශ්‍රීමතාණන් පිළිබඳව, එතුමාගේ දේශපාලනමය, සමාජමය, ආගමික සේවාවන් පිළිබඳව දීර්ඝ වශයෙන් කරුණු සඳහන් කළා. සියනෑ කෝරළයෙන් බිහි වුණු ආදර්ශමත් දේශපාලනඥයකු විධියට, සියනෑ කෝරළයේම කෙනකු විධියට සියනෑ කෝරළයේ ජනතාව එතුමාට කොපමණ ආලෑම් කළාද කියන එක පිළිබඳව අපි සියැසිත්ම දැක්කා. සියනෑ කෝරළයේ ජනතාව එස්.ඩී. බණ්ඩාරනායක ශ්‍රීමතාණන්ට විශාල ආදරයක්, ගෞරවයක් ක්‍රියාකාරිත්වයෙන්ම දැක්වූ බව අපි සියැසිත්ම දැක්කා. එම නිසා එතුමා පිළිබඳව මේ ගරු සභාවේදී ඉදිරිපත් වූ අදහස් අපට අලුත් දේවල් නොවෙයි.

මේ සතියේ පාර්ලිමේන්තු න්‍යාය පත්‍රයට අද දිනය සඳහා ශෝක යෝජනා දෙකක් ඇතුළත් කර තිබුණා. නමුත් අපේ මන්ත්‍රී කණ්ඩායම් රැස්වීමේදී ඒකමතිකව යෝජනා වූණේ, "වරුවක් කථා කරලා එස්.ඩී. බණ්ඩාරනායක මැතිතුමාගේ ගුණ කියන්න අපට වෙලාව මදි, ඒ නිසා දිනයක් නොවෙයි, දින දෙකක් ලබා දෙන්න" කියන එකයි. ඒ යෝජනාව තමයි අපේ කණ්ඩායම් රැස්වීමේදී සියලුම මන්ත්‍රීවරුන් ඉදිරිපත් කළේ. එයින්ම පෙනී යනවා එස්.ඩී. බණ්ඩාරනායක ශ්‍රීමතාණන් ඒ ප්‍රදේශයටත් මේ රටටත් කොපමණ සේවයක් ඉටු කළාද කියන එක.

විශේෂයෙන්ම එතුමාගේ දේශපාලන චරිතය තුළින් අපට බොහෝ ආදර්ශ ගන්න පුළුවන්. ඉතිහාසයෙන්, අදත් මේ පාර්ලිමේන්තුව නියෝජනය කරන අය අතරින් සීමිත පිරිසක් තමයි ඉන්නේ, ගමේ ජනතාවත් කැමැති, දිස්ත්‍රික්කයේ ජනතාවත් කැමැති, රටේ ජනතාවත් කැමැති, ලෝකයේ ජනතාවත් කැමැති. ඒ සෑම කෙනකුගේම කැමැත්ත පළ වූ දේශපාලනඥයෙක් තමයි, එස්.ඩී. බණ්ඩාරනායක ශ්‍රීමතාණන්. බොහෝ දෙනකුට ඒ කැමැත්ත ගැනීමේ හැකියාව තිබුණේ නැහැ; ඇත්තේ නැහැ. දේශපාලනඥයකුගේ සුදුසුකම්, ගුණාංග සහ ක්‍රියාකාරිත්වය මොන වාගේ විය යුතුද කියා කවුරු හරි ඇහුවොත්, "එස්.ඩී. බණ්ඩාරනායක මැතිතුමා වාගේ දේශපාලනය කළොත්, දේශපාලන ක්‍රියාකාරිත්වයේ යෙදුණොත් හොඳයි" කියන දේ නිර්වචනයක් විධියට ඉදිරිපත් කරන්න පුළුවන්කමක් තිබෙනවාය කියන එක අපි අමුතුවෙන් සඳහන් කරන්න අවශ්‍යතාවක් නැහැ. රටට මෙවැනි දේශපාලන චරිත අවශ්‍ය යුගයක තමයි එස්.ඩී. බණ්ඩාරනායක වැනි ශ්‍රීමතුන් අප අතරින් වෙන් වෙලා තිබෙන්නේ. මෙවැනි සභාවල ගුණකප්ත කිරීම තුළින් පමණක් එස්.ඩී. බණ්ඩාරනායක මැතිතුමාට සැබෑ ගරුත්වයක් දැක්වුවාය කියා වගකීමෙන් නිදහස් වන්න අපට පුළුවන්කමක් නැහැ.

එතුමාගේ දේශපාලන දර්ශනය තුළ එතුමා කටයුතු කළා වාගේ අපත් ඒ දර්ශනය ක්‍රියාත්මක කළොත් තමයි, එස්.ඩී. බණ්ඩාරනායක මැතිතුමාට දක්වන්නට පුළුවන් උපරිම ගරුත්වය අප දැක්වූ බව මා පොද්ගලිකව හිතන්නේ. එතුමා පාර්ලිමේන්තුව නියෝජනය කළත් නැතත් ජීවිතයේ අවසාන මොහොත දක්වාම, පැය විසිහතරම දේශපාලනය කළා.

සියනැ කෝරළයේ ජනතාව මැන කාලයේදී එතුමාගේ නිවසට ගිය විටත් ඒ වැඩි දෙනෙක් හම්බ වුණේ අපේ පණ්ඩු බණ්ඩාරනායක මැතිතුමා නොවෙයි. එතුමා වෙනුවෙන් ඒ වගකීම් ඉටු කළේ, ඒ කටයුතු කළේ එස්.ඩී. බණ්ඩාරනායක ශ්‍රීමතාණන් බව අප සඳහන් කරන්න ඕනෑ. විශේෂයෙන්ම සියනැ කෝරළයේ ජනතාව විධියට අද අපට සතුටු වන්න පුළුවන්, එතුමාගේ පුත්‍ර රත්නය වන පණ්ඩු බණ්ඩාරනායක අපේ සහෝදර මන්ත්‍රීතුමා පියාගේ සැබෑ දේශපාලන දර්ශනය පිළිගනිමින්, ඒ ප්‍රතිපත්තිවලට අනුව ඒවා ප්‍රායෝගිකව, අවංකව ඉටු කිරීම ගැන.

එස්.ඩී. බණ්ඩාරනායක මැතිතුමාගේ වියෝව වෙනුවෙන් බණ්ඩාරනායක මැතිනියටත්, විශේෂයෙන්ම අපේ සහෝදර මන්ත්‍රී පණ්ඩු බණ්ඩාරනායක මැතිතුමා ඇතුළු ඒ පවුලේ සියලුම දෙනාටත්, මහර, අත්තනගල්ල ඇතුළු සියනැ කෝරළයේ ජනතාව වෙනුවෙන් මා මෙම අවස්ථාවේදී ශෝකය පළ කරන අතර, එස්.ඩී. බණ්ඩාරනායක ශ්‍රීමතාණන්ට නිවන් සුව අත්වේවායි කියා ප්‍රාර්ථනා කරනවා.

[අ.හා. 6.10]

**ගරු සී.පී.ඩී. බණ්ඩාරනායක මහතා**  
(மாண்புமிகு சி.பி.டி. பண்டாரநாயக்க)  
(The Hon. C.P.D. Bandaranaike)

ගරු කථානායකතුමනි, හිටපු පාර්ලිමේන්තු මන්ත්‍රී දිවංගත එස්.ඩී. බණ්ඩාරනායක මැතිතුමා ගැන ශෝක ප්‍රකාශ යෝජනාව ඉදිරිපත් කරන මෙම අවස්ථාවේ මටත් වචන ස්වල්පයක් කථා කිරීමට අවස්ථාව ලබා දීම ගැන ඔබතුමාට ස්තූතිවන්ත වනවා. පසු ගිය සදූදා අපේ කණ්ඩායම් රැස්වීම කැඳ වූ අවස්ථාවේ මහජන එක්සත් පෙරමුණේ නායක දිනේෂ් ගුණවර්ධන මැතිතුමා යෝජනා කළා, "එස්.ඩී. බණ්ඩාරනායක මැතිතුමා අපේ හිටපු ජ්‍යෙෂ්ඨ පාර්ලිමේන්තු මන්ත්‍රීවරයෙක්. ඒ නිසා එතුමාගේ ගූණ කථන කිරීම සඳහා ශෝක ප්‍රකාශ යෝජනාව ඉදිරිපත් කිරීමට එක දිනයක් ලබා දිය යුතුයි" කියලා. අපේ කණ්ඩායම ම එම යෝජනාව ස්ථිර කළා. එම අවස්ථාවේදී ශ්‍රී ලංකා නිදහස් පක්ෂයේ සභාපති ගරු ජනාධිපති මෙමුතුමා සිරිසේන මැතිතුමාත් එය අනුමත කළා. පළමුවෙන්ම ඒ සියලුදෙනාටම ස්තූති කිරීම සඳහා මා මෙය අවස්ථාවක් කර ගන්නවා. ඒ වාගේම ගරු අගමාත්‍ය රනිල් වික්‍රමසිංහ මැතිතුමාත්, විපක්ෂ නායක නිමල් සිරිපාල ද සිල්වා මැතිතුමාත් එයට සහයෝගය ලබා දුන්නා.

ගරු කථානායකතුමනි, අද දින මෙම ශෝක ප්‍රකාශ යෝජනාව ඉදිරිපත් කරන අවස්ථාවේදී එස්.ඩී. බණ්ඩාරනායක මැතිතුමා ගැන බොහෝ මැති ඇමතිවරුන් අදහස් ඉදිරිපත් කළා. ඒ අදහස් තුළින් මට පෙනී ගියා එතුමාගේ දේශපාලන ජීවිතය තුළ මේ රටටත්, ඒ වාගේම ජාත්‍යන්තර වශයෙන් විශාල සේවාවක් කළ බව. එතුමා තරුණ වියේ සිටම දේශපාලන කටයුතුවල යෙදුණා. 1951 දී ශ්‍රී ලංකා නිදහස් පක්ෂයේ ආරම්භක සාමාජිකයකු හැටියට ඇතුළත් වෙලා, 1952 දී තරුණ මන්ත්‍රීවරයකු හැටියට පාර්ලිමේන්තුවට තේරී පත් වෙලා, නිර්ධන පන්තිය වෙනුවෙනුත්, ආගම සහ සහජීවනය වෙනුවෙනුත් එතුමා විශාල සේවයක් කළා.

ඒ විතරක් නොවෙයි. එතුමා සෑම විටම දුටු ජනතාව වෙනුවෙනුත් කටයුතු කළා. යාපනයේ හිටපු පාස්කරලිංගම් වැනි

අය සමඟ එතුමාට ගොඩක් සම්බන්ධතා තිබුණා. අපි කුඩා කාලයේදී එතුමාගේ දේශපාලන කටයුතු සඳහා එතුමාත් සමඟ යාපනයට යන විට එතුමා ඒ දුටු ජනතාව සමඟ ඉතාමත් කුලුපගව, දේශපාලන වශයෙන් කටයුතු කරන ආකාරය අපි දුටුවා. මට මතකයි, එදා වාහනවල තිබූ 'ශ්‍රී' ලාංඡනයට විරුද්ධව හර්තාල් ගෙනයන අවධියේදී එතුමා යාපනයට ගිහින් ඒ වෙනුවෙන් සටන් කළ අන්දම. ඒ වාගේම යාපනයේ කුල හීන කොටස් වෙනුවෙන්, එතුමාගේ සම්බන්ධතාව අනුව කටයුතු කළා. ඇත්ත වශයෙන්ම බැලුවාම, ශ්‍රී ලංකාව තුළ සෑම කෙනකුම එතුමාව හඳුනන තත්ත්වයකට එතුමාගේ දේශපාලනය ගෙනැවිත් තිබුණා. 'එස්.ඩී.' කිව්වාම ඕනෑම කෙනෙක් හඳුනනවා. එවැනි තත්ත්වයකට එතුමා පැමිණියේ විශේෂයෙන්ම දේශපාලන වශයෙන් එතුමාගේ අදහස් නිර්භයව ඉදිරිපත් කරලා කටයුතු කිරීම සහ දේශපාලන වශයෙන් ඉතාමත් ශක්තිමත් ලෙස ඉහළට ගිහින් කටයුතු කිරීම නිසායි. විවිධ අවස්ථාවල එතුමාගේ දේශපාලන රටාව වෙනස් කරලා තිබෙනවා. ඒ දේශපාලන රටාව වෙනස් කිරීමට හේතු වුණේ එතුමා හැම වෙලාවේම ජනතාව වෙනුවෙන් කටයුතු කිරීමයි. ඒ නිසා තමයි එදා එතුමාගේ ඥාතීන්ගේ ඉඩම් පවා රජයට පවරාගෙන, අක්කර කාල බැගින් දිළිඳු, දුප්පත් පවුල්වලට ඒවා බෙදාදීමට කටයුතු කළේ. එදා -ගම්පහ සහ මිනුවන්ගොඩ එක ආසනයක් ලෙස පවතින අවධියේ- එතුමා අක්කර 600ක් පමණ ඒ විධියට ජනතාවට බෙදා දුන්නා.

එතුමා අධ්‍යාපනය සඳහා පාසල් රාශියක් ඇති කළා. ගම්පහ බණ්ඩාරනායක විද්‍යාලය, යක්කල වන්දජෝති විද්‍යාලය ඇතුළු පාසල් 18ක් පමණ එතුමා ආරම්භ කරලා තිබෙනවා. එතුමා පාර්ලිමේන්තුව තුළ වැඩි කාලයක් සිටියේ විරුද්ධ පක්ෂයේ. ඒ අවධියේ ආණ්ඩු පක්ෂයෙන් අවශ්‍ය සහයෝගය ලබාගෙන එතුමා ඒ කටයුතු සිදු කළා. මොකද, හැම වෙලාවේම එතුමා බැලුවේ දේශපාලන පක්ෂ හේදයෙන් තොරව මහජන නියෝජිතයෙක් හැටියට ජනතාවට සේවය ලබා දිය යුතුයි කියලායි.

මට මතකයි, එතුමා 'ඉඹුල්ගොඩ වීරයා' හැටියට නම් ලැබුවත්, ජේ.ආර්. ජයවර්ධන මහතා ජනාධිපතිවරයා හැටියට සිටි කාලයේ එතුමා සමඟ දුරකථනයක් කථා කරලා එතුමාට අවශ්‍ය සෑම සහයෝගයක්ම ලබා දුන්නා. අද අප අතර නැති වුණත්, අපේ ගාමිණී දිසානායක මහතා, ලලිත් ඇතුළත්වුදලි මහතා වැනි ඇමතිවරුන් විවිධ අවස්ථාවලදී එතුමාට සහයෝගය ලබා දුන්නා. එතුමා දේශපාලන වශයෙන් එක් පැත්තකට පමණක් සීමා නොවී, සහයෝගයෙන් කාත් සමඟත් සම්බන්ධ වෙලා කටයුතු කළා. 1977 දී මේ ගරු සභාව තුළ විපක්ෂයේ 08 දෙනකු සිටින කාලයේත්, -සුළු විපක්ෂයක් සහිතව සිටියත්- එතුමා සටන්කාමීව කටයුතු කළා. ඒ සෑම කටයුත්තක්ම එතුමා කළේ ජනතාව වෙනුවෙන්. ඒ නිසා තමයි ගම්පහ ජනතාව කඳදත් එතුමා වෙනුවෙන් සහයෝගයේ ශක්තිය ලබා දුන්නේ.

එතුමා 'බෝසත් බණ්ඩාරනායක පෙරමුණ' යටතේ මැතිවරණයට ඉදිරිපත් වුණු වෙලාවෙන් එතුමාට ජයග්‍රහණය ලබන්නට පුළුවන් වුණා. ඒ වාගේම විවිධ අවස්ථාවලට ගැළපෙන ආකාරයට කටයුතු කරන්නට එතුමාට පුළුවන් වුණා.

මම දීර්ඝ වශයෙන් කථා කරන්නට බලාපොරොත්තු වෙන්නේ නැහැ. මේ අවස්ථාවේදී විශේෂයෙන්ම එස්.ඩී. බණ්ඩාරනායක මැතිතුමාගේ අභාවය වෙනුවෙන් ශෝක ප්‍රකාශ ඉදිරිපත් කළ අපේ විරුද්ධ පක්ෂ නායකතුමා ඇතුළු විරුද්ධ පක්ෂයේ සියලු දෙනාටත්, ඒ වාගේම අගමැතිතුමා ඇතුළු ආණ්ඩු පක්ෂයේ සියලු දෙනාටත්, සියලුම මහජන නියෝජිතයන්ටත්, මැති ඇමතිවරුන්ටත් අපගේ ස්තූතිය පුද කරනවා. එතුමා වෙනුවෙන් ශෝක ප්‍රකාශ ඉදිරිපත් කිරීමේදී එතුමන්ලා ඉදිරිපත් කළ කරුණු ඉතාමත් වැදගත් වෙනවා. මොකද, එක් එක් කමික මන්ත්‍රීවරුන්



[ගරු සී.පී.ඩී. බණ්ඩාරනායක මහතා]

විවිධ අදහස් ඉදිරිපත් කළා. ඒ වාගේම එස්.ඩී. බණ්ඩාරනායක මැතිතුමා මහජන නියෝජිතයෙක් හැටියට දේශපාලන වශයෙන් ගෙන ගිය වැඩ පිළිවෙළ තුළ සියලුම දේවල් අඩංගු වුණා.

ගරු කථානායකතුමනි, විශේෂයෙන්ම මාගේ මව් බොරින් ඩයස් බණ්ඩාරනායක මැතිනිය, සොයුරිය ලක්මලී ඩයස් බණ්ඩාරනායක මැතිනිය, මගේ නෝනා මහත්මිය වන ජීවනී ඩයස් බණ්ඩාරනායක මැතිනිය, මගේ පුත්‍ර රත්නය වන ප්‍රවීන් ඩයස් බණ්ඩාරනායක ඇතුළු ඥාතීන් මේ අවස්ථාවට සම්බන්ධ වෙලා සිටිනවා. ගරු එස්.ඩී. බණ්ඩාරනායක මැතිතුමා සමඟ හුඟක් කුළුපගව කටයුතු කළා, ප්‍රවීන් ඩයස් බණ්ඩාරනායක. මගේ පියාගේ අභාවය සිදුවූ අවධියේදී ම තමයි මගේ නෝනා මහත්මියගේ තාත්තාත් අභාවප්‍රාප්ත වුණේ. මගේ පියා අපේ ප්‍රවීන් ඩයස් බණ්ඩාරනායක සමඟ හුඟක් සමීපව සිටියා. මොකද, ප්‍රවීන් ඩයස් බණ්ඩාරනායකත් හැම වෙලේම ඒ අය සමඟ තමයි සම්බන්ධතාව ගොඩ නඟාගෙන කටයුතු කළේ. මා ඒ ගැනත් මතක් කරන්න ඕනෑ. අපි විශේෂයෙන්ම ගම්පහ ජනතාවටත් අපේ ස්තුතිය පුද කරන්න ඕනෑ. මොකද, ගරු එස්.ඩී. බණ්ඩාරනායක මැතිතුමාගේ වැඩ පිළිවෙළ ඉදිරියට ගෙන යන්න, ගම්පහ දිස්ත්‍රික්කයේම ජනතාව සැම විටම අපට සහයෝගය ලබා දීලා මේ උත්තරීතර සභාව නියෝජනය කිරීමට අවස්ථාව ලබා දී තිබෙනවා.

මේ අවස්ථාවේදී ගරු කථානායකතුමාටත් අපි විශේෂ ස්තුතියක් කරන්න ඕනෑ. අද මේ අවස්ථාවට සම්බන්ධ වූ සියලු දෙනාට අවශ්‍ය කරන සහයෝගය එතුමා ලබා දී තිබෙනවා. ඒ වෙනුවෙන් එතුමාට ස්තුති කරමින්, පාර්ලිමේන්තුවේ සමස්ත කාර්ය මණ්ඩලයට ද අපි ස්තුතිවන්ත වෙනවා. මොකද, ගරු එස්.ඩී. බණ්ඩාරනායක මැතිතුමාට නොදන්නා කෙනෙක් නැහැ, මේ පාර්ලිමේන්තුව තුළ. ඒ සියලු දෙනාටත් අපේ ස්තුතිය පුද කරමින්, ගරු එස්.ඩී. බණ්ඩාරනායක මැතිතුමාට නිවන් සුව ප්‍රාර්ථනා කරමින් මගේ වචන ස්වල්පය මින් අවසන් කරනවා. ස්තුතියි!

#### කථානායකතුමා

(ආචාර්ය ආචාර්ය)

(Mr. Speaker)

හිටපු පාර්ලිමේන්තු මන්ත්‍රී ගරු එස්.ඩී. බණ්ඩාරනායක මැතිතුමාගේ අභාවය පිළිබඳව පාර්ලිමේන්තුවේ දෙපාර්ශ්වයෙන්ම කරන ලද ශෝක යෝජනා අනුමත කරමින් මම ද ඒ සමඟ එකතු වීමට කැමැත්තෙමි. අමරණීය සේවයක් කළ ආදර්ශවත් දේශපාලනඥයකු වූ ගරු එස්.ඩී. බණ්ඩාරනායක මැතිතුමාගේ චරිතය, මාගේ පාසල් ජීවිතයේදීත්, ඒ වාගේම දේශපාලනයට උනන්දු වූ, තරුණයකුව සිටි කාලයේදීත්, දේශපාලනඥයකු ලෙසත් මා ඉතාම අගය කරපු චරිතයක්. ඒ වාගේම එතුමා, මාගේ පියාණන් වන ඩී.ඒ. රාජපක්ෂ මැතිතුමා සහ සොයුරන් වන ලක්ෂ්මන්, ජෝර්ජ්, මහින්ද ආදී අය සමඟ එකට දේශපාලනය කරපු, ඉතාම හිතවත්ව සිටි කෙනෙක්. මටත් අවස්ථාව ලැබුණා, එතුමාගේ අවසාන කාලයේ ගම්පහට ගිහිල්ලා එතුමාගේ සුව දුක් විමසන්න. ඒ අවස්ථාවේදීත් එතුමා, දේශපාලනය ගැන උපදෙස් තමයි දුන්නේ. ඒ වාගේම එතුමාගේ අද්දැකීම් ඇතුළත්, එතුමා විසින් රචිත පොත් ද අපට ලබා දුන්නා. ඒ සියල්ලම මතක් කරනවාත් සමඟම අපි මේ අවස්ථාවේදී එතුමාට නිවන් සුව ප්‍රාර්ථනා කරනවා. අද දින රැස්වීමට අදාළ හැන්සාඩ් නිල වාර්තාවේ පිටපතක් ශෝකයට පත් පවුලේ අය වෙත යවන මෙන් පාර්ලිමේන්තුවේ මහ ලේකම්වරයාට මම නියෝග කරමි.

මිළහට අමාත්‍යාංශ නිවේදනය, ගරු සභානායකතුමා.

## විශ්‍රාමිකයන්ට ක්ෂණික සහනයක් සැලසීම:

### සභානායකතුමාගේ ප්‍රකාශය

### ஓய்வூதியர்களுக்குத் துரித நிவாரணம்

### வழங்கல்: சபை முதல்வரது கூற்று

### GRANT OF QUICK RELIEF TO PENSIONERS: STATEMENT BY LEADER OF THE HOUSE

ගරු ලක්ෂ්මන් කිරිඇල්ල මහතා (වැවිලි කර්මාන්ත අමාත්‍ය සහ පාර්ලිමේන්තුවේ සභානායකතුමා)

(மாண்புமிகு லக்ஷ்மன் கிரிஎல்ல - பெருந்தோட்டக் கைத்தொழில் அமைச்சரும் பாராளுமன்றச் சபை முதல்வரும்)

(The Hon. Lakshman Kiriella - Minister of Plantation Industries and Leader of the House of Parliament)

ගරු කථානායකතුමනි, රජයේ නිලධාරීන්ගේ වැටුප රුපියල් 10,000කින් වැඩි කිරීමට මෙම රජය පොරොන්දු වූ අතර, ඒ සඳහා විධිවිධාන ඇතුළත් කරමින් 2015.02.11 දිනැති රාජ්‍ය පරිපාලන චක්‍රලේඛ 05/2015 නිකුත් කරන ලදී. එම චක්‍රලේඛයේ විධිවිධාන අනුව, 2015.02.01 දින සිට රාජ්‍ය සේවයේ නියුතු නිලධාරීන්ට රුපියල් 5,000ක් ගෙවනු ලබන අතර, 2015.06.01 දින සිට තවත් රුපියල් 2,000ක දීමනාවක් ගෙවීමට පියවර ගෙන ඇත.

ඒ අනුව නව රජය විසින් පොරොන්දු වූ පරිදි රජයේ සේවයේ නියුතු නිලධාරීන් ලබන වැටුප 2015.06.01 දිනෙන් පසුව රුපියල් 10,000කින් වැඩි වන බව පෙන්වා දීමට කැමැත්තෙමි.

එසේම මෙම රජය පොරොන්දු වූ පරිදි විශ්‍රාමික රාජ්‍ය නිලධාරීන්ගේ විශ්‍රාම වැටුප් වැඩි කිරීම සඳහා රාජ්‍ය පරිපාලන චක්‍රලේඛ 05/2015ත් ඔවුන් ලැබූ විශ්‍රාම වැටුප 2015 අප්‍රේල් මස සිට රුපියල් 3,500ක් දක්වා වැඩි කිරීමට ක්‍රියා කර තිබේ. ඒ අනුව පැවැති රජයට වඩා වැඩි දීමනාවක් රාජ්‍ය නිලධාරීන්ට මෙන්ම විශ්‍රාම ගිය රාජ්‍ය නිලධාරීන්ට ද ලබා දීමට මෙම රජය මහින් පියවර ගෙන ඇත.

විශ්‍රාම ගිය රාජ්‍ය නිලධාරීන්ගේ සංගම් සමඟ මිනිසින් කරනු ලැබූ සාකච්ඡාවකදී එකඟ වූ පරිදි 2006.01.01 දිනට පෙර විශ්‍රාම ගිය රාජ්‍ය නිලධාරීන්ගේ විශ්‍රාම වැටුප් රාජ්‍ය පරිපාලන චක්‍රලේඛ 06/2006හි වැටුපට ගළපා සකස් කිරීමේ එකඟතාවකට එළඹී අතර, ඒ අනුව ජාතික වැටුප් කොමිෂන් සභාව ද, විශ්‍රාම වැටුප් දෙපාර්තමේන්තුවේ ද, මෙම අමාත්‍යාංශයේ ද නිලධාරීන්ගේ සහභාගිත්වයෙන්, 2006.01.01 දිනට පෙර විශ්‍රාම ගිය රාජ්‍ය නිලධාරීන්ගේ විශ්‍රාම වැටුප් රාජ්‍ය පරිපාලන චක්‍රලේඛ 06/2006හි සඳහන් වැටුප් පරිමාණයන්ට ගැළපීම් කර ඇත.

එසේ රාජ්‍ය පරිපාලන චක්‍රලේඛ 06/2006හි වැටුප් පරිමාණයන්ට ගැළපීම් කිරීමේදී විශ්‍රාමික නිලධාරියෙකු විශ්‍රාම යන අවස්ථාවේදී ලබා ඇති වැටුප් වර්ධක අනුව සකස් කර ඇති එම විශ්‍රාම වැටුප හෝ වැටුප් වර්ධක මෙම ගැළපීමේදී අඩු නොවන බව ද පෙන්වා දීමට කැමැත්තෙමි.

ඒ අනුව 2006.04.25 දිනැති රාජ්‍ය පරිපාලන චක්‍රලේඛ 06/2006හි වැටුප නොලබා 2006.01.01 දිනට පෙර විශ්‍රාම ගිය රාජ්‍ය නිලධාරීන්ගේ විශ්‍රාම වැටුප 06/2006 චක්‍රලේඛයේ අනුරූපී වන වැටුප මත සංශෝධනය කරමින් විශ්‍රාම වැටුප් ගෙවීමේ චක්‍රලේඛය ඉදිරියේදී නිකුත් කරනු ලබන බව මෙම ගරු සභාවට දැනුම් දීමට කැමැත්තෙමි.

#### කථානායකතුමා

(ආචාර්ය ආචාර්ය)

(Mr. Speaker)

ස්තුතියි. ප්‍රධාන කටයුතු ආරම්භයේදී යෝජනා. ගරු ඩබ්ලිව්.ඩී.ජේ. සෙනෙවිරත්න මහතා.







සැ.සු.

මෙම වාර්තාවේ අවසාන මුද්‍රණය සඳහා ස්වකීය නිවැරදි කළ යුතු තැන් දක්වනු ලබන මන්ත්‍රීන් මෙන් පිටපතක් ගෙන නිවැරදි කළ යුතු ආකාරය එහි පැහැදිලිව ලකුණු කොට, පිටපත ලැබී දෙසතියක් නොඉක්මවා හැන්සාඩ් සංස්කාරක වෙත ලැබෙන සේ එවිය යුතුය.

### குறிப்பு

உறுப்பினர் இறுதிப் பதிப்பிற் செய்யவிரும்பும் பிழை திருத்தங்களைத் தமது பிரதியில் தெளிவாகக் குறித்து அதனைப் பிழை திருத்தப்படாத பிரதி கிடைத்த இரு வாரங்களுள் **ஹன்சாட்** பதிப்பாசிரியருக்கு அனுப்புதல் வேண்டும்.

### NOTE

Corrections which Members suggest for the Final Print should be clearly marked in their copy and sent to the Editor of HANSARD within two weeks of receipt of the uncorrected copy.

---

**Contents of Proceedings :**

**Final set of manuscripts  
Received from Parliament :**

**Printed copies dispatched :**

හැන්සාඩ් වාර්තා කොළඹ 5 කිරුළපන මාවතේ රජයේ ප්‍රවෘත්ති දෙපාර්තමේන්තුවේ පිහිටි රජයේ ප්‍රකාශන  
කාර්යාංශයෙන් මිල දී ගත හැක.

ஹன்சாட் பிரதிகளை கொழும்பு 5, கிருலப்பனை மாவத்தையிலுள்ள அரசாங்க தகவல் திணைக்களத்தின்  
அரசாங்க வெளியீடுகள் அலுவலகத்தில் பணம் செலுத்திப் பெற்றுக்கொள்ளலாம்.

Hansard Reports can be purchased from the Government Publications Bureau at the Department of Government Informa-  
tion, Kirulapone Avenue, Colombo 5.

---